
ମୁଖଶାଳା 


ଓଡ଼ିଶାର ସାମାଜିକ ଇତିହାସ ରଚନା ଏ ପର୍ଯ୍ୟନ୍ତ ବୈଜ୍ଞାନିକ ରୀତିରେ ହୋଇପାରି 
ନାହିଁ। ପ୍ରାଚୀନ ଓ ମଧ୍ଯଯୁଗୀୟ ଓଡ଼ିଶାର ସମାଜ ସମ୍ପର୍କରେ ଆଲୋଚନା କଲାବେଳେ 
ତଥ୍ୟର ଅଭାବ ପରିଲକ୍ଷିତ ହୋଇଥାଏ, କିନ୍ତୁ ବିଟିଶ ଜପନିବେଶିକ ଶାସନ ପର୍ଯ୍ୟାୟରେ 
ଓଡ଼ିଶାର ସମାଜରେ ଯେଉଁ ପରର୍ଭନ, ପ୍ରତିବାଦ ଓ ପୁନର୍ଗଠନ ପାଇଁ ସଂସ୍କାରମୁଳକ 
ପଦକ୍ଷେପ ନିଆଯାଇଥିଲା, ସେ ସମ୍ପର୍କରେ ବହୁ ନିର୍ଭରଯୋଗ୍ୟ ଉପାଦାନ ରହିଛି। ଏହି 
ସାମାଜିକ ଇତିହାସ ଚର୍ଟ୍ଟାର ଏକ ଗୁରୁତ୍ବପୂର୍ଣ ଦିଗ ହେଉଛି ସମାଜ ସଂସ୍କାରକମାନଙ୍କ 
ଜୀବନ ଚ୍ଟା। ଖିପନିବେଶିକ ଶାସନ ପର୍ଯ୍ୟାୟରେ ଓଡ଼ିଶାରେ ପରମ୍ପରା ଓ ପ୍ରାଚୀନତାକୁ 
ମାନିନେବା ପାଇଁ ବହୁ ବିଜ୍ଞପଣ୍ିତ ସ୍ଵର ଉଠାଇଥୁଲେ । ସେମାନଙ୍କର ସ୍ଵର ବିପକ୍ଷରେ 
ସଂସ୍କାରକ ଦଳ ଦେଖା ଦେଇଥଲେ। ସଂସ୍କାରକମାନେ କୁସଂସ୍କାର ବିରୁଵ୍ରେ ସ୍ଵର 
ଉଠାଇଥୁଲେ | ପ୍ରତିବାଦ କରିଥିଲେ ଅନ୍ଧାନୁସରଣ ବିପକ୍ଷରେ ନିଜର ଲେଖା ଓ ସଙ୍ଗଠନ 
ମାଧ୍ୟମରେ ଏବଂ ସମାଜର ପୁନର୍ଗଠନ ପାଇଁ ଦାବି କରିଥଲେ। 

ଓଡ଼ିଶାରେ ରକ୍ଷଣଶୀଳ ଭାବଧାରାର ସୁରକ୍ଷା ପାଇଁ ଏବଂ ସଂସ୍କାର ବିରୁଦ୍ଧରେ କିପରି 
ଅଭିଯାନ ଚାଲିଥିଲା ସେ ସମ୍ପର୍କରେ ସମ୍ବଲପୁର ହିତୈଷିଣୀର ୧୫ ନଭେମ୍ବର ୧୮୯୩ 
ସଂଖ୍ୟାରେ “କଳିଯୁଗରେ ବାବୁରୁପୀ ଏକାଦଶ ଅବତାର!” ଶୀର୍ଷକ କବିତାରେ ଜଣେ 
ହିନ୍ଦୁ ଲେଖୁଥିଲେ: 

ପ୍ରାଚୀନ କବିତା ଗ୍ରନ୍ଧ ଗଡାଗଡ଼ି ଯିବ 

ଇଂରାଜୀ ମିଶା କାବ୍ୟର ଆଦର ବଢ଼ିବ। 

ନବ୍ଯ ବାବୁ ରଚିକାବ୍ୟ ନବ୍ଯ ଧରଣରେ 

ଉତ୍ସର୍ଗ କରିବେ ତାକୁ ୱାଇଫ୍‌ ନାମରେ 

ଗୋଡ଼ି ଚୋବା ଶହ୍ଦ ପୁଣି ଥିବ ଭାଢଡ଼ି ଭାଡ଼ି 

ରସେ ପରିପୂର୍ଣ୍ଣ ଯେତେ ଶୁଷ୍ଟ ପୋଇଖାଡ଼ି। 

ସ୍ବାନ ଅନ୍ତେ ସେବା ପୂଜା ସବୁ ଭୁଲି ଯିବ 

ନିର୍ମାଲ୍ୟ ପାଇବା ଗୋଟେ ଦୂଷ୍ଠର ହୋଇବ। 

ଚିତାକଟା ମାଳିଜପା କେପଚାରେ ଭାଇ 

ପବିତ୍ର ହୋଇବେ ଯେଣୁ ପାଉରୁଟି ଖାର 

କାଷ୍ଠପାଷାଣ ଜ୍ଞାନରେ ଦେବଦେବୀ ପ୍ରତି 

ସତତ କରିବେ ଘୃଣା ବାବୁମାନେ ଅତି। 

ଶିବଟି ଶ୍ମଶାନବାସୀ କୃଷ୍ଣ କଳାଙ୍ଗାର 

କାଳୀପୂଜା, ଦୁର୍ଗୋସବ ଅଟେ କୁସଂସ୍କାର 
ବିବାହର ମନ୍ତ୍ର ନାହିଁ ବ୍ରାହ୍ମଣ ଚାତୁରୀ 
ରେଜିଷ୍ଟରୀ କରି ବିଭା ହେଲେ ବାହାଦୂରୀ 
ପୈତାଗୁଛ ବୃକ୍ଷୋପ୍ନନ୍ଧ ମାତ୍ର ଦେହଭାର 
ନିର୍ବୋହ ବ୍ରାହ୍ମଣେ ଚାହି ପକାନ୍ଧି ଗଳାର 
ଉଚ୍ଚନିଚ ଭେଦଯାକ ଯିବଦୂର ହୋଇ 
ପଠାଣ ସଙ୍ଗତେ ବାବୁ କରିବେ ମଣୋହି 
ଉନ୍ନତି ପଥ କଣ୍ଟକ ଜାତିଭେଦ ପ୍ରଥା 
ଦେଖୁଣ ବାବୁ ଏ ହୃଦ ଲଭୁଥବେ ବ୍ଯଥା 


ଏହିପରି ନାନା ମନ୍ତବ୍ୟ ଓ ରକ୍ଷଣଶୀଳ ସଙ୍ଗଠନ ମାଧ୍ଯମରେ ପ୍ରଗତିଶୀଳ ଭାବଧାରାକୁ 
ଆକ୍ଷେପ ଏପରିକି ରୋକିବା ପାଇଁ ଉଦ୍ୟମ କରାଯାଇଥିଲା ବିଂଶ ଶତାଦ୍ଦୀରେ ଓ ଓଡ଼ିଶାରେ 
ପରୀକ୍ଷିତ ଦାଶ ନାମକ ଜଣେ ବିଜ୍ଞ ପଣ୍ତିତ ହିନ୍ଦୁ ସନାତନ ଧର୍ମର ପରମ ଉପାସକ 
ସଂସ୍କାର ବିରୋଧୀ ଲେଖା ଓ ସଙ୍ଗଠନ ମାଧ୍ୟମରେ ରକ୍ଷଣଶୀଳ ଭାବଧାରାର ସୁରକ୍ଷା ପାଇଁ 
ଉଦ୍ୟମ କରିଥିଲେ। ୧୯ ୧ ୫ ମସିହା ବେଳକୁ ଶାସ୍ତ୍ର ପ୍ରକାଗିକା ସମିତି ସଙ୍ଗଠନ କରି 
ପରୀକ୍ଷିତ ଜ୍ଞାନ ପ୍ରଚାରକ ଓ ସମାଲୋଚନା ମାସିକ ପତ୍ରିକା ଦୟ ସମ୍ପାଦନା କରି ରକ୍ଷଣଶୀଳ 
ସମାଜର ସୁରକ୍ଷାପାଇଁ ଉଦ୍ୟମ ଚଳାଇଥିଲେ । ଏହିପରି ଏକ ସମୟରେ ଯେତେବେଳେ 
କୁସଂସ୍କାର ପରିବ୍ୟାପ୍ତ, ଅନ୍ଧାନୁସରଣ ଏକମାତ୍ର ପଥ ରୂପେ ଗ୍ହୀତ, ବୈରାଗୀ ଚରଣ 
ମିଶ୍ର ଆପଣାର ଯୁକ୍ତିନିଷ୍ଠ ସଂସ୍କାରକ ମନ ନେଇ ସମାଜ ବିଶୋଧନ ପାଇଁ ଆଗେଇ 
ଯାଇଥୁଲେ। ତାଙ୍କର ପୁସ୍ତକମାଳା ଅଧ୍ୟୟନ କଲେ ତାଙ୍କର ସଂସ୍କାର ଆଭିମୁଖ୍ୟ ଏବଂ 
ହେତୁବାଦୀ ଦୃଷ୍ଟିକୋଣ ସ୍ପଷ୍ଟ ଜଣାଯାଏ । ସେ ତଥ୍ୟ ଓ ଯୁକ୍ତିର ଆଶ୍ରୟରେ ଅନ୍ଧାନୁସରଣକୁ 
ପରିତ୍ୟାଗ କରି କର୍ମନିଷ୍ଠ ଆଦର୍ଶ ଜୀବନଯାପନ ପାଇଁ ଆହ୍ବାନ କରିଥିଲେ। ସମାଜର 
ବହୁ ଅନ୍ଧାର ଅଡ଼ୁଆ କାଟି ସେ ଆଗେଇ ଯାଇଥଲେ। ବହୁ ପ୍ରତିରୋଧ ମଧ୍ଯରେ ସେ 
ସତ୍ୟାଶ୍ରୟୀ ଥଲେ ଏବଂ କୁସଂସ୍କାରମୁକ୍ତ ଥଲେ । 

ଦୁର୍ଭାଗ୍ୟର ବିଷୟ ଏହି ଅସାଧାରଣ ସଂସ୍କାରକ ଓ ସଙ୍ଗଠକଙ୍କ ସମ୍ପର୍କରେ ବିସ୍ତାରିତ 
ଆଲୋଚନା ହୋଇ ପାରିନାହିଁ। ଯେତିକି ହୋଇଛି ସେ ସବୁ ତାଙ୍କ ସମ୍ପର୍କରେ ପୂର୍ଣ୍ଣ 
ବିବରଣୀ ପ୍ରଦାନ କରିପାରନ୍ତି ନାହିଁ। ସେଥପାଇଁ ତାଙ୍କ ଲିଖୂତ ପୁସ୍ତକମାନ ଓ ଅନ୍ୟାନ୍ୟ 
ବିବରଣୀମାନ ମାଧ୍ଯମରେ ତାଙ୍କ କାର୍ଯ୍ୟକ୍ରମର ଏକ ରୂପରେଖା ଏହି ପୁସ୍ତକରେ ସ୍ଥାନିତ । 
ଓଡ଼ିଶାର ବୌବ୍ଧିକ ଇତିହାସରେ ବୈରାଗୀ ମିଶ୍ର ଅବିସ୍ମରଣୀୟ ଚରିତ୍ର ହିସାବରେ ଗୃହୀତ | 

ତାଙ୍କ ସମୟର ବିଶ୍ଵନାଥ କର, ଜଳନ୍ଧର ଦେବ, ମୋହିନୀ ମୋହନ ସେନାପତି, ଶ୍ରୀବସ 
ପଣ୍ଡା, ସରଳାଦେବୀ, ଜୟମଙ୍ଗଳ ରଥ ପ୍ରଭୃତି ସଂସ୍କାରକମାନେ ସମାଜର ବିଭିନ୍ନ ଦିଗରେ 
ସଂସ୍କାର ପାଇଁ ଉଦ୍ୟମ ଚଳାଇଥିଲେ । ବୈରାଗୀ ମିଶ୍ର ସେତେବେଳେ ସେମାନଙ୍କର 
ଭାବଧାରାଠାରୁ ସ୍ବାଧୀନ ହୋଇ ସଂସ୍କାର ଅଭିଯାନ ଚଳାଇଥୁଲେ ¦ ଯେଉଁମାନେ ତାଙ୍କର 
କ୍ଷୁଦ୍ର କ୍ଷୁଦ୍ର ରଚନାମାନ ଅଧ୍ୟୟନ କରିଛନ୍ତି, ସେମାନେ ପ୍ରକୃତରେ ବୈରାଗୀ ବାବୁଙ୍କର 
ମାନସିକତାକୁ ମାପି ପାରିଛନ୍ତି । ସେମାନଙ୍କ ସଂଖ୍ୟା ଓଡ଼ିଶାରେ ବହୁତ କମ୍‌ | ତେଣୁ ଏହି 
ଲେଖକର ଏହି ପୁସ୍ତକ ମାଧ୍ୟମରେ ବୈରାଗୀ ମିଶ୍ରଙ୍କ ସଂସ୍କାର ମାନସକୁ ବୁଝିବା ପାଇଁ 
ଏକ ଉଦ୍ଯମ କରାଯାଇଛି। ଏହା ଯଦି ଓଡ଼ିଶାରେ ତଥା ବାହାରେ ପଠିତ ଓ ଆଲୋଚିତ 
ହୁଏ ତେବେ ଲେଖକ ଶ୍ରମର କିଛି ମୂଲ୍ଯ ରହିବ । 

ଏହି ପୁସ୍ତକଟିକୁ ପ୍ରକାଶ କରିବା ପୂର୍ବରୁ ଓଡ଼ିଶା ରାଜ୍ୟ ଅଭିଲେଖାଗାର ଏବଂ ଓଡ଼ିଶା 
ରାଜ୍ୟ ସଂଗ୍ରହାଳୟ ଲାଇବ୍ରେରୀ ଦୟର ସାହାଯ୍ୟ ଲେଖକ ନେଇଛି। ସେ ନିମନ୍ତେ 
ଉଭୟ ଅନୁଷ୍ଠାନର କର୍୍ଧପକ୍ଷ ଓ କର୍ମକର୍ଭାଙ୍କ ନିକଟରେ କୃତଜ୍ଞ । ପୁସ୍ତକଟି ପ୍ରକାଶ କରିବା 
ପାଇଁ “ ସମଦୃଷ୍ଟି' ପାକ୍ଷିକ ପତ୍ରିକାର ସମ୍ପାଦକ ସୁଧୀର ପଟ୍ଟନାୟକ ଏବଂ ସହଯୋଗୀ ବନ୍ଧୁ 
ବିଘ୍ନେଶ୍ଵର ସାହୁ ଆଗେଇ ଆସିଥୁ୍‌ବାରୁ ଲେଖକ ସେମାନଙ୍କ ନିକଟରେ କୃତଜ୍ଞ । ପୁସ୍ତକଟି 
ପ୍ରକାଶ କରିବା ପାଇଁ ମୋହର ବହୁ ବନ୍ଧୁ ଏବଂ ସହକର୍ମୀଗଣ ମୋତେ ଉତ୍ସାହ ପ୍ରଦାନ 
କରିଥ୍‌ବାରୁ ସେମାନଙ୍କ ନାମ ଉଲ୍ଲେଖ ନକରି ମଧ୍ଯ ସେମାନଙ୍କୁ ଶ୍ରଦ୍ଧା ଓ ସମ୍ମାନର ସହ 
ଆଜି ସ୍ମରଣ କରୁଛି। 


ଲେଖକ 

ସମାଜ ସଂସ୍ବାରକ ବୈରାଗୀ ମିଶ୍ର 


ଉନବିଂଶ ଶତକର ମଧ୍ୟଭାଗରୁ ବିଂଶ ଶତକର ପ୍ରଥମ ଛଅଟି ଦଶନ୍ଧି 
ମଧ୍ୟରେ ଓଡ଼ିଶାରେ ସମାଜରେ ନବଜାଗରଣ ଦେଖାଦେଇଥିଲା ସାମାଜିକ ଜୀବନର 
ନାନା ଦିଗରେ ପରିବର୍ଭନ ଓ ସଂସ୍ଟାର ଆଣିବା ପାଇଁ ବହୁବିଧ ଉଦ୍ୟମ ହୋଇଥୁଲା। 
ଅନ୍ଧପରଂପରାବଵ୍ଧ ସ୍ଥାଣୁ ଓଡ଼ିଶା ସମାଜକୁ ପ୍ରଗତିଶୀଳ କରିବାପାଇଁ ବହୁ ସଂସ୍ଟାରକ 
ଉଦ୍ୟମ କରି ଅନେକାଂଶରେ ସଫଳ ହୋଇଥଲେ। ସମାଜରେ ନାରୀଶିକ୍ଷା ପ୍ରଚଳନ 
ଓ ପ୍ରସାର, ବିଧବା ବିବାହ ପ୍ରଚଳନ, ବାଲ୍ୟବିବାହର ପ୍ରତିବାଦ ଓ ଲୋପକରିବା 
ପାଇଁ ଉଦ୍ୟମ, ବିବାହ ଓ ବ୍ରତପଦ୍ଧତିର ବିଶୋଧନ ପାଇଁ ଉଦ୍ୟମ ପରି ନାନା ଦିଗ 
ଉପରେ ଏହି ପର୍ଯ୍ୟାୟରେ ଗୁରୁତ୍ଵ ଦିଆଯାଇଥଲା। ସଂସ୍କାରକ ଗୋବିନ୍ଦ ଚନ୍ଦ୍ର ମହାପତ୍ର, 
ଚତୁର୍ଭୁଜ ପଟ୍ଟନାୟକ, ବିଶ୍ଵନାଥ କର, ଶ୍ରୀବସୂ ପଣ୍ଡା, ଜୟମଙ୍ଗଳ ରଥ ଏବଂ ଆହୁରି 
ଅନେକ ସମାଜରେ ପ୍ରତିବାଦ ମାଧ୍ୟମରେ ପୁନର୍ଗଠନ ପାଇଁ ଉଦ୍ୟମ କରିଥଲେ। 
ଏଥୁପାଇଁ ସମ୍ବାଦପତ୍ରଗୁଡ଼ିକ ପ୍ରମୁଖ ଭୂମିକା ଗ୍ରହଣ କରିଥଲେ। ସମ୍ବାଦପତ୍ରମାନଙ୍କରେ 
ପ୍ରତିବାଦମୂଳକ ଆଲୋଚନା ପ୍ରକାଶକରି ଏହି ସଂସ୍କାରକମାନେ ଏକ ଅଭୂତପୂର୍ବ 
ଆଲୋଡନ ଆଣିଥୁଲେ। ବିଭିନ୍ନ ସଙ୍ଗଠନମୂଳକ କାର୍ଯ୍ୟକ୍ରମ ଦ୍ଵାରା ଏବଂ ସଂସ୍ଟାର 
ସମ୍ପର୍କିତ ପୁସ୍ତିକାମାନ ପ୍ରକାଶନ ଦ୍ଵାରା ସେମାନେ ଏକ ଦୂଷିତ ସାମାଜିକ ବ୍ୟବସ୍ଥାକୁ 
ଆଲୋକକୁ ଆଣିଥିଲେ ଏବଂ କେତେକାଂଶରେ ପ୍ରଗତିଶୀଳ ସମାଜ ବ୍ୟବସ୍ଥାପାଇଁ 
ବାଟ ସଫା କରିଥଲେ | ବିଂଶ ଶତାବ୍ଦୀରେ ଚତୁର୍ଥ ଦଶନ୍ଧିରେ ଓଡ଼ିଶାରେ ଏହି ସାମାଜିକ 
ସଂସ୍ଟାର କ୍ଷେତ୍ରରେ ବୈରାଗୀ ମିଶ୍ର ଅବିସ୍କରଣୀୟ ଭୂମିକା ଗ୍ରହଣ କରିଥିଲେ। 
୧ ୯୩୦ ବେଳକୁ ତାଙ୍କର ବହୁମୁଖୀ ସଂସ୍ବାର ଜୀବନ ଆରମ୍ଭ ହୋଇଯାଇଥିଲା ଏବଂ 
ଏହି ଧାରା ବହୁବାଧା ଅତିକ୍ରମ କରି ଜୀବନର ଶେଷ ପର୍ଯ୍ୟାୟ ପର୍ଯ୍ୟନ୍ତ ପ୍ରବାହିତ 
ହୋଇଥଲା। ତାଙ୍କ ସଂସ୍ବାର ଜୀବନର କେତୋଟି ଅବିସ୍ମରଣୀୟ ଦିଗ ଉପରେ 
ଆଲୋଚନା କରିବା ମାଧ୍ୟମରେ ଓଡ଼ିଶାର ସାମାଜିକ ଇତିହାସର ପୁନଃମୁଲ୍ୟାୟନ 
କରାଯାଇପାରେ । 

ବୈରାଗୀ ମିଶ୍ରଙ୍କ ରଚିତ ଆମ୍ମଜୀବନୀ ସ୍ଵଭାବ ନିୟତ ଜୀବନ ଯୁଦ୍ଧ 
ମାଧ୍ୟମରେ ତାଙ୍କ ସଂସ୍ଟାର ଜୀବନର ଆଦି ପର୍ଯ୍ୟାୟର ଏକ ସଂକ୍ଷିପ୍ତ ବିବରଣୀ 
ଉପସ୍ଥାପନ କରିବା ଆବଶ୍ୟକ | ସେ ୧୮୮ ୫ ମସିହା ସେପ୍ଟେମ୍ବର ମାସରେ ଅବିଭକ୍ତ 
କଟକ ଜିଲ୍ଲା ସାଲେପୁର ଥାନା ମୁଳବସନ୍ତ ଗ୍ରାମରେ ଗୋଟିଏ ଏକାନ୍ସବର୍ଭୀ କୁଳୀନ 
ବ୍ରାହ୍ମଣ ପରିବାରରେ ଜନ୍ମ ହୋଇଥିଲେ | ତାଙ୍କ ପିତାଙ୍କ ନାମ ପଦ୍ଧଲୋଚନ ମିଶ୍ର । ୧୩- 
୧୪ ବର୍ଷରେ ସେ ବିବାହ କରିଥିଲେ । ତା'ପରେ ଉଚ୍ଚବିଦ୍ୟାଳୟରେ ପଢ଼ିବାପାଇଁ 
ବାରିପଦା ଯାଇଥିଲେ । ୧୯ ୦୬ ସାଲରେ ଏକ୍ଟ୍ରାନ୍‌ସ୍‌ ପରୀକ୍ଷାରେ ବୃଭତିପାଇ କଟକ 
କଲେଜରେ ପାଠପଢ଼ିଥଲେ। ୧୯ ୦୭ରେ ତାଙ୍କୁ ପାଠପଢ଼ାରେ ସହାୟ ହେଉଥିବା 
ଦଦେଇ ମରିଯିବାରୁ ତାଙ୍କର ଆର୍ଥିକ ଅବସ୍ଥା ଖରାପ ହୋଇଗଲା ଏବଂ ପାଠପଢ଼ା 
ବନ୍ଦ ହୋଇଗଲା। 


ସ୍କୁଲ ଏବଂ କଲେଜରେ ଛାତ୍ର ଥବା ସମୟରେ ବୈରାଗୀ ମିଶ୍ରଙ୍କ 
ଚିନ୍ତାରାଜ୍ୟରେ ପ୍ରବଳ ଆଲୋଡ଼ନ ଦେଖାଦେଇଥିଲା। ସେତେବେଳକୁ ସେ 
ଭଶ୍ବରବିଶ୍ଵାସୀ ଥିଲେ । ତାସ ଖେଳରେ ବହୁ ସମୟ ଅପବ୍ୟୟ କରି ସେ ପରୀକ୍ଷାରେ 
ଅକୃତକାର୍ଯ୍ୟ ହୋଇଥିଲେ | ମାତ୍ର ୧୦ଟଙ୍କା ବେତନରେ ଯାଜପୁର ସବ୍‌୍ଡିଭିଜନ 
ଅଫିସରେ ଚାକିରି ଆରମ୍ଭ କଲେ | ଏହି କାଳରେ ସେ ମୁର୍ରିପୂଜା ବିରୁଦ୍ଧରେ ଆଲୋଚନା 
କରୁଥିଲେ। କଟକ କଲେଜର ଦର୍ଶନବିଭାଗର ପ୍ରଫେସର ଜୀବନତାରା ସରକାର 
(ବୈରାଗୀଙ୍କ ସହପାଠୀ) ବାଲୁବଜାର ସଙ୍ଗତ ମଠରେ ବିବେକ ବୁଦ୍ଧି ଶୀର୍ଷକ 
ବକ୍ତତା ତାଙ୍କ ଜୀବନରେ ପରିବର୍ଭନ ଆଣିବାରେ ସାହାଯ୍ୟ କରିଥିଲା। ସରକାରଙ୍କ 
ଭାବଧାରା ତାଙ୍କ ସଂସ୍କାର ଜୀବନର ଭିତିଭୂମି ହିସାବରେ ସେ ଗ୍ରହଣ କରିଥଲେ । 
ସେହି ଅନୁଭୂତି ଓ ଭାବଧାରାରୁ ପରବର୍ଭୀକାଳରେ ସୁଖାନ୍ଵେଷଣ ନାମକ ଖଣ୍ଡିଏ 
ପୁସ୍ତକ ସେ ପ୍ରକାଶ କରି ସଂସ୍କାରକ ହିସାବରେ ପ୍ରଥମେ ପରିଚିତ ହେଲେ। 


ମହାମ୍ବା ଗାନ୍ଧୀଙ୍କ ଅସହଯୋଗ ଆନ୍ଦୋଳନ ସମୟରେ ତାଙ୍କମନରେ ଧାରଣା 

ଜନ୍ମିଲା ଯେ ବିଦେଶୀ ଜିନିଷ ବ୍ଯବହାର ନ କଲେ ଭାରତବର୍ଷ ନିଶ୍ଚୟ ସ୍ଵାଧୀନ 

ହେବ। ସେଥୁପାଇଁ ସେ ଏବଂ ତାଙ୍କ ସ୍ତ୍ରୀ ସୂତାକାଟି ଲୁଗାପିନ୍ଧିଲେ। ସେ ବିଦେଶୀ 

ଛତା ବ୍ଯବହାର ନ କରି ତାଳପତ୍ର ତିଆରି ପକ୍ଷିଆ ମଧ୍ଯ ବ୍ଯବହାର କଲେ। 

ସେଥପାଇଁ ତାଙ୍କୁ ତଲେଇ ବାବୁ ବୋଲି କୁହାଯାଇଥିଲା। ଏପରି ବେଶରେ ପ୍ରାୟ 

ଦୁଇବର୍ଷ କଚେରିକୁ ଯିବାପରେ ପୁଲିସ୍‌ ସୁପରିଣ୍ଟେଣ୍ଡେଣ୍ଟ ଶ୍ରୀକୃଷ୍ଣ ମହାପାତ୍ର ତାଙ୍କ 
9 ॥ 

ନାମରେ ରିପୋର୍ଟ କରିଥିଲେ । ପରେ ମାଜିଷ୍ଟ୍ରେଟଙ୍କ ନିର୍ଦଦେଶାନୁସାରେ ସେ କଚେରିକୁ 
ପ୍ରବେଶ କରିବା ପୂର୍ବରୁ ଗୋଟିଏ ଦୋକାନରେ ତାହାକୁ ରଖି ଦେଉଥଲେ। ଏଥୁରୁ 
ତାଙ୍କର ମୌଳିକ ଚିନ୍ତାର କିଛ ପରିଚୟ ମିଳିପାରେ । ସେହି ସମୟରେ ଥଓସଫିକଲ୍‌ 
ସୋସାଇଟି ବା ବ୍ରହ୍ମବିଦ୍ୟା ସମିତିର ଜଣେ ପ୍ରଚାରକ ଶୁଦ୍ଧାନନ୍ଦ ବ୍ରହ୍ମଚାରୀଙ୍କ ସଙ୍ଗେ 
ତାଙ୍କର ସାକ୍ଷାତ ହୋଇଥୁଲା। ତାଙ୍କଠାରୁ ସେ ସମିତିର ପ୍ରଧାନନୀତି ସତ୍ଯ ଓ 
ବିଶ୍ବଭ୍ରାତୃତ୍ଵ ବୁଝିନେଇ ଏ ସମିତିର ଜଣେ ସଦସ୍ଯ ହୋଇଥଲେ। ସେ ବୁଝିନେଲେ 
ଯେ ସମଗ୍ର ମାନବ ସମାଜର କଲ୍ୟାଣ ପାଇଁ କର୍ମ କରିବା ତାଙ୍କ ଜୀବନର ପରମ 
ଲକ୍ଷ୍ୟ ହେବା ଆବଶ୍ଯକ । କିନ୍ତୁ ତାଙ୍କ ମନରେ ଗୋଟିଏ ସଂଶୟ ଆସିଲା। ସେ 
ଭାବିଲେ ଯେତେବେଳେ ନିଜ ପରିବାରରେ ଭାଇ ଭାଇ ମଧ୍ୟରେ ଭ୍ରାତୃତ୍ବ ସ୍ଥାପନ 
କରିହେଉ ନାହିଁ ସମଗ୍ର ମାନବ ସମାଜରେ ଭ୍ରାତୃତ୍ଵ ସ୍ଥାପନ କିପରି ସମ୍ଭବ ହେବ ? 
ତେଣୁ କ୍ରମେ କ୍ରମେ ଭାଙ୍ଗି ଯାଉଥିବା ଏକାନ୍ସବର୍ଗୀ ପରିବାର ସବୁ କିପରି ରହିବ 
ଏବଂ ଭାଇ ଭାଇ ମଧ୍ୟରେ ଥବା ସ୍ବେହ ସଦ୍‌ଭାବ ଓ ସହଯୋଗ କିପରି ପୂର୍ବପରି 
ରହିବ ସେଥପାଇଁ ପ୍ରଥମେ ଚେଷ୍ଟା କରିବା ଏକାନ୍ତ ଆବଶ୍ୟକ ବୋଲି ସେ ମନେକଲେ। 
ଏହି ସଂଶୟ ଦୂର କରିବା ପାଇଁ ସେ ବ୍ରହ୍ମବିଦ୍ୟା ସମିତିର ସଭାନେତ୍ରୀ ବେଶାନ୍ତ ଓ 
କେତେକ ବିଶିଷ୍ଠ ସଭ୍ୟମାନଙ୍କୁ ଚିଠିପତ୍ର ଲେଖଥିଲେ। ଅନେକ ସଭ୍ଯଙ୍କ ସଙ୍ଗେ 
ଅନେକ ଆଲୋଚନା ମଧ୍ଯ କଲେ। କିନ୍ତୁ ତାଙ୍କର ସଂଶୟ ଦୂର ହେଲାନାହିଁ 
ସମିତିର ଜଣେ ବିଶିଷ୍ଠ ସଭ୍ୟ ବନାରସର ପାଣ୍ଡା ବୈଜନାଥ କଟକକୁ ଆସିବା କାଳରେ 
ତାଙ୍କ ନିକଟକୁ ଯାଇ ମିଶ୍ର ସଂଶୟ ଦୂର କରିବାକୁ କହିବାରୁ ସେ କହିଲେ - ପ୍ରତ୍ୟେକ 
ବ୍ୟକ୍ତିର ମୁକ୍ତି ହେଉଛି ଭଗବାନଙ୍କ ସୃଷ୍ଠି କୌଶଳର ନିୟମ। ସେଥପାଇଁ କୌଣସି 
ପାରିବାରିକ ବନ୍ଧନ ଓ ସମଷ୍ଟିଗତ ବନ୍ଧନ ରହୁନାହିଁ ଓ ରହିବ ନାହିଁ। ଏପରି ବୁଝାଇବା 
ଦ୍ଵାରା ମିଶ୍ରଙ୍କ ମନରେ ପରିବର୍ଭନ ଆସିଲା। କୌଣସି ଏକାନ୍ସବର୍ରୀ ପରିବାର ଭାଇ 
ଯାଉଥବା ଦେଖିଲେ ତାଙ୍କ ମନରେ ଦୁଃଖ ଆସିଲା ନାହିଁ। ପୃଥକ ହେବାଟା କେବଳ 
ଅବଶ୍ୟମ୍ଭାବୀ ନୁହେଁ, ଏହା ପ୍ରତ୍ୟେକ ବ୍ୟକ୍ତିର କ୍ରମବିକାଶ ପାଇଁ ଏକାନ୍ତ ଆବଶ୍ୟକ - 
ଏହା ସେ ବୁଝିପାରିଲେ। 


୧୯ ୨୭ରେ ବୈରାଗୀ ମିଶ୍ର ଥଓସଫିକଲ ସୋସାଇଟିର କନ୍ଭେନସନ୍‌ 
ଦେଖିବାକୁ ମାନ୍ଦ୍ରାଜ ଯାଇଥିଲେ। ସେଠାରେ ସେ ଜେ. କୃଷ୍ଣମୂରିଙ୍କୁ ଦେଖିଲେ। 
ସେତେବେଳେ କୃଷ୍ଣମୁରି ଭାରତ ସମାଜ ପୂଜା କିମ୍ବା କଂଗ୍ରିଗେସନାଲ ପୂଜା ପ୍ରଚଳନ 
କରିଥିଲେ | କିନୁ ୧୯୩୦ରେ କୃଷ୍ଣମୂରି ଏହି ପୁଜା ବନ୍ଦ କରି ଯାବତୀୟ ଅନ୍ଧବିଶ୍ଵାସ 

ଓ ଅନ୍ଧାନୁସରଣ ପରିତ୍ଯାଗ କରି ସତ୍ୟର ପରିଚୟ ପାଇବାପାଇଁ ବନାରସ 
କନଭେନସନ୍‌ରେ ସଭ୍ୟମାନଙ୍କୁ ଉଦ୍ବୋଧନ ଦେଇଥିଲେ | ବ୍ରହ୍ମବିଦ୍ୟା ସମିତି ମଧ୍ୟ 
ଅନ୍ଧବିଶ୍ଵାସ ଓ ଅନ୍ଧାନୁସରଣକୁ ପ୍ରଶ୍ରୟ ଦେଉଥିବାର ଜାଣି ସେ ସମିତିର ସଭ୍ୟ ରହିବାକୁ 
ଇଛାକଲେ ନାହିଁ। ୧୯ ୪ ୦-୪୧ରେ କଟକ ବ୍ରହ୍ମବିଦ୍ୟା ସମିତିର ସଭାପତି 
ଗୋପାଳଚନ୍ଦ୍ର ପ୍ରହରାଜ ତାଙ୍କୁ ପୁନର୍ବାର ଏହି ସମିତିରେ କାଯ୍ୟ କରିବାକୁ ଅନୁରୋଧ 
କଲେ ମଧ୍ୟ ସେ ଏହାକୁ ଗ୍ରହଣ ନକରି ମତ ଦେଇଥିଲେ - “ କୌଣସି ଗଠନମୁଳକ 
କାଯ୍ୟ କରାନଗଲେ ମୁଁ ପୂର୍ବପରି କେବଳ ଅନ୍ଧାନୁସରଣ କରିବାକୁ ଯୋଗ ଦେବିନାହଁ” । 
ସେ ପ୍ରହରାଜଙ୍କ ଡାଇନିଂ ସମିତି ନାମରେ ଗୋଟିଏ ସମିତି ଗଠନ କରିବାକୁ ପରାର୍ମଶ 
ଦେଲେ। ସେଥରେ ନିରାମିଷ ଖାଦ୍ୟ ଖିଆଯିବ ଏବଂ ଜାତିଧର୍ମ ନିର୍ବିଶେଷରେ ସମସ୍ତେ 
ଏଥରେ ଯୋଗଦେବେ ବୋଲି ସ୍ଥିର ହେଲା। 


ପ୍ରତି ମାସରେ ଥରେ ଏହି ଭୋଜି ସମିତି ହେବାପାଇଁ ସ୍ଥିର ହେଲା ମାତ୍ର ପ୍ରଥମ ଥର 
ଭୋଜିରେ ବୈରାଗୀ ମିଶ୍ର ଜଣେ ମୁସଲମାନ୍‌ ରୋଷେଇ କରିବା ପାଇଁ ସ୍ଥିର କରିବାରୁ 
କେତେକ ସଦସ୍ୟ ଏଥିରେ ଏକମତ ହେଳେନାହିଁ। ବୈରାଗୀ ମିଶ୍ର ବ୍ରହ୍ମବିଦ୍ୟା ସମିତିର 
ବ୍ରାହ୍ମଣ ସଭ୍ୟମାନେ ଏହି ଭୋଜିରେ ମିଶିବାକୁ ଅରାଜି ହେବାରୁ ବ୍ରହ୍ମବିଦ୍ୟା ସମିତିର 
ସଦସ୍ଯ ହୋଇରହିଲେ ନାହିଁ। 


Hc kc ok 

୧୯୩୦ ମସିହାରେ ବୈରାଗୀ ମିଶ୍ର ଉଗ୍ର ସମାଜ ସଂସ୍ଟାରକ ହିସାବରେ 
ସୁପରିଚିତ ହୋଇଥଲେ। ସେ କଟକର ଗଙ୍ଗାମନ୍ଦିରରୁ ସତ୍ୟଯାନୁସନ୍ଧାନ ନାମକ 
ପୁସ୍ତକ ପ୍ରକାଶ କରି ନିଜର ହେତୁବାଦୀ ଦୃଷ୍ଟିକୋଣର ପରିଚୟ ଦେଇଥିଲେ । ସେଥୁରେ 
ସେ କେତୋଟି ସତ୍ୟ ପ୍ରକାଶ କରିଥିଲେ। ସଂକ୍ଷେପରେ ସେସବୁ ନିମ୍ନରେ ଉଦ୍ଧାର 
କରାଯାଇଛି ; 


୧. ବେଦ ହିନ୍ଦୁ ସକାଶେ, କୋରାନ ମୁସଲମାନ ସକାଶେ, ବାନପ୍ରସ୍ଥ ଓ 
ସନ୍ୟାସ ବୃଦ୍ଧ ସକାଶେ, ବ୍ରହ୍ମଚଯ୍ୟ ଗାର୍ହ୍ୟସ୍ଥ ବାଳକ ସକାଶେ, ଅର୍ଥୋପାର୍ଜନ ପୁରୁଷ 
ସକାଶେ, ସେହି ଅର୍ଥର ରକ୍ଷଣବେକ୍ଷଣାଦି ଗ୍ହକର୍ମ ସ୍ତ୍ରୀ ସକାଶେ ଆବଶ୍ୟକ। ମାତ୍ର 
ସତ୍ୟ କି ହିନ୍ଦୁ କି ମୁସଲମାନ, କି ବୃଦ୍ଧ, କି ବାଳକ, କି ପୁରୁଷ କି ସ୍ତ୍ରୀ ସମସ୍ତଙ୍କର 
ଓ ପ୍ରତ୍ୟେକଙ୍କର ସମାନ ଭାବରେ ଆବଶ୍ୟକ | ଜାତି, ଧର୍ମ ଓ ବୟସ ନିର୍ବିଶେଷରେ 
ଏହି ସତ୍ୟର ଅନୁସନ୍ଧାନ କରିବା ସମସ୍ତଙ୍କର ଏକମାତ୍ର କର୍ରବ୍ୟ 


୨. ଏହି ସତ୍ଯ ବେଦରେ ନାହିଁ,ପୁରାଣରେ ନାହିଁ, କି ଗୀତାରେ ନାହଁ, 
କୋରାନରେ ନାହିଁ, କି ବାଇବେଲରେ ନାହିଁ, ମନ୍ଦିରରେ ନାହିଁ, ମସ୍ଢିଦରେ ନାହିଁ, 
କି ଗୀର୍ଜାରେ ନାହିଁ, ମନ୍ତରେ ନାହଁ, କି ଉପାସନାରେ ନାହିଁ, ଚିତାରେ ନାହଁ, କି 
ଟୋପିରେ ନାହିଁ,ଚୂଟିରେ ନାହଁ, କି ଦାଢ଼ିରେ ନାହିଁ,ପଇତାରେ ନାହିଁ,କି ମାଳିରେ 
ନାହିଁ,କଛାରେ ନାହିଁ କି ଲୁଙ୍ଗିରେ ନାହିଁ, ନିକଟରେ ନାହିଁ, କି ଦୂରରେ ନାହିଁ, 
ଅତୀତରେ ନାହିଁ,କି ଭବିଷ୍ୟତରେ ନାହିଁ । ଏହା ସମସ୍ତଙ୍କର ଅନୁସନ୍ଧାନର ବସ୍ତୁ | 
ଏହି ସତ୍ୟର ଅନୁସନ୍ଧାନ ନମିଳିବା ପଯ୍ୟନ୍ତ ସମସ୍ତେ ପ୍ରତ୍ୟେକଙ୍କ ଜୀବନର ଏକମାତ୍ର 
ଲକ୍ଷ୍ୟ ସେହି ମୁକ୍ତି ବା ପୂର୍ଣ ସ୍ବାଧୀନତା ଓ ଆନନ୍ଦ ପାଇପାରିବା ଅସମ୍ଭବ । 


୩. ଯଦି ସତ୍ଯର ଅନୁସନ୍ଧାନ କରିବାକୁ ଏକମାତ୍ର ଇଛାଥାଏ, ତେବେ ମନରୁ 
ଓ ହୃଦୟରୁ ସମସ୍ତ ପ୍ରକାର ଜଟିଳତା ଅର୍ଥାତ ପୂର୍ବ ଧାରଣାସବୁ ଅଳ୍ପ ସମୟ ସକାଶେ 
ଦୂର କରିବା ଉଚିତ୍‌ | ସତ୍ୟ ସେହି ଅନୁସନ୍ଧାନକାରୀ ବ୍ୟକ୍ତିଠାରେ ବର୍ଗମାନ କାଳରେ 
ଅବସ୍ପିତ। ସମସ୍ତେ ବ୍ୟବହାର କରୁଥିବା ବର୍ରମାନ କାଳ ନୁହେଁ, ସେହି ଚିର ନୂତନ 
ସନାତନ ବର୍ରମାନ କାଳରେ ଅବସ୍ଥିତ। 

॥ ୫॥ 

୪. ଏହି ସତ୍ଯ ନିକଟକୁ କୌଣସି ନିର୍ଦ୍ଦିଷ୍ଟ ବାଟ ନାହିଁ। ଅନୁସନ୍ଧାନ କରୁଥବା 
ବ୍ୟକ୍ତିମାନଙ୍କୁ ନିଜନିଜର ବାଟ ନିଜେନିଜେ ସ୍ଥିର କରିବାକୁ ହେବ। ସତ୍ଯ ଖୁବ୍‌ 
ସରଳ, ଜଟିଳ ନୁହେଁ । 


୫. ସତ୍ଯ ପାଇବାକୁ ଇଛାକଲେ ବ୍ଯକ୍ତିଗତ ସତ୍ଯର ଆଶ୍ରୟ ନେବାକୁ ହେବ । 
ଲଜା ଓ ଭୟ ଦୂର କରିବାକୁ ହେବ। ମିଛ ଠାକୁର ଓ ଠକ ଗୁରୁ ଏମାନଙ୍କୁ ଛାଡ଼ି 
ସତ୍ୟକୁ ଏକମାତ୍ର ଗୁରୁ କରିବା ଉଚିତ। 


୬. କି ହିନ୍ଦି କି ମୁସଲମାନ,କି ବୌଦ୍ଧ, କି ଖ୍ରୀଷ୍ଟିଆନ, କି ଭାରତବାସୀ କି 
ଆମେରିକାବାସୀ, କି ଧନୀ, କି ଦରିଦ୍ର, କି ବୈଷ୍ଣବ, କି ଶୈବ, କି ମୂର୍ଷ, କି ବିଦ୍ଵାନ, 
କି ବୃଦ୍ଧ, କି ବାଳକ, କି ପୂରୁଷ, କି ସ୍ତୀାଚ ସମସ୍ତେ ସେହି ଏକ ପରମପିତା 
ପରମେଶ୍ବରଙ୍କର ସନ୍ତାନ, ଏହା ଏକ ଆବଶ୍ୟକୀୟ ସତ୍ୟ | ଭ୍ରାତୃତ୍ଵକୁ ଅସ୍ବୀକାର କରି 
ଭଗବାନଙ୍କୁ ସ୍ବୀକାର କରାଯାଇନପାରେ। 


୭. ହୃଦୟରୁ ଓ ମନରୁ ସମସ୍ତ ପ୍ରକାର ଜଟିଳତା ଓ କୁସଂସ୍ଟାର ଦୂର କରି ହୃଦୟ 
ଓ ମନକୁ ନିର୍ମଳ ଓ ପବିତ୍ର କଲେ, ସତ୍ୟକୁ ଏକ ମାତ୍ର ଗୁରୁ କଲେ, ବିଶ୍ଵଜନୀନ 
ଭ୍ରାତୃତ୍ଵକୁ ସ୍ବୀକାର କରି ଭଗବାନଙ୍କ ଅସ୍ତିତ୍ଵକୁ ସ୍ଵୀକାର କଲେ ପୂର୍ଣ୍ଣ ସ୍ବାଧୀନତା ଓ 
ଆନନ୍ଦ ମିଳିପାରେ । 


୮. ସତ୍ୟ ସମ୍ମୁଖରେ ଥାଏ, କଦାପି ପଛରେ ନ ଥାଏ। ପଛକୁ ଫେରି, ଚାହିଁବା 
ସତ୍ୟର ଧର୍ମ ନୁହେଁ। ପଛକୁ ନ ଚାହିଁ, ପଛକଥା ନ ଭାବି ନିର୍ଭୟ ଭାବରେ ସତର୍କ 
ସହିତ ସର୍ବଦା ଅଗ୍ରସର ହେବା ଉଚିତ୍‌ । 


୧୯୩୧ ମସିହା ସୁଦ୍ଧା ସମାଜ ସଂସ୍କାର କାର୍ଯ୍ୟରେ ଅଗ୍ରସର ହୋଇ ବୈରାଗୀ 
ମିଶ୍ର ଭୟ କରନାହିଁ, ସତ୍ୟାନୁସନ୍ଧାନ, ସୁଖାନ୍ବେଷଣ, ପ୍ରକୃତ ବିବାହ ଓ ନାରୀ 
ମଙ୍ଗଳ ପ୍ରଭୃତି ପୁସ୍ତିକା ରଚନା କରି ନାରୀ ଜାଗ୍ପତିକୁ ପ୍ରଲମ୍ବିତ କରିଥିଲେ । ଗଙ୍ଗା 
ମନ୍ଦିରକୁ ନିଜର କର୍ମସ୍ଥାନ ବୋଲି ବାଛିନେଇ ସେ ସଂସ୍ଟାରକ ପଥରେ ଆଗେଇ 
ଯାଇଥଲେ। ବିଧବା ବାଳିକା ମାନଙ୍କ ସମ୍ପର୍କରେ ଉଦ୍ଵଳ ଦୀପିକା ମାର୍ଚ୍ଚ ୨୯, 
୧୯୩୦ରେ ଉଲ୍ଲେଖ କରିଥଲେ ; 


୧ ୫ ବର୍ଷରୁ ନ୍ୟୁନ ବିଧବା ବାଳିକାମାନଙ୍କର ଅଭିଭାବକମାନଙ୍କୁ ଅନୁରୋଧ 
କରି ସେ ଲେଖିଥିଲେ - ଯଦି ସେମାନେ ସେହି ବିଧବା ବାଳିକା ମାନଙ୍କୁ ( ଖର୍ଚ ଦେଇ 
କିମ୍ବା ବିନା ଖର୍ଚ୍ଚରେ ଅବସ୍ଥା ଅନୁସାରେ ଯେ ଯେପରି ଇଛା କରନ୍ତି) ଉପଯୁକ୍ତ 

DM 

ଶିକ୍ଷାଦେଇ ସେମାନଙ୍କ ଜୀବନରେ ଭବିଷ୍ୟତ କଲ୍ୟାଣ ସାଧନ କରିବାକୁ ନିଜ ନିଜର 
କର୍ରବ୍ୟ ବୋଲି ଜ୍ଞାନ କରନ୍ତି ଏବଂ ସେମାନଙ୍କ ଦ୍ଵାରା ଦେଶର ସମାଜ ଏବଂ ନାରୀ 
ଜାତିର ଭବିଷ୍ୟତ ମଙ୍ଗଳ ପାଇଁ ଇଛାକରନ୍ତି ତେବେ ସେମାନେ ତାଙ୍କ ସହିତ ଗଙ୍ଗା 
ମନ୍ଦିର ଠିକଣାରେ ଯୋଗାଯୋଗ କରିପାରିବେ । 


୧୯୩୦ ମସିହା ଅକ୍ଟୋବର ମାସରେ ନାରୀ ମଙ୍ଗଳ ସମିତି ପ୍ରତିଷ୍ଠା 


ହୋଇଥଲା ତାହାର ବହୁବର୍ଷ ପୂର୍ବରୁ ହିନ୍ଦୁ ସମାଜରେ ନାନା ଅନ୍ଯାୟ, ଅନୀତି, ଓ 
ନିପୀଡ଼ନ ପ୍ରତ୍ୟକ୍ଷ କରି ଏବଂ ନିଜର ପାରିବାରିକ ଜୀବନରେ ସେ ସମସ୍ତ ଅନୁଭବ 
କରି ବୈରାଗୀବାବୁଙ୍କର ସଂସ୍କାର ପ୍ରିୟ ହୃଦୟ ବିଦ୍ରୋହୀ ହୋଇ ଉଠିଥଲା। ନିଜର 
ପାରିବାରିକ ଜୀବନରେ ପ୍ରଥମେ ସଂସ୍କାରର ସୂତ୍ରପାତ କରି ଶେଷରେ ଦେଶର 
ସଂସ୍ବାର ଉଦ୍ୟମ ଚଳାଇବା ପାଇଁ ସେ ୧୯୩୦ରେ ନାରୀ ମଙ୍ଗଳ ସମିତିର ପ୍ରତିଷ୍ଠା 


କଲେ। 


ନାରୀମଙ୍ଗଳ ସମିତିର କେତୋଟି ଉଦେଶ୍ୟ ଥିଲା, 


୧ 
9. 
୩. 
୪ 
୫ 


ନାରୀଜାତିର ମାତ୍ୃତ୍ଵର ପ୍ରତିଷ୍ଠା ଓ ପରଦା-ନିଷ୍ଠାସନ। 

ନିରକ୍ଷରତା ଦୂରୀକରଣ ଓ ମାତୃତ୍ଵ ଉପଯୋଗୀ ଶିକ୍ଷାର ପ୍ରଚାର। 
ଗହଣାରେ ଓ ନ୍ୟାୟ ନିମିଭ୍ତରେ ଅଯଥା ଅପବ୍ୟୟରୁ ନିବୃତି। 
ଯାଏଜବାବ ଓ ପୁଅ ବିକ୍ରି ବା ଜୋଇଁ ଖରିଦ ପ୍ରଥାର ନିନ୍ଦାବାଦ। 
ଅନ୍ୟାୟ ବୈଧବ୍ୟ ଓ ବାଧ୍ୟତାମୂଳକ ବୈଧବ୍ଯ ବିରୁଦ୍ଧରେ ସଂଗ୍ରାମ। 


ନାରୀମାନଙ୍କ ଜାଗରଣ ପାଇଁ ସେ ୧୯୩୦ରେ ନାରୀମଙ୍ଗଳ ପୁସ୍ତକ ରଚନା 
କରିଥିଲେ। ସେଥିରେ ମାତୃପୂଜା କବିତାରେ ନାରୀଶକ୍ତିର ବୈଶିଷ୍୍ୟ ପ୍ରତିପାଦନ 
ପାଇଁ ସେ ଲେଖିଥିଲେ - 


ଶୂୁଝ୍ଖଳେ ବାନ୍ଧି ଅନ୍ଧାର କୋଣେ କିପାଇଁ କହୁ ତୁ ଦେବୀ 
ମିଥ୍ୟା ଗରବେ ନ ହେବ ମାନବୀ. ଅମର ବିଭବ ଛବି 
ଖୋଲ ଖୋଲ ଆଜି ବନ୍ଦୀ ମନ୍ଦିର ପୁଣ୍ୟ ଅନଳ ଜାଳି 
ନକର ଦାନବୀ ମର୍ର୍ଯୟ ଦେବୀରେ ତୀବ୍ର ଯାତନା ଢାଳି: 
ଅନ୍ଧାର ଘୋର ଦେଉଳେ ନାରୀ ନଲୋଡେ ତୋହରି ପୂଜା 
ପଥ ଛାଡି ଦେରେ ମୁକ୍ତି ପାଇସେ ହେଉ ଦୁର୍ଗା ଦଶଭୂଜା 
ଏକାକୀ ବାହିତୂ ଜୀବନରଥ ହେବୁରଟି ଶ୍ରାନ୍ତ ¬ କ୍ଲାନ୍ତ 

I ୭॥ 


Digitized by srujanika@gmail.com 


ସଂଗିନୀ ସଙ୍ଗେ ଚାଲରେ ରଙ୍ଗେ ସହଜ ହେବ ତୋ ପଥ, 
ଆସିବ କରମେ ନୂତନ ପ୍ରେରଣା ଜୀବନେ ନବୀନ ସିଵି 
ସତ୍ୟ ଧରମେ ସଙ୍ଗୀ ସେ ଯେରେ ନୁହେଁ କାମନାର ଛବି । 
ଜନନୀ ଜାୟା କନ୍ୟା ଭଗିନୀ ସେ ଯେ ତୋ ସମାଜ ଗୁରୁ 
ତୋ ଜାତି ଗୌରବ ପୂଜ୍ୟ ମାନବେ ନମନ୍ତି ତା ପଦେ ଦୂରୁ। 
*#* *x* *x* *x* ** 

ପୂର୍ଣ କରହେ ଜୀବନ ଯଜ୍ଞ ସ୍ଵବାହା ସଙ୍ଗେ ଅଗ୍ନି ଜାଳି 

ପୁଣ୍ୟ ଜୀବନ ଯାପି କୁତୁହଳେ ହୁଅ ବନ୍ଧୁତ୍ୟାଗେ ବଳି 
ସାଧନା ଯୁଗ ଏ ମାନବ ଯୁଗ ସାମ୍ୟ ଯୁଗ ଏ ଆଜି 

କେହି ନ ରହିବେ ବନ୍ଦୀ କାହାରି ଉଠେ ଜୟଭେରୀ ବାଜି | 


ଏହି ପୁସ୍ତକରେ ନାରୀ ଜାତିର ଦୁରବସ୍ଥା, ନାରୀ ଜାତିର ମାତୃତ୍ବର ପ୍ରତିଷ୍ଠା ଓଢଣା 
ଓ ପରଦା ନିଷ୍କାସନ, ଉଢ଼ଣାପ୍ରଥା, ନିରକ୍ଷରତା ଦୂରୀକରଣ ଓ ମାତୃତ୍ଵ ଉପଯୋଗୀ 
ଶିକ୍ଷାର ପ୍ରଚାର, ଗହଣା ଓ ନ୍ୟାୟନିମିତ୍ତରେ ଅଯଥା ଅପବ୍ଯୟ, ଜାୟଜବାବ ଓ 
ପୁଅବିକ୍ଧି ବା ଜୋଇଁ ଖରିଦ ପ୍ରଥାର ନିନ୍ଦାବାଦ, ଅନ୍ୟାୟ ବୈଧବ୍ୟ ଓ ବାଧ୍ୟତାମୂଳକ 
ବୈଧବ୍ୟ ବିରୁଦ୍ଧରେ ସଂଗ୍ରାମ ଓ ସାରଦା ଆଇନ ଅନିଷ୍ଟପ୍ରଦ ପ୍ରଭୃତି ପ୍ରସଙ୍ଗର ପୂର୍ଣ୍ଣ 
ଆଲୋଚନା କରାଯାଇଥୁଲା। ପୁସ୍ତକରେ ନାରୀ ମଙ୍ଗଳର ଅର୍ଥ ବୁଝାଇବାକୁ ଯାଇ 
ବୈରାଗୀ ବାବୁ କହନ୍ତି - “ ଯେଉଁ ନାରୀଜାତି ସମାଜର କୁର ଶାସନରେ ନାନା ଦୁଃଖ 
କଷ୍ଠ ଭୋଗକରି ଆଜି ପଶୁପରି ବ୍ୟବହାର ପାଉଛନ୍ତି ସେହିମାନଙ୍କର ଦୂରବସ୍ଥାର 
ପ୍ରତିକାର ଆଲୋଚନାକୁ ମୁଁ ନାରୀମଙ୍ଗଳ ନାମ ଦେଇଅଛି। ମାତ୍ର ନାରୀ ମଙ୍ଗଳର 
ଅର୍ଥ କେବଳ ନାରୀ ଜାତିର ମଙ୍ଗଳ ନୁହେଁ, ଭବିଷ୍ୟତ ମାନବସମାଜର ପ୍ରକୃତ 
ମଙ୍ଗଳ କାରଣ ନାରୀଜାତି ଜଗତର ମାତା ଏବଂ ତାହାର ମଙ୍ଗଳ ଉପରେ ଜଗତର 
ମଙ୍ଗଳ ସମ୍ପୂର୍ଣ ନିର୍ଭର କରୁଅଛି” | ତାଙ୍କ ମତାନୁସାରେ ଶିଶୁର ଯାବତୀୟ ମଙ୍ଗଳ 
ଯେପରି ମାଆର ମଙ୍ଗଳ ଉପରେ ସମ୍ପୂର୍ଣ ନିର୍ଭର କରେ, ଜଗତର ଯାବତୀୟ ମଙ୍ଗଳ 
ସେହିପରି ନାରୀ ଜାତିର ମଙ୍ଗଳ ଉପରେ ସଞ୍ପର୍ଣ୍ ନିର୍ଭର କରେ। ନାରୀ ଜାତି 
ଉପରେ ସମସ୍ତ ପ୍ରକାର ଅତ୍ୟାଚାରର ପ୍ରତିବାଦ କରି ସେ ଲେଖିଛନ୍ତି- ଯେଉଁ ନାରୀଜାତି 
ଜଗତର ମାତା, ଯେଉଁ ନାରୀଜାତି ମାନବ ସମାଜର ମଙ୍ଗଳ ପାଇଁ ପ୍ରତି ମୁହୂର୍ଁରେ 
ରକ୍ତବଳୀ ଦେଉଅଛି, କେବେ ମାଆ ଭାବରେ କେବେ ଜାୟା ଭାବରେ, ଯେଉଁ 
ନାରୀଜାତି ନିଜର ସୁଖ ସ୍ଵାଚଛନ୍ଦ୍ୟ ଓ ସ୍ବାସ୍ଥ୍ୟ ପଯ୍ୟନ୍ତ ଅକାତରରେ ଦାନ କରି ପୁରୁଷର 
Ca 

ସମସ୍ତ ଦୁଃଖ କଷ୍ଟ ହରଣ କରୁଅଛି, ଯେଉଁ ନାରୀଜାତି ଉପରେ ମାନବ ସମାଜର 
ଭବିଷ୍ଯତ କଲ୍ୟାଣ ସମ୍ପୂର୍ଣ ନିର୍ଭର କରେ, ସେ ଆଜି ନିରକ୍ଷର ଓ ଅନ୍ଧ | ସେ ଆଜି 
ନାକ କାନ ସିଲାଇ ହୋଇ ହାତ ଗୋଡ଼ରେ ବେଢ଼ିପିନ୍ଧି ଘରକୋଣରେ ବନ୍ଦିନୀ | ତା' 
ଉପରେ ଶାଳିମାଡ଼ର ବାକି ନାହିଁ। ମୁହଁ ଖୋଲି କଥା ପଦେ କହିବାର ଅଧୁୂକାର ତାର 
ନାହିଁ। ନିଜର ଇଛା ପ୍ରକାଶ କରିବାରେ ଅଧ୍ବକାର ବନ୍ଦୀର ଅଛି, ଦାସୀର ଅଛି, ମାତ୍ର 
ଗୃହଲକ୍ଷ୍ମୀ ସମସ୍ତ ଶକ୍ତିର ଅଧ୍ୟକାରିଣୀ ନାରୀର ସେତକ ଅଧ୍ବକାର ସୁଦ୍ଧା ନାହିଁ। ସେ 
ଆଜି ନଆ ଦଶ ବର୍ଷରୁ ବିଧବା। ପଚାଶେ ଷାଠିଏ ବର୍ଷର ସ୍ଵାର୍ଥାନ୍ଧ ପୁରୁଷ ଆଜି ଧଳା 
ବାଳକୁ କଳା କରି କିଶୋରୀ କନ୍ଯାର ପାଣିଗ୍ରହଣ କରିବାକୁ ତିଳେମାତ୍ର କୁଣ୍ଠିତ 
ହେଉନାହିଁ। ଅନ୍ଧ ପିତା ମାତା ଆଜି ଅର୍ଥଲୋଭରେ କିମ୍ବା ତୁଛ ମଯ୍ୟାଦା ଆଶାରେ 
ବରଟି ବୂଢ଼ା ହେଉ କି ହଡ଼ା ହେଉ ଝିଅଟିକୁ ତା' ସହିତ ଛନ୍ଦି ଦେଇ କହୁଛନ୍ତି, 
“ ଦେଲି ନାରୀ ହେଲି ପାରି” , ଝିଅଟି ଷୋଳ ସତର ବର୍ଷରେ ଯୁବତୀ ହୋଇ ଶାଶୁ 
ଘରକୁ ଆସି ଦେଖେ -ସ୍ବାମୀ ମଶାଣି ଭୂମିକୁ ଯିବାକୁ ସଜବାଜ ହେଲାଣି। ନାରୀ ଜାତି 
ଉପରେ ଯେ ଅତ୍ୟାଚାର ତାହା ଲେଖିବାକୁ ବସିଲେ ଖଣ୍ଡିଏ ପୋଥ ହେବ। (ନାରୀ 
ମଙ୍ଗଳ, ୧୯୪୦, ପୃ-୧- ୨) 


ନାରୀ ଜାତି ଉପରେ ହେଉଥିବା ଅତ୍ୟାଚାର ଯଦି କୌଣସି ଧର୍ମଶାସ୍ତ୍ରରେ 
ସୂଚିତ ହୋଇଥାଏ, ତେବେ ମିଶ୍ର ସେହି ଧର୍ମଶାସ୍ତ୍ରକୁ ପୋଡ଼ିପକାଇବା ବିବେକାନୂମୋଦିତ 
ଧର୍ମବୋଲି ଘୋଷଣା କରିଥଲେ । ସେ ମଧ୍ୟ କହିଥିଲେ- ଯେଉଁ ଅନ୍ଧସମାଜ ଏସବୁ 
ଅତ୍ୟାଚାରକୁ ସମର୍ଥନ କରୁଅଛି, ସେହିପରି ସମାଜକୁ ଖଣ୍ଡ ଖଣ୍ଡ କରି ଧ୍ଵଂସ କରିଦେବା 
ନ୍ୟାୟସଙ୍ଗତ ଏବଂ ସେପରି ନକରି ନିଶ୍ଢେଷ୍ଟ ରହିବା ଘୋର ଅନ୍ୟାୟ ଏବଂ ଉତ୍କଟ 
ଅପରାଧ (ନାରୀ ମଙ୍ଗଳ, ପୁ-୩) ନାରୀ ଜାତିର ନିରକ୍ଷରତା ରୂପ ଅନ୍ଧତା ଏବଂ 
ପୁରୁଷ ମାନଙ୍କର ବିବେକହୀନତା ରୂପ ଅନ୍ଧତା ଦୂରକରିବା ପାଇଁ ସେ ପ୍ରବଳ ସ୍ଵର 
ଉଠାଇଥଲେ। ନାରୀ ଜାତିକୁ ମାତୃଜାତି ରୂପେ ଗ୍ରହଣ କରିବାପାଇଁ ନାରୀମାନଙ୍କୁ 
ଘରେ ଘରେ ଦେବାରୂପେ ପୂଜା କରିବା ପାଇଁ ପୂର୍ବାଚାଯ୍ୟମାନଙ୍କ ଉପଦେଶକୁ 
ଗ୍ରହଣ ନକରି ନାରୀଜାତିକୁ କବାଟ କୋଣରେ ଭୋଗ୍ୟବସ୍ତୁ କରି ରଖାଯାଇଛି ବୋଲି 
ସେ ଅଭିଯୋଗ କରିଥଲେ। ନାରୀଜାତିର ମାତୃତ୍ବର ପ୍ରତିଷ୍ଠା ପାଇଁ ସେ ବହୁଯୁକ୍ତି 
ଢାଳିଥିଲେ। ନାରୀ ଦେହରେ ମାତୃତ୍ଵର ସୌନ୍ଦଯ୍ୟ ରହିଛି। ନାରୀଗୁଣରେ ମଧ୍ଯ 
ମାଦୃତ୍ଵବର ସୌନ୍ଦଯୟ ରହିଛି। ମାଆ ତାହାର ଶିଶୁ ସନ୍ତାନକୁ କୌଣସି ଆପଦରୁ 
ରକ୍ଷାକରିବାରେ ଯେଉଁ ସିଂହବିକ୍ରମ ଓ ନିର୍ଭାକତାର ପରିଚୟ ଦିଏ, ତାହା ନାରୀଜାତିର 

ମାତୃତ୍ଵର ଜ୍ଵଳନ୍ତ ପ୍ରମାଣ | ସ୍ଵାଭାବିକ ସରଳତା ଓ କୋମଳତା ଇତ୍ୟାଦି ଗୁଣ ମଧ୍ୟରେ 
ଏହି ସିଂହବିକ୍ରମ ଓ ନିର୍ଭୀକତା ପ୍ରଚଛ୍ନ୍ନ ଭାବରେ ରହିଛି ବୋଲି ସେ ମତ ଦେଇଥଲେ। 


ଉରୁଣା ଓ ପରଦା ନିଷ୍କାସନ ପାଇଁ ବୈରାଗୀ ମିଶ୍ର ନାରୀମଙ୍ଗଳ ସମିତି 
ମାଧ୍ୟମରେ ଉଦ୍ୟମ କରିଥଲେ। ତାଙ୍କ ମତରେ- ଆମ୍ଭମାନଙ୍କର ଚରିତ୍ରହୀନତାର 
ପ୍ରଧାନ କାରଣ ଏହି ଉରୁଣା, ଦେଶରେ ବ୍ୟଭିଚାର ବୃଦ୍ଧିର ଏକ ମାତ୍ର କାରଣ ଏହି 
ଉରୁଣା, ଆମ୍ଭମାନଙ୍କର ଶାରୀରିକ, ମାନସିକ ଓ ନୈତିକ ଦୁର୍ବଳତାର ଏକ ମାତ୍ର 
କାରଣ ଏହି ଭରୁଣା, ଆମ୍ଭମାନଙ୍କର ସମସ୍ତ ପ୍ରକାର ଅଧୋଗତିର କାରଣ ଏହି 
ଉରୁଣା। ନିରକ୍ଷରତା ଦୂରୀକରଣ ପାଇଁ ସେ ବାରମ୍ବାର ନିବେଦନ କରିଥଲେ। ସ୍ତ୍ର 
ଏବଂ ପୁରୁଷ ଉଭୟଙ୍କର ଉପଯୋଗୀ ସୁଶିକ୍ଷା ଉପରେ ଏବଂ ପ୍ରତ୍ୟେକ ପରିବାରର 
ସୁଖଶାନ୍ତି ଉପରେ ସମସ୍ତ ମାନବସମାଜର ସୁଖଶାନ୍ତି ସମ୍ପୂର୍ଣ ରୂପେ ନିର୍ଭର କରେ 
ବୋଲି ସେ ଦୂଢ଼ ଭାବରେ ପ୍ରକାଶ କରିଥଲେ । ପ୍ରତ୍ୟେକ ଶିକ୍ଷିତା ଝିଅ ନିଜ ଜୀବନକାଳ 
ମଧ୍ୟରେ ଅନ୍ତତଃ ଗୋଟିଏ ଝିଅର ନିରକ୍ଷରତା ଦୋଷ ଦୂର କରିବାକୁ ପ୍ରତିଜ୍ଞା କରନ୍ତୁ 
ବୋଲି ସେ ୧ ୯୩୦ରେ କହିଥିଲେ । ଯେଉଁ ଝିଅର ନିରକ୍ଷରତା ଦୂର ହେଲା, ସେହି 
ଝିଅ ଅନ୍ୟ ଗୋଟିଏ ଝିଅର ନିରକ୍ଷରତା ଦୂର କରିବାକୁ ଅଗ୍ରସର ହେବା ଉଚିତ 
ଏହିପରି କଲେ ଖୁବ୍‌ ଅଛଦିନ ମଧ୍ୟରେ ଓ ଅଛ ଚେଷ୍ଟାରେ ନାରୀଜାତିର ନିରକ୍ଷରତା 
ଦୋଷ ଦୂର ହୋଇପାରିବ। ତାହାଛଡ଼ା ବୟସ୍ଟା ଓ ଶିକ୍ଷିତା ବିଧବାମାନେ ନିଜ 
ଗ୍ରାମରେ ଗୋଟିଏ ଗୋଟିଏ ଛୋଟ ଛୋଟ ବିଦ୍ୟାଳୟ କରି ଝିଅ ବୋହୁଙ୍କର 
ନିରକ୍ଷରତା ଦୋଷ ଦୂରକରିବା ସଙ୍ଗେ ସଙ୍ଗେ ବିଧବାର ଜୀବନ ସାର୍ଥକ କରିବା 
ଉଚିତ ବୋଲି ସେ ପ୍ରକାଶ କରିଥିଲେ । ନାରୀଜାତି ସୁଶିକ୍ଷିତା ନ ହେବା ପର୍ଯ୍ଯନ୍ତ 
ଭାରତରେ ସ୍ଵାଧୀନତା ତଥା ସମଗ୍ର ମାନବ ସମାଜର ଭବିଷ୍ୟତ କଲ୍ୟାଣ ସମ୍ପୂର୍ଣ 
ଅସମ୍ଭବ, ଏକଥା ବୈରାଗୀ ମିଶ୍ର ୧ ୯୩୦ ବେଳକୁ ଜଣାଇ ଦେଇଥଲେ। ସେହିପରି 
ଗହଣାରେ ଓ ନ୍ୟାୟ ନିମିତ୍ତରେ ଅଯଥା ଅପବ୍ଯୟକୁ ସେ ଆଦୌ ସହ୍ଯ କରି 
ପାରୁନଥଲେ। ଜାଏକ୍ରିବାବ ଓ ପୁଅ ବିକ୍ରୀ ବା ଜୋଇଁ ଖରିଦ ପ୍ରଥା ୧୯୩୦ ବେଳକୁ 
ଓଡିଶାରେ ପ୍ରବଳ ଥଲା। ଏହା ବିରୁଦ୍ଧରେ ମିଶ୍ର ସ୍ଵର ଉଠାଇଥଲେ। ବିବାହ ପୂର୍ବରୁ 
ବରପକ୍ଷ ଓ କନ୍ୟାପକ୍ଷ ମଧ୍ୟରେ ଦେବା ଓ ନେବାର ଯେଉଁଚୂକ୍ତି ହୁଏ ତାହାର ନାମ 
ଯାଏଜବାବ | ବରପକ୍ଷର ଲୋଭରୁ ଏବଂ କନ୍ୟାପକ୍ଷର ଅନ୍ଧତା ଦୋଷରୁ ଏହି କଦର୍ଯ୍ୟ 
ପ୍ରଥାର ଉପ୍ପରି ହୋଇ ଆଧୁନିକ କୁଶିକ୍ଷାର ବିସ୍ତାର ଘଟିଥଲା। ଏହି କୂସ୍ପିତ ପ୍ରଥାର 
ଫଳରୁ ପୂଅ ଝିଅ ମାନେ ଯଥା ସମୟରେ ବିବାହ କରିନପାରି ଯୌବନ ଆରମ୍ଭରେ 

ବିପଥଗାମୀ ହେଉଥିବାର କଥା ମିଶ୍ର ଆଲୋଚନା କରିଥିଲେ। ଏ ସମ୍ପର୍କରେ ସେ 
ଲେଖଥଲେ- ଯାହାର ତିନି ଚାରୋଟି ଝିଅ ଅଛନ୍ତି ସେ ବିଚରା ଜୋଇଁ ଖରିଦ କରି 
ସର୍ବସ୍ବାନ୍ତ ହେଉଅଛି । ଏତିକି ନୁହେଁ, ଏହି କୁସିତ ପ୍ରଥାର ଫଳରୁ ଆଜି ପୂର୍ବର ପ୍ରକୃତ 
ବନ୍ଧୁତା ବା ବନ୍ଧୁସ୍ପେହ ସମାଜରୁ ଲୋପହୋଇ ଆଜିକାଲିକାର ନକଲି ବନ୍ଧୁତା କେବଳ 
ଦେବା ନେବା ଉପରେ, ନିଜ ନିଜର ଅହମିକା ଉପରେ ଓ ପ୍ରତିଯୋଗିତା ଉପରେ 
ପ୍ରତିଷ୍ଠିତ ହୋଇଅଛି । ସରଳତା ଓ ପବିତ୍ରତା ଉପରେ ପ୍ରତିଷ୍ଠିତ ପବିତ୍ର ଦାମ୍ପତ୍ୟ 
ପ୍ରେମ ଆଜି କେବଳ କିଣାବିକା ବ୍ୟବସାୟ ଉପରେ ପ୍ରତିଷ୍ଠିତ ହୋଇ ବ୍ୟଭିଚାରରେ 
ପରିଣତ ହୋଇଅଛି | (ନାରୀ ମଙ୍ଗଳ, ପୃ ୨୯-୩୦) ଏହି କୁସଂସ୍ଟାର ବିରୁଦ୍ଧରେ 
ସଂଗ୍ରାମ କରିବାକୁ ହେଲେ ପ୍ରଥମେ ଦୃଢ଼ ସଂକଳ୍ପ ଏକାନ୍ତ ଆବଶ୍ୟକ ବୋଲି ସେ ମତ 
ଦେଇଥଲେ। ଏ ସମ୍ପର୍କରେ ସେ ତିନୋଟି କଥା କହିଥିଲେ - 


୧. ଝିଅଟି ବରଂ ଅବିବାହିତ ରହିଯିବ, କୌଣସି ପ୍ରକାର ଯାଏଜବାବ କଦାଚ 
କରିବି ନାହିଁ 

9. ଝିଅଟି ବରଂ ଅନ୍ୟ ଦେଶରେ ଓ ଅନ୍ୟ ଜାତିରେ ବିବାହ ଦେବି, ଜୋଇଁ 
ଖରିଦ କଦାଚ କରିବି ନାହିଁ। ଯେଉଁ ଜୋଇଁ ଟଙ୍କା ଦାବିକରେ କିମ୍ବା ଟଙ୍କା ଆଶାକରେ, 
ତାକୁ କୁକୁର ବୋଲି ଘୃଣା କରିବି। 


୩. ଝିଅଟି ବରଂ କୌଣସି ସଦଗୁଣସମ୍ପନ୍ନ ଗରିବ ଘରେ ଶାଗ ଭାତ ଖାଇ 
ସୁଖଶାନ୍ତି ପାଇବ, କିଜୁ ଯେଉଁ ଧନୀ ଲୋକ ବିବାହ ପୂର୍ବରୁ ଯାଏଜବାବ କରି ଟଙ୍କା 
ଓ ଗହଣା ଦାବିକରେ, ସେପରି ନିର୍ନ୍ଲଳ ସମାଜଦ୍ରୋହୀ କଂସେଇ ଘରେ ଝିଅର 
ସୁଖଶାନ୍ତି ଆଶାକରିବା ନିର୍ବୋଧତାର କାର୍ଯ୍ୟ ଏପରି ଲୋକକୁ ଟଙ୍କା ଦେଇ ଝିଅଟି 
ପାଇଁ ଦୂଃଖ ଓ ଅଶାନ୍ତି ବରଣ କରିବା ଅପେକ୍ଷା ସେହି ଟଙ୍କାରେ କୌଣସି ସଦଗୁଣସଙ୍ପନ୍ନ 
ବ୍ୟକ୍ତିର ସଂସ୍ଥାନ କରିବା ଶତଗୁଣେ ଶ୍ରେୟସ୍ଟର। 


ବୈରାଗୀ ମିଶ୍ର ବିବାହର ପବିତ୍ରତା ଉପରେ ମାନବ ସମାଜର ସ୍ଵରାଜ ବା 
ପ୍ରକୃତ କଲ୍ୟାଣ ନିର୍ଭର କରେ ବୋଲି ସିଦ୍ଧାନ୍ତ ନେଇଥଲେ। ବିବାହପରି ପବିତ୍ର 
ସମ୍ବନ୍ଧକୁ କଳଙ୍କତ କରି, କିଣାବିକା ବ୍ୟବସାୟରେ ପରିଣତ କରି, ଭବିଷ୍ୟତ ସମାଜର 
କଳଙ୍କ ହୋଇ ବିବାହରେ ଆତମ୍ବର ଦେଖାଇବା ନିର୍ବୋଧତାର ପରିଚୟ, ନିନ୍ଦାର 
କଥା। ଏହି କୂସ୍ପିତ ପ୍ରଥାକୁ ଧ୍ଵଂସ କରି ନାରୀମଙ୍ଗଳ କାର୍ଯ୍ୟରେ ମନଯୋଗ କଲେ 


ମହୋପକାର ସାଧ୍ୃତ ହେବ ବୋଲି ସେ ମତ ଦେଇଥିଲେ। 
॥ ୧୧ ॥ 

ଅନ୍ୟାୟ ବୈଧବ୍ଯ ଓ ବାଧ୍ୟତାମୂଳକ ବୈଧବ୍ଯ ବିରୁଦ୍ଧରେ ସେ ସାରା 
ଜୀବନ ସଂଗ୍ରାମ ଚଳାଇଥଲେ। ଦୂର୍ବାକ୍ଷତ କର୍ମ ବା ପ୍ରକୃତ ବିବାହ କର୍ମ ସାରି ନ ଥିବା 
କନ୍ୟାର ବର ମରିଗଲେ ସେପରି କନ୍ୟା ବରପାଇଁ ମୂତାଶୌଚ ଓ ବୈଧବ୍ଯ ବ୍ରତ 
ପାଳି ଆସୁଥିବା ପ୍ରଥା ସମ୍ପୂର୍ଣ ଅଶାସ୍ତୀୟ ଓ ଅଯୌକ୍ତିକ - ଏହା ବୁଝାଇ ଦେଇ 
ବୈରାଗୀ ବାବୁ ସେପରି କନ୍ଯାକୁ ବାଳବିଧବା ନାମ ପରିବର୍ରଗେ ବିବରା ନାମ 
ଦେଇଥଲେ। 


୧୯ ୨ ୦ରୁ ୧୯ ୪୦ ମଧ୍ୟରେ ଓଡିଶାର ବିଭିନ୍ନ ସ୍ଥାନରେ ବିବରା ବିବାହ 
ହୋଇଯାଇଥଲା। ୧୯୩୦ରୁ ୩ ବର୍ଷ ମଧ୍ୟରେ ନାରୀମଙ୍ଗଳ ସମିତି ଏ ଦିଗରେ 
ବେଶ୍‌ ଅଗ୍ରଗତି କରିଥିଲା। ନାରୀମଙ୍ଗଳ ସମିତି ସଙ୍ଗଠନ ଦିଗରୁ ସାର୍ଥକତା କଥା 
ବିଚାର କଲେ ଜଣାଯାଏ ଯେ ୧୯୩୪ ମସିହା ସୁଦ୍ଧା କର୍ମୀମାନଙ୍କ ସଂଖ୍ୟା ଆଶାନୂରୂପ 
ହୋଇପାରିନଥଲା। ଅଛ କେତେଜଣ ନାରୀକର୍ମୀ ଓ ସଭ୍ୟଙ୍କୁ ଘେନି ସମ୍ପାଦକ ବୈରାଗୀ 
ମିଶ୍ର ଏକାକୀ କାର୍ଯ୍ୟ କ୍ଷେତ୍ରରେ ଅବତୀର୍ଣ୍ଣ ହୋଇଥିଲେ । ହିନ୍ଦୁ ସମାଜର ମୁର୍ଶତା ଓ 
ଅନ୍ଧବିଶ୍ଵାସର ପ୍ରସାର ଦୃଷ୍ଟିରୁ ସାମାଜିକ ସଂସ୍କାର କ୍ଷେତ୍ରରେ ଏକୁଟିଆ ହୋଇ ଗତିକରିବା 
କଷ୍ଟକର ବିଷୟ | କିନ୍ଧୁ ବୈରାଗୀ ବାବୁ ଏ କ୍ଷେତ୍ରରେ ଏକୁଟିଆ ଭାବରେ ନାନା 
ବାଧାବିପରିକୁ ଅତିକ୍ରମ କରି ଯେପରି ଭାବରେ ଅଭିଯାନ ଚଳାଇଥଲେ, ସେଥରୁ 
ତାଙ୍କର ସତ୍ସାହସ ଓ କର୍ମନିଷ୍ଠା ସହଜରେ ଅନୁମିତ ହୁଏ । 


ବିବାହ ସଂସ୍କାର ଦିଗରେ ନାରୀମଙ୍ଗଳ ସମିତିର କାର୍ଯ୍ୟ ବିଶେଷ ଭାବରେ 
ଉଲ୍ଲେଖଯୋଗ୍ୟ। ସମାଜରେ ବାଲ୍ୟବିବାହର ଅବାଧ ପ୍ରଚଳନ ଥବା ହେତୁ ବହୁ 
ଅଜ୍ଞାନ ବାଳିକା ଅକାଳରେ କିମ୍ବା ଯୌବନର ପ୍ରାରମ୍ଭରେ ବିଧବା ହେଉଥିଲେ। 
ବିଧବା ହେବାମାତ୍ରେ ବ୍ରହ୍ମଚଯ୍ୟ ପାଳନ କରିବା ନିମିତ୍ତ ସମାଜର କ୍ୃରଦୃଷ୍ଟି ସେମାନଙ୍କ 
ଉପରେ ପତିତ ହେଉଥିଲା । ଯେଉଁ ସମାଜପତିମାନେ ଏହି ବ୍ରତ ପାଳନର ବିଧୂବିଧାନ 
ମାନ ପ୍ରଣୟନ କରିଥିଲେ ଏବଂ ବାଳିକା ହେଉ ବା ଯୁବତୀ ହେଉ ବିଧବା ମତ୍ରେ 
ସମସ୍ତଙ୍କ ଉପରେ ତାହାକୁ ପ୍ରୟୋଗ କରିଥିଲେ ସେମାନେ ନିଜେ ହୁଏତ ସେହିପରି 
ବ୍ରତପାଳନର ବିଧ୍ବବିଧାନର ରକ୍ଷା କରିବାକୁ ଗଲେ ପଦେ ପଦେ ସେମାନଙ୍କ 
ପଥଚ୍ୟତହେବାର ଆଶଙ୍କା । ଏଭଳି ଅବସ୍ଥାରେ ବ୍ରହ୍ମଚଯ୍ୟର କଠୋର ବିଧୂବବିଧାନ 
ଅଜ୍ଞାନ ବାଳିକା କିମ୍ଭା ନବଯୁବତୀମାନଙ୍କ ଉପରେ ପ୍ରୟୋଗ କରିବା ଘୋର 
ଅପରିଣାମଦର୍ଶିତା ବୋଲି କେତେକ ମନେ କରୁଥଲେ। ଜୀବନରେ ଯୌବନ 
ଯେତେବେଳେ ସାଗରର ଜୁଆରଭଳି ମାଡି ଆସେ, ସେତେବେଳେ 

 ୧୨॥ 

ସମାଜପତିମାନଙ୍କର କ୍ର ବିଧବବିଧାନର ବନ୍ଧନ ବାଲିବନ୍ଧ ପରି ତାର ଆଘାତରେ 
ଛିନ୍ନଭିନ୍ନ ହେବା ଅତି ସ୍ବାଭାବିକ। ଏହା ଫଳରେ ଯୁବତୀର ପଦସ୍ତଳିତ ହେଲେ 
ସମାଜର ନିର୍ବାସନ ଦଣ୍ଡ ତାହାର ମୁଣ୍ଡରେ ବଢ୍ଜାଘାତ ପରି ପତିତ ହୁଏ। ସେ 
ଜାତିଚ୍ୟୁତ ଓ ସମାଜଚ୍ୟୁତ ହୋଇ ହିନ୍ଦୁର ସାମାଜିକ ଜୀବନରୁ ଚିରକାଳ ପାଇଁ 
ବିଦାୟ ଗ୍ରହଣ କରେ। ଏକପକ୍ଷରେ ବାଲ୍ୟବିବାହ ହେତୁ ଅକାଳ ବୈଧବ୍ଯ, 
ଅନ୍ୟପକ୍ଷରେ ଯୌବନର ସ୍ତ୍ଳନ ହେତୁ ସାମାଜିକ ନିର୍ବାସନ- ଏହିପରି ଉଭୟବିଧି 
ଅସୁବିଧାର କବଳରେ ପତିତ ହୋଇ ହିନ୍ଦୁନାରୀ ଜୀବନସାରା ବ୍ରହ୍ଲଚର୍ଯ୍ୟର ଯନ୍ତ୍ରଣା 
ଭୋଗକରେ, ନତୁବା ଗୋପନରେ ଯୌବନର ସୁଖସମ୍ଭୋଗ କରି ଭୂଣହତ୍ୟା ଆଦି 
ଜଘନ୍ୟ ପାପକାଯ୍ୟରେ ନିଜକୁ ଜଡିତ କରେ | ହିନ୍ଦୁ ସମାଜରେ ବୋଧହୁଏ ଏହାଠାରୁ 
ବଳି ଆଉକୌଣସି ଜଘନ୍ୟ କଳଙ୍କ ନାହିଁ। ପ୍ରତିଦିନ ପ୍ରତି ମୁହୂର୍ଗରେ ସାରା ଭାରତରେ 
ହିନ୍ଦୁର ଘରେ ଘରେ ଯେତେ ଭୂଣହତ୍ୟାର ଅଭିନୟ ହେଉଥଲା, ଏଥୁପାଇଁ 
ସମାଜପତିମାନେ ଦାୟୀ ବୋଲି ସଂସ୍କାରକ ମିଶ୍ର କହିଥିଲେ ¦ ବାଲ୍ୟବିବାହର ବିରୋଧ 
ପାଇଁ ବ୍ୟବସ୍ଥାପକ ମହାସଭାରେ ଶାରଦା ଆଇନ ଗୃହୀତ ହୋଇଥଲେ ମଧ୍ୟ ତାହାର 
ଫଳ ଆଶାଜନକ ହୋଇନଥଲା। ବୈରାଗୀ ମିଶ୍ରଙ୍କ ନାରୀମଙ୍ଗଳ ସମିତି କେତେକ 
ସ୍ଥଳରେ ଏହି ବିଧାନ ଅନୁସାରେ ବାଲ୍ୟବିବାହ ବିରୁଦ୍ଧରେ କେତୋଟି ମକଦ୍ଦମା କରି 
ଓଡ଼ିଶାର ସାମାନ୍ୟ କେତୋଟି ଅଞ୍ଚଳରୁ ବାଲ୍ୟବିବାହ ପ୍ରଥା ଉଠାଇବାରେ ସହାୟତା 
କରିଥଲେ । ବୈରାଗୀ ବାବୁ ଯଥା ସମୟରେ ମକଦ୍ଦମାର ଭୟ ଦେଖାଇ ବ୍ରାହ୍ମଣ 
ପରିବାରରେ କେତୋଟି ବାଲ୍ୟବିବାହ ବିରୋଧ କରି ଯୁବତୀ ବିବାହର ପଥ ଉନ୍ମୁକ୍ତ 
କରିଦେଇଥଲେ। 


ନାରୀମଙ୍ଗଳ ସମିତିର ସଂପାଦକ ହିସାବରେ ହିନ୍ଦୁ ଜନସାଧାରଣଙ୍କ 
ନିକଟରେ ଏକ ନୂତନ କଥା ଉପସ୍ଥାପିତ କରିଥଲେ। ତାଙ୍କ ମତରେ ଅକାଳରେ 
ବରର ମୂତ୍ୟୁ ହେଲେ ତାହାର ବିବାହିତା କନ୍ଯା ( ସ୍ତ୍)କୁ ବିଧବା ବୋଲି ନକହି 
ବିବରା ବୋଲି କହିବା ଏକାନ୍ତ ଯୁକ୍ତିସଂଗତ। ବୈରାଗୀ ମିଶ୍ରଙ୍କ ମତାନୂସାରେ 
ବିବରାମାନେ ବିଧବା ନୁହଁନ୍ତି । ସେ ସମ୍ପର୍କରେ ସେ ଦୀର୍ଘ ଆଲୋଚନା କରି ଲେଖଥଲେ- 
ବେଦୋକ୍ତ ଷୋଳ ସଂସ୍କାର ମଧ୍ୟରେ ବିବାହ ଗୋଟିଏ ସଂସ୍କାର ଏବଂ ଗର୍ଭାଧାନ 
ଅନ୍ୟ ଗୋଟିଏ ସମ୍ପୂର୍ଣ ସ୍ଵତନ୍ତ୍ର ସଂସ୍କାର ସ୍ଵାମୀ ଓ ସ୍ତ୍ରୀ ଭାବରେ ସମ୍ବନ୍ଧ ସ୍ଥାପନର ନାମ 
ବିବାହ ସଂସ୍କାର ଏବଂ ସନ୍ତାନ ଉତ୍ପାଦନ ପାଇଁ ସ୍ତ୍ରୀ ଗର୍ଭରେ ବୀର୍ଯ୍ୟ ସ୍ଥାପନର ନାମ 
ଗର୍ଭାଧାନ ସଂସ୍କାର । ବୈଦିକ ଯୁଗପରେ ଏପରି ସମୟ ଆସିଲା ଯେ ପୁଅ ଝିଅମାନଙ୍କୁ 

କନ୍ୟାଦାନ ଓ ଦୂର୍ବାକ୍ଷତ ପ୍ରଥାରେ ବିବାହ ଦେବା ଆବଶ୍ୟକ ହେଲା ପ୍ରାପ୍ତବୟସ୍କ 
ହେବା ପୂର୍ବରୁ ଝିଅଟି ପାଇଁ ଉପଯୁକ୍ତ ବରପାତ୍ରଟିଏ ଏବଂ ପୁଅଟି ପାଇଁ ଯଥାଯୋଗ୍ୟ 
ଝିଅଟିଏ ସ୍ଥିର କରିବା କନ୍ୟାଦାନ କର୍ମର ଉଦ୍ଦେଶ୍ୟ ରହିଲା ଏବଂ ଦୂର୍ବାକ୍ଷତ କର୍ମକୁ 
ବିବାହ ସଂସ୍କାର କିମ୍ବା ଦୂର୍ବାକ୍ଷତ କର୍ମ ପରେ ମାତ୍ର ପ୍ରଥମ ଗର୍ଭାଧାନ ସଂସ୍କାର ପୂର୍ବରୁ 
ସ୍ବାମୀର ମୃତ୍ୟୁ ହେଲେ ସେହି ସ୍ତ୍ରୀକୁ ଅକ୍ଷତଯୋନି ବିଧବା କୁହାଯାଉଥିଲା ଏବଂ 
ଅବିବାହିତ ଝିଅପରି ଗ୍ରହଣ କରାଯାଇ ବଶିଷ୍ଠଙ୍କର ପୁନଃସଂସ୍ଟାର ମର୍ହଦତି,ଏହି ବ୍ୟବସ୍ଥା 
ଅନୁସାରେ ପୁନଃବିବାହ ଦିଆ ଯାଉଥଲା ଦୂର୍ବାକ୍ଷତ କର୍ମପୂର୍ବରୁ ବରଟି ମରିଗଲେ 
ଜୁମାରି ପିତୁରେବ ସା, ଏହି ବ୍ଯବସ୍ଥାନୁସାରେ ସେହି ବିବରା ଝିଅଟି କୁମାରୀ 
ଭାବରେ ବାପର ଅଧୂକାରରେ ରହୁଥିଲା ଏବଂ ଝିଅଟି ରତୁମତୀ ହୋଇନଥଲେ 
“ ଅନ୍ୟସ୍ନୈ ବିଧ୍ବବତ୍‌ ଦେୟା” ଏହି ବ୍ୟବସ୍ଥାନୁସାରେ ତାହାର ପୁଣିଥରେ କନ୍ୟାଦାନ 
କର୍ମ ମଧ୍ୟ କରାଯାଉଥିଲା ପୂର୍ବୋକ୍ତ ଗର୍ଭାଧାନ ସଂସ୍କାର ଥବା ପଯ୍ୟନ୍ତ ଆମଦେଶରେ 
ଅକ୍ଷତଯୋନି ବିଧବା ଓ ପ୍ରକୃତ ବିଧବା ଏହି ଦୁଇପ୍ରକାର ବିଧବା ଥିଲେ ଏବଂ ଏହି 
ଦୂଇପ୍ରକାର ବିଧବାଙ୍କର ବିବାହ ପାଇଁ ଭିନ୍ନ ଭିନ୍ନ ଦୂଇ ପ୍ରକାର ବ୍ୟବସ୍ଥା ଦିଆଯାଇଅଛି । 
କାଳକ୍ରମେ ଗର୍ଭାଧାନ ସଂସ୍କାର ଲୋପ ହେବାରୁ ଲୋକେ ଦୂର୍ବାକ୍ଷତ କର୍ମକୁ ଗର୍ଭାଧାନ 
କର୍ମରେ ପରିଣତ କଲେ ଦୂର୍ବାକ୍ଷତ କର୍ମ ବା ବିବାହ ସଂସ୍କାର ଗର୍ଭାଧାନ କର୍ମରେ 
ପରିଣତ ହେବାରୁ କନ୍ୟାଦାନ କର୍ମକୁ ଲୋକେ ବିବାହ ସଂସ୍କାରରେ ପରିଣତ କରି 
ଖୁବ୍‌ ଆଡ଼ମ୍ବର ସହକାରେ ସମ୍ପନ୍ନ କରିବାକୁ ଲାଗିଲେ । ସେହି ଦିନଠାରୁ ଅକ୍ଷତଯୋନି 
କଥାଟି କେବଳ ଶାସ୍ତରେ ରହିଲା; ମାତ୍ର ଦେଶରେ ଆଉ ସେପରି ବିଧବା ରହିଲେ 
ନାହିଁ। ବ୍ୟବସ୍ଥା ମାନଙ୍କରେ ଯେଉଁ ଅକ୍ଷତଯୋନି କଥାଟି ବାରମ୍ବାର ବ୍ୟବହୃତ ହୋଇଅଛି 
ସେହି ଅକ୍ଷତଯୋନି କଥାଟିର ସମାଲୋଚନା ଅନେକ ଦିନହେଲା ଚାଲିଥଲା। 
ରକ୍ଷଣଶୀଳମାନେ ଦେଶାଚାରକୁ ସମର୍ଥନ କରି ଅକ୍ଷତଯୋନି କଥାଟିର ଅର୍ଥ କରୁଥିଲେ- 
ନ ରୁତୁମତୀ ଅର୍ଥାତ୍‌ ଅପ୍ରାସ୍ତବୟସ୍ଟା କନ୍ଯା। ଅନ୍ଯାନ୍ଯମାନେ ବୁଝିଥିଲେ - 
ନଭର୍ଗ୍ଧସଂଗମବତୀ, ଅର୍ଥାତ୍‌ ସବାମୀସଂସର୍ଗ କରି ନଥିବା କନ୍ୟା | ଅନ୍ୟ ଅର୍ଥଟି ହେଉଛି 
- “ନ ଅନ୍ୟପୁରୁଷ ସଂସର୍ଗବତୀ” - ଅର୍ଥାତ୍‌ ନିଜର ବିବାହିତ ସ୍ବାମୀ ବ୍ଯତୀତ 
ଅନ୍ୟପୁରୁଷ ସଂସର୍ଗ କରିନଥବା ବିଧବା ପ୍ରଥମ ପ୍ରକାର ବିଧବା ଆଜିକାଲି ନାହାଁନ୍ତି । 
ବର୍ଭମାନ ଯେଉଁ ପ୍ରକାର ବିଧବା ଦେଶରେ ଅଛନ୍ତି ସେମାନଙ୍କ ମଧ୍ୟରୁ ଯେଉଁମାନେ 
ଅନ୍ୟପୁରୁଷ ସଂସର୍ଗ କରିଥିବେ ସେମାନଙ୍କ ବିବାହପାଇଁ କୌଣସି ଶାସ୍ତ୍ରୀୟ ବ୍ୟବସ୍ଥା 
ନାହିଁ। କେବଳ ଯେଉଁ ବିଧବା ମାନେ ଅନ୍ୟ ପୁରୁଷ ସଂସର୍ଗ କରିନଥିବେ ସେହିମାନେ 
ବର୍ଭମାନ ଯୁଗର ଅକ୍ଷତଯୋନି ବିଧବା ଏବଂ ସେମାନଙ୍କ ପାଇଁ ବିବାହର ବ୍ୟବସ୍ଥା 

ଅଛି। ବିଧବା ମାନଙ୍କର ବିବାହପାଇଁ ଶାସ୍ତ୍ରରେ ଅନେକ ବ୍ଯବସ୍ଥା ରହିଛି ; ମାତ୍ର 
ବିବରା ମାନଙ୍କର ବିବାହପାଇଁ କିମ୍ବା ସେପରି କନ୍ୟାକୁ ଲକ୍ଷ୍ୟ କରାଯାଇ କୌଣସିଠାରେ 
କୌଣସି ବ୍ୟବସ୍ଥା ନାହିଁ। କେବଳ ବଶିଷ୍ଠ ସଂହିତା ସତର ଅଧ୍ୟାୟ ଶେଷରେ ଗୋଟିଏ 
ସ୍ଥାନରେ କ୍ରମାନ୍‌ୟରେ ତିନୋଟି ବ୍ଯବସ୍ଥା ଅଛି। ବିବରା ମାନଙ୍କର ଅନ୍ୟାୟ ଓ 
ଅମାନୁଷିକ ବୈଧବ୍ୟ ବିରୁଦ୍ଧରେ ମୂର୍ଖତା ଓ ଅନ୍ଧତା ଉପରେ ପ୍ରତିଷ୍ଠିତ ଶିଶୁ ବୈଧବ୍ୟ 
ବିରୁଦ୍ଧରେ ଏପରି ଅକାଟ୍ୟ ଓ ସୁସ୍ପଷ୍ଟ ବ୍ୟବସ୍ଥା ଅନ୍ୟତ୍ର ଅଛି କି ନାହିଁ ସନ୍ଦେହ | 


ବୈରାଗୀ ମିଶ୍ରଙ୍କ ମତରେ ପ୍ରକୃତ ବୈଧବ୍ୟ ଅତି ପବିତ୍ର ବିଷୟ ଓ ସମାଜର 
ମଙ୍ଗଳ ପାଇଁ ଆବଶ୍ୟକ। ମାତ୍ର ବିବାହଯୋଗ୍ଯ ଯୁବତୀ ବିଧବାର ବାଧ୍ୟତାମୂଳକ 
ବୈଧବ୍ୟ ଅଶାସ୍ତ୍ୀୟ ଓ ନିନ୍ଦନୀୟ | ବୈଧବ୍ଯ ପବିତ୍ର ବିଷୟ ବୋଲି ବିବାହ ଅପବିତ୍ର 
ବିଷୟ ନୁହେଁ । କାମ ପ୍ରବୃତ୍ତି ଚରିତାର୍ଥ କରିବା ବିବାହର ଏକ ମାତ୍ର ଲକ୍ଷ୍ୟ ନୁହେଁ। 
ବୈବାହିକ ସମ୍ବନ୍ଧର ଉଦ୍ଦେଶ୍ୟ ଅତି ମହତ | ଏହା ସତ୍ୟ ଉପରେ ଓ ପବିତ୍ର ପ୍ରେମ 
ଉପରେ ପ୍ରତିଷ୍ଠିତ | ବିବାହ କରିବା ପରେ କାହାରି ସ୍ତୀ କିମ୍ବା କାହାରି ସ୍ବାମୀ ମରିଗଲେ 
ସେହି ବିପନ୍ନୀକ ପୂରୁଷ କିମ୍ବା ବିଧବା ସ୍ତୀ ପୁନର୍ବାର ବିବାହ କରିବେ ଏବଂ ପୁନର୍ବାର 
ବିବାହ କରିବାରେ ଉଭୟଙ୍କର ସମାନ ଅଧୁକାର ରହିବ ତାହା ଶାସ୍ତ୍ରକାର ମାନେ 
ବିଭିନ୍ନ ବ୍ୟବସ୍ଥାରେ ସଷ୍ଟାକ୍ଷରରେ ଲେଖିଯାଇଛନ୍ତି | ଶାସ୍ତ୍ରକାର ମାନେ ଲେଖୁଯାଇଛନ୍ତି 
ବୋଲି ତାହା ଅନ୍ଧ ଭାବରେ ପାଳନ କରିବାକୁ ହେବ- ଏପରି କଥା ମିଶ୍ର କହିନଥିଲେ। 
ଶାସ୍ତ୍ରକାରମାନେ ଯାହା ଲେଖିଯାଇଛନ୍ତି, ସେଥ୍‌ରେ କୌଣସି କଥା ଅଯୈକ୍ତିକ ଥଲେ 
ତାହା ଜନସାଧାରଣଙ୍କୁ ବୁଝାଇଦେବା ପାଇଁ ରକ୍ଷଣଶୀଳ ସମାଜକୁ ସେ ଅନୁରୋଧ 
କରିଥିଲେ । ଦେଶରୁ ଗୋପନ ବ୍ୟଭିଚାର ଓ ଭୁଣହତ୍ୟାରହିତ କରିବା ଅଭିପ୍ରାୟରେ 
ପୂର୍ବାଚାଯ୍ୟମାନେ କି ପୂରୁଷ କି ସ୍ତ୍ରୀ ସମସ୍ତଙ୍କୁ ସବୁ ଅବସ୍ଥାରେ ପବିତ୍ର ପ୍ରକାଶ୍ୟ ବିବାହ 
କରିବାକୁ ବ୍ଯବସ୍ଥା ଦେଲେ । ମାତ୍ର ବୈରାଗୀବାବୁଙ୍କ ମତାନୁସାରେ ଆଧୁନିକ 
ବ୍ୟବସ୍ଥାଦାତା ମାନେ ବିବାହକୁ ଏପରି ନୀଚସ୍ଥାନ ଦେଲେ ଯେ ଲୋକେ ବିବାହର 
ନାମ ଧରିବାକୁ ସୁଦ୍ଧା ଲଜାବୋଧ କଲେ ଏବଂ ଗୋପନ ଲଂଘନ ଓ ଭୁଣହତ୍ୟାକୁ ଧର୍ମ 
ମନେକଲେ। ଏପରି ସ୍ପଷ୍ଟ ଆଲୋଚନା ବୈରାଗୀ ମିଶ୍ରଙ୍କ ଉଗ୍ର ସଂସ୍କାରକ ମାନସର 
ପରିଚାୟକ ¦ ନାରୀମଙ୍ଗଳ ପୁସ୍ତକ ପରି ତାଙ୍କର ଏ ସମ୍ପକିତ ଅନ୍ୟ ଏକ ପୁସ୍ତକ 
ପ୍ରକୃତ ବିବାହ ମଧ୍ୟ ୧ ୯୩୦-୩ ୨ରେ ଓଡ଼ିଶାରେ ବହୁ ଚର୍ଚା ହୋଇଥଲା। ଏପରି 
ପୂସ୍ତକ ରଚନା କରି ସେ ରକ୍ଷଣଶ୍ୀଳତାର ଯବନିକା ଉତ୍ତୋଳନ କରିଥଲେ। 
ବାଲ୍ୟବିବାହର କବଳରେ ପଡି ଯେଉଁ ଅଜ୍ଞାନ ବାଳିକାମାନେ ଅକାଳରେ ବୈଧବ୍ୟ 

ଦଶା ବରଣ କରିଥିଲେ ସେମାନଙ୍କର ପୁନର୍ବିବାହକୁ ସେ ବିଧବା ବିବାହ ନାମରେ 
ଅଭିହିତ କରିବାକୁ ପଶ୍ଚାତପଦ। ତାଙ୍କ ମତରେ ବିବାହ ବନ୍ଧନର ପ୍ରଥମ କର୍ମ 
ମହାପ୍ରସାଦ ନିର୍ବନ୍ଧରେ ଆରମ୍ଭ ହୁଏ ଏବଂ ନିଷେକ ଅର୍ଥାତ୍‌ ସ୍ବାମୀ-ସ୍ତ୍ରୀର ସହବାସରେ 
ତାର ସମାପ୍ତି ହୁଏ। ବିବାହ, ଚତୁର୍ଥୀ, ସପ୍ତମଙ୍ଗଳା, ଚନ୍ଦ୍ର ବନ୍ଦାପନା, ବର୍ଷ ବୃଵି ଆଦି 
କର୍ମମାନ ବିବାହ କର୍ମର ଗୋଟିଏ ଗୋଟିଏ ଅସମ୍ପୂର୍ଣ୍ଣ ଅଂଶମାତ୍ର। ସେଥପାଇଁ ଏହି 
ସକଳ ପ୍ରାରମ୍ଭିକ କର୍ମ ଶେଷରେ ପୁରୁଷ ଓ ସ୍ତ୍ରୀ ଉଭୟ ବରକନ୍ୟା ନାମରେ ଅଭିହିତ 
ହୁଅନ୍ତି ଓ ନିଷେକ କର୍ମ ପରେ ସ୍ବାମୀ ସ୍ତ୍ରୀ ନାମ ଗ୍ରହଣ କରନ୍ତି। ବର କନ୍ଯା 
ଅବସ୍ଥାରେ ଯଦି ବରର ମୂତ୍ଯୁ ହୁଏ ତେବେ କନ୍ଯାକୁ ବିଧବା ବୋଲି କୁହାଯାଇ 
ନପାରେ ଏବଂ ସେପରି ବରମ୍ପତା କନ୍ଯାର ବିବାହକୁ ବିଧବା ବିବାହ ନାମରେ 
ଅଭିହିତ କରାଯାଇନପାରେ | ଏପରି ବାଳିକାମାନଙ୍କର ବିବାହକୁ ଲେଖକ “ ଅପ୍ରକୃତ 
ବିଧବାର ପ୍ରକୃତ ବିବାହ” ବୋଲି କହିଛନ୍ତି। 


୧୯୩୦ ଦଶକରେ ବୈରାଗୀ ମିଶ୍ରଙ୍କ ସୂଚିତ ବିବରା ବିବାହ ବହୁ ବିତର୍କ 
ଆମନ୍ତ୍ରଣ କରିଥଲା। ସେହି ସମୟର ସମ୍ବାଦପତ୍ର ଏବଂ ସାହିତ୍ୟ ପତ୍ରିକା ମାନଙ୍କରେ 
ଏହି ବିତର୍କ ସ୍ଥାନ ପାଇଥିଲା। ୧୯୩୪ ମସିହା ଫେବୃଆରୀ ୨ ତାରିଖ ସଂଖ୍ୟାରେ 
ଆଶା ସମ୍ବାଦପତ୍ରରେ ଜୟପୁରର ବିକ୍ରମଦେବ ବର୍ମା ବିବରା ଶବ୍ଦ ଠିକ୍‌ ନୁହେଁ ବୋଲି 
ପତ୍ର ପ୍ରକାଶ କରାଇଥଲେ | ସେ ଲେଖଥଲେ-ଆଜିକାଲି କେତେକ ନୂତନ ଶଦ୍ଦ ସୃଷ୍ଟି 
ହେଉଅଛି । ସମୀଚୀନ ଶବଦ ସୃଷ୍ଟି ଦ୍ଵାରା ସରସ୍ଵବତୀର ଶରୀର ବୃଦ୍ଧିକରଣ ସମଞ୍ସ୍ୟ, 
କିନ୍ଧୁ ଅସମୀଚୀନ ଶବ୍ଦ ସୃଷ୍ଟି କରି ସରସ୍ଵତୀ କି “ ଗୋଦରୀ ” କରିବା ଅସମଞ୍ଚସ୍ୟ | 
ବିଧବା ବଦଳରେ ଏବେ ବିବରା ସୃଷ୍ଟି ହୋଇଅଛି। ତାହା ଅସମୀଚୀନ | ବିବାହର 
ପୂର୍ବେ ସ୍ତୀ ପୁରୁଷ କନ୍ୟାବର ବୋଲାନ୍ତି । ବିବାହର ପରେ ସେମାନେ ପତ୍ନୀ ପତି 
ପତ୍ନୀ ଧବ କିମ୍ଭା ଭାର୍ଯ୍ୟାଭର୍ଭା ବୋଲାନ୍ତି। ସ୍ତ୍ରୀର ପୂର୍ବ ବିବାହ ହୋଇଥିବାରୁ ତାକୁ 
ବିଧବା ବୋଲିବା ସମୁଚିତ। ବିବରା ବୋଲିବା ଅନୁଚିତ। ବିବରା ଶବ୍ଦର ଅର୍ଥ 
“ ରନ୍ଧା” ତଦୂପଲକ୍ଷରେ, ବିବରା ସୃଷ୍ଟି ହୋଇଥିଲେ ତାହା ଗ୍ରହଣୀୟ ହୋଇପାରେ। 
ଏହି ବକ୍ତବ୍ଯକୁ ଗ୍ରହଣ ନ କରି ଉତ୍କଳ ସାହିତ୍ଯ ସମାଜର ସଭ୍ୟ କୃଷ୍ଣଚନ୍ଦ୍ର କର 
ଫେବୃଆରୀ ୧୯, ୧୯୩୪ ଆଶା ସାପ୍ତାହିକ ସମ୍ବାଦପତ୍ରରେ ଦୀର୍ଘ ଆଲୋଚନା 
ପ୍ରକାଶ କରିଥଲେ। ସେ ଲେଖିଥିଲେ-ଆପଣ ସଂସ୍କୃତ ତଥା ଉତ୍କଳ ଭାଷାରେ ପ୍ରବୀଣ 
ପଣ୍ତିତ । ଆଜିକାଲି ମାନ୍ୟ କେତେକ ନବ୍ଯଭବ୍ଯ ବ୍ୟକ୍ତି ନୂତନ ଶବ୍ଦାବଳୀ ସୃଷ୍ଟି 
କରିବା ଦ୍ଵାରା ସାହିତ୍ୟ ରାଜ୍ୟରେ ଅସମୀଚୀନତାର ବିଭ୍ରାଟ ସୃଷ୍ଠି କରିବା କଥା 

ବାସ୍ତବିକ ନିରାଟ ସତ୍ୟ। ଆପଣଙ୍କ ଭଳି ମାତ୍ସଗୌରବ ରକ୍ଷଣଶୀଳ ଭାଷା ଭକ୍ତଙ୍କ 
ପକ୍ଷରେ ସେଥପାଇଁ ଆକ୍ଷେପେନ୍ତି ପ୍ରକାଶ କରିବା ମଧ୍ୟ ଅତି ଯଥାର୍ଥ । କିନ୍ଧୁ ବିବରା 
ଶଝିଟି ଏ ଶ୍ରେଣୀୟ ଦୂଷିତ ଶବଦାବଳୀର ସଂଖ୍ୟା ବୃଦ୍ଧି କରିନାହିଁ। ଓଡ଼ିଆ ଭାଷାରେ 
ଗୋଟିଏ ଶୁଦ୍ଧ ଯଥାର୍ଥ ଅର୍ଥବୋଧକ ସମୁପଯୟୁକ୍ତ ଶବ୍ଦରୂପେ ଏହା ଆମବପ୍ରକାଶ କରିଛି। 
ଯାହାର ଫଳରେ ଉତ୍କଳ ବାଣାପାଣିଙ୍କର ଗନ୍ତାଘର ଅଧକ ବିଭବବାନ ତଥା ସମୁ୍ଵଳ 
ହେବ। ଆପଣ ଲେଖୁଛନ୍ତି ବିଧବା ବଦଳରେ ବିବରା ସୃଷ୍ଟି ହୋଇଛି। ଅର୍ଥାତ୍‌ 
ଅନ୍ୟଭାଷାରେ କହିବାକୁ ଗଲେ ଅନେକ ବ୍ୟକ୍ତି ଆଜିକାଲି ବିଧବା ଶବ୍ଦ ବଦଳରେ 
ତାର ପ୍ରତିଶବ[୍ଦ ରୂପେ ବିବରା ଶବ୍ଦ ବ୍ୟବହାର କରୁଛନ୍ତି । କିନ୍ତୁ ଏହାତ ପ୍ରକୃତ 
ବ୍ୟାପାର ନୁହେଁ, ବିଧବା ଓ ବିବରା ଏ ପ୍ରତ୍ୟେକ ଶବ୍ଦର ଅର୍ଥ ସମ୍ପୂର୍ଣ ଭିନ୍ନ। ଏହି ଅର୍ଥ 
ପାର୍ଥକ୍ୟ ସମ୍ବନ୍ଧରେ ଲେଖୁବା ପୂର୍ବରୁ ବିବାହ ସମ୍ବନ୍ଧରେ କିଛି କହିବା ଆବଶ୍ୟକ ଓ 
ପ୍ରାସଙ୍ଗିକ ମନେ କରୁଛି। ଲୋକେ ସାଧାରଣତଃ ବୁଝନ୍ତି -ବିବାହ, ବାଲ୍ୟବିବାହ 
ଦିନର କାର୍ଯ୍ୟ ସରିଲେ ବିବାହ କାର୍ଯ୍ୟ ଶେଷ ହେଲା| ମାତ୍ର ଏ ଧାରଣା ବଡ଼ ଭ୍ରାନ୍ତ 
ଓ ଅଶାସ୍ତ୍ୀୟ। ତାହା କେବଳ ବିବାହର ଏକ ଅଙ୍ଗ ମତ୍ର। ଏହି ରୂପେ ଚତୁର୍ଥା, 
ସପ୍ତମଙ୍ଗଳା, ଚନ୍ଦ୍ର ବନ୍ଦାପନା ଓ ବର୍ଷ ବୃଦ୍ଧି ପ୍ରଭୃତି ମଧ୍ୟ ବିବାହର ଗୋଟିଏ ଗୋଟିଏ 
ଅଙ୍ଗ | ବିବାହର ଶେଷ ଅଙ୍ଗ ହେଉଛି ଦୂର୍ବାକ୍ଷତ କର୍ମ ବା ଆଶୀର୍ବାଦ କର୍ମ। ସେହି 
କର୍ମ ଶେଷ ହେଲେ ଯାଇ ବିବାହ ପୂର୍ଣ୍ଣାଙ୍ଗ ହୁଏ । ତାହା ପୂର୍ବରୁ ପୁରୁଷ ସ୍ତ୍ରୀ ବର କନ୍ୟା 
ନାମରେ ବିବାହ ମନ୍ତ୍ରରେ ଅଭିହିତ । ଆଶୀର୍ବାଦ କର୍ମ ପରେ ଯାଇ ବର କନ୍ୟା, 
ପତିପତ୍ନୀ ଧବ ଜାୟା, ଭର୍ରା-ଭାର୍ଯ୍ୟା ଇତ୍ୟାଦି ନାମରେ ଅଭିହିତ ହୁଅନ୍ତି। 


ଆମ୍ଭମାନଙ୍କର କର୍ମକାଣ୍ଡାଦି ବୈବାହିକ ଗ୍ରନ୍ଧମାନଙ୍କରେ ଦୂର୍ବାକ୍ଷତ କର୍ମ 
ଶେଷ ହେବା ପୂର୍ବରୁ ଯେତେ ସ୍ଥାନରେ ପ୍ରୟୋଗ ଅଛି, ସବୁଠାରେ ବର କନ୍ୟା ଶବ୍ଦର 
ଉଲ୍ଲେଖ ଅଛି । ତେଣୁ ବିବାହର ସମସ୍ତ ଅଙ୍ଗ ନ ସରିବା ପୂର୍ବରୁ ଅର୍ଥାତ ଦୂର୍ବାକ୍ଷତ କର୍ମ 
ପୂର୍ବରୁ ଯଦି ପୁରୁଷର ମୃତ୍ୟ ଘଟେ, ସେପରି ସ୍ଥଳରେ କନ୍ୟା କଦାପି ବିଧବା 
ନାମରେ ନାମିତ ହେବନାହିଁ। ପୁରୁଷ ସେ ପଯ୍ୟନ୍ତ ଧବ ହେବାର ଅଧ୍ବକାର ପାଇ 
ନାହିଁ। ତାହାର ଶାସ୍ତ୍ରୀୟ ନାମ ସେତେବେଳେ ବର । ତେଣୁ ସେହି ବରର ମୂତ୍ୟରୁ 
କନ୍ୟା ବରହୀନା ଅର୍ଥାତ୍‌ ବିବରା ବୋଲି କଥତ ହେବ ସିନା; ଯଦି ଦୂର୍ବାକ୍ଷତ କର୍ମ 
ଶେଷ ହେବା ପରେ ଅର୍ଥାତ କନ୍ୟାଭାର୍ଯ୍ୟା ବା ବଧୂ ନାମ ପାଇବା ପରେ ଧବର ମୁୂତ୍ୟୁ 
ହୁଏ, ତାହାହେଲେ ସେପରି ସ୍ଥଳରେ ବଧୂଟି ବିଧବା ବୋଲି କଥିତ ହୁଏ। ଏତ ଗଲା 
ବିବରା ଶବ୍ଦର ସାମାଜିକ ଶାସ୍ତ୍ରୀୟ ଅର୍ଥ | ବର୍ଭମାନ ବ୍ୟାକରଣ ଗତ ବିଶୁଦ୍ଧତା ବିଷୟରେ 

ବିବରା ଶବ୍ଦଟି କେତେଦୂର ସମୀଚୀନ ଓ ସଙ୍ଗତ, ତାହାର ଆଲୋଚନା ସାମାନ୍ୟ 
କରିବି। ବିଗତ ହୋଇଛି ଧବ ଯାହାର ସେ ବିଧବା ( ବହୁବ୍ରୀହୀ) | ଠିକ୍‌ ସେହିପରି 
ବିଗତ ହୋଇଛି ବର ଯାହାର ସେ ବିବରା (ବହୁବ୍ରୀହୀ)। ସଂସ୍କୃତ ବ୍ୟାକରଣର 
ଅନୁମୋଦନାନୁଯାୟୀ ଏହି ଶ୍ରେଣୀୟ ଅସଂଖ୍ୟ ଶବ୍ଦ ସଂସ୍କୃତ କାବ୍ଯାଦି ଗ୍ରଚ୍ଛରେ 
ବ୍ୟବହାର ହୋଇଥିବାର ଦୃଷ୍ଟାନ୍ତ ସଂସ୍କୃତଜ୍ଞ ବ୍ୟ୍ତିଙ୍କୁ ଅଜ୍ଞାତ ନୁହେଁ। ଆପଣ ଲେଖୁଛନ୍ତି 
ସ୍ତ୍ରୀର ପୂର୍ବ ବିବାହ ହୋଇଥିବାରୁ ତାକୁ ବିଧବା ବୋଲିବା ସମୁଚିତ, ବିବରା ବୋଲିବା 
ଅନୁଚିତ। କିନ୍ତୁ ପୂର୍ବ ବିବାହ ଶବ୍ଦର ଅର୍ଥ କଣ ମୁଁ ବୁଝିପାରୁ ନାହିଁ । ତାହା ପୂର୍ବ ବିବାହ 
ନୁହେଁ “ବିବାହର ପୂର୍ବବିଧୂ କର୍ମ ମାତ୍ର | ପୂର୍ବବିଧୂ କର୍ମ ଓ ଉତ୍ତର ବିଧ୍ବ କର୍ମ ଏ ଉଭୟ 
ବିଧ୍କର୍ମ ଶେଷ ହେଲେ ଯାଇ ବିବାହ କର୍ମ ପରିସମାପ୍ତ ହୁଏ! ଏଣୁ ପୁନର୍ବିବାହ 
ବୋଲି କହିବା ମୋ ମତରେ ସମ୍ପୂର୍ଣ ଅସଙ୍ଗତ । ନାନା ଆଲୋଚନା ଫଳରେ ଏହା 
ଜଣାପଡ଼ିଛି ଯେ ବିଧବାମାନଙ୍କର ପୁନଃବିବାହ କରିବାର ଅଧ୍ୁକାର ପୂର୍ବାଚାଯ୍ୟମାନଙ୍କ 
କର୍ଗୁକ ଲିଖମତ ଶାସ୍ତ୍ାବଳି ବ୍ର ନିର୍ଘୋଷରେ ଘୋଷଣା କରୁଛି। କିନ୍ତୁ କନ୍ଯାମାନେ 
ଯଦି ବରହୀନ ହୁଅନ୍ତି, ତାହାହେଲେ ସେମାନେ କଦାପି ବିଧବା ଶ୍ରେଣୀରେ ଗଣ୍ଯ 
ହେବେନାହିଁ। ସେମାନଙ୍କ ବିବାହ ଠିକ୍‌ କୁମାରୀମାନଙ୍କ ବିବାହ ପରି ଯଥାବିଧବ 
ସମାହିତ ହେବ | ଅତଏବ ଏଠାରେ ଦେଖାଯାଉଛି କୁମାରୀ ଓ ଧବହୀନା ( ବିଧବା) 
ଏହି ଦୁଇଶ୍ରେଣୀର ନାରୀବ୍ୟତୀତ ଏହି ବରହୀନା ( ବିବରା) କନ୍ୟାମାନେ ଆଉ ଏକ 
ଶ୍ରେଣୀର ବୋଲି ଶାସ୍ତ୍ର ପ୍ରଚାର କରୁଛି । ଏହି ବରହୀନା କନ୍ଯାମାନଙ୍କୁ ଅବିବାହିତା ବା 
ବିଧବାମାନଙ୍କ ଠାରୁ ସ୍ଵତନ୍ତ୍ର ଶ୍ରେଣୀରେ ରଖୁବାକୁ ହେଲେ ସେମାନଙ୍କ ପାଇଁ ସ୍ଵତନ୍ତ୍ର 
ନାମଟିଏ ଯେ ନିତାନ୍ତ ଆବଶ୍ୟକ, ଏହା ଯେ କୌଣସି ସାହିତ୍ୟିକ ସ୍ଵୀକାର କରିବେ। 
କେବଳ ଏଥୁପାଇଁ କି ହିଁ ସ୍ଵତନ୍ତ୍ର ବିବରା ଶବ୍ଦର ସୃଷ୍ଟି ହୋଇଅଛି ବୋଲି ମୋର 
ବିଶ୍ଵାସ । ମୋ ମତରେ ବିବରା ଶଦ୍ଦ ଛଡ଼ା ଅନ୍ୟ କୌଣସି ଶଦ୍ଦ, ପ୍ରକୃତ ଅର୍ଥ 
ପ୍ରକାଶରେ କ୍ଷମ ବା ସମୀଚୀନ ହେବ ନାହିଁ। ଯଦି ଏହି ଶବ୍ଦକୁ ଉଚ୍କଳର ପଣ୍ଡିତ ଓ 
ସାହିତ୍ୟକକୂଳ ସମର୍ଥନ ନ କରନ୍ତି, ତାହା ହେଲେ ଏହି ଅର୍ଥ ପ୍ରକାଶକ ଅନ୍ୟ ସମୀଚୀନ 
ଶବ୍ଦରେ ଗ୍ରହଣୀୟ ହେବ ସନ୍ଦେହ ନାହିଁ। କିନୁ ବିବରା ବଦଳରେ ବିଧବା ଶବ୍ଦ 
ପ୍ରୟୋଗ ନିତାନ୍ତ ଅସଙ୍ଗତ, ଅବୈଧ, ପାପପୂର୍ଣ ଓ ଅଶାସ୍ତୀୟ | ଓଡ଼ିଶାରେ ଏ ପଯ୍ୟନ୍ତ 
ବିଧବା ବିବାହ ହୋଇନାହିଁ। ଯେତେ ହୋଇଛି ସବୁ ବିବରା ବିବାହ | ପତ୍ରପତ୍ରିକାର 
ସମ୍ପାଦକମାନେ ଏଣିକି ଏଭଳି ବିବାହମାନଙ୍କୁ ବିବରା ବିବାହ ବୋଲି ଘୋଷଣା 
କରିବେ ବୋଲି ମୋର କୃତାଞ୍ଜଳି ପୁଟରେ ନିବେଦନ । ଆପଣ ଲେଖୁଛନ୍ତି ବିବରାର 
ଅର୍ଥ ଏକ ରନ୍ଧ । ଏହି ଅର୍ଥରେ ବିବରା ଗ୍ରହଣୀୟ ହୋଇପାରେ | ମାତ୍ର ଏ ପ୍ରସଙ୍ଗକୁ 

ମୁଁ ନିତାନ୍ତ ଅବାନ୍ତର ବୋଲି ଭାବୁଛି। ସଂସ୍କୃତରେ ସାଧନ, ଆଲୋଚନ, ଚାଳନ 
ପ୍ରଭୃତି ଶବ୍ଦ ସ୍ତ୍ୀଲିଙ୍ଗାନ୍ତ ହୋଇ ସାଧନା, ଆଲୋଚନା, ଚାଳନା ପ୍ରଭୃତି ହୋଇଥାଏ | 
ମାତ୍ର ଏ ଉଭୟବିଧ ଶବ୍ଦର ଅର୍ଥ ସମାନ ¦ ସେହିରୂପେ ଯଦି ବିବରକୁ ସ୍ତ୍ରୀଲିଙ୍ଗାନ୍ତ କରି 
ବିବରା କରାଯାଏ ତାର ଅର୍ଥ ମଧ୍ୟ ସେହି ରନ୍ଧୁ ହେବ | ରନ୍ଧୁ ଅର୍ଥରେ ତ ବିବରା ଶବଦ 
ସୃଷ୍ଟି ନୁହେଁ, ତାହା ସମର୍ଥିତ ହେବ କିପରି ? ପୁଣି ବିବର ବିଶିଷ୍ଟା ଏହି ଅର୍ଥରେ ବିବରା 
ଶବ୍ଦର ସୃଷ୍ଟି ମଧ୍ୟ ବ୍ୟାକରଣ ଶାସ୍ତ୍ରର ବିରୁଦ୍ଧ । ଏହି ସବୁ କାରଣରୁ ମୁଁ ବିବରା ଶବ୍ଦଟି 
ଆଜିକାଲି ଯେଉଁ ଅର୍ଥରେ ପ୍ରଯୁକ୍ତ ହେଉଅଛି, ତାହାକୁ ସମ୍ପୂର୍ଣ ସଙ୍ଗତ ଓ ବୈଧ ବୋଲି 
ସ୍ପିର କରିଅଛି। 

ଏହି ବିତର୍କରେ ସୁପ୍ରସିଵ ଲେଖକ ହରିଶ୍ଚନ୍ଦ୍ର ବଦଡାଲ ଭାଗନେଇ ନବୀନ 
ସମ୍ବାଦ ପତ୍ରରେ ଏପ୍ରିଲ ୩, ୧୯୩୪ରେ ଏ ସମ୍ପର୍କରେ ଲେଖଥଲେ। ତାଙ୍କ 
ମତାନୂସାରେ- ବିବରା ଶବ୍ଦର ଶୁଦ୍ଧାଶୁଦ୍ଧତା ସମ୍ବନ୍ଧରେ ଏଥି ମଧ୍ୟରେ ଅନେକ ଅନେକ 
କିଛି ଲେଖଲେଣି। ସେଥ୍‌ ମଧ୍ୟରୁ କିଏ କେତେ ପୁରାଣ ଶାସ୍ତ୍ ସଂହିତା, ପୋଥ, 
ବ୍ୟାକରଣ ପ୍ରଭୃତି ଘଣ୍ଟାଚଜଟା କରିସାରିଛନ୍ତି। ଅନେକ ଗଭୀର ପାଶ୍ଡିତ୍ୟର ପରିଚୟ 
ମଧ୍ୟ ଦେଇଅଛନ୍ତି। ଏହିସବୁ ଆଲୋଚନାରୁ ଲୋକେ ବିବରା ଏହି ନୂଆ ଶବ୍ଦଟିଏ 
ସମ୍ବନ୍ଧରେ ଅନେକ ରହସ୍ଯ ଜାଣିପାରିଛନ୍ତି। ବସ୍ତୁତଃ ପାଣ୍ଡିତ୍ଯମୂଳକ ଆଲୋଚନା 
ହିସାବରେ ବିବରା ଶବ୍ଦଟି ଓଡ଼ିଆ ସାହିତ୍ୟରେ ଗୋଟାଏ ମୂଦୂମନ୍ଦ ଆନ୍ଦୋଳନର ସୃଷ୍ଟି 
କରିପାରିଛି । କିନ୍ତୁ ଆମର ପ୍ରୟୋଜନ ପଶ୍ଡିତିଆ ଗଣ୍ଡଗୋଳ ନୂୁହେଁ। ବ୍ଯବହାରିକ 
ଜଗତରେ ଗୋଟାଏ ସୁପ୍ରଯୋଜ୍ୟ (aନ†) ଶଦର ସୃଷିହିଁ ଆମ୍ଭର ଲକ୍ଷ୍ୟ | ସାଧାରଣ 
ଲୋକେ ଯାହାକୁ ବିବାହ ଓ ପୁନର୍ବିବାହ ବୋଲି ଜାଣନ୍ତି ସେଥି ମଧ୍ୟରୁ ଗୋଟିଏ ବା 
ଦୁଇଟିଯାକ କର୍ମ ସମାଧାନ ହୋଇଯିବା ପରେ ଯଦି ବିବାହିତ ପୁରୁଷ ମୃତ ହୁଏ, 
ତେବେ ସେହି ପୁରୁଷ ସହିତ ବିବାହ ସୂତ୍ରରେ ଆବବ୍ଧାସ୍ତ୍ରୀର ଅନ୍ଯ ପତି ଗ୍ରହଣ 
ଆଜିକାଲି ସଂହିତାଦିରେ ଚଳେନାହିଁ। ସେପରି ବିବାହର ପ୍ରଚଳନ ବହୁସ୍ଥଳରେ 
ଯୁଭ୍ତିଯୁକ୍ତ ବୋଲି ବିବେଚିତ ହେଉଥ୍୍‌ବାରୁ ସାଧାରଣ ଭାବରେ “ ବିଧବା 
ବିବାହ” ଶଦଦଟିର ଉପ୍ପରି ହୋଇଅଛି । କେହି କେହି ଶାସ୍ତ୍ର ପୁରାଣାଦିର ବ୍ୟାଖ୍ୟାକରି 
ପ୍ରମାଣ କରିବାକୁ ଯନ୍‌ କରିଅଛନ୍ତି ଯେ ସ୍ତ୍ରୀ ଏବଂ ପୁରୁଷ ମଧ୍ୟରେ ବିବାହ ଏବଂ 
ପୁନର୍ବିବାହ ଏହି ଉଭୟ ବିଧକର୍ମ ସମ୍ପାଦିତ ହେଲାପରେ ପୁରୁଷ ଧବ ପଦବାଚ୍ୟ 
ହୁଏ | ତେଣୁ ବିଧବା ବୋଇଲେ କେବଳ ସେହିପରି ସ୍ତ୍ରୀ ବୁଝାଇବେ, ଯେଉଁମାନଙ୍କର 


ବିବାହ ଓ ପୁନର୍ବିବାହ ଘଟିବା ପରେ ପତି ବିୟୋଗ ଘଟିଅଛି। ସେମାନଙ୍କ ମତରେ 
ec 

ଯେଉଁ ପୁରୁଷ ଓ ସ୍ତ୍ରୀ ମଧ୍ୟରେ କେବଳ ମାତ୍ର ବିବାହ ଘଟିଅଛି, କିନୁ ପୁନର୍ବିବାହ 
ଘଟିନାହିଁ ସେପରି ପୁରୁଷ ଧବ ପଦବାଚ୍ୟ ନୁହେଁ। ତେଣୁ ତାର ମ୍ରତ୍ୟରେ ସ୍ତ 
ଲୋକଟିର ବିଧବା ବୋଲାଇବା ଅସଂଗତ, ସେପରି ସ୍ତ୍ରୀକୁ ବିବରା ବୋଲିବା ହିଁ 
ଉଚିତ। ଯେଉଁମାନେ ଶାସ୍ତ୍ର ବାକ୍ୟକୁ ହିଁ ସାର ବୋଲି ମାନନ୍ତି ସେମାନେ ହୁଏତ ଏହି 
ଯୁକ୍ତିରେ ପରମ ସନ୍ତୋଷ ଲାଭ କରିବେ, କିନୁ ସାଧାରଣ ଅର୍ଥରେ ବିଧବାର ଅନ୍ୟପତି 
ଗ୍ରହଣ ପକ୍ଷରେ ବର୍ଭମାନ ସମାଜରେ ଯେଉଁସବୁ ବାଧା ବିଦ୍ୟମାନ ରହିଛି, ବିବରା 
ବୋଲି ଗୋଟିଏ ନୂଆ ଶ୍ରେଣୀର ବିଧବା ସୃଷ୍ଟି କରିବା ଦ୍ଵାରା ସେ ସବୁ ବାଧା ଅନ୍ତର୍ହିତ 
ହେବନାହିଁ। ଆମ୍ଭେମାନେ ଗୋଟାଏ ନୂଆ ଶବ୍ଦର ସୃଷ୍ଟି କରିଛୁ । କିନ୍ତୁ ପୁରୁଣା ପ୍ରଥାର 
ଶବ୍ଦବନ୍ଧନରୁ “ ବିଧବାଙ୍କୁ ” “ ବିବରାଙ୍କୁ ” କାହାରିକୁ ଟିକିଏ ହେଲେ ମୁକୁଳାଇ ପାରିବୁ 
ନାହିଁ। ଥଲେ ମଧ୍ୟ ତାହା ଯେ ବିଶେଷ କାଯ୍ୟକାରୀ ହେବ ଏପରି ଆଶା ଅତି ଅଛ | 
“ ବିବରା”ର ଏ ପକ୍ଷରେ ଅଧ୍ବକା କୌଣସି ଶାସ୍ତ୍ରୀୟ ଯୁକ୍ତି ଅଛି ବୋଲି ଆମ୍ଭମାନଙ୍କୁ 
ଜଣାନାହିଁ। ବିଧବା ବିବାହ ସପକ୍ଷରେ ବିଦ୍ୟାସାଗର ମହାଶୟ ଶାସ୍ତ୍ର ପୁରାଣରୁ ବହୁଯୁକ୍ତି 
ଦେଖାଇଥିଲେ ସୁଦ୍ଧା ଏ ପର୍ଯ୍ୟନ୍ତ ବିଧବା ବିବାହ ବହୁଳ ଭାବରେ ଚଳିନାହିଁ। ସୁତରାଂ 
କେବଳ ଶାସ୍ତ୍ରର ବିଧାନ ଦେଖାଇ ଯଦି କେହି ବିବରାମାନଙ୍କର ବିବାହକୁ ଅଧ୍ୟକତର 
ସୁଗମ କରିବାକୁ କଳ୍ପନା କରୁଥାଆନ୍ତି ତେବେ ସେ ଆକାଶ କୂସୁମ ଚୟନ କରୁଅଛନ୍ତି। 
ଶବ୍ଦତତ୍ଵ ଆଡ଼ୁ ଆଲୋଚନା କଲେ ମଧ୍ଯ ବିଧବା ଏବଂ ବିବରା ଯେ ପରସ୍ପର 
ବିରୋଧୀ ଏପରି ଜଣାଯାଏ ନାହିଁ। ବିଧବା ଶବ୍ଦର ସାଧାରଣ ଅର୍ଥ- ଯେଉଁ ସ୍ତ୍ରୀର 
ସ୍ଵାମୀ ମୃତ । ସାଧାରଣ ଲୋକେ ଏହି ଶବ୍ଦଦ୍ଵାରା କେବଳ ବିବାହ ଏବଂ ପୁନର୍ବିବାହ 
ଏହି ଉଭୟ କର୍ମ ସମାପନ ପରେ ମୃତ ଭର୍ରା ସ୍ତ୍ୀକୁ ବୁଝ ନ୍ତି ନାହିଁ| ପୁନର୍ବିବାହ ପୂର୍ବରୁ 
କୌଣସି କୌଣସି କନ୍ୟାର ବର ମୃତ ହେଲେ ମଧ୍ୟ ତାକୁ ବିଧବା ବୋଲି କହିଥାନ୍ତି। 
କି ସଂସ୍କୃତ, କି ଓଡ଼ିଆ; ଉଭୟ ଭାଷାରେ ଏକ ଶବ୍ଦର ଏକାଧ୍ୂକ ଅର୍ଥ ଥିବାର ବହୁ 
ଉଦାହରଣ ଦେଖାଯାଏ । ଏପରି ସ୍ଥଳରେ ବିଧବା ଶବ୍ଦର ପ୍ରଥମ ଏବଂ ସାଧାରଣ ଅର୍ଥ 
ବର ବା ଧବହାନ ସ୍ତ୍ରୀ ବୋଲି ବ୍ୟାଖ୍ୟା କଲେ ତହିଁରେ କିଛି ଦୋଷ ହେବନାହିଁ। ପୁଣି 
ବିବରା ଶବ୍ଦର ଅର୍ଥ ପୁନର୍ବିବାହ ପୂର୍ବରୁ ଯେଉଁ କନ୍ୟାର ବର ମୃତ ହୁଏ ଏହା 
ବୁଝାଇଲେ, କାହାରି ଆପରି ରହିନପାରେ | ତେବେ ବିବରା ବିବାହ ବୋଲି ଗୋଟାଏ 
ନୂଆ କଥାର ସୃଷ୍ଟି କରି ବିଧବା ବିବାହ ସମସ୍ୟାକୁ ଆହୁରି ଜଟିଳତର କରିବାକୁ 
ଚେଷ୍ଟା କରିବା ମୋ ମତରେ ନିତାନ୍ତ ଅସମୀଚାନ |! ବିବରା କନ୍ୟାର ପୁନର୍ବାର ପତି 
ଗ୍ରହଣ କରିବାର ନାମ ବିଧବା ବିବାହ ହେଲେ ବିଧବା ଶବ୍ଦର ଉପରଲିଖୁତ ସାଧାରଣ 
ll ୨୦ ॥ 

ଅର୍ଥରେ ତାହା ସୁସିଦ୍ଧ ହେବ। ଅଥଚ ଅଯଥା ଆମ୍ଭମାନଙ୍କର ସମସ୍ୟାର ସଂଖ୍ୟା ବୃଦ୍ଧି 
ହେବନାହିଁ । 


୨ ୮ ମାର୍ଚ୍ଚ ୧୯ ୩୪ର ପ୍ରଭାତ ସମ୍ବାଦପତ୍ରରେ ବୈରାଗୀ ମିଶ୍ର ଏହି ପ୍ରସଙ୍ଗରେ 
ସ୍ପଷ୍ଟ ଲେଖଥଲେ- ୭/୮ ବର୍ଷର ନାବାଳିକା କନ୍ଯା ବିବାହ କର୍ମ ନସରୁଣୁ ବିଧବା 
ହୋଇ ରହିବାର କିମ୍ବା ବାଧ୍ୟତାମୂଳକ ବୈଧବ୍ୟ ବ୍ରତ ପାଳନ କରିବାର କୌଣସି 
କାରଣ ନାହିଁ, ଶାସ୍ତ୍ରୀୟ କାରଣ ନ ଥାଇପାରେ, କିନୁ ଦେଶାଚାର ବା ଲୋକାଚାର 
ଫଳରେ କାଳକ୍ରମେ ତାହା ସମ୍ଭବ ହୋଇପଡିଛି। ତେଣୁ ବିବରା ବୈଧବ୍ଯ ବ୍ରତ 
ପାଳନ କରିବା ବିଷୟରେ ଶାସ୍ତ୍ରରେ କୌଣସି ଅମୋଘ ପ୍ରମାଣ ନ ପାଇବା ପ୍୍ୟନ୍ତ 
ବିବରା ଶବ୍ଦଟିଏ ସୃଷ୍ଠି କରିବାର ସେପରି କୌଣସି ପ୍ରୟୋଜନ ଜଣାପଡୁନାହିଁ | 
ଜୁଲାଇ ୪, ୧୯ ୩୫ର ଆଶା ସମ୍ବାଦପତ୍ରରେ ବୈରାଗୀ ମିଶ୍ର ବିବରା ବିବାହ ସମର୍ଥକ 
ଶାସ୍ତ୍ବାକ୍ୟମାନ ଉଦ୍ଧାର କରିଥିଲେ ଏବଂ ବନ୍ଦାପନା ନ ହେବାଯାଏ ବିବାହ କର୍ମ 
ସାଇଁ ନ ହୋଇଥାଏ ବୋଲି ଲେଖଥଲେ। ଏହି ପ୍ରସଙ୍ଗରେ ପରୀକ୍ଷିତ ଦାଶ ଆଶା 
ସମ୍ବାଦପତ୍ରର ଜୁଲାଇ ୮, ୧୯୩୫ ସଂଖ୍ୟାରେ ବିବରା ବିବାହ ପ୍ରତିବାଦ ଖଣ୍ଡନ 
ଶୀର୍ଷକ ଆଲୋଚନା ପ୍ରକାଶ କରିଥିଲେ - “ ତାଙ୍କ ମତରେ ଏହା ଅନାର୍ଯ୍ୟୋଚିତ 
କର୍ମ। ବିଧବାବିବାହ ପକ୍ଷପାତୀଗଣ ବିଧବା ବିବାହର ବା ମିଶ୍ରଙ୍କର ମନଗଢ଼ା ବିବରା 
ବିବାହର ପ୍ରଚାର କରି ବ୍ରାହ୍ମଣ ଜାତିରଏକ ଅକ୍ଷୁଷ୍ଠ ଥବା ଟେକକୁ ତଥା ଭାରତୀୟ 
ଆଦର୍ଶ ସଭ୍ୟତାକୁ ସଂସ୍କାର ( ଦାହ) କରନ୍ତୁ। ବିଧବା ବୋହୂ-ଝି ମାନଙ୍କୁ ସତଶିକ୍ଷା 
ଦେବାକୁ ଓ ପୋଷିବାକୁ ଅପାରଗ ବ୍ରାହ୍ମଣମାନେ ମୁଣ୍ଡରୁ ଦାୟିତ୍ଵ ଖସାଇ ଶୁଦ୍ରମାନଙ୍କ 
ଦ୍ଵାରା ଲାଞ୍ଚିତ ହୁଅନୁ ବା ପୁଜା ପାଆନ୍ତୁ ସେଥରେ ଆମ୍ଭମାନଙ୍କର କୌଣସି ଅକ୍ତିଆର 
ନାହିଁ। କିନ୍ତୁ ମିଶ୍ରେ ଯେ ଶାସ୍ତ୍ରବାକ୍ୟ କହି ନିଜର ମୂର୍ଖତାକୁ ସନାତନ ଧର୍ମଶାସ୍ତ୍ର 
ଉପରେ ପକାଉଛନ୍ତି ଏବଂ ଅନ୍ଧେନୈବ ନୀୟମାନା ଯଥାନ୍ଧା ନ୍ୟାୟରେ ଲୋକଙ୍କୁ 
ଚଳାଇବାକୁ ଚେଷ୍ଟା କରୁଛନ୍ତି, ସେଥି ସମ୍ବନ୍ଧେ ଆମ୍ଭେମାନେ ନୀରବ ରହିପାରୁ ନାହିଁ। 
ତାହାଙ୍କର ଏହି ଅବୈଧ ପ୍ରଚାର ଯୋଗେ ଉତ୍କଳ ସନାତନ ଧର୍ମସଭା ପକ୍ଷରୁ 
ବିଧବା ବିବାହ ଶାସ୍ତ୍ରବିହିତ କି ନାହିଁ ଏହା ପ୍ରଥମେ କରିବାକୁ ବିଧ୍ରମତେ ଆଲୋଚନା 
କରିବେ” | 


୧୯୩୫ ମସିହା ନଭେମ୍ବର ୧ ତାରିଖରେ ବାଲେଶ୍ବରରେ ଏକ ସୁସଜିତ 
ସଭାମଣ୍ଡପରେ ବର୍ଣ୍ଣାଶ୍ରମ ବିଧାନମତେ ବ୍ରାହ୍ମଣରୁ ଅନ୍ତ୍ୟକ ପର୍ଯ୍ୟନ୍ତ ସମସ୍ତଙ୍କର ବସିବା 
ପାଇଁ ବ୍ୟବସ୍ଥା କରାଯାଇଥଲା। (ଆଶା, ନଭେମ୍ବର୧ ୪,୧ ୯୩୫) ଏହି ଉତ୍କଳ 

॥ ୨୧॥ 

ସନାତନ ଧର୍ମ ସଭାର ସମ୍ପାଦକ ପଣ୍ଡିତ ପରୀକ୍ଷିତ ଦାଶଶର୍ମା ସଭାପତିର ଆସନ 
ଗ୍ରହଣ କଲେ । ଏହି ସଭାରେ ବୈରାଗୀ ମିଶ୍ର ଅନୁପସ୍ଥିତ ରହି ଏକ ପତ୍ର ପଠାଇ 
ଥିବାରୁ ତାହା ପଠିତ ହୋଇଥଲା। ବୈରାଗୀ ମିଶ୍ର ସ୍ତଷ୍ଟାକ୍ଷରରେ ଲେଖୁଥିଲେ ଯେ 
ସେ ବିଧବା ବିବାହର ପକ୍ଷପାତୀ ନଥିଲେ | କିନ୍ତୁ ତାଙ୍କର କହିବାର ବିଷୟ ଥିଲା ଯେ 
ବିବରା ବିବାହ ସମ୍ବନ୍ଧେ ସଭା ବିଚାର କରି ଯାହା ସ୍ଥିର କରିବେ ତାହା ତାଙ୍କୁ ଜଣାଇ 
ଦେବେ । ସେତେବେଳର ବିଧବା ବିବାହ ବିପକ୍ଷବାଦୀ -ପଶ୍ଡିତ ଭାଗିରଥୀ ଶାସ୍ତୀ, 
ଅନିରୁଦ୍ଧ ତ୍ରିପାଠୀ, ପଶ୍ଚିତ ନାରାୟଣ ଶାସ୍ତ୍ର, ପଣ୍ତିତ ଘନଶ୍ୟାମ ଦାଶ କାବ୍ୟତୀର୍ଥ ଏହି 
ସଭାରେ ବିଧବା ବିବାହ ଅଶାସ୍ତୀୟ ବୋଲି ନିଜ ନିଜର ଅଭିଭାଷଣ ଦେଇଥିଲେ | 
ଭଶ୍ଵରଚନ୍ଦ୍ର ବିଦ୍ୟାସାଗରଠାରୁ ଆରମ୍ଭ କରି ଯେତେ ଲୋକ ବିଧବା ବିବାହ ଶାସ୍ତ୍ରୀୟ 
ବୋଲି ଲୋକରେ ପ୍ରଚାର କରିଛନ୍ତି ସେସବୂ ଗୋଟି ଗୋଟି କରି ଶୁଣାଇ ସେ ସବୂକୁ 
ଅଜ୍ଞତାପୂର୍ଣ ଓ ମିଥ୍ୟାମୟ ବୋଲି ସଯୌୈକ୍ତିକ ପ୍ରମାଣ ଦେଇ ଖଣ୍ଡନ କରିଥଲେ। 


ମାତ୍ର ବୈରାଗୀ ମିଶ୍ର ଏହି ବିତର୍କ ବଳୟରୁ ମୁକ୍ତ ରହି ନିଜର ମତରେ 
ଅଟଳ ଥିଲେ । ସେ ୧୯୩୫ ମସିହା ନଭେମ୍ବର ୧୮ରେ ଆଶା ସମ୍ବାଦପତ୍ରରେ 
ବିଧବା ଓ ବିବରା ଶୀର୍ଷକ ଆଲୋଚନା ପ୍ରକାଶ କରିଥିଲେ। ସେଥରେ ସେ ସ୍ପଷ୍ଟ 
ଭାବରେ ଲେଖୁଥଲେ- ବିବାହର ପବିତ୍ରତା ପ୍ରତି ଦୃଷ୍ଟି ରଖୁ ନିରପେକ୍ଷ ଭାବରେ 
ବିଚାର କଲେ ଆମ୍ଭେମାନେ ସ୍ଵୀକାର କରିବାକୁ ବାଧ୍ୟ ଯେ ବିଧବା ଓ ବିବରା 
ମଧ୍ୟରେ ଯେପରି ସମ୍ପୂର୍ଣ ପାର୍ଥକ୍ୟ ଅଛି, ଦୋବେଇ ସ୍ବାମୀ ଓ ଦୋବେଇ ବର 
ମଧ୍ୟରେ ଅବିକଳ ସେହିପରି ପାର୍ଥକ୍ୟ ରହିଛି । ବିବରା ମାନଙ୍କର ବିବାହ ଯେପରି 
ଅବିବାହିତ କନ୍ୟାମାନଙ୍କର ବିବାହ ପରି ଦୋଷଶୂନ୍ୟ ଓ ପବିତ୍ର ଦୋବେଇ 
ବରମାନଙ୍କର ବିବାହ ଠିକ୍‌ ସେହିପରି ଅବିବାହିତ ଯୁବକମାନଙ୍କର ବିବାହ ପରି 
ଦୋଷଶୂନ୍ଯ ଓ ପବିତ୍ର। ବିଧବାମାନଙ୍କର ବିବାହ ଯଦି ଦୋଷଯୁକ୍ତ ଦୋବେଇ 
ସ୍ବାମୀମାନଙ୍କର ବିବାହ କରିବା ଯେପରି ସମ୍ପୂର୍ଣ ଅନ୍ୟାୟ, ଦୋବେଇ ସ୍ଵାମୀ ମାନଙ୍କର 
ଅବିବାହିତ କନ୍ଯାମାନଙ୍କର ଇଛାବିରୁଦ୍ଧରେ ସେମାନଙ୍କୁ ବିବାହ କରିବା ସେହିପରି 
ସମ୍ପୂର୍ଣ୍ଣ ଅନ୍ୟାୟ | ମାତ୍ର ଆମ୍ଭେମାନେ ସ୍ତ୍ରୀ ସମ୍ବନ୍ଧଶୁନ୍ଯ ଦୋବେଇସ୍ବାମୀ ଉଭୟଙ୍କୁ 
ଦୋବେଇବର ଏହି ଗୋଟିଏ ନାମଦେଇ ସେହି ଦୋବେଇ ସ୍ଵାମୀମାନଙ୍କୁ ବୃଦ୍ଧ 
ବୟସ ପଯ୍ୟନ୍ତ ଅବିବାହିତ କନ୍ୟା ସହିତ ବିବାହ ଦେବାର ସୁବିଧା ଦେଇ ନାରୀ 
ଜାତିପ୍ରତି ସମ୍ପୂର୍ଣ ଅବିଚାର କରିଅଛୁ। ମାତ୍ର ଦୁଃଖର କଥା ବିବରା ମାନଙ୍କର ବିବାହ 
ଅବିବାହିତା କନ୍ୟାର ବିବାହପରି ସମ୍ପୂର୍ଣ ପବିତ୍ର ଓ ନିର୍ଦ୍ଦୋଷ ଥଲେ ସୁଦ୍ଧା ଉଭୟଙ୍କୁ 

ବିଧବା ନାମ ଦେଇ ବିବରାମାନଙ୍କ ପ୍ରତି ସମ୍ପୂର୍ଣ ଅବିଚାର କରିଅଛୁ। ଏହିସବୁ ବିଷୟ 
ଉତ୍ତମ ରୂପେ ବିଚାରକରି ଶାସ୍ତ୍ରକର୍ଭାମାନଙ୍କର ଉଦେଶ୍ୟ ପ୍ରତି ଦୃଷ୍ଟିରଖମ ବିବରାମାନଙ୍କୁ 
ବିଧବାମାନଙ୍କଠାରୁ ପୃଥକ ରଖୁବା ସକାଶେ ବାଳବିଧବା ନାମ ଉଠିଯାଉ | ସେହିପରି 
ଦୋବେଇ ସ୍ବାମୀମାନଙ୍କୁ ଦୋଷ ଦେଇ ବରମାନଙ୍କ ଠାରୁ ପୃଥକ ଦୃଷ୍ଟିରେ ଦେଖାଯାଉ | 
ଅବିବାହିତା କନ୍ଯାମାନଙ୍କୁ ସେମାନଙ୍କ ଇଛା ବିରୁଦ୍ଧରେ ଦୋବେଇ ସ୍ବାମୀମାନଙ୍କ 
ସହିତ ବିବାହ ଦିଆନଯାଉ। ଦୋବେଇ ସ୍ଵାମୀମାନେ ବିବାହ କରିବାକୁ ଇଛାକଲେ 
ଯେଉଁ ବିଧବା ମାନାଦିର ପୁନର୍ବିବାହ କରିବାକୁ ଇଛା ଅଛି ସେପରି ବିଧବାମାନଙ୍କୁ 
ବିବାହ କରନ୍ତୁ କିମ୍ଭା ସମାଜର ବର୍ଭମାନ ଅବସ୍ଥା ଦୃଷ୍ଟିରେ ଅନ୍ତତଃ ବିବରାମାନଙ୍କୁ 
ବିବାହ କରନ । ଧନ ଲୋଭରେ ବା ତୁଚ୍ଛ ମର୍ଯ୍ୟାଦା ଆଶାରେ ଅନ୍ଧହୋଇ ଅବିବାହିତା 
କନ୍ଯାମାନଙ୍କୁ ଦୋବେଇ ସ୍ଵାମୀ ସହିତ ବିବାହ ଦେବା ସମ୍ପୂର୍ଣ ଅନ୍ୟାୟ। ଏ କଥା 
କନ୍ୟାମାନଙ୍କୁ ଅନୁରୋଧ, ସେମାନେ ଏପରି କନ୍ଯାମାନଙ୍କ ଠାରୁ କାଚ ସିନ୍ଦୁର 
ବାହାର ନ କରି ଅବିବାହିତା କନ୍ଯା ପରି ରଖନ୍ତୁ ଓ ବିବାହ ଦିଅନ୍ତୁ ବା ନ ଦିଅନ୍ତୁ 
ସେମାନଙ୍କର ଶିକ୍ଷା ଓ ଭବିଷ୍ୟତ ମଙ୍ଗଳ ପାଇଁ ନାରୀମଙ୍ଗଳ ସମିତିକୁ ଜଣାନ୍ତୁ । 


ବୈରାଗୀ ମିଶ୍ର କେବଳ ବିବରା ବିବାହ ଉପରେ ତର୍ଵମୁଳକ ଲେଖାମାନ 
ପ୍ରକାଶ କରୁନଥଲେ, ଏହି ପ୍ରକାର ବିବାହ ମଧ୍ୟ କରାଇଥିଲେ ଏବଂ ନାନା ପ୍ରକାର 
ମକଦ୍ଦମାର ସମ୍ମୁଖୀନ ହୋଇଥିଲେ | ସେ ସମ୍ପର୍କରେ କେତେକ ଦୃଷ୍ଟାନ୍ତ ସେ ଉପସ୍ଥାପନ 
କରିଥଲେ। 


୧. କଟକ ମଧ୍ଯଶାସନନିବାସୀ ରାମଚନ୍ଦ୍ର ଦାଶଙ୍କ ବାଲ୍ଯବିଧବା କନ୍ୟାଙ୍କ ସହିତ 
ସତ୍ୟଭାମାପୁରର ଚକ୍ରଧର ଶତପଥୀଙ୍କ ବିବାହ ଏପ୍ରିଲ ୨୧ ତାରିଖ ୧୯୩୧ରେ 
ମହନ୍ମଦିଆ ବଜାରରେ ପୂର୍ଣ ହିନ୍ଦୁ ରୀତିରେ ଅନୁଷ୍ପିତ ହୋଇଥଲା। ଏଥିରେ ବୈରାଗୀ 
ମିଶ୍ରଙ୍କର ଉଦ୍ୟମ ଅଧକ ଥଲା। (ଉକ୍ରଳ ଦୀପିକା, ଏପ୍ରିଲ ୨୫, ୧୯୩୧) 


୨. ଡିସେମ୍ବର ୯ ଏବଂ ୧୦ ତାରିଖ ୧୯୩୩ରେ ନାରୀମଙ୍ଗଳ ସମିତି 
ଗ୍ଧହରେ ଯୋଡ଼ିଏ ବିବରା ବିବାହ ଅନୁଷ୍ପିତ ହେଲା। ୯ ତାରିଖ ଦିନ ପାରଳାଖେମୁଣ୍ଡିର 
ସିଂହାଦ୍ରୀ ପାଣିଗ୍ରାହୀଙ୍କ ସହିତ ନୟାଗଡ଼ର ହରେକୃଷ୍ଣ ସାବତଙ୍କ କନ୍ଯା ବାସନ୍ତୀ 
ଦେବୀଙ୍କର ବିବାହ ହେଲା। ବରର ବୟସ ୨୫ ଓ କନ୍ୟାର ବୟସ ୧୪ ୧୦ 
ତାରିଖ ଦିନ ରୁଦ୍ରପୁର ଶାସନର ରଘୁନାଥ ପଣ୍ଡାଙ୍କ ସହିତ ମୁଳବସନ୍ତ ଶାସନର 
ନୀଳମଣି ଦେବୀଙ୍କର ବିବାହ ହେଲା। ବରର ବୟସ ୨୭ ଓ କନ୍ଯାର ବୟସ 
୨୩। ପଡଶ୍ତିତ ବିଶ୍ଵନାଥ କାବ୍ଯତୀର୍ଥ, ଚିନ୍ତାମଣି କର, ରାୟବାହାଦୂର ମାଧବଚନ୍ଦ୍ର 

ମିଶ୍ର, ବାଲୁଙ୍କେଶ୍ବର ଆଚାଯ୍ୟ, ଜାନକୀନାଥ ବୋଷ, ରମାଦେବୀ ପ୍ରଭୃତି ଏହି ଉତ୍ସବରେ 
ଯୋଗଦେଇଥିଲେ ଏବଂ ବିବରା ବିବାହ ସମ୍ପର୍କରେ ସହାନୂଭୂତି ଜଣାଇଥିଲେ | ( ଆଶା, 
ଡିସେମ୍ବର ୧୮, ୧୯୩୩) 


୩. ଆଠମଲ୍ଲିକ ଷ୍ଟେଟରେ ବାସୁଦେବ ପାଢ଼ିଙ୍କର ବିବରା କନ୍ଯା ଶ୍ରୀମତୀ ରୁକ୍ମିଣୀ 
ଦେବୀଙ୍କର ବିବାହ ପାଟକୁରା ଥାନା ନଡ଼ିଆବରେଇ ଶାସନ ଅଗଣି ପାଢ଼ିଙ୍କ ସଙ୍ଗେ 
ନାରୀମଙ୍ଗଳ ସମିତିରେ ଏପ୍ରିଲ ମାସ ୨ ୦ ତାରିଖ ଦିନ ସମ୍ପନ୍ନ ହୋଇଥଲା | (ଆଶା, 
ମେ ୬,୧୯୩୫) 


୪. ମେ ୫ ତାରିଖ ୧୯୩୫ରେ ଗୋବିନ୍ଦପୁର ଥାନା ମୌଜା ମଲ୍ଲିପୁର ନିବାସୀ 
ଦାଶରଥ୍‌ ପଣ୍ଡାଙ୍କର କନିଷ୍ଠ ପୁତ୍ର ଘନଶ୍ୟାମ ପଣ୍ଡାଙ୍କର ସହିତ ଥାନା ଜଗତ୍‌ସିଂହପୁର, 
ମୌଜା ମଣ୍ଡାସାହି, ନିବାସୀ ଅଣି ଦାସଙ୍କର ବିବରା କନ୍ୟା ଅନ୍ଧପୂ୍ଠୀ ଦେବୀଙ୍କର ଶୁଭ 
ପରିଣୟ ହୋଇଥଲା। ଏହି ବିବାହରେ ବୈରାଗୀ ମିଶ୍ର ବିଶେଷ ସହଯୋଗ କରିଥଲେ। 
(ଆଶା, ମେ ୧୩, ୧୯୩୫) 


୫. ଯାଜପୁର ଚଣ୍ଡେଶ୍ବରନିବାସୀ ନନ୍ଦ ସାମନ୍ତଙ୍କର କନିଷ୍ଠ ପୁତ୍ର ଦର୍ଶନୀ ସାମନ୍ତଙ୍କ 
ସହିତ ବିଶ୍ଵନାଥ ମିଶ୍ରଙ୍କ ବିବରା କନ୍ଯା ଶ୍ରୀମତୀ ରାଧାମଣିଙ୍କର ଶୁଭ ପରିଣୟ ମେ 
୨ ୨ „ ୧୯୩୫ରେ ପ୍ରଗନ୍ଧା ଶରଗଡ଼ା, ମୌଜା ବଟିରାରେ ବେଦୋକ୍ତ ବିଧ ଅନୁସାରେ 
ସମ୍ପନ୍ନ ହୋଇଥଲା। (ଆଶା, ମେ ୧୯୩୫) 


୬. ମେ ୫ତାରିଖ ୧୯୩୫ରେ ଗୋବିନ୍ଦପୁର ଥାନା ଗ୍ରା-ପହଟ୍ଗା ନିବାସୀ 
ଗୋବିନ୍ଦ ସାହୁଙ୍କ ପୁତ୍ର କୃଷ୍ଣଚନ୍ଦ୍ର ସାହୁ ଅମରଗଡ଼ା ନିବାସୀ ଅନନ୍ତ ପ୍ରଧାନଙ୍କର ୧୯ 
ବର୍ଷ ବୟସ୍କା ବିବରା କନ୍ଯା ବୁଲିଦେବୀଙ୍କୁ ଯଥାବିଧବ ଶାସ୍ତ୍ରମତେ ବିବାହ କଲେ । 
ଏହା ମଧ୍ଯ ବୈରାଗୀ ମିଶ୍ରଙ୍କ ସହଯୋଗିତାରେ ହୋଇଥଲା। (ଆଶା, ମେ ୨୦, 
୧୯୩୫) 


୧୯୩୧ ମସିହାରେ ପ୍ରତିଷ୍ଠିତ କଟକ ମହିଳା ଉଏଲ୍‌ଫେୟାର ସଂଘ 
୧୯୩୫ ସୁଦ୍ଧା ସଂସ୍କାର କାଯ୍ୟ କରି ନାରୀମଙ୍ଗଳ ସମିତିର ମୂଳ ଉଦ୍ଦେଶ୍ୟକୁ ପୂରଣ 
କରିପାରିଥଲା। ୧୯୩୪ ଏବଂ ୧ ୯୩୫ରେ ବିବରା ବିବାହ ସମ୍ପର୍କରେ କେତେକ 
ମକଦ୍ଦମା ନାରୀମଙ୍ଗଳ ସମିତି ସମ୍ମୁଖନ ହୋଇଥୁଲା। ବାଲ୍ୟବିବାହକୁ ବିରୋଧକରି 
ବୈରାଗୀ ମିଶ୍ରଙ୍କ ନାରୀମଙ୍ଗଳ ସମିତି ଅନେକ ମକଦ୍ଦମା ଏହି ସମୟରେ ଆରମ୍ଭ 
କରିଥଲେ | ଗଞ୍ଜାମର ପତିତପାବନ ମିଶନ୍‌, ଗଞ୍ଜାମ ନାରୀମଙ୍ଗଳ ସମିତି ( ସମ୍ପାଦକ- 

ଅନ୍ତର୍ଯ୍ୟାମୀ ରାୟଗୁରୁ) ବୈରାଗୀ ମିଶ୍ରଙ୍କ କାଯ୍ୟକ୍ରମକୁ ପ୍ରସାରିତ କରିବାରେ ସାହାଯ୍ୟ 
କରିଥଲେ । ନାରୀ ଜାତିର ମାତୃତ୍ବର ପ୍ରତିଷ୍ଠା ବୈରାଗୀ ମିଶ୍ରଙ୍କ ନାରୀମଙ୍ଗଳ ସମିତିର 
ସର୍ବପ୍ରଥମ ଉଦ୍ଦେଶ୍ୟ । ନାରୀ ଜାତିର ବିଶେଷତ୍ଵ କଣ, ନାରୀଜାତି ସହିତ ପୁରୁଷଜାତିର 
ବା ମାନବ ସମାଜର ସମ୍ବନ୍ଧ କଣ, କିମ୍ବା କିପରି ସମ୍ବନ୍ଧ ରଖୁବା ଯୁକ୍ତିଯୁକ୍ତ ଓ ଶ୍ରେୟସ୍କର, 
ଏକଥା କହିବା ସଙ୍ଗେ ସଙ୍ଗେ ନାରୀଶିକ୍ଷା, ପରଦା ନିଷ୍କାସନ, ନାରୀ ସ୍ଵାଧୀନତା ପାଇଁ 
୧୯୩୬ ବେଳକୁ ସେ ପ୍ରବଳ ଆନ୍ଦୋଳନ ଚଳାଇଥଲେ। 


ବିବାହ ଏକ ପବିତ୍ର ସମ୍ବନ୍ଧ-ତାହା ପୁରୁଷ ସ୍ତୀ ନିର୍ବିଶେଷରେ କିପରି ସବୁ 
ଅବସ୍ଥା ପାଇଁ ସବୁ ସମୟରେ ପ୍ରୟୋଜନ ଏବଂ ଗୋପନ ବ୍ୟଭିଚାରକୁ ପ୍ରଶ୍ରୟ ଦେଇ 
ବିପଥଗାମୀ ହେଉଥିବା ସମାଜକୁ ଧ୍ଵଂସପଥରୁ ରକ୍ଷାକରିବା ପାଇଁ ତାହା କିପରି 
ଏକାନ୍ତ ଆବଶ୍ୟକ -ଏହି ପ୍ରସଙ୍ଗ ବୈରାଗୀ ମିଶ୍ର ବାରମ୍ବାର କହିଥିଲେ ଏବଂ ୧୯୩୭ 
ସୁଦ୍ଧା ବିବାହ ପୁସ୍ତକରେ ଉଲ୍ଲେଖ କରିଥଲେ ନାରୀମଙ୍ଗଳ ସମିତି, କଟକର ସମ୍ପାଦକ 
ହିସାବରେ ବିବାହ ସମ୍ପର୍କରେ ଏକ ଯୁକ୍ତିନିଷ୍ଠ ବିବରଣୀ ଉପସ୍ଥାପନା କରିଥଲେ। 
ବିବାହର ଅର୍ଥକୁ ସେ ଅତି ସରଳ ଭାବରେ ସେତେବେଳର ରକ୍ଷଣଶୀଳ ସମାଜ 
ଆଗରେ ଥୋଇଦେଇଥଲେ | ସମାଜରେ ଯଥେଛା ବ୍ୟଭିଚାର - ବିଶେଷତଃ ଗୋପନ 
ବ୍ୟଭିଚାର ରହିତକରି ବ୍ରହ୍ମଚର୍ଯ୍ୟ ଓ ସତ୍ୟର ପ୍ରତିଷ୍ଠା କରିବା ପାଇଁ ଏବଂ ଗୋଟିଏ 
ପୁରୁଷ ସହିତ ଗୋଟିଏ ସ୍ତ୍ରୀକୁ ପ୍ରେମସୂତ୍ରରେ ଆବଦ୍ଧ ରଖୁ ମାନବସମାଜରେ ଶାନ୍ତି 
ସ୍ଥାପନ କରିବା ଅଭିପ୍ରାୟରେ ସମାଜର ବୁଵ୍ଧିମାନ ଲୋକମାନେ ଗୋଟିଏ ଦାୟିତୃଵପୂର୍ଣ 
ପବିତ୍ର ସମ୍ବନ୍ଧର ବ୍ୟବସ୍ଥା କରିଯାଇଥିଲେ ସତ୍ୟ, ଶାନ୍ତି, ପ୍ରେମ ଓ ବ୍ରହ୍ମଚଯ୍ୟ ଉପରେ 
ପ୍ରତିଷ୍ଠିତ ଏହି ପବିତ୍ର ସମ୍ବନ୍ଧର ନାମକରଣ ହିଁ ବିବାହ। କିନ୍ତୁ ରକ୍ଷଣଶୀଳ ସମାଜ 
ଆଡ଼କୁ ଦୃଷ୍ଟିଦେଇ ବୈରାଗୀ ମିଶ୍ର ଲେଖୁଥିଲେ-ପ୍ରେମ ଉପରେ ପ୍ରତିଷ୍ଠିତ ଏହି ବିବାହ 
ସମ୍ମନ୍ଧ ତାଙ୍କ କାଳରେ “ ଯାଏ ଜବାବ” ବା “ ଦିଆନିଆ ଚୁକ୍ତି” ଉପରେ ପ୍ରତିଶ୍ିତ। 
ତାକୁ ସେ ପୁଅ ବିକ୍ରୀ ବା ଝିଅ ବିକ୍ରୀ ବ୍ୟବସାୟ ବୋଲି ସମାଲୋଚନା କରିଥଲେ। 
ବ୍ରହ୍ମଚଯ୍ୟ ଉପରେ ପ୍ରତିଷ୍ଠିତ ଦାୟିତଵପୂର୍ଣ ବିବାହ ସମ୍ବନ୍ଧ ତାଙ୍କ ସମୟରେ ପିଲାଖେଳରେ 
ପରିଣତ ହୋଇଥଲା ¦ ବିବାହ ଗୋଟିଏ ପବିତ୍ର ସମ୍ବନ୍ଧ ଏକଥା ଲୋକମାନେ ଅନେକ 
ଦିନରୁ ଭୁଲି ସାରିଲେଣି ବୋଲି ସେ ମତ ଦେଇଥଲେ। ଖାଦ୍ୟ ଖାଇବା ଓ ମଳମୁତ୍ର 
ତ୍ୟାଗ କରିବାରେ ବାଧାଦେବା ଯେପରି ମୂର୍ଖତା, ଅନ୍ଧତା ଓ ଯଥେଛାଚାରିତାର 
ପରିଚାୟକ; ବାଧ୍ୟତାମୂଳକ ବ୍ରହ୍ମଚର୍ଯ୍ୟ କିମ୍ବା ବାଧ୍ୟତାମୂଳକ ବୈଧବ୍ୟର ବ୍ୟବସ୍ଥାଦେବା 
ଅର୍ଥାତ୍‌ କୌଣସି ପୁରୁଷ ବା କୌଣସି ସ୍ତୀକୁ ବିବାହ କରିବାକୁ ବାରଣ କରିବା 

ତତୋଧୂକ ମୂର୍ଖତା, ଅନ୍ଧତା ଓ ଯଥେଛାଚାରିତାର ନିଦର୍ଶନ। ତେଣୁ ସେ ପ୍ରକାଶ 
କରିଥିଲେ ବିବାହ କରିବାକୁ ବାରଣ କରିବା ଓ ଗୋପନ ବ୍ୟଭିଚାରକୁ ପ୍ରଶ୍ରୟ ଦେବା 
ଏ ଦୁହେଁ ଏକା କଥା। 


ତତକାଳୀନ ସମାଜରେ ପ୍ରଚଳିତ ବାଲ୍ୟବିବାହକୁ ସେ ଘୋର ସମାଲୋଚନା 
କରିଥଲେ। କନ୍ୟାର ଇଛା ବିରୁଦ୍ଧରେ ବୂଢ଼ାବର ବିବାହକୁ ସେ ଘୂଣା କରିଥଲେ। 
ବୂଢ଼ାବରମାନେ ସେମାନଙ୍କର ସମବୟସ୍କା ଓ ସମଦଶାପନ୍ନା ସ୍ତ୍ରୀମାନଙ୍କୁ ସେମାନଙ୍କର 
ମତ ନେଇ ବିବାହ କରନ୍ତୁ ବୋଲି ସେ ଦୃଢ଼ ଯୁକ୍ତିରେ କହିଥଲେ। ତାଙ୍କ ମତରେ - 
“ ଯେକୌଣସି ବୟସରେ ଓ ଯେକୌଣସି ଅବସ୍ଥାରେ କି ପୁରୁଷ, କି ସ୍ତାଃ ଯେଉଁମାନଙ୍କୁ 
ନିଜର ଉପଯୁକ୍ତ କନ୍ଯା ବା ଉପଯୁକ୍ତ ବର ପତ୍ର ମିଳୁଛି, ସେମାନେ କେହି ବିବାହ 
କରିବାକୁ ପାପ ବା ଘୃଣାର ବିଷୟ ବୋଲି ନ ଭାବି ଓ କେହି ଗୋପନ ବ୍ୟଭିଚାର 
ନକରି ସମସ୍ତେ ବିବାହ କରି ସୁଖଶାନ୍ତିରେ ରହନ୍ତୁ-ବିବାହ କରିବାରେ ପାପ ନାହିଁ, 
ଲା ନାହିଁ। ପବିତ୍ର ପ୍ରକାଶ୍ୟ ବିବାହ ନ କରି ଗୋପନ ବ୍ୟଭିଚାର ଦ୍ଵାରା ସମାଜର 
ଧ୍ଵଂସସାଧନ କରିବା କଦାପି ଉଚିତ ନୁହେଁ। ଏହା ଏକ ଉଚ୍ଚକୋଟୀର ସଂସ୍କାରକର 
ଭାବଧାରା। ଦେଶର ସଭ୍ୟଶିକ୍ଷିତ ସମାଜ ଏହି ଦୁରବସ୍ଥା ( ଭୁଣହତ୍ୟା, ଆମହତ୍ୟା, 
ଗୋପନ ଓ ପ୍ରକାଶ୍ୟ ବ୍ୟଭିଚାର) ବିରୁଦ୍ଧରେ ଠିଆ ହୋଇ ସଭାସମିତିରେ ବକ୍ତତା 
କରିବାରେ ସମୟ ନଷ୍ଟ ନକରି ପ୍ରକୃତ କର୍ମକ୍ଷେତ୍ରରେ ଅବତୀର୍ଣ୍ଣ ହେବାପାଇଁ ସେ 
ଉଦ୍‌ବୋଧନ ଦେଇଥଲେ। ସଭ୍ଯ ଶିକ୍ଷି ତବ୍ୟକ୍ରତିମାନଙ୍କୁ ଅନୁରୋଧ କରି ସେ 
ଲେଖଥଲେ- ସେମାନେ ଏହି ଦୁର୍ଦଦ ଶାଗ୍ରସ୍ତ ଓ ବିପଥଗାମୀ ସମାଜକୁ ଭୟ ନକରି, 
ଲୋକମାନଙ୍କର ମଙ୍ଗଳସାଧନ ଓ ଦୁର୍ବବଶାମୋଚନକୁ କର୍ରବ୍ୟ ମନେକରନ୍ତୁ । ସମାଜର 
ଦୁରବସ୍ଥାର କାରଣ ସ୍ପିରକରି ତାହାର ପ୍ରତିକାର ଶୀଘ୍ର କରନ୍ତୁ। ଚିରନ୍ତନ ପ୍ରଥା 
ଅନୁସରଣ କରି ନିଶ୍ଚେଷ୍ଟ ରହିବାକୁ ଯେଉଁମାନେ ଏକମାତ୍ର ଧର୍ମ ମନେ କରିଅଛନ୍ତି, 
ସେମାନଙ୍କୁ ପ୍ରକୃତ ପଥ ଦେଖାଇଦିଅନ୍ତୁ। ବିବାହ କରିବା କେବେ ହେଁ ପାପର 
ବିଷୟ ନୁହେଁ,ଲଢାର ବିଷୟ ନୁହେଁ, ଏକଥା ସେମାନଙ୍କୁ ଭଲକରି ବୁଝାଇଦେଇ 
ପ୍ରକାଶ୍ୟ ବିବାହକୁ ଉତ୍ସାହିତ କରନ୍ଧୁ“ପ୍ରତ୍ୟେକ ପୁରୁଷ ସସ୍ତ୍ୀକ ରହନ୍ତୁ, ପ୍ରତ୍ୟେକ ସ୍ତ୍ରୀ 
ସଧବା ରହନ୍ତୁ। ବୈଧବ୍ଯୟ ଦୁଃଖ ବା ନାରୀ ଜାତିର ଆଶ୍ରୟହୀନତା ସମାଜରୁ ସମ୍ପୂର୍ଣ 
ରୂପେ ଉଠିଯାଉ । ନିଜ ନିଜ ପରିବାରରେ ଆଦର୍ଶ ବିବାହ କରି ବିବାହର ଓ ଗାରହ୍ୟସ୍ଥ 
ଜୀବନର ପବିତ୍ରତା ଦେଖାଇଦିଅନ୍ଧୁ। ବିବାହ ନକରି ରକ୍ଷିତା ରଖୁବା ଦ୍ଵାରା ବର୍ଣ୍ଣସଙ୍କର 
ବା ଆଉ ଗୋଟିଏ ଗୋଲାମ ଜାତି ସୃଷ୍ଟି ହୋଇ ପରିବାରର ଓ ସମାଜର କିପରି କ୍ଷତି 

॥ ୨୬॥ 

ଘଟାଉଅଛି, ତାହା ଲୋକଙ୍କୁ ଉତ୍ତମରୂପେ ବୁଝାଇ ଦିଅନ୍ଧୁ। ସନ୍ତାନ ଉତ୍ପାଦନ 
କରିପାରିବାର ଉପଯୁକ୍ତ ବୟସ ଓ ଉପଯୁକ୍ତ ଅବସ୍ଥା ଦେଖ ପୁଅ ଝିଅଙ୍କର ମତ ନେଇ 
ସେମାନଙ୍କୁ ଉପଯୁକ୍ତ ପାତ୍ରରେ ବିବାହ ଦିଆଯାଉ | ପବିତ୍ରତା, ସରଳତା, ଓ ଦାୟିତ୍ଵ 
ଉପରେ ପ୍ରତ୍ୟେକ ବିବାହ ପ୍ରତିଷ୍ଠିତ ହେଉ, ବିବାହବେଳେ କନ୍ୟା ମୁଣ୍ଡରେ ଓଢ଼ଣା 
ଦିଆନଯାଉ ” | 


୧୯୩୭ ମସିହାରେ ପ୍ରକାଶିତ “ ବାଳବିଧବା ବିବାହ ” ତାଙ୍କ ସଂସ୍କାରବାଦୀ 
ଅଭିଯାନର ଏକଂ ଅବିସ୍ମରଣୀୟ ଚିହ୍ନ। ଏ ପୁସ୍ତକ ରଚନା କରିବାର ଉଦ୍ଦେଶ୍ୟ ସମ୍ପର୍କରେ 
ବୈରାଗୀ ମିଶ୍ର ଏକ ଟିପ୍ପଣୀ ଆରମ୍ଭରୁ ଦେଇଛନ୍ତି। 


“ କନ୍ୟାଦାନ କନ୍ୟାର ବିବାହ ନୁହେଁ, କନ୍ୟାବିବାହ ବେଦରେ ନାହିଁ କିମ୍ବା 
ଶାସ୍ତରେ ନାହିଁ। ଅଶାସ୍ତ୍ରୀୟ କନ୍ଯା ବିବାହରୁ ଉତ୍ପନ୍ନ ବିବରା କଥାଟିର ଉଲ୍ଲେଖ 
କୌଣସି ଶାସ୍ତ୍ରରେ ନଥିବାରୁ ବିବରା କହିଲେ ଲୋକେ ଶାସ୍ତ୍ୋକ୍ତ ବାଳବିଧବା କିମ୍ବା 
ଅକ୍ଷତଯୋନି ବିଧବା ବୋଲି ବୁଝୁଅଛନ୍ତି; ମାତ୍ର ବିବରାମାନେ ବାଳବିଧବା କିମ୍ଭା 
ଅକ୍ଷତଯୋନି ବିଧବା ନୂହଁନ୍ତି। ବୈଧବ୍ଯ ସେମାନଙ୍କୁ ସ୍ପର୍ଶ କରିନାହିଁ। ସମାଜର 
ସମ୍ପାଦକ ଅନେକ ଦିନଯାଏ ବିବରା ବିବାହ ଓ ବିବରା କନ୍ୟା ଲେଖୁ ସମ୍ବାଦ 
ଦେଇ ସୁଦ୍ଧା କେଜାଣି କାହିଁକି ଏବେ ୨ ୭/ ୨/ ୧୯୩୭ କାଗଜରେ ବିବରା ବିବାହର 
ଦୁଇଟି ସମ୍ବାଦରେ ପ୍ରତ୍ୟେକର ଶିରୋନାମାରେ ବିଧବା ବିବାହ ଓ ସମ୍ବାଦରେ 
ବାଲ୍ୟବିଧବା କନ୍ଯା ଲେଖୁ ସମ୍ବାଦ ଦେଇଅଛନ୍ତି ଏବଂ ୨ ୨/୩/୧୯୩୭ କାଗଜରେ 
“ ବିଧବା ବିବାହ” ଓ “ ବିଧବା କନ୍ୟା” ଲେଖୁ ସମ୍ବାଦ ଦେଇଥିବାରୁ କନ୍ୟାଟି ବିଧବା 
କି ବାଳବିଧବା କିଛି ଜଣାଯାଉନାହିଁ। ବିବରା, ବିଧବା ଓ ବାଳବିଧବା ସମସ୍ତଙ୍କୁ ଏକ 
ଦୃଷ୍ଟିରେ ଦେଖୁ ନିଜର ଇଛାନୁସାରେ ଏପରି ସନ୍ଦେହଜନକ ସମ୍ବାଦ ପ୍ରକାଶ କରୁଥିବାରୁ 
ଉଚ୍ତ ସମ୍ପାଦକ ମହାଶୟଙ୍କର ତଥା ସାଧାରଣ ଲୋକଙ୍କର ଏହି ଭ୍ରାନ୍ତଧାରଣା ଦୂର 
କରିବା ପାଇଁ ଶାସ୍ତ୍ୋକ୍ତ ବାଳବିଧବାମାନେ ବିବରାମାନଙ୍କଠାରୁ ସମ୍ପୂର୍ଣ ପୃଥକ୍‌ ଏହି 
କଥାଟି ବୁଝାଇ ଦେବାପାଇଁ ଓ ବାଳବିଧବାମାନଙ୍କର ବିବାହ ସମାଜରେ ଚଳାଇବା 
ପାଇଁ ଏହି ବହିଟି ଲେଖୁବାକୁ କର୍ଭବ୍ଯୟବୋଧ କଲି। 


ବୈରାଗୀ ପ୍ରସଙ୍ଗ ଆଲୋଚନା ପାଇଁ ଶାସ୍ତୋକ୍ତ ପ୍ରଚଳିତ ହିନ୍ଦୁଧର୍ମର 
ଷୋଳସଂସ୍କାରର ଆଲୋଚନା କରିଛନ୍ତି। ଏହି ସଂସ୍କାରମାନ ନିମ୍ନରେ ଉଦ୍ଧାର 
କରାଗଲା 
୧) ଗର୍ଭାଧାନ - ଗର୍ଭାଶୟରେ ବୀର୍ଯ୍ୟ ସ୍ଥାପନ ସକାଶେ ଯେଉଁ ସଂସ୍କାର ବା ବିଧ ଥାଏ। 
॥ ୨୭॥ 

୨) ଫୁସବନ - ଗର୍ଭସ୍ଥ ଜୀବର ପୁଷ୍ଠିସାଧନ ପାଇଁ ଯେଉଁ ସଂସ୍କାର ଅଛି। 

୩) ସୀମନ୍ତୋନ୍ସୟନ - ଗର୍ଭସ୍ଥ ଜୀବର ମାନସିକ ଉନ୍ନତି ଓ ପ୍ରଫୁଲ୍ଲତା ପାଇଁ ଯେଉଁ 
ସଂସ୍କାର ଅଛି। 

୪) ଜାତକର୍ମ - ପ୍ରସବ ବେଦନାର ଉପଶମପାଇଁ ଯେଉଁ ସଂସ୍କାର । 

୫) ନାମକରଣ - ପ୍ରଚଳିତ ଏକୋଇଶିଆ 

୬) ବହିନନିଷ୍ପମଣ - ଶିଶୁକୁ ମୁକ୍ତ ବାୟୁକୁ ଆଣିବା 

୭) ଅନୁପ୍ରାଶନ - ପ୍ରଚଳିତ କ୍ଷୀରିଖିଆ 

୮) ଚୂଡାକର୍ମ - ଶିଶୁର ପ୍ରଥମ ବାର କେଶଛେଦନ 

୯) କର୍ଣଣବେଧ - କାନଫୋଡା 

୧୦) ଉପନୟନ - ବିଦ୍ୟାଶିକ୍ଷା ପାଇଁ ଗୁରୁଗୁହକୁ ପଠାଇବା 

୧୧) ବେଦାରମ୍ଭ - ବେଦଶିକ୍ଷା 

୧୨) ସମାବର୍ଗନ - ବେଦଶିକ୍ଷାପରେ ଗାରହହ୍ୟସ୍ଥ ଧର୍ମପାଳନ ପାଇଁ ଘରକୁ ଫେରିବା 

୧୩) ବିବାହ - ପୁରୁଷ ଓ ସ୍ତୀମଧ୍ୟରେ ଧବ ଓ ଭାର୍ଯ୍ୟାର ସମ୍ବନ୍ଧ ସ୍ଥାପନ ପାଇଁ 
ଉଭୟ କେତୋଟି ନିୟମରେ ଆବଦ୍ଧ ରହିବାର ନାମ ବିବାହ ସଂସ୍କାର 

୧୪) ବାନପ୍ରସ୍ଥ - ଗୃହସ୍ଥାଶ୍ରମ ଶେଷ କରି ପରିବାର ପ୍ରତି ସମସ୍ତ ଆସନ୍ତି ତ୍ୟାଗପୂର୍ବକ 
ଆମପଚିନ୍ତା ପାଇଁ କିଛି ଦିନ ନିର୍ଜ୍ନରେ ରହିବା 

୧୫) ସନ୍ୟାସ - ସମସ୍ତ ଭୋଗବିଳାସରୁ ରହିତ ହୋଇ ସମାଜର ମଙ୍ଗଳ ପାଇଁ 
କାର୍ଯ୍ୟ କରିବା 

୧୬) ଅନ୍ତୋଷ୍ଟି - ମୃତ୍ୟୁ ପରେ ଜଡ଼ଦେହକୁ ଭସ୍ଵ କରିବା 

ଏହି ଷୋଳଟି ସଂସ୍କାର ମଧ୍ୟରୁ ବିବାହ ଓ ଗର୍ଭାଧାନ କଥାବୁଝିଲେ ବିବାହ କାହାକୁ 

କହନ୍ତି ଓ ବୈଧବ୍ୟ କାହାକୁ କହନ୍ତି ତାହା ସହଜରେ ବୁଝିହେବ ବୋଲି ବୈରାଗୀ 

ମିଶ୍ର ସୂଚାଇଥଲେ। ଷୋଳ ସଂସ୍କାର ମଧ୍ୟରେ ବିବାହ ସଂସ୍କାର ଏକ ଗୁରୁତ୍ବପୂର୍ଣ 

ଅଂଶ | ସମାବର୍ରନ ସଂସ୍କାର ପରେ ବିବାହ | ସମାବର୍ରନର ଅର୍ଥ ଆଧୁନିକ ଯୁଗରେ 

ଶିକ୍ଷା ସମାପନ, ଉପଯୁକ୍ତ ଶିକ୍ଷା ପରେ ବିବାହର ଉପଯୁକ୍ତ ବୟସରେ ସେମାନଙ୍କ 

ମତଉପରେ ନିର୍ଭର କରି ବିବାହ ଦେବା ଆବଶ୍ୟକ ବୋଲି ସେ ମତ ଦେଇଥିଲେ। 

ବାଳକ ବାଳିକାର ବିବାହ ଅଯୌଜ୍ତିକ ଓ ଅଶାସ୍ତ୍ୀୟ। କନ୍ଯାଦାନ କର୍ମକୁ ବିବାହ 

ସଂସ୍କାର ବୋଲି ଗ୍ରହଣ କରିବା ଅନୁଚିତ । ପ୍ରଚଳିତ ଦୁର୍ବାକ୍ଷତ ବା ପୁନର୍ବିବାହ କର୍ମକୁ 

ବେଦୋକ୍ତ ବିବାହ ସଂସ୍କାର କହିବା ଯୁକ୍ତିଯୁକ୍ତ । କନ୍ୟାଦାନ ବିବାହ ନୁହେଁ, ବିବାହର 

i 9୮ ॥ 

ପ୍ରଥମ ଅଙ୍ଗ | କନ୍ୟାଦାନଠାରୁ ଦୂର୍ବାକ୍ଷତ ପଯ୍ୟନ୍ତ ଯେତେଗୁଡ଼ିଏ କର୍ମ ହୁଏ, ପ୍ରତ୍ୟେକ 
କର୍ମ ଶେଷରେ ବିବାହାଙ୍ଗ କଥାଟି ଉଚ୍ଚାରିତ ହୁଏ। ଦୂର୍ବାକ୍ଷତ କର୍ମ ସାରିନଥବା 
କନ୍ୟାର ପ୍ରଚଳିତ ବୈଧବ୍ୟ ସମ୍ପୂର୍ଣ୍ଣ ଅନ୍ୟାୟ | କନ୍ୟାଦାନ ବୋଲି କୌଣସି ସଂସ୍କାର 
ବେଦରେ ନାହିଁ। ଏହା ପ୍ରଚଳିତ ପ୍ରଥା। ବାଳକ ବାଳିକା ଯୁବକ ଯୁବତୀ ହେବା 
ପରେ ଦୂର୍ବାକ୍ଷତ ବା ପୁନର୍ବିବାହ ଦିନ ଧବଭାର୍ଯ୍ୟା ହେବେ। ଏଥୁରେ 
ଅଭିଭାବକମାନଙ୍କର ସମ୍ମତି ପ୍ରଦାନକୁ କନ୍ୟାଦାନ ନାମ ଦିଆଯାଇଅଛି। ଦୁର୍ବାକ୍ଷତକର୍ମକୁ 
ପୁନର୍ବିବାହ କର୍ମ ମଧ୍ୟ କୁହାଯାଏ; ମାତ୍ର ଏହା ପୁନର୍ବିବାହ ବା ଦ୍ବିତୀୟଥର ବିବାହ 
ନୁହେଁ, ଦୂର୍ବାକ୍ଷତ ଦିନ ବରକନ୍ୟାଙ୍କର ଧର୍ମଭାର୍ଯ୍ୟା ରୂପେ ସମ୍ବନ୍ଧ ସ୍ଥାପିତ ହୁଏ; ତେଣୁ 
ଏହି ଦୂର୍ବାକ୍ଷତ କର୍ମକୁ ବିବାହ କର୍ମ କହିବା ସମ୍ପୂର୍ଣ୍ଣ ଯୁକ୍ତିଯୁକ୍ତ । 

ସନ୍ତାନ ଉତ୍ପାଦନ ପାଇଁ କିମ୍ବା ଅନ୍ୟ ଗୋଟିଏ ଜୀବକୁ ଅଭ୍ଯର୍ଥନା କରି 
ଆଣିବା ପାଇଁ ସ୍ତ୍ରୀ ଗର୍ଭରେ ବୀର୍ଯ୍ୟ ସ୍ଥାପନ କରିବା ଗର୍ଭାଧାନ ସଂସ୍କାର ଆବଶ୍ୟକ। 
କିନୁୁ ଆଧୁନିକ ଯୁଗରେ ଏପରି ସଂସ୍କାର ନାହିଁ ଦୂର୍ବାକ୍ଷତ କର୍ମ ଦିନ ଯୁବକ ଯୁବତୀଙ୍କର 
ଧବଭାର୍ଯ୍ୟାରୂପେ ସମ୍ବନ୍ଧ ସ୍ଥାପିତ ହେବାମାତ୍ରେ ଅର୍ଥାତ୍‌ ପ୍ରକୃତ ବିବାହ ଶେଷ ହେବା 
ମାତ୍ରେ ସେମାନେ କାମ ପ୍ରବୃତ୍ତି ଚରିତାର୍ଥ କରିବାକୁ ତପ୍ୂର ହୁଅନ୍ତି। ସେଥୁପାଇଁ 
ଦୁର୍ବାକ୍ଷତ କର୍ମ ବା ପ୍ରକୃତ ବିବାହ କର୍ମ ସ୍ତ୍ରୀ ସଙ୍ଗମ କର୍ମରେ ପରିଣତ ହେଲା। 
ଦୁର୍ବାକ୍ଷତ କର୍ମ ସ୍ତ୍ରୀ ସଙ୍ଗମକର୍ମରେ ପରିଣତ ହେବାରୁ କନ୍ୟାଦାନ କନ୍ୟାର ବିବାହରେ 
ପରିଣତ ହୋଇଅଛି। ଏହି ଗର୍ଭାଧାନ ସଂସ୍କାରରୁ ଅକ୍ଷତଯୋନି ବିଧବା କଥାର 
ଉପ୍ପରି। ଯୁବକ- ଯୁବତୀଙ୍କର ବିବାହ ସଂସ୍କାର ଶେଷହୋଇଛି ଅଥଚ ସନ୍ତାନ ଉତ୍ପାଦନ 
ପାଇଁ ବା ସ୍ତ୍ରୀ ଗର୍ଭରେ ବୀର୍ଯ୍ୟ ସ୍ଥାପନ ପାଇଁ ଗର୍ଭାଧାନ ସଂସ୍କାର ହୋଇନାହିଁ, ଏପରି 
ଅବସ୍ଥାରେ ସ୍ବାମୀର ମୃତ୍ୟ ହେଲେ ସେହି ବିଧବାକୁ ଅକ୍ଷତଯୋନି ବିଧବା କୁହାଯାଉଥିଲା 
ଗର୍ଭାଧାନ ସଂସ୍କାର ଲୋପ ହୋଇଥବାରୁ କେଉଁ ବିଧବା କ୍ଷତଯୋନି କେଉଁ ବିଧବା 
ଅକ୍ଷତଯୋନି, ଏକଥା ଜାଣିବାର କୌଣସି ଉପାୟ ନାହିଁ। ସେଥୁପାଇଁ ଯେଉଁ 
ବିଧବାମାନଙ୍କର ସନ୍ତାନ ହୋଇନାହିଁ ବା ଗର୍ଭଧାରଣ ହୋଇନାହିଁ, ସେପରି 
ବିଧବାମାନଙ୍କୁ ଅକ୍ଷତଯୋନି ବିଧବା ବୋଲି ଗ୍ରହଣ କରି ଦୋବେଇ ସ୍ଵାମୀମାନଙ୍କ 
ସହିତ ବିବାହ ଦେବା ଉଚିତ୍‌ ବୋଲି ବୈରାଗୀ ମିଶ୍ର କହିଥଲେ। ଅକ୍ଷତଯୋନି 
ବିଧବାର ବିବାହପାଇଁ ଶାସ୍ତମାନଙ୍କରେ ଯଥେଷ୍ଟ ପ୍ରମାଣ ରହିଛି । ଶାସ୍ତରରୁ ଉଦ୍ଧାର କରି 
ସେ କହିଥଲେ- ଷୋଳବର୍ଷ ପୂର୍ବରୁ କୌଣସି ସ୍ତ୍ରୀ ବିଧବା ହେଲେ ତାହାକୁ ପୁନର୍ବିବାହ 
ଦେବା ଏକାନ୍ତ ଆବଶ୍ୟକ । ପୁନଶ୍ଚ ସେ ମତ ଦେଇଥଲେ- ଗର୍ଭାଧାନ ସଂସ୍କାର 
ନଥିବାରୁ କେଉଁ ବିଧବା କ୍ଷତଯୋନି, କେଉଁ ବିଧବା ଅକ୍ଷତଯୋନି ଏକଥା ଢାଣିବାର 

9୯ ॥ 

କୌଣସି ଉପାୟ ନଥିବାରୁ ଅକ୍ଷତଯୋନି କଥାଟି ଉଠାଇଦେଇ ସନ୍ତାନ ପ୍ରସବ 
କରିନଥିବା ବିଧବାମାନଙ୍କ ପାଇଁ ଏବଂ ଅଳ୍ପ ବୟସ୍କା ବିଧବାମାନଙ୍କ ପାଇଁ ବାଳ 
ବିଧବା ନାମ ରଖାଯାଉ | 


ଶାସ୍ତ୍ୋକ୍ତ ବିବାହ ସଂସ୍କାରରୁ ବୈଧବ୍ଯର ଉପ୍ପଭ୍ତି। ଶାସ୍ତୋକ୍ତ ଗର୍ଭାଧାନ 
ସଂସ୍କାରରୁ ଅକ୍ଷତଯୋନି ବିଧବା କଥାଟିର ଉପ୍ପରି। ଦେଶରେ ପ୍ରକ୍ୃତ ବୈଧବ୍ଯ 
ପ୍ରତିଷ୍ଠା କରିବାପାଇଁ ଏବଂ ବାଧ୍ୟତାମୂଳକ ବୈଧବ୍ଯ ରହିତ କରି ଅଛ୍ବୟସ୍ା 
ବିଧବାମାନଙ୍କୁ ବିବାହ ଦେବାପାଇଁ ବାଳବିଧବା କଥାଟିର ଉପ୍ପରି। ଅଶାସ୍ତ୍ୀୟ 
କନ୍ୟାଦାନ ପ୍ରଥାକୁ ବିବାହ ମନେ କରିଥିବାରୁ ଏହି କନ୍ୟାଦାନ ପ୍ରଥାରୁ ନାଁ ବାଳିକା 
କନ୍ୟାଟିମାନଙ୍କର ଅନ୍ୟାୟ ବୈଧବ୍ଯ ବା ବିବରାମାନଙ୍କର ଉପ୍ପରି। ଅଳ୍ପବୟସ୍ତା 
ବିଧବା କିମ୍ବା ବାଳବିଧବା ମାନଙ୍କର ବିବାହକୁ ସେ ପ୍ରକୃତ ବିଧବା ବିବାହ ବୋଲି 
ଗ୍ରହଣ କରିଥିଲେ। ବିବରାମାନଙ୍କୁ ବିଧବା ନାମ ଦେଇ ସେଥିରେ “ ବାଳ” ଏହି 
ବିଶେଷଣଟି ଯୋଗକରି ସେମାନଙ୍କ ବିବାହକୁ ବିଧବା ବିବାହ କହିବା ସମ୍ପୂର୍ଣ 
ଅନ୍ୟାୟ ଓ ସମାଜ ପକ୍ଷରେ ଅନିଷ୍ଟପ୍ରଦ। ସନ୍ତାନ ପ୍ରସବକରିନଥବା ଓ ଅଳ୍ବୟସ୍ଟା 
ବିଧବାମାନେ ବାଳବିଧବା ବୋଲାଇପାରନ୍ତି | ସେମାନଙ୍କ ବିବାହ ଏକାନ୍ତ ଆବଶ୍ୟକ | 
ସ୍ତ୍ରୀ ଭୋଗ କରିଥବା ବୁଢ଼ା ଦୋବେଇ ସ୍ଵାମୀମାନେ ବିବାହ କରିବା ଅନୁଚିତ। 
ଅଳ୍ବୟସର ଦୋବେଇ ସ୍ବାମୀମାନଙ୍କର ବିବାହ ସମ୍ପୂର୍ଣ ଗ୍ରହଣୀୟ, ସେମାନେ 
ବିବରାମାନଙ୍କୁ ବିବାହ କରିବାକୁ ସମ୍ପୂର୍ଣ ଅନୁପଯୁକ୍ତ ବିବରା ମାନେ ସ୍ଵାମୀ ସ୍ପର୍ଶ 
କରିନଥିବାରୁ ଏବଂ ଦୋବେଇ ସ୍ବାମୀମାନେ ସ୍ତ୍ରୀ ଦ୍ଵାରା ଅଇଣ୍ଡା ହୋଇଥିବାରୁ ସେପରି 
ବିବାହ ଅନୁପଯୁକ୍ତ । ୧୯୩୭ ମସିହା ସୁଦ୍ଧା ବୈରାଗୀ ମିଶ୍ର ୫ ୦୦ ବିବରା କନ୍ୟାର 
ବିବାହ କରାଇ ପାରିଥଲେ। କିନ୍ତୁ ବିବରା ବିବାହକୁ ସେ ବିଧବା ବିବାହ ବୋଲି 
ଗ୍ରହଣ କରିନଥଲେ। ବିଧବାର ବିବାହ ସ୍ଵତନ୍ତ୍ର ସମସ୍ୟା 


ନାରୀମଙ୍ଗଳ ସମିତିର ସଂପାଦକ ହିସାବରେ ବୈରାଗୀ ମିଶ୍ର ବିବାହ 
ବ୍ୟବସ୍ଥାରେ ବୈପ୍ୃବିକ ପରିବର୍ରନ କରିବାକୁ ୧୯୩୦ ଦଶକରେ ଆଗେଇ 
ଯାଇଥିଲେ ପୂର୍ବୋକ୍ ପ୍ରସଙ୍ଗ ସହିତ ଆଉ ଦୂଇଟି କଥା ସେ ସ୍ପଷ୍ଟ ଭାବରେ ଲେଖୁଥଲେ। 


୧) ପ୍ରେମ ଉପରେ ପ୍ରତିଷ୍ଠିତ ପବିତ୍ର ବିବାହ ସମ୍ବନ୍ଧକୁ ଦବାନବା ଚୂକ୍ତିରେ ବା 
ବ୍ୟବସାୟରେ ବା ବ୍ୟଭିଚାରରେ ପରିଣତ କରି ଧ୍ଵଂସସାଧନ କରିବା ଅନୁଚିତ 


୨) ଅର୍ଥଲୋଭରେ ଅନ୍ଧ ହୋଇ ନିଜର ଆମ୍ବମର୍ଯ୍ୟାଦାରେ ଜଳାଞ୍ଜଳି ଦେଇ 
ଯେଉଁ ଲୋକ ପୁଅ ବିକ୍ରି କରି ବିବାହର ପବିତ୍ରତା ନଷ୍ଟ କରୁଅଛି ସମାଜଦ୍ରୋହୀ ସେହି 
imo ॥ 

ନିର୍ଲଜ ଘରେ ଝିଅଟି ସୁଖରେ ରହିବ ବୋଲି ଆଶା କରି ଜୋଇଁ ଖରିଦ କରନ୍ତୁ ନାହଁ । 


ଏହି ଉଦ୍ଦେଶ୍ୟରେ ସେ ପ୍ରକାଶ କରିଥିଲେ ତାଙ୍କର ପୁସ୍ତିକା “ ଯାଏ ଜବାବ 
ଓ ପୁଅ ବିକି” | ୧୯୩୭ ମସିହାରେ ପ୍ରଥମବାର ପ୍ରକାଶିତ ଏହି ପୁସ୍ତିକାରେ ଉପରୋକ୍ତ 
ଦୁଇଟି ଭାବଧାରାର ପ୍ରସାରିତ ଆଲୋଚନା କରାଯାଇଥ୍‌ୁଲା। ବିବାହ ସମ୍ଚନ୍ଧ ସ୍ଥିର 
କରିବା ସକାଶେ ବରକର୍ରା ଓ କନ୍ୟା କର୍ରାଙ୍କ ମଧ୍ୟରେ ଦେବାନେବାର ଯେଉଁ ଚୂର୍ତି 
ହୁଏ ତାହାର ନାମ “ ଯାଏ ଜବାବ” । ନାରୀମଙ୍ଗଳ ସମିତି ଏହି ପ୍ରଥାର ନାମ 
ଦେଇଥିଲା ପୁଅବିକ୍ରି ବା ଜୋଇଁଖରିଦ। କନ୍ଯାପିତା କନ୍ଯାକୁ ଦାନଦେବା ପରେ 
କନ୍ୟାଦାନର ଦକ୍ଷିଣାସ୍ଵରୂପ ଅଥବା ସ୍ବେହବଶତଃ ଜୋଇଁର ଅବସ୍ଥା ଦୃଷ୍ଟିରେ କିଛି 
ସାହାଯ୍ୟ ଦେଉଥଲେ। ଏହାରି ନାମ ଯୌତୁକ । ଯାହା ସ୍ବେହ ଉପରେ ପ୍ରତିଷ୍ଠିତ 
ଥିଲା, ଦାତାର ଇଛା ଉପରେ ନିର୍ଭର କରୁଥଲା, ଗ୍ରହୀତା ବା ଜୋଇଁର ଅବସ୍ଥା 
ଉପରେ ଆସ୍ଥା ରଖ ରହିଥିଲା, ତାହା କାଳକ୍ରମେ ବିବେକଶୂନ୍ୟତା ଫଳରୁ ପ୍ରଥାରେ 
ପରିଣତ ହେଲା, ଅର୍ଥାତ୍‌ ବାଧ୍ୟତାମୂଳକ ହୋଇଗଲା। ଜୋଇଁମାନଙ୍କର ଓ 
ବରକର୍ରାମାନଙ୍କର ଲୋଭ ବଢ଼ିବାକୁ ଲାଗିଲା ଓ ଯୌତୁକ ପ୍ରଥା କାଳକ୍ରମେ ଯାଏ- 
ଜବାବ ବା ଦିଆନିଆ ଚୁକ୍ତିରେ ପରିଣତ ହେଲା। ଯାଏ-ଜବାବ ପ୍ରଥାର ବିଷମୟ 
ଫଳ ଉଲ୍ଲେଖ କରି ବୈରାଗୀ ମିଶ୍ର କେତେକ ସୂଚନା ଦେଇଥଲେ। 


୧) ଏହି ଚୂକ୍ତିହେତୁରୁ ଅନେକ ପୁତ୍ରକନ୍ଯା ଯଥାସମୟରେ ବିବାହ କରିନପାରି 
ନଷ୍ଟଚରିତ୍ର ହେଲେ। 


୨) ବରକର୍ରା ଅର୍ଥଲୋଭରେ ଓ କନ୍ୟାକର୍ରା ତୁଛ ମର୍ଯ୍ୟାଦା ଆଶାରେ ଅନ୍ଧହୋଇ 
ବରକନ୍ୟାଙ୍କର ସ୍ଵାସ୍ଥ୍ୟ, ରୂପ ଓ ଗୁଣ ପ୍ରତି ସମ୍ୟକ ଦୃଷ୍ଟି ଦେଲେ ନାହିଁ | ତେଣୁ ପୁରୁଷ 
ଓ ସ୍ତ୍ରୀ ଉଭୟଙ୍କର ଦାମ୍ପତ୍ୟ ଜୀବନ କଳୁଷିତ ଓ ଦୁଃଖମୟ ହେଲା। 


୩) ବରକର୍ରା ପୁଅ ବିକ୍ରି କରି ଯେଉଁ ଟଙ୍କା ଆଣିଲା, ସେହି ଟଙ୍କାକୁ ନିଜର ଅହମିକା 
ଦେଖାଇବାରେ ବା ଗର୍ବ କିଣିବାରେ ଖର୍୍ଚକଲା। ଜୋଇଁ ଖରିଦ କରିବାକୁ ଓ ନ୍ୟାୟ 
ନିମିତ୍ତରେ ଅହମିକା ବା ଦୁଇପଦ ପ୍ରଶଂସା ଖରିଦ କରିବାକୁ ନାନା ଅସତ୍‌ ଉପାୟ 
ଅବଲମ୍ବନ କରିବାକୁ ପଡ଼ିଲା। ତେଣୁ ଏହି କଦର୍ଯ୍ୟ ପ୍ରଥା ସମାଜର ଦାରିଦ୍ର୍ୟ ଓ 
ନୈତିକ ଦୂରବସ୍ଥାର ପ୍ରଧାନ କାରଣ। 


୪) କନ୍ଯାପିତା ଉଚ୍ଚଶିକ୍ଷା ପାଇଁ ସାହାଯ୍ୟ କରିବ, ଏହି ଆଶା ଦେଖାଇ କୁକୁରକୁ 
ଖାଦ୍ୟ ପଦାର୍ଥର ଲୋଭ ଦେଖାଇଲା ପରି ଜୋଇଁ ସଂଗ୍ରହ କଲେ | ଜୋଇଁ ଉଚ୍ଚଶିକ୍ଷା 
ime 

ପାଇଁ ସାହାଯ୍ୟ ଦେବା ଦୋଷାବହ ନଥଲା, କିନ୍ତୁ ବିବାହ ପୂର୍ବରୁ ଏପରି ଚୁକ୍ତି କରି 
ପବିତ୍ର ବିବାହକୁ ବ୍ୟବସାୟରେ ପରିଣତ କରିବା ସମ୍ପୂର୍ଣ ଦୋଷାବହ | 


୫) ଯେଉଁ କନ୍ଯାକର୍ରା ଏପରି ଧନୀ ବା ଏପରି ତଥାକଥତ ଶିକ୍ଷିତ ଲୋକଘରେ 
ଝିଅଦେଇ ଝିଅଟି ସୁଖରେ ରହିବ ବୋଲି ଆଶାକରି ଜୋଇଁ ଖରିଦକଲା, ସେ ନିତାନ୍ତ 
ନିର୍ବୋଧ। ଏପରି ଲୋଭଗ୍ରସ୍ତ ସମାଜର ଅନିଷ୍ଟ ସାଧକ, ପ୍ରତାରକ, ଆମୁମର୍ଯ୍ୟାଦାଶୂନ୍ୟ 
ଘରେ ଝିଅର ସୁଖଶାନ୍ତି ଆଶା କରିବା ବିଡ଼ମ୍ବନା 


୬) ପୁରୁଷକୁ ଟଙ୍କା ଦେଇ ବିବାହ କରିବାର ଅର୍ଥ ସ୍ଵାମୀମାନଙ୍କୁ ସ୍ତ୍ରୀମାନଙ୍କର କିଣା 
ଦାସ କରି ରଖୁବା ସହିତ ସମାନ। ଟଙ୍କା ନେଇ ସୁଦ୍ଧା ନିଜକୁ ବିକ୍ରୟ କରି ସେହି 
ନିର୍ଲ୍ଜ ସ୍ଵାମୀମାନେ ସେମାନଙ୍କର ସ୍ତ୍ରୀମାନଙ୍କୁ ଅଯୌକ୍ତିକ ବାଧ୍ୟତାମୂଳକ ଦାସୀତ୍ଵ 
ସ୍ଵୀକାର କରାଇବାକୁ ଆଶାକରନ୍ତି । 


୭) ବିବାହ ବ୍ୟବସାୟ ଉପରେ ପ୍ରତିଷ୍ଠିତ ହେବା ଫଳରୁ ସ୍ଵେହ ଉପରେ ପ୍ରତିଷ୍ଠିତ 
ବନ୍ଧୁତା ମଧ୍ଯ ଭାରବେଭାର ଉପରେ ବା ବ୍ୟବସାୟ ଉପରେ ସ୍ଵାର୍ଥସିବି ଉପରେ 
ପ୍ରତିଷ୍ଠିତ ହୋଇ ପ୍ରକୃତ ବନ୍ଧୁତା ସମାଜରୁ ଲୋପ ପାଇଲା] 


ବୈରାଗୀ ମିଶ୍ର ଝି ଅବିକ୍ରି ଅପେକ୍ଷା ପୁଅ ବିକ୍ରି ନିତାନ୍ତ ଅଯୌକ୍ତିକ ଓ ନିନ୍ଦନୀୟ 
ବୋଲି ପ୍ରଚାର କରିଥଲେ। ସେ ସମାଜର ମଙ୍ଗଳକାମୀ ପ୍ରତ୍ୟେକ ହୃଦୟବାନ୍‌ 
ବ୍ୟକ୍ତିର ଏହି ସମାଜ ଧ୍ଵଂସକାରୀ ପ୍ରଥା ବିରୁଦ୍ଧରେ ସଂଗ୍ରାମ କରିବାକୁ ପ୍ରତିଜ୍ଞାବଦ୍ଧ 
ହେବାକୁ ନିବେଦନ କରିଥଲେ। ତାଙ୍କ ମତରେ - କନ୍ଯାମାନଙ୍କୁ ବରଂ ଯାବଜୀବନ 
ଅବିବାହିତା ରଖୁବ, ଜୋଇଁ ଖରିଦ କଦାଚ କରିବ ନାହିଁ, ବିବାହ ପୂର୍ବରୁ ଦେବାନେବାର 
କୌଣସି ଚୁକ୍ତି କରିବ ନାହିଁ। 

ବୈରାଗୀ ମିଶ୍ର ନାରୀମଙ୍ଗଳ ସମିତି ମାଧ୍ୟମରେ କେତୋଟି ବିବାହ ସମ୍ପର୍କିତ 
ସଂସ୍ଟାର ଆଣିବାକୁ ଉଦ୍ଯମ କରିଥଲେ | ସେ ଅବିବାହିତା କନ୍ୟାକୁ ଦୋବେଇ ସ୍ଵାମୀ 
ସହିତ ବିବାହ ଦେବାକୁ ନାପସନ୍ଦ କରିଥଲେ। ସେହି ଦୋବେଇସ୍ବାମୀ ଲକ୍ଷପତି 
ହୁଅନ୍ତୁ ବା ପଚିଶ ଛବିଶ ବର୍ଷର ଯୁବକ ହୁଅନ୍ତୁ ଏପରି ସମ୍ବନ୍ଧ ତାଙ୍କ ଦୃଷ୍ଟିରେ ସମ୍ପୂର୍ଣ 
ଅଯୌକ୍ତିକ, ସମ୍ପୂର୍ଣ ଅନ୍ୟାୟ | ଗୋପନ ବ୍ୟଭିଚାର ଅପେକ୍ଷା ପ୍ରକାଶ୍ୟ ବିବାହ କରିବା 
ଉଚିତ, ଏହାଥୁଲା ତାଙ୍କର ଅନ୍ୟ ଏକ ମତ । ସନ୍ତାନର ମଙ୍ଗଳ ଯେପରି ମାଆର 
ମଙ୍ଗଳ ଉପରେ ସମ୍ପୂର୍ଣ୍ଣ ନିର୍ଭର କରେ, ଭବିଷ୍ୟତ ମାନବସମାଜର ମଙ୍ଗଳ ଠିକ୍‌ 
ସେହିପରି ନାରୀ ଜାତିର ମଙ୍ଗଳ ଉପରେ ସମ୍ପୂର୍ଣ୍ଣ ନିର୍ଭର କରେ- ଏହି ଉଦ୍‌ଘୋଷଣା 
ଦେଇ ସେ ସମାଜର ପୁନର୍ଗଠନ ପାଇଁ ଆଗେଇ ଯାଇଥଲେ। 

1୩୨ ॥ 

ବ୍ୟକ୍ତିଗତ ସ୍ଵାଧୀନତାରେ ଦେଶର ସ୍ଵାଧୀନତା, ପାରିବାରିକ ସଂସ୍କାରରେ 
ସମାଜ ସଂସ୍କାର ଓ ନାରୀଜାତିର ମଙ୍ଗଳରେ ଜଗତର ମଙ୍ଗଳ-ନାରୀମଙ୍ଗଳ ସମିତିର 
ସମ୍ପାଦକ ହିସାବରେ ବୈରାଗୀ ମିଶ୍ର ସ୍ପଷ୍ଟ ଭାବରେ ଘୋଷଣା କରିଥଲେ। ଜଣେ 
ସଂସ୍ଟାରପନ୍ଛୀ ହିସାବରେ ବୈରାଗୀ ମିଶ୍ର ସ୍ଵର୍ଧମ ନାମକ ପୁସ୍ତକ ରଚନା କରି ବିପ୍ଳବର 
ନିଆଁ ଦେଖାଇଥଲେ। ୧୯୩୮ ମସିହାରେ ଏହି ବୈପ୍ଲବିକ ପୁସ୍ତକ ଆମବପ୍ରକାଶ 
କରିଥଲା। ନାରୀମଙ୍ଗଳ ସମିତିର ସମ୍ପାଦକ ହିସାବରେ ଏହି ପୁସ୍ତକ ସର୍ଥକରେ ଏକ 
ନିବେଦନ ଛାପିଥଲେ। ସେ ଲେଖଥଲେ- ଆଜିକାଲି ପ୍ରତ୍ୟେକ ସମ୍ପଦାୟରେ କାହିଁକି, 
ସମସ୍ତ ମାନବସମାଜରେ ନାନା ପ୍ରକାର ପରିବର୍ଭନ ଆସିବା ଦ୍ଵାରା ଯେଉଁ ବିଶୃଙ୍ଖଳା 
ସବୁ ଘଟୁଅଛି, ତାହା ପ୍ରାୟ ପ୍ରତ୍ୟେକ ଚିନ୍ତାଶୀଳ ବ୍ୟକ୍ତି ଅନୁଭବ କରିପାରୁଥବେ | 
ନିଶ୍ଚେଷ୍ଟତା-ପ୍ରିୟ ସମାଜ ଏହି ସବୁ ପରିବର୍ଭନ ଓ ବିଶୃଙ୍ଖଳା ମଧ୍ୟରେ ତାର କର୍ରବ୍ୟ 
କଣ, କିଛି ସ୍ଥିର କରିପାରୁ ନାହିଁ | ସମାଜର ଏପରି ସଙ୍କଟାପନ୍ନ ଅବସ୍ଥାରେ ନାରୀମଙ୍ଗଳ 
ସମିତିର ଭବିଷ୍ୟତ କାର୍ଯ୍ୟପନ୍ଛା ସ୍ଥିରକରିବା ଏକାନ୍ତ ଆବଶ୍ୟକ ମନେ କରି ସ୍ଵଧର୍ମ 
ପରି ଗୁରୁତର ସମସ୍ୟାର ସମାଲୋଚନା କରିବାକୁ କର୍ରବ୍ୟବୋଧ କରିଅଛି। ଲେଖକ 
କେତେଦୂର ଉପ୍ପକ୍ତ କିମ୍ବା ଅନୁପଯୁକ୍ତ ଏକଥା ବିଚାର କରିବା ଆପଣମାନଙ୍କର କାର୍ଯ୍ୟ 
ନୁହେଁ। ବିଷୟଟି ଯୁକ୍ତିଯୁକ୍ତ କି ଅଯୌକ୍ତିକ, ସମାଜ ପକ୍ଷରେ ଆବଶ୍ୟକ କି ଅନାବଶ୍ୟକ 
ବିବେଚନା କରି ନିଜ ନିଜର କର୍ମକ୍ଷେତ୍ରରେ ନିର୍ଭୀକ ଭାବରେ ଅଗ୍ରସର ହେବା ହିଁ 
ଆପଣ ମାନଙ୍କର କାଯ୍ୟ। ” 


ତାଙ୍କମତରେ ସ୍ଵ ଓ ଧର୍ମ, ଏହି ଦୁଇକଥାର ସଂଯୋଗରେ ସ୍ଵଧର୍ମ କଥାଟି 
ନିଷ୍ପନ୍ନ ହୋଇଅଛି । ସ୍ଵ-ଏହି କଥାଟିରେ ସ୍ଵଧର୍ମର ବିଶେଷତ୍ଵ ରହିଛି ଏବଂ ସ୍ବଧର୍ମ ଯେ 
ଧର୍ମର ଗୋଟିଏ ଅଂଶ, ତାହା ସ୍ପଷ୍ଟ ରୂପେ ଜଣାପଡୁଅଛି। ସ୍ବଧର୍ମର ଅର୍ଥ ନିଜର 
ଧର୍ମ। ଧର୍ମର ଅର୍ଥ ବୁଝିବା ଅସମ୍ଭବ ଧର୍ମ ବ୍ୟାଖ୍ୟା କରିବାର ବିଷୟ ନୂହେଁ। ଏହା 
ସଦିଚ୍ଛା ଓ ଅନୁଭୂତିର ବିଷୟ | ଏହି ସଦିଛ୍ଥା ଓ ଅନୁଭୂତିର ସାହାଯ୍ୟରେ ଧର୍ମ ଓ 
ସ୍ଵଧର୍ମର ପରିଚୟ ମିଳିବ। ମିଶ୍ରଙ୍କ ବିଶ୍ଳେଷଣ ଅନୁସାରେ ସ୍ଵଧର୍ମର ଅର୍ଥ ବ୍ୟକ୍ତିବିଶେଷ 
ନିଜ ସମ୍ବନ୍ଧରେ ନିଜର ଞଜ୍ଞାନ। ନିଜ ନିଜ ସ୍ଵଧର୍ମ ପ୍ରତି ଦୃଷ୍ଟି ନରଖନ କଳ୍ପନାତୀତ 

ଭଗବାନଙ୍କ ସମ୍ବନ୍ଧରେ ନାନା ଯୁକ୍ତିକରି ଭିନ୍ନ ଭିନ୍ନ ସମ୍ପଦାୟ ମଧ୍ଯରେ ଦ୍ଵେଷ, 
ହିଂସା, ଘୃଣା, ସୃଷ୍ଠି କରିବାରେ ବ୍ୟକ୍ତିକ ବ୍ୟସ୍ତ। ନିଜ ନିଜର ସ୍ଵଧର୍ମର ପରିଚୟ ନ 
ପାଇବା ଆମ୍ଭମାନଙ୍କର, ସମସ୍ତ ପ୍ରକାର ସାଞ୍ପଦାୟିକ ଓ ବ୍ୟକ୍ତିଗତ ବିଦ୍ଵେଷର ଏବଂ 
ମାନବ ସମାଜର ସମସ୍ତ ପ୍ରକାର ଅଶାନ୍ତିର ଏକ ମାତ୍ର କାରଣ - ଏହା ଥିଲା ବୈରାଗୀ 
ମିଶ୍ରଙ୍କ ତତ୍ତ୍‌। ବ୍ୟକ୍ତି ନିଜ ସମ୍ବନ୍ଧରେ ପ୍ରଥମେ ମୀମାଂସା କରି ସଂସାରରୂପୀ କର୍ମକ୍ଷେତ୍ରରେ 
ଅଗ୍ରସର ହେଲେ ଭଗବାନଙ୍କ ସମ୍ବନ୍ଧୀୟ ଯାବତୀୟ ପ୍ରଶ୍ନ ଏବଂ ସମସ୍ତ ବିଶ୍ଵର ଯାବତୀୟ 
ପ୍ରଶ୍ନ ଆପେ ଆପେ ବ୍ୟକ୍ତିର ମନକୁ ଆସିବ। ବ୍ଯକ୍ତି ନିଜର ପରିଚୟ ପାଇବା ଓ 
ସ୍ଵଧର୍ମର ପରିଚୟ ପାଇବା ଏ ଦୁହେଁ ଏକା କଥା। ସମଗ୍ର ବିଶ୍ଵର ପରିଚୟ ପାଇବା 
ଏବଂ ଭଗବାନଙ୍କ ପରିଚୟ ପାଇବା, ଏ ଦୁହେଁ ଏକା କଥା। ମାତ୍ର ବ୍ୟକ୍ତି ନିଜର 
ପରିଚୟ ପାଇବା ତାହାର ସର୍ବପ୍ରଥମ କାଯ୍ୟ । ମାନବସମାଜ ବହୁକାଳରୁ ଭିନ୍ନ ଭିନ୍ନ 
ସମ୍ପଦାୟରେ ବିଭକ୍ତ | ହିନ୍ଦୁ ସମାଜ ପୁଣି ଅସଂଖ୍ୟ ସମ୍ପରଦାୟରେ ବିଭକ୍ତ। ଭିନ୍ନ ଭିନ୍ନ 
ସାମ୍ପଦାୟିକ ମତ ସବୁକୁ ସେହି ସେହି ସମ୍ପରଦାୟର ଲୋକେ କେବଳ ଯେ ସଵଧର୍ମ 
ବୋଲି ମନେ କରନ୍ତି ତାହା ନୁହେଁ, ଧର୍ମ ବୋଲି ମଧ୍ଯ ଗ୍ରହଣ କରନ୍ତି। ମାତ୍ର 
ବୈରାଗୀ ମିଶ୍ରଙ୍କ ବିଶ୍ଲେଷଣ ଅନୁସାରେ - ଏହି ସବୁ ସାମ୍ପଦାୟିକ ମତ ପ୍ରକୃତରେ 
ଧର୍ମ ନୁହେଁ, କି ସଵଧର୍ମ ନୂୁହେଁ। ଧର୍ମ ନୁହେଁ କାରଣ ଭଗବାନ ଏକ । ତେଣୁ ଧର୍ମ 
ମଧ୍ୟ ଏକ | ଏତେ ପ୍ରକାର ଭଗବାନ କିମ୍ବା ଏତେଗୁଡ଼ିଏ ଭଗବାନ ରହିବା ଯେପରି 
ସମ୍ପୂର୍ଣ ଅଯୌକ୍ତିକ; ହିନ୍ଦୁ ଧର୍ମ, ମୁସଲମାନ ଧର୍ମ, ଖ୍ରୀଷ୍ଟିଆନ ଧର୍ମ ଇତ୍ୟାଦି ଭେଦରେ 
ଏତେ ପ୍ରକାର ଭେଦ ରହିବା ସେହିପରି ସମ୍ପୂର୍ଣ ଅଯୌକ୍ତିକ | ସ୍ଵଧର୍ମ ମଧ୍ୟ ନୁହେଁ - 
କାରଣ ପ୍ରତ୍ୟେକ ମନୁଷ୍ୟ ତାହାର ବୁଦ୍ଧି, ବିବେକ, ଜ୍ଞାନ, କର୍ମ, କର୍ମଫଳ ଇତ୍ୟାଦି 
ପ୍ରତ୍ୟେକ ବିଷୟରେ ଅନ୍ୟଠାରୁ ସ୍ବତନ୍ତ୍ର । ଏହି ବ୍ୟକ୍ତିଗତ ସ୍ବାତନ୍ତ୍ୟ, ବ୍ୟକ୍ତିଗତ ସ୍ବାଧୀନତା 
ଓ ବ୍ୟକ୍ତିଗତ କର୍ମଫଳ ସହିତ ସାମଞ୍ଜସ୍ୟ ରଖୁ ପ୍ରତ୍ୟେକ ମନୁଷ୍ୟର ବ୍ୟକ୍ତିଗତ ସ୍ବଧର୍ମ 
ନିର୍ଦ୍ଦେଶ କରାଯାଇଅଛି । ଏହା ସୃଷ୍ଟି କୈଶଳର ନିୟମ। ଗୋଟିଏ ସମ୍ପଦାୟର ଭିନ୍ନ 
ଭିନ୍ନ ପ୍ରକାର ଏତେଗୁଡିଏ ଲୋକଙ୍କ ପାଇଁ ଗୋଟିଏ ମାତ୍ର ସ୍ଵଧର୍ମ ରହିବା ସମ୍ପୂର୍ଣ 
ଅଯୌକ୍ତିକ । ମନୁଷ୍ୟୋତ୍ତର ଜୀବମାନଙ୍କର ସାମ୍ପ୍ରଦାୟିକ ସ୍ବଧର୍ମ ଅଛି। ସେମାନଙ୍କର 
ସାମ୍ପଦାୟିକ ସ୍ବଧର୍ମ ସ୍ଵାଭାବିକ, ଅର୍ଥାତ୍‌ ଭଗବାନ ସୃଷ୍ଟ, କିନ୍ତୁ ମନୁଷ୍ୟର ସାମ୍ପଦାୟିକ 
ତଥାକଥତ ସ୍ଵଧର୍ମ ଅସ୍ବାଭାବିକ, ମନୁଷ୍ଯ ସୃଷ୍ଟ ଓ କୃତ୍ରିମ। କେବଳ ସାମ୍ପଦାୟିକ 
ସ୍ଵଧର୍ମ କାହିଁକି ମନୁଷ୍ଯର ସୃଷ୍ଟ କୌଣସି କୃତ୍ରିମ ବିଷୟ ସହିତ ଧର୍ମ କିମ୍ବା ସ୍ଵଧର୍ମର 
କୌଣସି ସମ୍ବନ୍ଧ ନାହିଁ ବୋଲି ବୈରାଗୀ ମିଶ୍ର ଦୃଢ଼ଭାବରେ ଯୁକ୍ତି କରିଥଲେ। ସାମ୍ପଦାୟିକ 
ବନ୍ଧନରେ ଆବଦ୍ଧ ରହି ସୁଦ୍ଧା ମନୁଷ୍ୟ ମାନେ ସାଂସାରିକ ସୁଖ, ସ୍ବାଛନ୍ଦ୍ଯ ଓ ସୁବିଧା 

ଭୋଗ କରୁଥିଲେ - ଏପରି ଅର୍ଥଶୂନ୍ୟ ଯୁକ୍ତି ଦେଖାଇ ସାମ୍ପ୍ରଦାୟିକ ପ୍ରଚଳିତ ପ୍ରଥା 
ସବୁକୁ ସ୍ଵଧର୍ମ ମନେ କରିବା ଉଚିତ୍‌ ନୂହେଁ - ଏହା ସେ ବାରମ୍ବାର କହିଥଲେ। 
ମନୁଷ୍ୟ ସମ୍ପ ଦାୟଭୁକ୍ତ ହୋଇ ରହୁ, ସେହି ସମ୍ପଦାୟର ଉନ୍ନତି ପାଇଁ ସମ୍ପରଦାୟଭୁକ୍ତ 
ଲୋକଙ୍କର ସୁବିଧା ପାଇଁ ବର୍ଭମାନ କାଳୋପଯୋଗୀ ନୂଆ ନୂଆ ବ୍ୟବସ୍ଥୀ ସୃଷ୍ଟିକରୁ 
- ଏହାକୁ ଗ୍ରହଣ କରି ବୈରାଗୀ ମିଶ୍ର ସେସବୁ ବ୍ଯବସ୍ଥା ସହିତ ଭଗବାନପ୍ରଦର 
ବ୍ୟକ୍ତିତ୍ଵର ବା ବ୍ୟକ୍ତିଗତ ସ୍ଵଧର୍ମର ସମ୍ବନ୍ଧ ରଖୁବା ଉଚିତ ବୋଲି ସୂଚନା ଦେଇଥଲେ। 
ସେ ଏ ସମ୍ପର୍କରେ ସ୍ପଷ୍ଟ ଭାବରେ କହିଥୁଲେ-ଭଗବାନ ପ୍ରଦତ୍ତ ବ୍ୟକ୍ତିଗତ ସ୍ଵଧର୍ମ, 
ବ୍ୟକ୍ତିଗତ ସ୍ବାତନ୍ତ୍ଯ ଓ ବ୍ଯକ୍ତିଗତ ସ୍ଵାଧୀନତା ଧ୍ଵଂସ କରି ସମସ୍ତଙ୍କୁ ସାମ୍ପ୍ରଦାୟିକ 
ବନ୍ଧନରେ ପୂର୍ବପରି ଆବଦ୍ଧ ରଖୁ ନିଜ ନିଜର ଅହମିକାର ପ୍ରତିଷ୍ଠା କରିବାକୁ 
ଚେଷ୍ଟାକରିବା ବର୍ଭମାନ ଯୁଗର ମାନବସମାଜ ପକ୍ଷରେ କିପରି ଅନିଷ୍ଟକର ଏବଂ 
ଅସମ୍ଭବ, ଏକଥା ପ୍ରତ୍ୟେକ ସମ୍ପରଦାୟର ନେତ ପକ୍ଷଙ୍କର, ପ୍ରତ୍ୟେକ ପରିବାରର 
ମୁରବୀମାନଙ୍କର ତଥା ପ୍ରତ୍ୟେକ ବ୍ୟକ୍ତିର ଉତ୍ତମ ରୂପେ ବୁଝିରଖୁବା ଆବଶ୍ୟକ । 
ଯେଉଁ ସମ୍ପରଦାୟ ବା ସମାଜ ଭଗବାନ ପ୍ରଦତ୍ତ ବ୍ୟର୍ତିଗତ ସ୍ଵାତନ୍ତ୍ଯ ଓ ବ୍ଯକ୍ତିଗତ 
ସ୍ଵାଧୀନତା ଉପରେ ବାଧା ଦେଇଥାଏ, ସେପରି ସମ୍ପରଦାୟ ସବୁକୁ ଧ୍ଵଂସ କରାଯାଇ 
ଆବଶ୍ୟକ ହେଲେ ନୂତନ ସମ୍ପ୍ରଦାୟ ସବୁ ଗଠନ କରାଯିବା ଉଚିତ। ବ୍ଯକ୍ତିଗତ 
ସ୍ବାତନ୍ତ୍, ବ୍ୟକ୍ତିଗତ ସ୍ଵଧର୍ମ ପ୍ରତି ଦୃଷ୍ଟି ଦେଇନଥବାରୁ ପ୍ରତି ପରିବାରରେ ଅଶାନ୍ତି ଓ 
ବିର୍ଣ୍ଣଙ୍ଖଳା। ତେଣୁ ସମସ୍ତ ମାନବସମାଜରେ ଅଶାନ୍ତି ଓ ବିଶୃଙ୍ଖଳା। ଏହି ସବୁ କଥା 
ବୁଝିରଖୁ ବୁଝିବା ଅନୁସାରେ କାର୍ଯ୍ୟକରିବା ଏକାନ୍ତ ଆବଶ୍ୟକ | ନ୍ୟାୟାନ୍ୟାୟ ବିଚାର 
କରିବାର ନାମ ବିବେକ ଏବଂ ବିବେକାନୁମୋଦିତ କାଯ୍ୟ କରିବାର ନାମ ସ୍ଵଧର୍ମ। 


ଆଧ୍ଧାତ୍ସିକ ରାଜ୍ୟ ଓ ଭଗବାନଙ୍କ ରାଜ୍ୟରେ ଅଗ୍ରସର ହେବାପାଇଁ ଭଗବାନ 
ଆଚାଣ୍ଡାଳ ବ୍ରାହ୍ମଣ ପ୍ରତ୍ୟେକ ମନୁଷ୍ଯକୁ ବିବେକ ବୋଲି ଗୋଟିଏ ଗୋଟିଏ ଆଖୁ 
ଏବଂ ସ୍ଵଧର୍ମ ବୋଲି ଗୋଟିଏ ଗୋଟିଏ ଗୋଡ଼ ବା କାର୍ଯ୍ୟ କରିବାର ପ୍ରବୃତ୍ତି ଦେଇଛନ୍ତି। 
ଆଧ୍ଯାତ୍ସିକତାର ପ୍ରକୃତ ଅର୍ଥ ମନୁଷ୍ୟତା ବା ନିର୍ଭୀକତା ବା ସ୍ବାଧୀନତା। ମନୁଷ୍ଯର 
ଅଧୀନତା ସ୍ଵୀକାର କରିବା ପ୍ରକୃତ ଆଧ୍ଧାତ୍ିକତାର ସମ୍ପୂର୍ଣ ବିରୋଧୀ। ନିଜର ଆଖ 
ଥାଉ ଥାଉ ନିଜ ଆଖୁ ବୁଜି ଅନ୍ୟଦ୍ଵାରା ପରଚାଳିତ ହେବା ସମ୍ପୂର୍ଣ ଅନାବଶ୍ୟକ । 
ଏହିପରି ଉପଦେଶ ମାଧ୍ୟମରେ ସଂସ୍କାରକ ମିଶ୍ର ମନୁଷ୍ୟର ସ୍ଵଧର୍ମର ସ୍ଵରୁପ ଉନ୍ମୋଚନ 
କରିଥଲେ। ସ୍ବଧର୍ମର ଆଲୋଚନା କରିବାକୁ ଯାଇ ସେ ମନୁଷ୍ଯ ମାନଙ୍କୁ ସମସ୍ତ 
ପ୍ରକାର ବଦ୍ଧମୂଳ ଧାରଣା ଏବଂ ମନୁଷ୍ଯକ୍ୃତ ଯାବତୀୟ ବିଷୟର ଅସଂଖ୍ୟ ପ୍ରକାର 

ଜଟିଳ ବିଶ୍ଵାସ ମସ୍ତିଷ୍ଠରୁ ଦୂର କରିଦେଇ ସରଳତାର ଆଶ୍ରୟନେଇ ଆଗେଇ ଯିବାକୁ 
ଉପଦେଶ ଦେଇଥଲେ। ମାନବସମାଜ ବିବେକ ଓ ସ୍ଵଧର୍ମ ଉଭୟର ପରିଚୟ 
ପାଇଥବାରୁ ସେ ତୃପ୍ତିଲାଭ କରିଛନ୍ତି। ସମାଜର ପରିବର୍ଭନ ତାଙ୍କୁ ଆନନ୍ଦ ପ୍ରଦାନ 
କରିଛି । ଭଗବାନ ପ୍ରଦତ୍ତ ବିବେକ ଓ ସ୍ଵଧର୍ମ ତୁଳନାରେ ମନୁଷ୍ୟ ସୃଷ୍ଟ ଯାବତୀୟ 
ବିଷୟ ମିଥ୍ୟା ଓ ଅନାବଶ୍ୟକ | 


ଏକଥା ବୂଝିପାରି ସୁଦ୍ଧା ସେସବୂକୁ ଛାଡିବାକୁ ସେ ଭୟ କରୁଛି | “ ସର୍ବଧର୍ମାନ୍‌ 
ପରିତ୍ୟଜ୍ୟ ମାମେକଂ ଶରଣଂ ବ୍ରଜ” -ଏହି ଉକ୍ତିର ବିଶ୍ଲେଷଣ କରି ବୈରାଗୀ ମିଶ୍ର 
କହନ୍ତି - ମନୁଷ୍ୟକୃତ ସବୁପ୍ରକାର ଧର୍ମକୁ ଛାଡ଼ି ଭଗବାନଙ୍କର ଶରଣ ନିଅ ମନୁଷ୍ୟକୁ 
ତାହାର ଆବଶ୍ୟକୀୟ ଶକ୍ତି ଭଗବାନ ଦେଇଛନ୍ତି। ସେ ସବୂ ଶକ୍ତିର ସଦ୍ବ୍ୟବହାର 
କରିବା ଉଚିତ୍‌ | ଭଗବାନ ପ୍ରଦତ୍ତ ଶକ୍ତିର ହତାଦର ଏବଂ ମନୁଷ୍ୟକୃତ ସମସ୍ତ ପ୍ରକାର 
ନକଲି ଜିନିଷର ଆଦର ମନୁଷ୍ୟର ଭୟ ଓ ଦୁଃଖର କାରଣ | ଭୟ କରିବା, ଦୁଃଖ 
କରିବା ନାସ୍ତିକତାର ପରିଚୟ! ସବୂଛାଡି ଦେଇ ସତ୍ଯର ଶରଣ ନେବାକୁ, ସତ 
କହିବାକୁ ସେ ମନୁଷ୍ୟମାନଙ୍କୁ ନିବେଦନ କରିଥଲେ | ଭଗବାନଙ୍କର ପରିଚୟ କିପରି 
ପାଇବି, ଭଗବାନଙ୍କୁ କିପରି ଦେଖିବି-ଏପରି ଗୋଟିଏ ପ୍ରବୃତ୍ତି ବା ଇଛା କେବଳ 
ମନୁଷ୍ୟର ଅଛି। ସେହି ଇଛା ମନୁଷ୍ୟ ନିଜ ଚେଷ୍ଟାରେ ନିଜେ ପୂରଣ କରୁ।| ଏହା 
ସ୍ଷ୍ଟିର କୌଶଳ ବା ଭଗବାନଙ୍କର ଇଛା। ସେହି ପ୍ରବୃତ୍ତି ବା ସେହି ଇଛା ପୂରଣ 
କରିବା ପାଇଁ ହେଉ ବା ଅନ୍ୟ କାରଣରୁ ହେଉ, ମନୁଷ୍ୟ ବହୁକାଳ ଧରି ବହୁପ୍ରଳାର 
ଚେଷ୍ଟା କରି ବେଦ, କୋରାନ୍‌, ବାଇବେଲ ଇତ୍ଯାଦି ଅଂସଖ୍ଯ ପ୍ରକାର ଧର୍ମଶାସ୍ତ 
ରଚନା କରିଅଛି। ଅସଂଖ୍ୟ ସମ୍ପ୍ରଦାୟ ସୃଷ୍ଟି କରିଅଛି। ଅସଂଖ୍ଯ ପ୍ରକାର ମନ୍ଦିର, 
ମସ୍ଜିଦ ଓ ଗୀର୍ଜା ସବୁ ପ୍ରସ୍ତୁତ କରିଅଛି। ଅସଂଖ୍ୟପ୍ରକାର ଠାକୁର ଠାକୁରାଣୀ ସୃଷ୍ଟି 
କରିଅଛି | ପୁଜା ଓ ଉପାସନା କରିବାର ଅସଂଖ୍ୟ ପ୍ରକାର ପ୍ରଣାଳୀ ସୃଷ୍ଟି କରିଅଛି । 
ଏତେ ପ୍ରକାର ଚେଷ୍ଟାକରି ସୁଦ୍ଧା ଭଗବାନଙ୍କର ପରିଚୟ ପାଇପାରିନାହି। ଭଗବାନଙ୍କର 
ପରିଚୟ ପାଉ ବା ନପାଉ କିନ୍ତୁ ଏସବୁ ବ୍ୟବସ୍ଥା ସହିତ ବର୍ଭମାନ ମାନବ ସମାଜର 
କୌଣସି ସମ୍ବନ୍ଧ ନାହିଁ ଏବଂ ରହିବା ଅସମ୍ଭବ। ଅତୀତ ସହିତ କୌଣସି ସମ୍ବନ୍ଧ 
ରଖିବା ଅନାବଶ୍ୟକ, କାରଣ ଭଗବାନ ସର୍ବଦା ସମ୍ମୁଖରେ, କଦାଚ ପଛରେ ନାହାଚ୍ତି। 


ଧର୍ମ ସମସ୍ତ ବିଶ୍ବର ସତ୍ୟସ୍ଵବରୂପ ବା ଚରମସତ୍ୟ, ଜ୍ଞାନସଵରୂପ ବା ଚରମ 

ଜ୍ଞାନ ଏବଂ ଆନନ୍ଦସ୍ବରୂପ ବା ଚରମ ଆନନ୍ଦ । ସ୍ବଧର୍ମ ମଧ୍ୟ ସେହିପରି ପ୍ରତ୍ୟେକ 

ମନୁଷ୍ୟର ସତ୍ଯସ୍ବରୂପ, ଜ୍ଞାନସବରୂପ ଏବଂ ଆନନ୍ଦସ୍ଵରୂପ। ଏହି ସ୍ଵଧର୍ମର ସାହାଯ୍ୟରେ 

ପ୍ରତ୍ୟେକ ମନୁଷ୍ୟକୁ ଧର୍ମ ଆଡକୁ ବୀ ଭଗବାନଙ୍କ ନିକଟକୁ ଅଗ୍ରସର ହେବାକୁ ହୁଏ | 
ଭଗବାନ ମନୁଷ୍ୟ ଠାରୁ ଦୂରରେ ନଥାନ୍ତି । ବରଂ ମନୁଷ୍ଯର ଖୁବ ନିକଟରେ। 
ମନୁଷ୍ୟର ଭଗବାନଙ୍କ ନିକଟକୁ ଅଗ୍ରସର ହେବାର ଅର୍ଥ ଜୀବର କ୍ରମବିକାଶ ବା 
ଉତ୍ତରୋତ୍ତର ଉନ୍ନତି । ଜୀବନର ଏହି କ୍ରମବିକାଶ ବା କ୍ରମୋନ୍ସତି ସୃଷ୍ଟିର ନିୟମ ବା 
କୌଶଳ। ଏହି କୌଶଳରେ ଭଗବାନ ମାନବସମାଜ ସୃଷ୍ଟି କରିଛନ୍ତି। ପ୍ରତ୍ଯେକ 
ମନୁଷ୍ୟର ଏକମାତ୍ର ଭିତ୍ତି ହେଉଛି ତାର ନିଜର ବ୍ୟକ୍ତିଗତ ସରଳ ସତ୍ୟ, ଆନନ୍ଦ 
ତାହାର ଏକମାତ୍ର ଲକ୍ଷ୍ଯ ଏବଂ ଜ୍ଞାନ ତାହାର ଏକମାତ୍ର ସ୍ଵଭାବ | ସେ ତାହାର ସେହି 
ସରଳ ସତ୍ୟକୁ ଜୀବନର ଭିତ୍ତିକରି ସେହି ଭିରି ଉପରେ ସମ୍ପୂର୍ଣ ନିର୍ଭର କରି ତାହାର 
ସେହି ସରଳ ଜ୍ଞାନ ବା ସାମାନ୍ୟ ଜ୍ଞାନର ଆଶ୍ରୟ ନେଇ ସାଂସାରିକ ସୁଖ ସ୍ଵାଚଛନ୍ଦ୍ୟ 
ମଧ୍ୟରେ ସାମାନ୍ୟ ଆନନ୍ଦ ଭୋଗ କରି କରି ପୂର୍ଣ୍ଣ ଆନନ୍ଦ ପାଇବା ପାଇଁ ଅର୍ଥାତ୍‌ 
ଆନନ୍ଦର ଶେଷ ସୀମାରେ ଉପସ୍ଥିତ ହେବାପାଇଁ ଜନ୍ମ ଜନ୍ମାନ୍ତର ମଧ୍ୟଦେଇ ପ୍ରତ୍ୟେକ 
ଜନ୍ମରେ ଭିନ୍ନ ଭିନ୍ନ ଶିକ୍ଷା ଓ ଭିନ୍ନ ଭିନ୍ନ ବହୁଦର୍ଶିତା ଲାଭ କରି କରି ଉନ୍ନତତର 
ଅବସ୍ଥାକୁ ଅଗ୍ରସର ହେଉଥାଏ। ଜୀବ ଯେତେଯେତେ ଉନ୍ନତତର ଅବସ୍ଥା ଲାଭ 
କରୁଥାଏ, ତାହାର ସେହି ବ୍ୟକ୍ତିଗତ ସରଳ ସତ୍ୟ, ସରଳଆନନ୍ଦ ଓ ସରଳଙଜ୍ଞାନର 
କ୍ରମେ କ୍ରମେ ବିକାଶ ହେଉଥାଏ । ଏହିପରି ଅଗ୍ରସର ହେବାର ନାମ ଜୀବର କ୍ରମୋନୃତି 
ବା କ୍ରମବିକାଶ । ଜନ୍ମ ଜନ୍ମାନ୍ତର ମଧ୍ୟଦେଇ ଜୀବ ଧର୍ମ ଆଡକୁ ଅଗ୍ରସର ହୁଏ-ଏହା 
ସାଧାରଣ ଲୋକଙ୍କର ଶାସ୍ତ୍ରର କଥା, ବିଶ୍ଵାସର କଥା, ଅନୁଭୂତିର କଥା ନୁହେଁ ଯାହା 
ଅନୁଭୂତିର ବହିର୍ଭୂତ, ଯାହା କେବଳ ଶାସ୍ତ୍ରର କଥା, ବିଶ୍ଵାସର କଥା-ତାହା ସତ୍ଯ 
ନୁହେଁ। ବିଶ୍ଵାସ ଉପରେ ନିର୍ଭର କରିବା ସ୍ବଧର୍ମର ବିରୋଧୀ | 


ମାନବ ସମାଜ ତାହାର ସରଳ ସତ୍ୟକୁ ଜୀବନର ଭିତ୍ତି ନକରି ଭଗବାନ 
ପ୍ରଦତ୍ତ ସେହି ଏକମାତ୍ର ଭିଭି ଉପରେ ନିର୍ଭର ନକରି ନିର୍ଭର କରିଅଛି ମନୁଷ୍ୟ ସୃଷ୍ଟ 
ଅସଂଖ୍ୟ ପ୍ରକାର ଜଟିଳ ବିଶ୍ଵାସ ଉପରେ ବା କଳନା ଉପରେ ବା ମିଥ୍ୟା ଉପରେ 
ଏବଂ ସେଥୁପାଇଁ ସେ ଭୟ ପାଏ। ଏହି ଭୟ ତାହାର କ୍ରମବିକାଶ ପଥରେ ପ୍ରଧାନ 
ଅନ୍ତରାୟ | ସତ୍ୟଉପରେ ନିର୍ଭର ନକରିବା ପର୍ଯ୍ୟନ୍ତ ଭୟ ଛାଡିବା ଅସମ୍ଭବ ଏବଂ 
ଭୟ ନଛାଡିବା ପଯ୍ୟନ୍ତ କେବଳ କ୍ରମବିକାଶ ପଥରେ କାହିଁକି, କୌଣସି କାର୍ଯ୍ୟରେ 
ଅଗ୍ରସର ହେବା ଅସମ୍ଭବ । 


ଅତୀତ ସଭ୍ୟତାର ଅନ୍ଧ ଅନୁସରଣରେ ଅଭ୍ୟସ୍ତ ଏବଂ ଆଧୁନିକ ସଭ୍ୟତାର 
ଅନୁକରଣ ପ୍ରିୟ, ନୈତିକ ଦୂର୍ଗତିର ଶେଷସୀମାରେ ଉପନୀତ, ବିବେକଶୂନ୍ୟ ସମାଜ 
॥ ୩୭ ॥ 

ନିକଟରେ ସ୍ଵ ଧର୍ମର ଆଧ୍ଯାତ୍ସିକ ଆଲୋଚନା ଅରଣ୍ୟରୋଦନ ବୋଲି ଜାଣି 
ନ୍ୟାୟନିମିତ୍ତରେ ସର୍ବସ୍ବାନ୍ତ ହୋଇ ହା-ଅନ୍ଧ, ହା-ଅନ୍ଧ ବୋଲି କାଳାତିପାତ କରୁଥିବା 
ଗ୍ରାମବାସୀମାନଙ୍କ ପାଇଁ ସ୍ଵଧର୍ମ କଥାଟିର ଅର୍ଥ ବୁଝାଇବାକୁ ବୈରାଗୀ ମିଶ୍ର ଭାଗବତରୁ 
ଉଦ୍ଧାର କରିଥଲେ- 


ବୁଵ୍ଧି ବିବେକ ଜ୍ଞାନ ବଳେ 
ମରଣ ଜିଣି ପାରେ ହେଳେ 


“ ସୁଧର୍ମ” ବୈରାଗୀ ମିଶ୍ରଙ୍କର ଓଡ଼ିଶାର ସହଜ ସାହିତ୍ୟର ଦେଶରେ ଏକ ଚିନ୍ତାଶୀଳ 
ପ୍ରବନ୍ଧ। ଗୋପୀନାଥ ମହାନ୍ତି ଏହାର ମହତ୍ତ୍ବ ବୁଝିପାରି ସହକାର ପତ୍ରିକାର ( ଉନବିଂଶ 
ଭାଗ, ଦ୍ଵିତୀୟ ସଂଖ୍ୟା, ୧୯୩୮ )ରେ ଏ ସମ୍ପର୍କରେ ଆଲୋଚନା ପ୍ରକାଶ କରିଥଲେ। 
ପ୍ରବନ୍ଧ ଭିତରେ ବୟସ୍ବ୍‌ ଲୋକର ବିଦ୍ରୋହ ଦେଖି ସେ ଆନନ୍ଦିତ ହୋଇଥଲେ। ତାଙ୍କ 
ମତରେ ସ୍ଵଧର୍ମ ପ୍ରବନ୍ଧ ଚିନ୍ତାଶୀଳ | ଏଥିରେ ଥିଲା ଦାର୍ଶନିକ ବୈଜ୍ଞାନିକର ବିଶ୍ଲେଶଣ 
ଏବଂ ଅତି ଉଦାର, ଅତି ଆଧୁନିକ ମତବାଦ। ଲେଖକ କାହାରିକୁ ଅନୂକରଣ 
କରିନାହାନ୍ତି । ତର୍କ ଓ ବିନ୍ୟାସର ଶୈଳୀ ଭିତରୁ ତାଙ୍କର ମୌଳିକତା ଫୁଟିଉଠିଛି। 
ଅତିରିକ୍ତ ଚିନ୍ତାଫଳରେ ସେ ଯେତେଗୁଡିଏ ପ୍ରଶ୍ନ ପାଖରେ ପହଞ୍ଚଛନ୍ତି, କାହାରିକୁ 
ନଡରି ଯଥେଷ୍ଟ ସାହସ ଧରି ନିଜର ସ୍ଵଧର୍ମ ଅନୁଯାୟୀ ତାହାର ସମାଧାନ କରିବାକୁ 
ଚେଷ୍ଟା କରିଛନ୍ତି। ଯେଉଁମନରେ ସେ ତାଙ୍କର ସ୍ଵଧର୍ମ ମତ ପ୍ରଚାର କରିଛନ୍ତି, 
ତହିଁରେ ନିହିତ ସ୍ବାର୍ଥ, ରକ୍ଷଣଶୀଳତା, ଦାମ୍ଭିକତା ବା ଯଠଧୁmatism କିଛିର ଲେଶ 
ମାତ୍ର ଗନ୍ଧ ନାହି। ବରଂ ସେ ମନ ଓ ସେ ଧାରଣା ଭିତରେ ମିଳେ ସ୍ବାଧୀନ 
ଆଦର୍ଶବାଦ। ଯାହା ଭାରତର ଅତି ଆଦିମ ପ୍ରାଣ, ଯାହା କାହାରିକୁ ଡରେ ନାହିଁ ବା 
କାହାରିକୁ ଅପେକ୍ଷା ରଖେ ନାହିଁ। ଯାହା ଜୀବର ବୁଦ୍ଧି ବିବେକ ଜ୍ଞାନକୁ ଆଶ୍ରୟକରି 
ମରଣକୁ ସୁଦ୍ଧା ଉପହାସକରି ରୁଦ୍ର ଭୈରବଙ୍କର ପ୍ରକାଶ ଛଳରେ ସ୍ଵାଧୀନ ଭାବରେ 
ଅସୀମକୁ ଗତିକରେ | ସ୍ଵାଧୀନତା ଓ ନିର୍ଭୀକତା ଏ ଦୂଇଟି ତାଙ୍କର ଅସ୍ତା। ଲୌକିକତାର 
ବନ୍ଧାଗତରେ ଯାହା କୃତ୍ରିମ ହୋଇ ସୁଦ୍ଧା ସତ୍ୟବୋଲି ଆମର ବିଶ୍ଵାସ ଆଣିଛି, ତାହା 
ପ୍ରତି ତାଙ୍କର ବିଶ୍ଵାସ ବା ସମ୍ମାନ ନାହିଁ। ଅତୀତ ସହିତ କୌଣସି ସମ୍ବନ୍ଧ ରଖୁବା 
ଅନାବଶ୍ୟକ, ଭଗବାନ ସର୍ବଦା ସମ୍ମୁଖରେ କଦାପି ପଛରେ ନାହାଁନ୍ତି ବୋଲି ସେ 
ବିଶ୍ଵାସ କରନ୍ତି । ସେ ପ୍ରଗତି ଓ ଜୀବନର କ୍ରମୋନ୍ସତି ବା Evolutionରେ ବିଶ୍ବାସ 
କରନ୍ତି । ସେ ଭାବନ୍ତି ଆସନ୍ତା ଯୁଗ ସବୂ ଅତୀତ ଯୁଗର କ୍ରମବିକାଶ ଫଳରେ ଅତୀତ 
ଯୁଗଠାରୁ ଉନ୍ନତତର ହେଉଛି। ତେଣୁ ବୃଦ୍ଧ ଅପେକ୍ଷା ତରୁଣଠାରେ ସେ ବେଶୀ 

ବିଶ୍ଵାସ ରଖନ୍ତି ଓ ତରୁଣ ବୃଦ୍ଧର ଉନ୍ନତତର ବିକାଶ ହେବ ବୋଲି ସେ ତରୁଣକୁ 
ସମ୍ମାନ କରିବାକୁ ପଷଶ୍ଚାତ୍ପଦ ହୁଅନ୍ତି ନାହିଁ। ସେ ପୁସ୍ତକଗତ ଧର୍ମ ବା ସଂସ୍କାରଗତ 
ମତବାଦକୁ ସମ୍ମାନ କରନ୍ତି ନାହିଁ। ନିଜର ସରଳ ସତ୍ୟର ଅନୁଶୀଳନ କରିବାକୁ 
ହେବ, ନିଜର ବ୍ୟକ୍ତିତ୍ଵ ଅକ୍ଷୁଣ୍ଠ ରଖମବାକୁ ହେବ, ସେଥିରେ ବିପଦ ଆସିଲେ ସୁଦ୍ଧା 
ତାହା କାମ୍ୟ, ଏହା ସେ ମୁକ୍ତକଣ୍ଠରେ ପ୍ରକାଶ କରିଛନ୍ତି। 


ଏପରି ଧାରଣା ପ୍ରକୃତରେ, ଗୋପୀନାଥଙ୍କ ଭାଷାରେ, ବିଂଶ ଶତାଦୀର 
ଆଧୁନିକବାଦ, ଯାହା ଆଦର୍ଶ ଏକିକତାର ସ୍ଵାଧୀନ ସ୍ରୋତରେ ବିପ୍ଲବକୁ ବରିନେଇଛି 
ପଚ୍ଛାକରି। ଏ ସେହି ଆମ୍ବନିର୍ବାରଣ, ଯାହାର ମୋହ ଉନବିଂଶ ଶତାଦ୍ଦୀର 
ସୁସ୍ପିବାଦୀମାନେ ବୁଝିପାରନ୍ତି ନାହିଁ। ଯାହାର କ୍ରମବିକାଶ ଏ ଯୁଗର ସାମାଜିକ 
ରାଜନୈତିକ ପ୍ରତ୍ୟେକ କ୍ଷେତ୍ରରେ ଆଣିଛି ବିପ୍ଲବ । ଯାହା ସନ୍ଦେହର ବାଣରେ ଅତୀତର 
ସବୁ ପ୍ରତିଷ୍ଠାନ, ସବୁ ସ୍ଥିତିମାନ ଧାରଣାକୁ ଜାଳିଦେଇ ମଣିଷକୁ କରିଦେଇଛି ରିକ୍ତ ଓ 
ମୁକ୍ତଃ ଅଥଚ ସ୍ଵଧର୍ମ କାହାରି ଅନୁକରଣ ନୁହେଁ, ଏହା ଜଣେ ସ୍ଵାଧୀନଚେତାଙ୍କର 
ସ୍ବାଧୀନ ଚିନ୍ତା। ଏଥିରେ ବଡ଼ମଣିଷ ନିଜେ ତାର ନିଜର ସ୍ଵାଧୀନ ଚିନ୍ତା, ତାର ନିଜର 
ସ୍ଵାଧୀନ ଗତିପଥରେ ସେ କୌଣସି ପ୍ରତିବନ୍ଧକ ମାନି ନେବାକୁ ପ୍ରସ୍ତୁତ ନୂହେଁ। 
ବାହାରୁ ଦେଖୁବାକୁ ଗଲେ ଏହା ଏକ ପ୍ରକାର ନିରୀଶ୍ଵରବାଦ; କିନ୍ତୁ ଏହାର ପ୍ରତ୍ୟେକ 
କଣା ଭଶ୍ଵର-ରସରେ ସିକ୍ତ, କାରଣ ଏହା ଇଶ୍ଵରଙ୍କ ମନୁଷ୍ଯ ସହିତ ଅଭିନ୍ନ କରି 
ଦେଖୁଛି। ଭଗବାନଙ୍କ ପରିଚୟ ପାଇବା ଅର୍ଥ ନିଜର ପରିଚୟ ପାଇବା। 


ପ୍ରସଙ୍ଗର ଅଧକ ଆଲୋଚନା କରି ଗୋପୀନାଥ ମହାନ୍ତି କହନ୍ତି - ସାଞ୍ପଦାୟିକ 
ମତ ଧର୍ମ ନୁହେଁ ବା ସ୍ବଧର୍ମ ନୂୁହେଁ। ଧର୍ମ ନୁହେଁ - କାରଣ ଭଗବାନ ଏକ; ତେଣୁ 
ଏତେପ୍ରକାର ଭଗବାନ ରହିବା ଅଯୌ୍ତିକ। ସ୍ବଧର୍ମ ନୁହେଁ - କାରଣ ପ୍ରତ୍ୟେକ 
ମନୁଷ୍ୟ ଅପର ପ୍ରତ୍ୟେକଠାରୁ ପୃଥକ । ମନୁଷ୍ୟୋତର ଜୀବମାନଙ୍କର ସା୍ଭଦାୟିକ 
ସ୍ଵଧର୍ମ ଅଛି । ସେମାନଙ୍କ ସାମ୍ପ୍ରଦାୟିକ ସ୍ବଧର୍ମ ସ୍ଵାଭାବିକ, ଭଶ୍ଵରଦତ୍ତ; କିନ୍ତୁ ମନୁଷ୍ଯର 
ସାମ୍ପଦାୟିକ ସ୍ବଧର୍ମ କୃତ୍ରିମ ତେଣୁ ଧର୍ମ ନୁହେଁ। ଅତଏବ ସମ୍ପଦାୟଗୁଡ଼ିକୁ 
ଅପରିବରଁନୀୟ ବୋଲି ମାନିନେବା ମଧ୍ୟ ମୂର୍ଖତା। ସମ୍ପଦାୟଗୁଡିକୁ ବିଧାତା ବୋଲି 
ମାନିନେବା ମଧ୍ୟ ମୁର୍ଖତା। ସମ୍ପଦାୟଭୁକ୍ତ ହୋଇ ରହିବା ଭଲ ; କିନ୍ତୁ ସମ୍ଭଦାୟ 
ଭିତରେ ବ୍ୟକ୍ତିଗତ ସ୍ବାତନ୍ତ୍ଯ ରଖୁବା ଉଚିତ । ସମସ୍ତଙ୍କୁ ସାମ୍ପଦାୟିକ ବନ୍ଧନରେ 
ଆବଦ୍ଧ କରିବା ଅର୍ଥ ନିଜ ନିଜ ମତର ଅହନମିକା ପ୍ରତିଷ୍ଠା କରିବା। 


ଗୋପୀନାଥ ଏହି ପ୍ରସଙ୍ଗରେ ଅଧକ ଆଲୋଚନା କରି କହିଥିଲେ - ସମ୍ପଦାୟ 
Mc ॥ 

ଯେତେବେଳେ ଗଢ଼ା ହେଲା, କାହାପାଇଁ ଗଢ଼ାହେଲା ? ମନୁଷ୍ୟ ପାଇଁ ତ ? ଅତଏବ 
ବ୍ୟକ୍ତିପାଇଁ ସମ୍ପଦାୟ, ସମ୍ପଦାୟ ପାଇଁ ବ୍ୟକ୍ତିନୁହେଁ। ସାଧାରଣଙ୍କ ମଙ୍ଗଳ ପାଇଁ ଓ 
ପରସ୍ତରର ମଙ୍ଗଳ ପାଇଁ ଅନେକ ସମୟରେ ବ୍ୟକ୍ତିକୁ ସମ୍ପରଦାୟ ସହିତ ସାଲିସ୍‌ 
କରିବାକୁ ପଡ଼େ | ତା ନୋହିଲେ ଯେ ବ୍ୟକ୍ତିର ଅସ୍ତିତ୍ଵ ସନ୍ଦିହାନ ହେବ, ଏକଥା ମିଶ୍ର 
ମହାଶୟ ବୋଧହୁଏ ସ୍ଵୀକାର କରିବେ। କିନ୍ତୁ ଆମ୍ଭମାନଙ୍କର ମଧ୍ଯ ସ୍ଵୀକାର କରିବା 
ଉଚିତ୍‌ ଯେ ଯେତେବେଳେ ଏ ସାଲିସ୍‌ର ବୋଝ ବଳିପଡ଼େ, ଯେତେବେଳେ ଏ 
କୃତ୍ରିମ ସମ୍ପ ଦାୟ ଧର୍ମ ବ୍ୟକ୍ତିଗତ ସ୍ଵାଧୀନତାକୁ ଧ୍ବଂସକରେ, ସେତେବେଳେ ବ୍ୟକ୍ତିର 
ବିପ୍ଲବ କରିବା ଆବଶ୍ୟକ, ତାର ସ୍ଵାଧୀନତାକୁ ପ୍ରତିଷ୍ଠା କରିବା ପାଇଁ। କାରଣ 
ସମ୍ପ୍ରଦାୟ ଗୁଡ଼ିକର ଏ ଗୋଟିଏ ସାଧାରଣ ଦୋଷ | ହୁଏତ ଯୁଗ ପରମ୍ପରାର ନିରର୍ଥକ 
ସଂସ୍କାର, ନୋହିଲେ ବ୍ୟକ୍ତିବିଶେଷର ଅହମିକା ଅନେକ ସମୟରେ ସମ୍ପଦାୟକୁ ନିୟନ୍ତିତ 
କରି ସମ୍ପ ଦାୟଗତ ବ୍ୟା୍ତିମାନଙ୍କର ସ୍ଵାତନ୍ତ୍ଯୟ ଅପହରଣ କରିଥାଏ। କେବଳ ଯାହା 
ନୋହିଲେ ନଚଳେ, ବ୍ୟବହାରରେ ଏହିପରି କେତେକ ସାଂପ୍ରଦାୟିକ ମତ ସହିତ 
ଚଳିଯାଇ ମୂଳରେ ପ୍ରତ୍ୟେକ ମନୁଷ୍ୟର ନିଜର ବ୍ୟକ୍ତିଗତ ସ୍ଵାଧୀନତା ବଜାୟ ରଖୁବା 
ଉଚିତ୍‌। କିନ୍ୁ ତହିଁରେ ସୁଦ୍ଧା ଆଦର୍ଶବାଦୀ ମିଶ୍ର ମହାଶୟଙ୍କର ମନରେ ଖର୍ବତା 
ଆସିବ। ତାଙ୍କ ମତରେ ସମ୍ପ୍ରଦାୟ ଗୌଣ ବ୍ୟକ୍ତି ମୁଖ୍ୟ ତେଣୁ ସମ୍ପଦାୟ ଏପରି 
ହେବା ଉଚିତ, ଯହିଁରେ ପ୍ରତ୍ୟେକ ମନୁଷ୍ୟର, ଭଶ୍ଵରଦତ୍ତ ବ୍ୟକ୍ତିଗତ ସ୍ଵାତନ୍ତ୍ୟ, ବ୍ୟକ୍ତିଗତ 
ସ୍ଵାଧୀନତା ଓ ବ୍ଯକ୍ତିଗତ କର୍ମଫଳ ଉପରେ ଆଘାତ ନ ଆସିବ। କାରଣ ତାହା 
ନୋହିଲେ ବାହାରକୁ ସମ୍ପରଦାୟ ଅକ୍ଷୁଣ୍ଠ ରହିଲେ ହେଁ ସାମ୍ପ୍ରଦାୟିକ ପ୍ରତି ପ୍ରତ୍ୟେକ 
ବ୍ୟକ୍ତି ଦାସ ହୋଇ ରହିବେ ଏବଂ ପ୍ରତ୍ୟେକ ବ୍ୟକ୍ତି ଅଶାନ୍ତି ଭୋଗିବେ । ସେପରି 
ସମ୍ପଦାୟକୁ ସମ୍ମାନ କରିବା ତ ଦୂରର କଥା, ତାହା ସହିତ ସମ୍ପର୍କ ରଖିବା ମୂର୍ଖତା।| 
ରୋମା ରୋଲାୀଙ୍କ ଏହିପରି ଗୋଟିଏ କଥା ମନେପଡ଼େ -ପ୍ରତ୍ୟେକ ମନୁଷ୍ୟର ନିଜର 
ମନର କଥା କହିବାର ଅଧ୍ୂକାର ଅଛି । ପ୍ରତ୍ୟେକ ଅପର ମନୁଷ୍ୟର ତାହାକୁ ସ୍ବେଚ୍ଛା 
ପ୍ରଣୋଦିତ ହୋଇ ଆଘାତ କରିବାର ଅଧ୍ବକାର ଅଛି। 


ବୈରାଗୀ ମିଶ୍ରଙ୍କର ୧୯୩୦ ଦଶକରେ ଅନ୍ୟ ଏକ ଯୁକ୍ତିନିଷ୍ଠ ଆଲୋଚନା 

ଥିଲା ଧର୍ମ । ତାଙ୍କ ମତରେ ଧର୍ମ ବ୍ୟାଖ୍ୟା କରିବାର ବିଷୟ ନୁହେଁ କିମ୍ବା କାହାରିକୁ 

ବୁଝାଇ ଦେବାର ବିଷୟ ନୁହେଁ, ଏହା ନିଜର ସଦିଛା ଓ ଅନୁଭୂତିର ସାହାଯ୍ୟରେ 

ଉପଲବ୍ଧୂ କରିବାର ବିଷୟ | କିନ୍ଧୁ ବୈରାଗୀ ବାବୁ ବ୍ଯକ୍ତିକୁ ସଦିଛ୍ଥା, ଅନୁଭୂତି ଓ 

ଉପଲବ୍ଧୂ ବିଷୟରେ ପ୍ରଥମେ ସୂଚନା ଦେଇଥଲେ। କାରଣ ବ୍ୟକ୍ତି ଏ ତିନୋଟି 
I ୪୦ ॥ 

ବିଷୟର କିଛି ନଜାଣି କୌଣସି ବିଷୟର ସତ୍ଯାସତ୍ଯ ଓ ନ୍ଯାୟାନ୍ଯାୟ ବିଚାର 
କରିବାପାଇଁ ଧର୍ମଶାସ୍ତ କିମ୍ଭା ବଡ଼ ବଡ଼ ମହାପୁରୁଷଙ୍କ ମତାମତ ଉପରେ ଅର୍ଥାତ୍‌ ଅନ୍ୟ 
ଉପରେ ନିର୍ଭର କରେ। ଅଧୁକାଂଶ ସ୍ଥଳରେ ସତ୍ୟାସତ୍ୟର କୌଣସି ବିଚାର ନକରି 
ଗତାନୁଗତିକ ପନ୍କାର ଅନ୍ଧାନୁସରଣ କରେ । ଗୁରୁ, ପୁରୋହିତ, ବ୍ୟବସ୍ଥାଦାତା ପ୍ରଭୃତି 
ବ୍ୟବସାୟୀମାନଙ୍କ ଇଛାଉପରେ ସେ ନିର୍ଭର କରେ। ଏହା ସତ୍ୟଯାନୁସନ୍ଧାନରେ 
ସହାୟକ ହୋଇନପାରେ । ସଦିଛଛା ହେଉଛି ହୃଦୟର କର୍ମ, ଅନୁଭୂତି ମନର କର୍ମ 
ସଦିଛ୍ା ଓ ଅନୁଭୂତି ସାହାଯ୍ୟରେ କୌଣସି ବିଷୟକୁ ସତ୍ୟରେ ପରିଣତ କରିବା କିମ୍ବା 
ନିଜର କରିବା କିମ୍ବା ଉପଲବ୍ଧ କରିବା ଆମର ନିଜର କର୍ମ। ସାଧକ ପକ୍ଷରେ 
ସଦିଛା ସର୍ବପ୍ରଥମ ଏବଂ ସର୍ବପ୍ରଧାନ କଥା। ମନୁଷ୍ୟର ସ୍କୁଳଦେହ କାମଦେହ ବା 
ହୃଦୟ ଏବଂ ମନୋମୟ ଦେହ ବା ମନ ଅଛି। ମନୁଷ୍ଯ ଏହି ତିନୋଟି ଦେହର 
ମାଲିକ ଏବଂ ଏମାନେ ସାହାଯ୍ୟଦାତା ବା ଚାକର | ଏମାନଙ୍କ ସହିତ ବ୍ୟକ୍ତିର ଘନିଷ୍ଠ 
ସର୍ଖକ ଅଛି। ଏମାନଙ୍କ ସାହାଯ୍ୟରେ ଯାବତୀୟ କାର୍ଯ୍ୟ କରିବାକୁ ହୁଏ। ଯେଉଁ 
କର୍ମରେ ହୃଦୟ ଓ ମନର ସମ୍ଚନ୍ଧନାହିଁ, ତାହା ଅକର୍ମ ବା ମିଥ୍ୟା | ହୃଦୟ ଓ ମନ 
ସହିତ ସମ୍ବନ୍ଧଶୂନ୍ୟ ଅତୀତର ଅନ୍ଧ ଅନୁସରଣ ମିଥ୍ୟା | 


ତାଙ୍କ ମତରେ ଧର୍ମ ସମସ୍ତଙ୍କ ନିକଟରେ ସମାନ। ଧର୍ମ କଣ ତାହା 
ଉପଲବ୍ଧୂ କରିବାର ଆବଶ୍ଯକତା ଅନୁଭବ କଲେ ମନରୁ ସମସ୍ତ ପ୍ରକାର 
ପାଣ୍ଡିତ୍ୟ ବା ବଦ୍ଧମୂଳ ଜଟିଳ ଧାରଣା ଦୂର କରି ସରଳତାର ଆଶ୍ରୟ ନେବାକୁ 
ହେବ। ମନୁଷ୍ୟ ସ୍ପଷ୍ଠ ଯାବତୀୟ କୃତିମ ବିଷୟ ସହିତ କୌଣସି ସମ୍ବନ୍ଧ ରଖୁବାକୁ 
ହେବ ନାହିଁ। ମନୁଷ୍ୟ ପ୍ରଣିତ ବେଦ, ପୁରାଣ, କୋରାନ, ବାଇବେଲ ଆଦି ଧର୍ମଶାସ୍ତ 
ଏବଂ ମନୁଷ୍ୟ ସୃଷ୍ଟ ମନ୍ଦିର ମସ୍‌ଜିଦ୍‌, ଠାକୁର ଠାକୁରାଣୀ, ପୂଜା ବା କଳନା ଉପରେ 
ବା ମିଥ୍ୟା ଉପରେ ନିର୍ଭର ନକରି ନିଜ ନିଜ ବୁଝିବା ଉପରେ, ଅନୁଭୂତି ଓ ବହୁଦର୍ଶିତା 
ଉପରେ ନିଜ ନିଜର ବ୍ୟକ୍ତିଗତ ସରଳ ସତ୍ୟ ଉପରେ ଭଗବାନଙ୍କ ସୃଷ୍ଟି କୌଶଳର 
ନିୟମ ଉପଲବ୍ଧ କରିପାରିଥିଲେ ସେହି ନିୟମ ଉପରେ ନିର୍ଭର କରି ଭଗବାନଙ୍କ 
ପ୍ରଦତ୍ତ ବିବେକ ଶକ୍ତିର ଏକମାତ୍ର ଆଶ୍ରୟ ନେଇ ଜୀବନଯାତ୍ରା ଆରମ୍ଭ କରିବାକୁ 
ହେବ-ଏହା ଥିଲା ତାଙ୍କର ହେତୁବାଦୀ ଚିନ୍ତାଧାରାର ପରିପ୍ରକାଶ । ତାଙ୍କମତରେ 
ଭଗବାନଙ୍କ ଉପରେ ସୁଦ୍ଧା ନିର୍ଭର କରିବା ଅନାବଶ୍ୟକ, କାରଣ ସ୍ବୟଂ ଭଗବାନ 
ମଧ୍ୟ ସାଧକ ପକ୍ଷରେ କେବଳ କଛନାର କଥା, ବିଶ୍ଵାସର କଥା, ବ୍ୟକ୍ତିଗତ ସତ୍ୟ 
ନୁହେଁ କି ଅନୁଭୂତିର କଥା ନୁହେଁ 

I ୪୧॥ 

ଗଛଟି ଯେପରି ପ୍ରତିବର୍ଷ ପୁରୁଣା, ଶୁଖଲା, ମଲା ଡାଳପତ୍ର ସବୁକୁ ନିର୍ମମ 
ଭାବରେ ପରିତ୍ୟାଗ କରେ, ପ୍ରତ୍ୟେକ ମନୁଷ୍ୟ ପ୍ରତ୍ୟେକ ଜାତି ସେହିପରି ବୈରାଗୀ 
ମିଶ୍ରଙ୍କ ମତାନୁସାରେ, ପ୍ରତିଦିନ ନୂଆ ନୂଆ ବିଷୟ ସଂଗ୍ରହ କରିବା ସଙ୍ଗେ ସଙ୍ଗେ 
ଅତୀତର ଅର୍ଥଶୂନ୍ୟ ଅନାବଶ୍ୟକ ମୃତ ବିଷୟସବୁକୁ ନିର୍ମମ ଭାବରେ ପରିତ୍ୟାଗ 
କରିବା ଉଚିତ | ତାଙ୍କର ନିମ୍ପୋକ୍ତ ଉକ୍ତିଟି ଏକାନ୍ତ ସ୍ଵରଣୀୟ- 


ଆଜିର ଶୁଖୁଲା ଡାଳପତ୍ର ଦିନେ ଜୀବନ୍ତ ଥଲା - ଦିନେ ସେହି ଗଛର ସୌନ୍ଦର୍ଯ୍ୟ ବୃଦ୍ଧି 
କରିଥିଲା ବୋଲି ଆଜି ସେଥପ୍ରତି ମମତା ରଖ୍ନବା ଯେପରି ଶ୍ରେୟସ୍କର ନୁହେଁ, ବରଂ 
କ୍ଷତିକାରକ; ଆଜିର ଅର୍ଥଶୂନ୍ୟ, ମୃତ ଦେଶାଚାର, କୁଳାଚାର, ଲୋକାଚାର ଇତ୍ୟାଦି 
ଦିନେ ଜୀବନ୍ତ ଥଲା - ଦିନେ ସମାଜ ପକ୍ଷରେ ମଙ୍ଗଳ ପ୍ରଦ ହୋଇଥଲା ବୋଲି 
ସେହିସବୁ ଅତୀତ ପ୍ରତି ମମତା କିମ୍ବା ଅତୀତର ଅନ୍ଧାନୁସରଣ କରିବା ଫଳରୁ ନିଜ 
ନିଜର ବର୍ରମାନ କର୍ମକ୍ଷେତ୍ରରେ ଉଦାସୀନତା ଦେଖାଇବା, ଉପସ୍ଥିତ ଯୁଗର ସ୍ଵାଧୀନତା 
ପ୍ରିୟ, ସତ୍ୟପ୍ରିୟୟ ମାନବସମାଜ ପକ୍ଷରେ କଦାଚ ଶ୍ରେୟସ୍କର ନୁହେଁ। ଆମ୍ଭମାନଙ୍କର 
ବର୍ରମାନ କର୍ମକ୍ଷେତ୍ର ସେହି ଅତୀତ ବହୁଦର୍ଶିତା ଉପରେ ପ୍ରତିଷ୍ଠିତ। ତେଣୁ ଅତୀତ 
ସହିତ ସମ୍ବନ୍ଧ ରଖୁବା ସମ୍ପୂର୍ଣ ଅନାବଶ୍ୟକ | 


ଗୋଟିଏ ଗଛର ଉଦାହରଣ ଦେଇ ସେ କହିଥଲେ-ଗଛଟି ଯେପରି ସ୍ଵାଭାବିକ 
ନିୟମରେ ବୃଦ୍ଧି ପାଇ ପାଇ ପରିଶେଷରେ ଫୁଲଫଳରେ ଜୀବନକୁ ସାର୍ଥକ କରେ, 
ନିଃସ୍ବାର୍ଥ ହୋଇ ଅନ୍ଯକୁ ସୁଗନ୍ଧ ବିତରଣ କରେ-ଅନ୍ୟର କ୍ଷୁଧା ନିବାରଣ କରେ- 
ପ୍ରତ୍ୟେକ ମନୁଷ୍ୟ ସେହିପରି ପ୍ରତିଦିନ ନୂଆ ନୂଆ ବିଷୟ ଶିକ୍ଷାକରି - ନୂଆ ନୂଆ 
ବହୁଦର୍ଶିତା ସଂଗ୍ରହ କରି ପରିଶେଷରେ ଧର୍ମ କଣ ତାହା ଉପଲବ୍ଧ କରୁ-ଭଗବାନ 
କିଏ ତାହା ବୁଝିପାରୁ। ମାନବ ସମାଜର ଦୁଃଖ ଦୁରବସ୍ଥାର କାରଣ ଦୂରକରି, 
ଭଗବାନଙ୍କ ଇଛା ପୂରଣ କରୁ| ଜୀବନକୁ ସଫଳ କରୁ, ସୁନ୍ଦର କରୁ, ଓ ସାର୍ଥକ କରୁ 
- ଏହାହିଁ ପ୍ରତ୍ୟେକ ବ୍ୟକ୍ତିର କ୍ରମବିକାଶ ପାଇଁ ଭଗବତ ନିର୍ଦ୍ଦିଷ୍ଟ ଏକମାତ୍ର ସହଜ ଓ 
ସରଳ ପଥ। ଏହି ସରଳ ସହଜ ପଥ ଅବଲମ୍ବନ କରିବାକୁ ବଳବତୀ ଇଛା, 
ବ୍ୟକ୍ତିଗତ ସରଳ ସତ୍ୟ ବା ସରଳତାର ଆଶ୍ରୟ ଆବଶ୍ୟକ । 


ସେ କହନ୍ତି-ଇଛାର କିମ୍ବା ମନର ପ୍ରରୋଚନା-ବିବେକର ଆଦେଶ ନୁହେଁ 

ବିବେକର ଆଦେଶ ଭଗବାନଙ୍କର ଆଦେଶ! ବିବେକାନୁମୋଦିତ କାର୍ଯ୍ୟ କରିବାରେ 

ନିର୍ଭାକତାର ନାମ-ସ୍ବଧର୍ମ। ଧର୍ମ ରାଜ୍ୟରେ ବ୍ୟକ୍ତିଗତ ପୂର୍ଣ୍ଣ ସ୍ଵାଧୀନତାର ନାମ 

ସ୍ଵଧର୍ମ। ଏହି ସ୍ଵଧର୍ମ ପାଳନ ଦ୍ଵାରା ପ୍ରତ୍ୟେକ ବ୍ୟକ୍ତି କ୍ରମେ କ୍ରମେ ଧର୍ମ ଆଡ଼କୁ ବା 

ସତ୍ୟ ଆଡ଼କୁ ବା ଭଗବାନଙ୍କ ନିକଟକୁ ଅଗ୍ରସର ହୁଏ । ଏହିପରି ଅଗ୍ରସର ହେବାର 
i୪୨॥ 

ନାମକୁ ସେ ଜୀବର କ୍ରମବିକାଶ ବୋଲି କହନ୍ତି । ଜୀବର ଏହି କ୍ରମବିକାଶ ଭଗବାନଙ୍କ 
ସୃଷ୍ଟିର ଏକମାତ୍ର କୌଶଳ । ଏହି କୌଶଳ କାର୍ଯ୍ୟକାରୀ କରିବା ପାଇଁ ଭଗବାନ 
ଯୋଡ଼ିଏ ପ୍ରଧାନ ନିୟମ ସୃଷ୍ଟି କରିଛନ୍ତି। ତାହା କର୍ମବାଦ ଓ କନ୍ଧାନ୍ତର ଭାରତର 
ମହାପୁରୁଷମାନେ ଗଭୀର ଚିନ୍ତା ଓ ଗବେଷଣା ଦ୍ଵାରା ଏହି ନିୟମ ଦୁଇଟି ଉତ୍ତଭାବନ 
କରିଛନ୍ତି। ପ୍ରତ୍ୟେକ ମାନବ ଦିନେ ସମସ୍ତ ପ୍ରକାର ବନ୍ଧନରୁ ମୁକ୍ତ ହୋଇ ସ୍ଵାଧୀନତାର 
ଆନନ୍ଦ ଉପଲବ୍ଧ କରିବେ ବୋଲି ସେ ମତବ୍ୟକ୍ତ କରିଥିଲେ। ନିଜକୁ ପରମପିତା 
ଭଗବାନଙ୍କର ସନ୍ତାନ ବୋଲି ସ୍ଵୀକାର କରି ଯୁଗର ବୃଥାଭିମାନରୁ ଉପ୍ପନ୍ନ ହିଂସା, 
ଭର୍ଷା, ଘୃଣା, ପରଶ୍ରୀକାତରତାପୂର୍ଣ ସଂସାରରେ ବିଶ୍ବଭ୍ରାତୃତ୍ଵ ସ୍ଥାପନ କରାଯାଇ ପାରିବ, 
ଏହା ଥିଲା ତାଙ୍କର ସ୍ଵର। 


ବିବେକ ଶକ୍ତିର ପରିଚୟ ପାଇବାକୁ ଯେଉଁମାନେ ନିଜକୁ ଅକ୍ଷମବୋଧ 
କରନ୍ତି, ସେମାନେ ଧର୍ମଶାସ୍ତ୍ର ବ୍ୟବସ୍ଥାନୁସାରେ ଜୀବନ ଗଠନ କରିପାରିଲେ କରନ୍ତୁ, 
ଅତୀତର ଅନ୍ଧ ଅନୁସରଣ କରିପାରିଲେ କରନ୍ତୁ ଇତଃସ୍ତତଃ ହୁଅନ୍ତୁ ନାହିଁ କିମ୍ବା 
ଦେଶାଚାର, କୁଳାଚାର, ଇତ୍ୟାଦି ନାମରେ ପ୍ରଚଳିତ ପ୍ରଥା ସବୂର ବିଶେଷତଃ ପ୍ରଚଳିତ 
ଅନିଷ୍ଟକାରୀ ପ୍ରଥା ସବୁର ଅନ୍ଧ ଅନୁସରଣ କରି ଯନ୍ତ୍ରଣା ବରଣ କରନ୍ତୁ ନାହିଁ ବୋଲି 
ସେ ଜଣାଇଥଲେ। ସେମାନଙ୍କୁ ଛାଡି ଦେଲେ ଅନ୍ୟମାନେ ଭଗବାନ ପ୍ରଦତ୍ତ ବିବେକ 
ଚକ୍ଷୁ ଖୋଲିବା ଉଚିତ୍‌ । ଧର୍ମଶାସ୍ତ୍ର ପ୍ରତ୍ୟେକ ସମାଜର ଚକ୍ଷୁ; ମାତ୍ର ବିବେକ ପ୍ରତ୍ୟେକ 
ବ୍ୟକ୍ତିର ଚକ୍ଷୁ । ଧର୍ମଶାସ୍ତ୍ର ଆଦେଶ ମନୁଷ୍ୟର ଆଦେଶ, ବିବେକର ଆଦେଶ, 
ଭଗବାନଙ୍କର ଆଦେଶ । ସତ୍ୟର ପ୍ରତିଷ୍ଠା କରିବାକୁ ହେଲେ ସମସ୍ତ ପ୍ରକାର ଅନ୍ଧ 
ଅନୁସରଣ ବିରୁଦ୍ଧରେ ସଂଗ୍ରାମ କରିବାକୁ ହେବ-ଏହାକୁ ଗ୍ରହଣ କରିବା ପାଇଁ ବୈରାଗୀ 
ମିଶ୍ର ଗୀତାର ଶ୍ଲୋକ ଉଦ୍ଧାର କରିଥଲେ - 


“ ତସ୍କାତ୍‌ ସର୍ବେଷୁ କାଳେଷୁ ମାମନୁସ୍ବର ଯୁଧୀ ଚ।” 


“ ନାରୀମଙ୍ଗଳ ସମିତିଦ୍ଵାରା ପ୍ରକାଶିତ ବୈରାଗୀ ମିଶ୍ରଙ୍କର ଅନ୍ଧ ଅନୁସରଣ 
ଓ ଉପନୟନ” ପୁସ୍ତିକା ସମାଜ ସଂସ୍କାର କ୍ଷେତ୍ରରେ ଏକ ଅନବଦ୍ଯ ଅବଦାନ। 
ଲେଖକ ଆରମ୍ଭରେ ସୂଚାଇଥଲେ: ଅର୍ଥଶୂନ୍ୟ ପ୍ରାଣଶୂନ୍ୟ ପ୍ରଚଳିତ ପ୍ରଥାସବୂର ଅନ୍ଧ 
ଅନୁସରଣରେ ସମୟ ଓ ଅର୍ଥର ଅପବ୍ୟୟ କରି ଦାରିଦ୍ର୍ୟ ଦୁଃଖ ବରଣ କରନ୍ତୁ ନାହିଁ| 
ପଶୁତୃକୁ ପ୍ରଶ୍ରୟ ଦିଅନ୍ତୁ ନାହିଁ, ପୁତ୍ର କନ୍ଯାଙ୍କୁ ଅନ୍ଧ କରନ୍ତୁ ନାହିଁ। ଅନ୍ଧ ଅନୁସରଣ 
ସ୍ଵଧର୍ମର ପ୍ରଧାନ ଅନ୍ତରାୟଓ-ଏକଥା ଭଲ କରି ବୂଝନୁ। ଏହି ଉପଦେଶ ସଂସ୍କାରକ 
ବୈରାଗୀ ମିଶ୍ର ଜୀର୍ଵ ପରମ୍ପରାବଦ୍ଧ ସମାଜଆଡ଼କୁ ଦୃଷ୍ଟି ରଖୁ ପ୍ରକାଶ କରିଥୁଲେ। 
ତାଙ୍କ ସମୟର ସମସ୍ତ ହିନ୍ଦୁଜାତିର ଦୂରବସ୍ଥାର କାରଣ ନିର୍ଦ୍ଦେଶ କରି ମିଶ୍ର କହିଥଲେ- 

wn 

ଏହାର କାରଣ ଅନ୍ଧତା, ଅମନୁଷ୍ୟତା ବା ବିବେକଶୂନ୍ୟତା | କି ବ୍ରାହ୍ମଣ, କି କରଣ, 
କୌଣସି ବ୍ୟକ୍ତିଙ୍କର କୌଣସି କାର୍ଯ୍ୟର ମୂଳରେ ସେହି ବ୍ୟକ୍ତିଙ୍କର ବିବେକ ବା 
ଯୁକ୍ତିଯୁକ୍ତ ବିଚାର ନାହିଁ। “ ଅଧକାଂଶ ଲୋକେ କରୁଅଛନ୍ତି,” “ ଅନେକ ଦିନରୁ 
ଚଳିଆସୁଛି” “ ଆଜିକାଲି ଚଳିଗଲାଣି,” ଏହିପରି କେତୋଟି କଥା ପ୍ରତ୍ୟେକ ବ୍ୟକ୍ତିଙ୍କର 
ପ୍ରତ୍ୟେକ କାର୍ଯ୍ୟର ଏକମାତ୍ର କାରଣ। ସେ “ ଏତେ ଲୋକଙ୍କ ବହୁକାଳର ଏହି 
ଅନ୍ଧତା ଦୋଷ ଦୂର ହେବା ଅସମ୍ଭବ” ପରି ଦୁର୍ବଳ ଭାବନା ପରିତ୍ୟାଗ କରିବାକୁ 
ଉପଦେଶ ଦେଇଥଲେ। ଇତରଜାତିଙ୍କ ପରି ଦେଶାଚାର, ଲୋକାଚାର, କୁଳାଚାର 
ଇତ୍ୟାଦିର ଅନ୍ଧ ଅନୁସରଣ ସବୁକୁ ନିର୍ମମ ଭାବରେ ପରିତ୍ୟାଗ କରିବାକୁ ତାଙ୍କ 
ସମୟର ଲୋକମାନଙ୍କୁ ବାରମ୍ବାର ପ୍ରବର୍ରାଇ ଥଲେ | ସେଥିପାଇଁ ସେ ଲେଖୁଥିଲେ - 
ନିଜର ବ୍ୟକ୍ତିଗତ ଜୀବନ ଗଠନ ପାଇଁ ଯାହା ପ୍ରକୃତରେ ମଙ୍ଗଳପ୍ରଦ ଏବଂ ପାରିବାରିକ 
ଜୀବନରେ ଯାହା ପ୍ରକୃତରେ ଆବଶ୍ୟକ ତାହା କାର୍ଯ୍ୟରେ ପରିଣତ କରନ୍ତୁ । ଏଥିପାଇଁ 
ଅଜ୍ଞ ଲୋକେ ଯାହା କହିବେ ତାହା ଧୈର୍ଯ୍ୟ ସହିତ ସହ୍ୟ କରନ୍ଧୁ। ଲୋକଙ୍କ ଠାରୁ ବା 
ଏହି ଅନ୍ଧଙ୍କ ଠାରୁ ପ୍ରଶଂସା ପାଇବାର ଇଛା ଓ ନିନ୍ଦା ପାଇବାର ଭୟ ସମ୍ପୂର୍ଣରୂପେ 
ପରିତ୍ୟାଗ କରନ୍ଧୁ। ମୁଁ ଭଗବାନଙ୍କ ସନ୍ତାନ ସତ୍ୟର ସନ୍ତାନ-ଅମୂପତର ସନ୍ତାନ- 
ଜ୍ଞାନର ସନ୍ତାନ-ଆନନ୍ଦର ସନ୍ତାନ-ବେଦର ଏହି ସତ୍ୟକୁ ଜୀବନର ମୂଳଭିତ୍ତି କରି 
ନିଜର ଅନ୍ଧତା ଦୋଷ ଦୂରକରିବା ଅଭିପ୍ରାୟରେ ସିଂହ ବିକ୍ରମରେ କର୍ମକ୍ଷେତ୍ରରେ 
ଅଗ୍ରସର ହୂଅନ୍ତୁ। ମନୁଷ୍ୟୋଚିତ ନିର୍ଭାକତା ଓ ସତ୍‌ସାହସ ସହିତ ଦୁର୍ଦଶାଗ୍ରସ୍ତ ଅନ୍ଧସମାଜର 
ଅଗ୍ରଣୀ ଓ ପଥପ୍ରଦର୍ଶକ ହେବାକୁ କର୍ରବ୍ୟବୋଧ କଲେ ତାଙ୍କ ମତରେ ଅତି ଅଳକାଳ 
ମଧ୍ୟରେ ଏହି ମୁମୂର୍ଶୁ ଜାତି ପୁନର୍ଜୀବନ ଲାଭ କରି ମନୁଷ୍ୟତାର ନିର୍ମଳ ଆନନ୍ଦ 
ଉପଭୋଗ କରିବ। 


ବର୍ଣ୍ଣାଶ୍ରମଧର୍ମ ଓ ସନାତନଧର୍ମ ମଧ୍ୟରେ ସତ୍ଚନ୍ଧ ବିଷୟରେ ଆଲୋଚନା 
କରି ବୈରାଗୀ ମିଶ୍ର ଏକ ସୁଚିନ୍ତିତ ମତ ଦେଇଥଲେ। ତାଙ୍କମତରେ ପ୍ରତ୍ୟେକ 
ମନୁଷ୍ୟ ଜୀବର ବ୍ୟକ୍ତିଗତ ସତ୍ୟ ଉପରେ ପ୍ରତିଷ୍ଠିତ ଧର୍ମର ନାମ ବର୍ଣ୍ଣାଶ୍ରମ ଧର୍ମ ଏବଂ 
ସମସ୍ତ ମାନବ ସମାଜର ବିଶ୍ବଵଜନୀନ ସତ୍ୟ ଉପରେ ପ୍ରତିଷ୍ଠିତ ଧର୍ମର ନାମ ସନାତନ 
ଧର୍ମ। ଜୀବ ଓ ଭଗବାନଙ୍କ ମଧ୍ୟରେ ଯେଉଁ ସମ୍ବନ୍ଧ, ସଵଧର୍ମ ଓ ଧର୍ମ ମଧ୍ୟରେ ଯେଉଁ 
ସତ୍ପନ୍ଧ, ବର୍ଣ୍ଣାଶ୍ରମ ଧର୍ମ ଓ ସନାତନ ଧର୍ମ ମଧ୍ୟରେ ସେହି ସମ୍ବନ୍ଧ । ଅନ୍ଧ ଅନୁସରଣକୁ 
ଧର୍ମ ଓ ସ୍ଵଧର୍ମ ମନେ କରିଥିବାରୁ ପ୍ରକୃତ ବୁଝିବା ସହିତ ଆମ୍ଭମାନଙ୍କର କୌଣସି 
ସମ୍ବନ୍ଧ ନାହିଁ ବୋଲି ସେ ସ୍ପଷ୍ଟ ଭାବରେ ପ୍ରକାଶ କରିଥିଲେ। ନିଜ ନିଜର କ୍ରିୟାକଳାପକୁ 
ବା ଅନ୍ଧ ଅନୁସରଣକୁ ସମର୍ଥନ କରିବା ଅଭିପ୍ରାୟରେ କିମ୍ବା ପାଣ୍ଡିତ୍ୟ ଦେଖାଇବା 

୪୪ ॥ 

ଅଭିପ୍ରାୟରେ ଯେଉଁ ବୂଝିବା କଥାକୁ ଆମ୍ଭେମାନେ ବୁଝିବା ବୋଲି ମନେ କରିଅଛୁ, 
ସେପରି ବୁଝିବା ପ୍ରକୃତ ବୁଝିବା ନୂହେଁ। ଧର୍ମ ଓ ସ୍ଵଧର୍ମ ବୁଝିବାରେ କି ସଭ୍ୟ, କି 
ଅସଭ୍ୟ, କି ପୁରୁଷ, କି ସ୍ତ୍ରୀ ପ୍ରତ୍ୟେକ ବ୍ୟକ୍ତିଙ୍କର ସମାନ ଅଧ୍ବକାର ଅଛି | 


କେବଳ ସଂସ୍କୃତ ପଢୁଆ ପଣ୍ଡିତମାନେ ବୁଝି କିଏ ବ୍ୟବସ୍ଥାଦାତା ହେବେ, 
କିଏ ଗୁରୁଗିରି, କିଏ ପୁରୋହିତଗିରି କରିବେ, ଆଉ ସମସ୍ତେ ତାଙ୍କରି କଥା ମାନି 
ମାଙ୍କଡ଼ ହୋଇ ରହିଥବେ; ଏପରି ଧାରଣା ସମ୍ପୂର୍ଣ୍ଣ ଭ୍ରାନ୍ତ ବୋଲି ସେ ବିବେଚନା 
କରିଥିଲେ। କେବଳ ପୁରୁଷଜାତି ବୁଝି ପାରିବେ ଏବଂ ସ୍ତୀ ଜାତି ପୁରୁଷଜାତିର ଦାସୀ 
ଓ ଖେଳନା କଣ୍ଢେଇ ହୋଇ ରହିଥବେ, ଏହା ମଧ୍ୟ ସମ୍ପୂର୍ଣ୍ଣ ଅଯୌଲ୍ତିକ ଓ ଅନିଷ୍ଠପ୍ରଦ। 


ଧର୍ମ ଓ ସ୍ବଧର୍ମ ମଧ୍ୟରେ ସମ୍ଚନ୍ଧକୁ ବିଚାର କରିବା ପାଇଁ ସେ ଗୀତାର 
ତୃତୀୟ ଅଧ୍ୟାୟ ୩୫ ଶ୍ଲୋକ ଏବଂ ଅଷ୍ଟାଦଶ ଅଧ୍ୟାୟ ୬୬ ଶ୍୍ଲୋକର ଉଦ୍ଧାର 
କରିଥଲେ। 
ପ୍ରଥମ ଶ୍ଲୋକ - ଶ୍ରେୟାନ୍‌ ସ୍ଵଧର୍ମୋ ବିଗୁଣଃ ପରଧର୍ମାତ୍‌ ସ୍ବନୁଷ୍ଠିତାତ୍‌ 
ସ୍ଵଧର୍ମେ ନିଧନଂ ଶ୍ରେୟଃ ପରଧର୍ମୋୌ ଭୟାବହଃ 


ଏହାର ଅର୍ଥ ବୈରାଗୀ ମିଶ୍ରଙ୍କ ଭାଷାରେ -ପ୍ରତ୍ୟେକ ବ୍ୟକ୍ତିର କ୍ରମବିକାଶ ପଥରେ 
ସ୍ଵଧର୍ମ ପାଳନ ଏକମାତ୍ର ଅବଲମ୍ବନ ଏବଂ ପରଧର୍ମର ଅନ୍ଧ ଅନୁସରଣ ଏକମାତ୍ର 
ଅନ୍ତରାୟ | ସେଥିପାଇଁ ଭଗବାନ ଶ୍ରୀକୃଷ୍ଣ ଅର୍ଜୁନଙ୍କୁ କହିଲେ, ଉତ୍ତମରୂପେ ଅନୁଷ୍ଠିତ 
ପରଧର୍ମର ଅନ୍ଧ ଅନୁସରଣ ଅପେକ୍ଷା ନିଜର ବିଗୁଣ ବା ଦୋଷଯୁକ୍ତ ସ୍ଵଧର୍ମର ପାଳନ 
ଶ୍ରେୟସ୍କର | ମାତ୍ର ପରଧର୍ମ ଭୟାବହ । ଆପଣା ବୁବ୍ଧିରେ ଘାସ କାଟିବା ଭଲ, କିନୁ 
ପରବୁଦଧିରେ ଘୋଡ଼ା ଚଢ଼ିବାକୁ ଇଛାକରିବା ଉଚିତ ନୂହେଁ। 


ଦ୍ଵିତୀୟ ଶ୍ଳୋକ - ସର୍ବଧର୍ମାନ ପରିତ୍ୟଜ୍ୟ ମାମେକଂ ଶରଣଂ ବ୍ରଜ 
ଅହଂ ତ୍ବାଂ ସର୍ବପାପେତଭ୍ୟା ମୋକ୍ଷୟିଷ୍ୟାମି ମାଶୁବଃ | 


ଦ୍ଵିତୀୟ ଶ୍ଲୋକର ଅର୍ଥ - ମନୂଷ୍ୟ ସୃଷ୍ଟ ସବୁ ଧର୍ମର ଅନ୍ଧ ଅନୁସରଣ ପରିତ୍ୟାଗ କରି 
ଏକମାତ୍ର ମୋର ଶରଣ ନିଅ। ଅନ୍ଧ ଅନୁସରଣ ପରିତ୍ୟାଗ କଲେ କାଳେ ପାପ 
ହେବ, ଏଥପାଇଁ ଦୁଃଖ ନ କର ମୁଁ ତୁମ୍ଭଙ୍କୁ ସବୂପାପରୁ ମୁକ୍ତ କରିବି। ବୈରାଗୀ 
ମିଶ୍ରଙ୍କ ମତରେ ସ୍ଵଧର୍ମ ଦୂଇ ପ୍ରକାର - ଜାତିଗତ ବା ସମଷ୍ଟିଗତ ସ୍ଵଧର୍ମ ଓ ବ୍ୟକ୍ତିଗତ 
ସ୍ବଧର୍ମ। ଶିଶୁମାନଙ୍କ ପକ୍ଷରେ ତଥା ଅନୁନ୍ନତ ସମାଜ ପକ୍ଷରେ ଜାତିଗତ ସ୍ଵଧର୍ମ ଏବଂ 
ବୟସ୍କମାନଙ୍କ ପକ୍ଷରେ ତଥା ଉନ୍ନତ ମାନବସମାଜ ପକ୍ଷରେ ବ୍ୟଯଭ୍ତିଗତ ସ୍ଵଧର୍ମ 
ପାଳନୀୟ । ବୈରାଗୀ ମିଶ୍ର ବ୍ୟକ୍ତିଗତ ସ୍ଵଧର୍ମ ବ୍ୟତିରେକେ ପରଧର୍ମ ସବୁର ଅନ୍ଧ 
ive 

ଅନୁସରଣ ପରିତ୍ୟାଗ ନ କରି ସତ୍ୟ ସ୍ଵରୂପ ଏକମାତ୍ର ଭଗବାନଙ୍କ ଶରଣ ନେଇ 
ହେବ ନାହିଁ ବୋଲି ମତ ଉଲ୍ଲେଖ କରିଛନ୍ତି । ଭଗବତ ଗୀତା ଅଷ୍ଟାଦଶ ଅଧ୍ୟାୟ ୪୮ 
ଶ୍ଲୋକକୁ ଉଦ୍ଧାର କରି ସେ ଏ ପ୍ରସଙ୍ଗରେ ଲେଖୁୂଥଲେ -¬ ନିଜ ନିଜର ସ୍ଵଭାବ 
ଅନୁସାରେ କର୍ମ କରିବାରେ କୌଣସି ପାପ ନାହିଁ। ନିଜର ସେହି ସ୍ଵଭାବ ନିୟତ କର୍ମ 
ବା ସ୍ଵଧର୍ମ ଦୋଷଯୁକ୍ତ ହେଲେ ମଧ୍ୟ ତାହା ପରିତ୍ୟାଗ କରିବା ଉଚିତ ନୁହେଁ। ଏକ 
ଉଦାହରଣ ଦେଇ ସେ କହିଥିଲେ - କଂସେଇ ସ୍ଵଭାବର ଲୋକ ପକ୍ଷରେ ଜୀବହିଂସା 
ସ୍ବଧର୍ମ, କାରଣ ତାହା ତା ପକ୍ଷରେ ସ୍ଵାଭାବିକ । ମାତ୍ର ବାପ ଅଜାଙ୍କ କାର୍ଯ୍ୟର ଅନ୍ଧ 
ଅନୁସରଣ ଫଳରେ ଗୋରୁ ମାରିବା ପରଧର୍ମ ଓ ଅନିଷ୍ଟପ୍ରଦ। କୌଣସି ବିଷୟରେ 
ନିଜେ ବୂୃଝି ତଦନୂସାରେ କାର୍ଯ୍ୟ କରିବାର ନାମ ସ୍ଵଧର୍ମ। ବ୍ରାହ୍ମଣ ସ୍ଵଭାବର ଲୋକଙ୍କ 
ପକ୍ଷରେ ଆଖିବୁଜି ଆମ୍ମଚିନ୍ତା କରିବା ସ୍ବଧର୍ମ। କିନ୍ତୁ ଶାସ୍ତରେ ଲେଖାଅଛି ବୋଲି କିମ୍ବା 
ବାପ ଅଜା ଆଖିବୁଜି ବସୁଥିଲେ ବୋଲି ସେହି ବାପ ଅଜାଙ୍କ କାର୍ଯ୍ୟର ଅନ୍ଧ ଅନୁସରଣ 
କରି ଆଖି ବୂଜଢି ନାକ କାନ ଛୁଇଁ ସମୟ ଓ ଅର୍ଥର ଅପବ୍ୟୟ କରିବାର ନାମ ପରଧର୍ମ। 


ଶୁଦ୍ର ଓ ଦ୍ଵିଜ ମଧ୍ୟରେ ପାର୍ଥକ୍ୟର ଆଲୋଚନା ବୈରାଗୀ ମିଶ୍ରଙ୍କର ଯୁରଲ୍ତିନିଷ୍ଠ 
ବିବରଣୀର ଏକ ଅବିସ୍ମରଣୀୟ ଅଙ୍ଗ । ବର୍ଣ୍ଣାଶ୍ରମ ଧର୍ମର ବ୍ଯବସ୍ଥା ଅନୁସାରେ ସମସ୍ତ 
ମାନବସମାଜ ଶୂଦ୍ର ଓ ଦ୍ଵିଜ ଏହି ଦୂଇଭାଗରେ ବିଭକ୍ତ | କେଉଁ କେଉଁ ଜାତି ଶୁଦ୍ର ଓ କେଉଁ 
କେଉଁ ଜାତି ଦ୍ଵିଜ, ଏକଥା ବର୍ଣ୍ାଶ୍ରମ ଧର୍ମର କୌଣସି କୌଣସି ଗ୍ରନ୍ଧରେ ଲେଖା ନାହିଁ ବୋଲି 
ବୈରାଗୀ ମିଶ୍ର ସ୍ତଷ୍ଟଭାବରେ ଲେଖୁୂଯାଇଛନ୍ତି। ତାଙ୍କ ମତରେ କଂସେଇ, ପାଣ, ହାଡ଼ି 
ଇତ୍ୟାଦି ଜାତିର ଲୋକଙ୍କୁ ଏବଂ ପାହାଡ଼ିଆ ଅନାର୍ଯ୍ୟମାନଙ୍କୁ ଶୂଦ୍ର ନାମରେ ଗ୍ରହଣ 
କରାଯାଇପାରେ। ଏତଦ୍‌ବ୍ୟତୀତ ଅନ୍ୟ ଜାତିକୁ ସେ ଦ୍ଵିଜ ବୋଲି ଗ୍ରହଣ କରନ୍ତି। 


ଦ୍ଵିଜର ଅର୍ଥ - ଯାହାର ଦୁଇଥର ଜନ୍ମ। ପ୍ରଥମଥର ମାତୃଗର୍ଭରୁ ଦେହ 
ଭାବରେ ଜନ୍ମ । ଦ୍ଵିତୀୟବାର ପ୍ରକୃତି ଗର୍ଭରୁ ଭଗବାନଙ୍କ ସନ୍ତାନ ଭାବରେ ବା 
ଜୀବଭାବରେ ଜନ୍ମା ଏହି ଦ୍ଵିତୀୟବାର ଜନ୍ମ ହେବାର ନାମ ଦ୍ଵିଜତ୍ଵ । ଏହି ସୁୁଳଦେହ 
(କାମଦେହ, ମନୋମୟ ଦେହ) ବାପର ସନ୍ତାନ | ମାତ୍ର ଜୀବ ବା ପ୍ରକୃତ ମନୁଷ୍ୟ 
ସେହି ଏକ ଭଗବାନଙ୍କର ସନ୍ତାନ। ଏକଥା ଯେଉଁ ଅବସ୍ଥାରେ ମନୁଷ୍ଯ ଅନୁଭବ 
କରେ ସେହି ଅବସ୍ଥାର ନାମ ଦ୍ଵିଜତ୍ଵ ବା ଜୀବର ପ୍ରକୃତ ବ୍ୟନ୍ତିତ୍ଵ। ଏହାହିଁ ପ୍ରକୃତ 
ମନୁଷ୍ୟର ଧର୍ମ ଜୀବନର ମୂଳଭିରି, ବର୍ଣ୍ଣାଶ୍ରମ ଧର୍ମର ମୁଳକଥା ଏବଂ ଭାରତର 
ବିଶେଷତ୍ଵ । ବୈରାଗୀ ମିଶ୍ରଙ୍କ ଭାଷାରେ-“ ଯେଉଁ ଦିନୁ ଭାରତର ଲୋକେ ଏହି 
ଦ୍ଵିଜତ୍ଵ ହରାଇ ବସିଲେ ସେହିଦିନୂ ଭାରତର ଅଧୋଗତି ଆରମ୍ଭ ହେଲା। ଆଜି 
ଭାରତର ଲୋକେ ସମସ୍ତ ଶୂଦ୍ର ଏକଥା କହିଲେ ଅତ୍ୟୁକ୍ତି ହେବନାହିଁ।” (ଅନ୍ଧ 

ଅନୁସରଣ ଓ ଉପନୟନ, ନାରୀମଙ୍ଗଳ ସମିତି, କଟକ, ୧୯ ୪୧) ଜୀବର ବ୍ୟକ୍ତିତ୍ବ, 
ଜୀବର କ୍ରମବିକାଶ, ସହିତ ବର୍ଣ୍ଠାଶ୍ରମ ଧର୍ମର ସମ୍ବନ୍ଧ ଯେଉଁମାନେ ବୁଝିବାକୁ ଅକ୍ଷମ 
ସେମାନେ ଶୂଦ୍ର - ଏହା ଏକ ଚମଜ୍କାର ବିଶ୍ଳେଷଣ | ଦ୍ଵିଜ ବା ଉଚ୍ଚଜାତୀୟ ଲୋକମାନଙ୍କୁ 
ବ୍ରାହ୍ମଣ କ୍ଷତ୍ରିୟ ବୈଶ୍ଯ ଏହି ତିନି ଶ୍ରେଣୀରେ କାହିଁକି ବିଭକ୍ତ କରାଗଲା ତାହା 
ବୁଝାଇବାକୁ ଯାଇ ସେ ଗୀତାରୁ ଶ୍ଲୋକଟିଏ ଉଦ୍ଧାର କରିଛନ୍ତି - 


ବ୍ରାହ୍ମଣୋ ଅସ୍ୟ ମୁଖମାସିଦ୍‌ ବାହୁ ରାଜନ୍ୟଃ କୃତଃ 
ଉରୁତଦସ୍ୟ ଯତ୍‌ ବୈଶ୍ୟଃ ପଦ୍‌ ଭ୍ୟାଗୁଁ ଶୁଦ୍ରୋ ଅଜାୟତ | 


ଏହି ମନ୍ତ୍ରଟି ବୁଝିବାକୁ ଗଲେ ବେଦର ଗୋଟିଏ ବିଶେଷ କଥା ବୁଝିବା ଆବଶ୍ୟକ । 
ତାହା ହେଉଛି - “ ଏକୋଅହଂ ବହୁସ୍ୟାମ୍‌ ” - ଅର୍ଥାତ୍‌ ମୁଁ ଜଣେ ଅଛି- ମୁଁ ବହୁତ 
ହେବି-ଏହି କଥାଟି କହି ଭଗବାନ୍‌ ଜୀବ ସୃଷ୍ଟି ଆରମ୍ଭ କରିଥିଲେ। ବେଦର ଏହି 
ସତ୍ୟ ଅନୁସାରେ ଆଚାଣ୍ଡାଳ ବ୍ରାହ୍ମଣ ପ୍ରତ୍ୟେକ ଜୀବ ସେହି ଏକ ଭଗବାନଙ୍କର ଅଂଶ 
ବା ପରମପିତା ଭଗବାନଙ୍କ ସନ୍ତାନ । ତେଣୁ ଜୀବସୂଷ୍ଟିର ପ୍ରତ୍ୟେକଜୀବ ପରସ୍ତର 
ସହିତ ଭ୍ରାତୃପ୍ରେମରେ ଆବଦ୍ଧ । ବୈରାଗୀ ମିଶ୍ର ବେଦର ଏହି ସତ୍ୟକୁ ଗ୍ରହଣ କରି 
ଜୀବର ପୂଜା ପ୍ରକୃତ ଭଗବାନଙ୍କର ପୁଜା, ଜୀବର ପୂଜା ବା ଜାବର ପ୍ରକୃତ ମଙ୍ଗଳ 
ବା ଜୀବର କ୍ରମବିକାଶ ପ୍ରତି ଉଦାସୀନ ରହି କଳ୍ପନା ଉପରେ ପ୍ରତିଷ୍ଠିତ ଭଗବାନଙ୍କର 
ପୂଜା, ଆରାଧନା, ପ୍ରାର୍ଥନା ଇତ୍ୟାଦି ନିଷ୍ଣୟୋଜନ ବୋଲି କହିଥଲେ। ଏହି ସତ୍ଯ 
ଅନୁସାରେ ସମସ୍ତ ଜୀବ ସୃଷ୍ଟିର ନାମ ବିରାଟ ପୁରୁଷ - ଭଗବାନ ବ୍ରାହ୍ମଣ ସେହି 
ବିରାଟ ପୁରୁଷଙ୍କର ମୁଖସ୍ଵରୂପ | କ୍ଷତ୍ରିୟ ବାହୁସ୍ଵରୂପ, ବୈଶ୍ଯ ଉରୁ ସ୍ଵରୂପ ଏବଂ ଶୁଦ୍ର 
ପାଦସ୍ଵରୂପ। ଦ୍ଵିଜମାନଙ୍କ ପକ୍ଷରେ ଶୁଦ୍ରର ପୁଜା କରିବା ଓ ଭଗବାନଙ୍କ ପାଦପୂଜା 
କରିବା ଏକ କଥା। ଏହିପରି ଯୁକ୍ତିନିଷ୍ଠ ଆଲୋଚନା ଖୁବ କମ୍‌ ସଂସ୍କାରକଙ୍କ ଠାରୁ 
ଆଶା କରାଯାଇପାରେ । 


ବୈରାଗୀ ମିଶ୍ର ଜନ୍ମାନ୍ତର ଓ କର୍ମର ନିୟମ ଉପରେ ଖୁବ୍‌ ଗୁରୁତ୍ଵ ଦେଇଥଲେ। 
ବୃବ୍ଧ ଦିନେ ଶିଶୁ ଥଲା ଓ ଶିଶୁ ଦିନେ ବୃଦ୍ଧ ହେବ | ସେହିପରି ଯେଉଁ ବ୍ୟକ୍ତି ବ୍ରାହ୍ମଣ 
ନାମରେ ପରିଚିତ, ସେହିବ୍ୟକ୍ତି ଦିନେ ଶୂଦ୍ର ଜାତିରେ, କଂସେଇ ଘରେ ବା ହାଡ଼ିଘରେ 
ଜନ୍ମଗ୍ରହଣ କରିଥିଲେ ଏବଂ ଯେଉଁ ବ୍ୟକ୍ତି ଶୂଦ୍ର ବୋଲି ଘୃଣ୍ୟ, ସେ ଦିନେ ବ୍ରାହ୍ମଣ 
ଗହରେ କନ୍ଧଗ୍ରହଣ କରିବେ । ସେହି ଦୃଷ୍ଟିକୋଣରୁ ବିଚାର କରି ସଂସ୍କାରକ ମିଶ୍ର 
ବର୍ଣ୍ଣାଶ୍ରମ ଧର୍ମରେ ଲିଖୂତ ଜାତିଗତ ପାର୍ଥକ୍ୟ ବୁଝିବା ପାଇଁ ଜନ୍ମାନ୍ତର ଓ କର୍ମର ନିୟମ 
ଉପରେ ଗୁରୁତ୍ଵ ଦେଇଥଲେ। 

ଜନ୍ମାନ୍ତର ଓ କର୍ମର ନିୟମ ଉପରେ ସମସ୍ତ ଜୀବସୃଷ୍ଷି ପ୍ରତିଷ୍ଠିତ । ଜାତିଗତ 
ପାର୍ଥକ୍ୟ ପ୍ରକୃତରେ ବ୍ୟନ୍ତିଗତ ପାର୍ଥକ୍ୟ ପ୍ରତ୍ୟେକ ବ୍ୟକ୍ତିର ଭିନ୍ନ ଭିନ୍ନ ଅବସ୍ଥାକୁ 
ମଧ୍ୟ ଶୁଦ୍ରତ୍ଵ ଓ ଦ୍ବିଜତ୍ଵ ଏହି ଦୁଇଭାଗରେ ବିଭକ୍ତ କରାଯାଇଛି | ବ୍ୟକ୍ତିଗତ ଅବସ୍ଥାର 
ପାର୍ଥକ୍ୟ ବୃଝିବା ପାଇଁ ସେ ନିମ୍ପୋକ୍ତ ଶ୍ୋକଟିକୁ ଉଦ୍ଧାର କରିଛନ୍ତି - 


ଜନ୍ମନା ଜାୟତେ ଶୁଦ୍ରଃ ସଂସ୍କାରାତ୍‌ ଦ୍ଵିଜ ଉଚ୍ୟତେ, 
ବେଦାଭ୍ୟାସାତ୍‌ ଭବେତ୍‌ ବିପ୍ରଃ ବ୍ରହ୍ମ ଜାନାତି ବ୍ରାହ୍ମଣଃ | 


ଏହାର ଅର୍ଥ - ଜାତିଗତ ଭାବରେ ପ୍ରତ୍ୟେକ ମନୁଷ୍ୟ ଯେପରି ପ୍ରଥମେ ଶୂଦ୍ର ହୋଇ 
ଜନ୍ମଗ୍ରହଣ କରେ, ବ୍ୟକ୍ତିଗତ ଭାବରେ ପ୍ରତ୍ୟେକ ଶିଶୁ ସେହିପରି ଶୂଦ୍ର ବା ଦେହସର୍ବସ୍ବ 
ହୋଇ ଜନ୍ମ ହୁଏ । ସଂସ୍କାର ଅନୁସାରେ ବା ପ୍ରକୃତ ଶିକ୍ଷାଲାଭ କରି ସେହି ଶୂଦ୍ର ବା 
ଶିଶୁ ପରେ ଦ୍ଵିଜତ୍ଵ ଲାଭକରେ। 


ଗୁହସ୍ଥାଶ୍ରମ ସର୍ବଶ୍ରେଷ୍ଠ ଆଶ୍ରମ। ସେଥିସକାଶେ ବର୍ଣାଶ୍ରମ ଧର୍ମରେ ବ୍ୟବସ୍ଥା 
ରହିଲା “ ସସ୍ତୀକୋ ଧର୍ମମାବରତେ୍‌” ଅର୍ଥାତ୍‌ ସସ୍ତୀକ ହୋଇ ଧର୍ମକାର୍ଯ୍ୟ କରିବା ଆବଶ୍ୟକ | 
ଏହି କଥାର ପ୍ରକୃତ ଅର୍ଥ ନ ବୁଝି ଅନ୍ଧତାର ବଶବର୍ରୀ ହୋଇ କିମ୍ବା ଛଳନାରେ 
ପଣ୍ଡିତମାନେ ତିନି ତିନି ଥର ବିବାହ କରି ମୂତ୍ଯୁ ପର୍ଯ୍ୟନ୍ତ ଗୁହସ୍ଥାଶ୍ରମରେ ରହିଲେ। 
ଏପରି ପଦ୍ଧତିକୁ ସମାଲୋଚନା କରି ସଂସ୍କାରକ ମିଶ୍ର ବାନପ୍ରସ୍ଥ ଓ ସନ୍ୟାସକୁ କଠିନ 
ହେବାରୁ କିପରି ସମାଜରୁ ଲୋପପାଇଲା ତାହା ସୂଚାଇଛନ୍ତି।ତାଙ୍କ ମତରେ ବାନପ୍ରସ୍ଥ 
ଓ ସନ୍ୟଯାସାଶ୍ରମ ରହିଲା ଭଣ୍ଡ ପ୍ରତାରକମାନଙ୍କ ବେଶରେ, ବର୍ଣ୍ଠାଶ୍ରମ ଧର୍ମ ରହିଲା 
କେତେ ଗୁଡ଼ିଏ ଅର୍ଥଶୂନ୍ଯ ମନ୍ତ୍ର ଉଚ୍ଚାରଣରେ, ବାଧ୍ୟତାମୂଳକ କଠୋର ବ୍ରହ୍ମଚର୍ଯ୍ୟ 
ରହିଲା ବିବାହକାମୀ ଯୁବତୀ ବିଧବାମାନଙ୍କ ପାଇଁ ଓ ସ୍ଵାମୀସନ୍ବନ୍ଧଶୁନ୍ଯ ନାବାଳିକା 
କନ୍ୟାଟିମାନଙ୍କ ପାଇଁ ଏବଂ ଉପନୟନ ସଂସ୍କାର ରହିଲା ଗୋଟିଏ ପ୍ରହସନର 
ଅଭିନୟରେ। ସଂକ୍ଷେପରେ ସେ କହିଥଲେ - ବ୍ରହ୍ମଚର୍ଯ୍ୟାଶ୍ରମରେ ଦ୍ଵିଜତ୍ଵ ଲାଭକରି 
ଗହସ୍ଥାଶ୍ରମ ଓ ବାନପ୍ରସ୍ଥ ମଧ୍ୟଦେଇ ସନ୍ୟାସାଶ୍ରମ ବା ମନୁଷ୍ୟତା ଆଡକୁ ଅଗ୍ରସର ହେବା 
କଠିନ ହେଲା, ସହଜ ହେଲା - କେବଳ ମାଙ୍କଡ଼ ପରି ଅନୁକରଣ କରିବା ଓ ଅନ୍ଧ 
ଅନୁସରଣ କରିବା | ତାଙ୍କ ଆଲୋଚନାର ଶେଷରେ ସେ ଆଧୁନିକ ଦ୍ଵିଜସମାଜର ଜଣେ 
ବ୍ୟକ୍ତିଙ୍କ ମନରେ ଆଜିକାଲି ପ୍ରଚଳିତ ଅନ୍ଧ ଅଭିନୟ ପ୍ରତି ବିତୃଷ୍ଣା ଏହି ସନ୍ଦର୍ଭ ପାଠ କରି 
ଯଦି ଆସେ ଏବଂ ତାହା ଫଳରେ ସେ ଆପଣାର ବିବେକାନୂମୋଦିତ କର୍ମାଚରଣ କରି 
ଓ ନିନ୍ଦାସତୁତିକୁ ଭୁକ୍ଷେପ ନକରି ସତ୍ସାହସ ସହିତ କର୍ମକ୍ଷେତ୍ରରେ ଅଗ୍ରସର ହୁଅନ୍ତି; 
ତେବେ ତାଙ୍କର ପରିଶ୍ରମ ସାର୍ଥକ ହେବ ବୋଲି ମତ ଦେଇଥିଲେ । × 

୪୮ ॥ 

ନାରୀମଙ୍ଗଳ ସମିତି ମାଧ୍ଯମରେ ବୈରାଗୀ ମିଶ୍ର ବିବାହ ଉପରେ ବହୁ 
ଆଲୋଚନା ପ୍ରକାଶ କରିଥଲେ। ତକ୍କାଳୀନ ପାରିବାରିକ ଜୀବନରେ ବିବାହ ଏତେ 
ଗୁରୁତ୍ଵପୂର୍ଣ ଥଲା ଯେ ମିଶ୍ର ମହାଶୟ ଏହି ପ୍ରସଙ୍ଗରେ ବିସ୍ତାରିତ ଚର୍ଚ୍ଚା କରିଥଲେ। 
ସେଥିପାଇଁ ୧୯୩୦ ରୁ ୧ ୯୦ ମଧ୍ୟରେ ବିଧବା ବିବାହ, ଅପକୃତ ବିଧବାର 
ପ୍ରକୃତ ବିବାହ, ବିବରା ବିବାହ, ବିବାହ, ପୁନର୍ବିବାହ ଏବଂ ବାଳବିଧବା ବିବାହ - 
ଏହିପରି କେତେକ ବିଶ୍ଲେଷଣାମ୍ବକ ପୁସ୍ତିକା ପ୍ରକାଶ କରିଥିଲେ। ସେହିସବୁ ପୁସ୍ତିକା 
ଓଡ଼ିଶାରେ ଘରେ ଘରେ ପ୍ରବେଶ କରିଥଲା | ୧୯ ୪୦ ଦଶକରେ ସଂସ୍କାରକ ମିଶ୍ର 
ନାରୀମଙ୍ଗଳ ସମିତି ସହିତ ବିଶ୍ଵକଲ୍ୟାଣ ସମିତି ସହିତ ସଂଶ୍ଲିଷ୍ଟ ଥଲେ । ବିଶ୍ବଵକଲ୍ୟାଣ 
ସମିତି ମାଧ୍ୟମରେ ସମାଜର ଅନ୍ୟାନ୍ୟ ସଂସ୍କାର ପାଇଁ ସେ ଆଗେଇ ଯାଇଥୁଲେ। 
ଏହାଥୁଲା ତାଙ୍କର ସଂସ୍କାରକ ଜୀବନର ଦ୍ଵିତୀୟ ମଞ୍ଚ। ଏହି ପର୍ଯ୍ୟାୟରେ ସେ 
ଭଗବତ୍‌ ଗୀତାର ବିଚାର ଆଲୋଚନା ଜଣେ ସଂସ୍କାରକ ଦୃଷ୍ଟିକୋଣରୁ ଲେଖୁ ପ୍ରକାଶ 
କରିଥଲେ। 


ସେ ଗୀତାର ସାରକଥା, ଗୀତା ବୁଝିବାର ଏକମାତ୍ର ପ୍ରଣାଳୀ, ସଙ୍କରରୁ 
ବର୍ଣ୍ଣସଙ୍କର, ସିକ୍ରେଟସ୍‌ ଅଫ୍‌ ଦି ଗୀତା, ଗୀତା ପରିଚୟ, ଗୀତାର ଗୁହ୍ୟକଥା 
ଓ ଗୀତା ଅନୁବାଦ ପ୍ରଭୃତି ପୁସ୍ତିକା ଲେଖ ପ୍ରକାଶ କରିଥଲେ। ବିଶ୍ବଵକଲ୍ୟାଣ ସମିତି 
ମାଧ୍ୟମରେ ସେ ଗାୟତ୍ରୀତ୍ତତ୍ଧ, ପ୍ରତିଜ୍ଞାପତ୍ରର ବିଶ୍ଲେଷଣ, ଭଗବାନ ଓ ଭବିଷ୍ୟତ, 
ଆଦର୍ଶ ଉପବୀତ ଗ୍ରହଣ, ଫଳିତ ଜ୍ୟୋତିଷ ଓ ମିଥ୍ୟା ପ୍ରଚାର , ବ୍ୟକ୍ତି ଓ ସମାଜ 
ପରି ସଂସ୍କାରଧର୍ମୀ ପୁସ୍ତିକା ଲେଖୁ ପ୍ରସାର କରିଥିଲେ। ଏ ଦୃଷ୍ଟିରୁ ବିଶ୍ଵକଲ୍ଯାଣ 
ସମିତିର ଗଠନ ସମ୍ପର୍କରେ ପ୍ରଥମେ ଆଲୋଚନା କରାଯାଇପାରେ। ଏହି ସମିତି 
ଗଠନ ସମ୍ପର୍କରେ ସେ ଏକ ଇଂରାଜୀ ପୁସ୍ତିକା ପ୍ରକାଶ କରିଥିଲେ। ତାହା ନିମ୍ନରେ 


ଉଦ୍ଧାର କରାଯାଇଛି | - The word samiti has been so much misused and 
corrupted and the existing innumerable Samities have brought so much 
confusion and misery to the world that one will be naturally unwilling to 
hear again the name of a Samiti. The sense in which | use this term is 
quite different from what you mean and this you will come to know later 
on. Let us first understand the significance of the term Vishwakalyana 
which is of primary importance. We have long been talking about and 

hearing the terms - Universal love, Universal brotherhood, World peace 
and so on. But instead of establishing any of these, have we not brought 
about universal hatred, universal envy, universal wars and so on which 
are just the opposites of these terms ? In the midst of all these opposites 
which we see every where in the present world is it possible to establish 
Vishwakalyana or to bring peace and happiness to the whole world ? 
The plain answer from almost all of you will surely be “No” and you will 
therefore rightly say why shall ! bother about such a vague thing like 
Vishwakalyana instead of trying to bring my own Kalyana? Before | 
give you an answer let me ask you one question more. Are you not 
ever trying your best to bring your own Kalyana ? But have you 
succeeded in doing so ? Do not you see that the dog of the magistrate 
saheDb is living more peacefully and happily than the magistrate ? you 
may say that the magistrate has the happiness of being proud of his 
possessions and power over others which his dog has not. Is it then 
the peace and happiness of a dog or of a magistrate which you are 
ever trying to have ? The peace and happiness meant for a man is 
certainly quite different from and much higher than that of a dog or of a 
magistrate. Let me now ask you again - Inspite of your constant effort 
do you live peacefully and happily as a man ? certainly not. This is 
because you donot know that your own Kalyana and Vishwakalyana 
are So inter related that without the one you cannot get the other. 
Without the thought of good will for all, in all your actions, you cannot 
bring your own Kalyana and without the thought of your own Kalyana 
you cannot bring Vishwakalyana. you donot therefore know the way in 
which you are to think and act so that you can bring your own kalyana 
which is not separate from Vishwakalyana. ! will therefore not only tell 
you the way in which you are to think and act but will also show the 
simple and direct way to your own Kalyana through Vishwakalyana 
and also to Vishwakalyana through your own Kalyana. But ! regret to 
say that to hear from me will be a very difficult task for you, because 
I am not even a learned personage whom you are long accustomed to 
hear. In hearing from them you are not required to verify the truth of 
what they say. You know that they will think for you and even work for 
you and you can very easily get your Kalyana by following and obeying 
them and even merely by copying them. But in hearing from me you 
will have to verify the truth of what { say, to think independently for 
yourself and to act according to your own decision. This is certainly a 
troublesome and difficult task for you. However, | must tell you only a 
few wards as | am impelled to do it. 


The word “Vishwa” means the whole world and “Kalyana” means 
real good. Viswa Kalyana, therefore, means real good of the whole 

world. But the whote world is beyond your conception and to bring real 
good to the whole world is beyond your capacity. So Vishwa kalyana 
as you understand or misunderstand the term has practically no 
meaning at all. It will not be out of place to say that the freedom or 
Kalyana of a country or of a nation has practically no meaning at all if 
it does not mean the freedom or Kalyana of each individual! of the 
country or naticn. By the term Vishwa Kalyana, |! therefore mean the 
Kalyana of each individual of the whole world and because you are an 
individual of the world by Vishwa Kalyana, | mean your own Kalyana. 
But | regret to say that you refuse to be an individual of the world. On 
the other hand you ciaim to be an individual of your sect, your country, 
your own province, your own caste, your own belief and your innumerable 
“isms” and narrow divisions created by you. So long you remain divided 
in this way and keep yourself separated from the whole mankind no 
Guru, no leader, no Government and even no God can give you your 
own Kalyana, because you are not worthy of it. The moment you break 
down these narrow divisions created by you and live in this Undivided 
World as one with the whole mankind your own Kalyana will naturally 
come to you. Vishwa Kalyana is, therefore not a problem of the whole 
world. It is the problem of each individual of the world and so it is your 
own problem. You and ! make the whole world and you and | have 
therefore brought about the misery of the whole world. If you and | join 
together as individuals of his undivided world or as human beings in the 
true sense we are sure to bring Kalyana to ourselves and to the whole 


world. 


ଏହି ବିଶ୍ଵକଲ୍ୟାଣ ସମ୍ପର୍କରେ ଓଡ଼ିଆରେ ସେ ଅତି ସରଳ ଭାବରେ ବୃଝାଇ ଲେଖୁଥଲେ। 
ତାଙ୍କ ମତରେ ବିଶ୍ଵ କଥାଟିର ଅର୍ଥ ସମସ୍ତ ସଂସାର, ତେଣୁ ବିଶ୍ଵକଲ୍ୟାଣର ଅର୍ଥ ସମସ୍ତ 
ସଂସାରର କଲ୍ୟାଣ କିମ୍ବା ଅନ୍ତତଃ ସମସ୍ତ ମାନବ ସମାଜର କଲ୍ୟାଣ । ସମସ୍ତ ସଂସାରକୁ 
ବା ସମସ୍ତ ମାନବ ସମାଜକୁ ଦେଖିବା ବା ଅନୁଭବ କରିବା ମନୁଷ୍ୟର ସାଧ୍ଯାତୀତ | 
ବିଶ୍ବକଲ୍ୟାଣ ସାଧନ କରିବା କିମ୍ବା ସମସ୍ତ ମାନବସମାଜର କଲ୍ୟାଣ ସାଧନ କରିବା 
ମନୁଷ୍ୟ ପକ୍ଷରେ ଅସମ୍ଭବ । ଏହା କେବଳ ଭଗବାନଙ୍କ ପକ୍ଷରେ ସମ୍ଭବ ଏବଂ ଏହା 
ତାଙ୍କର କାର୍ଯ୍ୟ। ବିଶ୍ଵକଲ୍ୟାଣ କହିବାରେ ବୈରାଗୀ ମିଶ୍ରଙ୍କର ଅଭିପ୍ରାୟ ଥଲା-ଯେଉଁ 
ବ୍ୟଗ୍ତି ଯେତିକି ଦେଖିପାରୁଛି ଓ ଅନୁଭବ କରିପାରୁଛି, ସେତିକିର ସମସ୍ତ ହେଉଛି 
ସେହି ବ୍ୟର୍ତି ପକ୍ଷରେ ସମସ୍ତ ବିଶ୍ଵ । ଯେଉଁ କଥାଟିରେ କୌଣସି ପ୍ରକାର ସ୍ଵାର୍ଥପରତା, 
ସାମ୍ପଦାୟିକତା କିମ୍ବା ସଂକୀର୍ଣ୍ତତାର ସ୍ଥାନ ନାହିଁ, ବୈରାଗୀ ମିଶ୍ର ତାକୁ “ ବିଶ୍ଵ” ଏହି 
ନାମ ଦେଇଛନ୍ତି। ମାନବ ସମାଜର ପ୍ରତ୍ଯେକ ବ୍ୟକ୍ତି ସେହି ଏକ ପରମପିତା 
॥ ୫୧॥ 

ପରମେଶ୍ବରଙ୍କର ସନ୍ତାନ ବୋଲି ହୃଦୟଙ୍ଗମ କରି ନିଜର ଗ୍ରାମବାସୀମାନଙ୍କର ସଙ୍ଗେ 
କିମ୍ବା ପ୍ରତିବେଶୀମାନଙ୍କ ସଙ୍ଗେ ସ୍ଵେହ ସଦ୍‌ଭାବ ରଖି ସମସ୍ତେ ଆନନ୍ଦରେ ରୁହନ୍ତୁ ଏହି 
ମନୋଭାବ ପୋଷଣ କରି ଯେଉଁ ଲୋକ ଯେତିକି ଦେଖିପାରୁଛି ଓ ଅନୁଭବ କରିପାରୁଛି 
ସେତିକିର କଲ୍ୟାଣ ସାଧନ ପାଇଁ କର୍ଭବ୍ୟବୋଧ କରିବାକୁ ସେ ବିଶ୍ଵକଲ୍ୟାଣ ନାମ 
ଦେଇଥଲେ। 


୧୯ ୪୯ ମସିହା ଏପ୍ରିଲ ୧୮ ତାରିଖରେ ବୈରାଗୀ ମିଶ୍ରଙ୍କ ଦ୍ଵାରା ପ୍ରତିଷ୍ଠିତ 
ବିଶ୍ଵକଲ୍ୟାଣ ସମିତି ପାଇଁ ଏକ କାର୍ଯ୍ୟନିର୍ବାହୀ କମିଟି ଲକ୍ଷ୍ମୀନାରାୟଣ ସାହୁଙ୍କ 
ସଭାପତିତ୍୍‌ଵରେ ଗଠିତ ହୋଇଥଲା। ଏଥରେ ନିମ୍ନଲିଖୂତ ବ୍ୟକ୍ତିମାନଙ୍କୁ ସଦସ୍ୟ ରୂପେ 
ଗ୍ରହଣ କରାଯାଇଥିଲା। 


ସଚ୍ଚିଦାନନ୍ଦ ମିଶ୍ର 

ସ୍ଵାମୀ ବିଚିତ୍ରାନନ୍ଦ ଦାସ 
ବୈରାଗୀ ଚରଣ ମିଶ୍ର 
ରଘୁନାଥ ଶାସ୍ତ୍ୀ 

ଅନନ୍ତ ପ୍ରସାଦ ପଣ୍ଡା 
ଶରତ ଚନ୍ଦ୍ର ମିଶ୍ର 
ବିଭୂତି ଭୂଷଣ ତ୍ରିପାଠୀ 
ଗଣେଷ ପ୍ରସାଦ ଭଗତ 
ଭୀମ ଚରଣ ଚୌଧୁରୀ 
ସୀତାଦେବୀ ଖାଡ଼ଙ୍ଗା 
ଶରତପ୍ରିୟା ଦେବୀ 

ଏହାର ସମ୍ପାଦକ ହିସାବରେ କାର୍ଯ୍ୟ କରୁଥିଲେ ବୈରାଗୀ ମିଶ୍ର। ବାସ୍ତବରେ 
ମିଶ୍ର ଥଲେ ଏହାର ନିର୍ଦ୍ଦେଶକ ଏବଂ ପ୍ରାଣ ପ୍ରତିଷ୍ଠାତା। ଏହି ସମିତି କଟକର 
ବକ୍ତିବଜାର ଠାରେ କାର୍ଯ୍ୟ କରୁଥଲା। ସମିତି ବହୁମୁଖୀ କାର୍ଯ୍ୟକ୍ରମ ନେଇ ଆଗେଇ 
ଯାଇଥିଲା । ଗୋଟିଏ ଦିଗରେ ବିଭିନ୍ନ ସ୍ଥାନରେ ଆଶ୍ରମମାନ ସ୍ଥାପନ କରି ଅସହାୟ 
ବିଧବା, ଅନାଥ ବାଳକ ଏବଂ ଅକ୍ଷମ ଅକର୍ମଣ୍ୟ ଲୋକମାନଙ୍କୁ ସମସ୍ତ ପ୍ରକାର 
ସାହାଯ୍ୟ ପ୍ରଦାନ ଥଲା ଏହି ବିଶ୍ଵକଲ୍ୟାଣ ସମିତିର ଏକ ଉଦ୍ଦେଶ୍ୟ | ଏହାର ଅନ୍ୟ ଏକ 
ଲକ୍ଷ୍ୟ ଥଲା ସାଧାରଣ ଲୋକମାନେ ଗୀତାର ମୌଳିକ ତତ୍ତ୍ଵକୁ କିପରି ବୁଝିପାରିବେ 
ତାହାର ସରଳ ଆଲୋଚନା ଉପସ୍ଥାପନ। ଭଗବତ ଗୀତା ସମସ୍ତ ଜାତି, ଧର୍ମ ଓ 

୫9 ॥ 

ସମ୍ପରଦାୟ ନିର୍ବିଶେଷରେ ମାନବ କଲ୍ୟାଣ ପାଇଁ ଉଦ୍ଦିଷ୍ଠ - ଏହା ମିଶ୍ର ବିଶ୍ଵକଲ୍ୟାଣ 
ସମିତି ମାଧ୍ୟମରେ ସ୍ପଷ୍ଟ ଭାବରେ ପ୍ରକାଶ କରିଥଲେ | ବିଶ୍ଵକଲ୍ୟାଣ ସମିତି ସମ୍ପର୍କରେ 
ମିଶ୍ର କହିଥିଲେ - ବିଶ୍ଵକଲ୍ୟାଣ ସମିତି ଓ ବିଶ୍ଵକଲ୍ୟାଣ ଆଶ୍ରମ ମୋର କାର୍ଯ୍ୟ ନୁହେଁ 
କିମ୍ବା ଅନ୍ଯକାହାରି କାର୍ଯ୍ୟ ନୁହେଁ। ଯାହା ଭଗବାନଙ୍କର କାର୍ଯ୍ୟ ତାହା ପ୍ରତ୍ଯେକ 
ବ୍ୟକ୍ତିଙ୍କର କାର୍ଯ୍ୟ ଏ କଥା ଯେଉଁ ଅଛ କେତେଜଣ ଉପଲବ୍ଧ କରିଛନ୍ତି ସେହିମାନଙ୍କର 
ସମବେତ ଚେଷ୍ଟାରେ ପ୍ରତ୍ୟେକ ଗ୍ରାମର ପ୍ରତି ପରିବାର ସଂସ୍କାର କରାଯାଉ | ଲୋକଙ୍କୁ 
ଗଞ୍ଜେଇ ଖାଇବାରେ ପ୍ରବର୍ରାଇବା ପାଇଁ ଏବଂ ମରଦ ପିଲାଙ୍କୁ ମାଇକିନିଆ ସଜେଇ 
ଠାକୁରଙ୍କ ପାଇଁ ଦୋଳଯାତ୍ରା, ଝୁଲଣ ଯାତ୍ରା ଇତ୍ଯାଦି କରିବା ପାଇଁ ଯେଉଁ ସବୁ 
ଆଶ୍ରମ ଓ ଧର୍ମ ମନ୍ଦିର ରହିଛି ସେ ସବୁ ଆଶ୍ରମ ଓ ମନ୍ଦିର ସଂସ୍କାର କରାଯାଉ | ସରଳ 
ସତ୍ୟ ଓ ବିଶ୍ଵକଲ୍ୟାଣ ମନୋଭାବ ଉପରେ ପ୍ରତିଷ୍ଠିତ ବ୍ୟକ୍ତିଗତ ସ୍ଵାଧୀନତାର ନିର୍ମଳ 
ଆନନ୍ଦ ଭଗବାନଙ୍କର ପ୍ରତ୍ୟେକ ସନ୍ତାନ ଉପଭୋଗ କରନ୍ତୁ ଏବଂ ଭଗବାନଙ୍କ ଇଛା 
ପୂର୍ଣ୍ଣ ହେଉ। 

ବିଶ୍ଵକଲ୍ୟାଣ ସମିତି ଶେଖ୍ବଜାର ( କଟକ) ରେ କାର୍ଯ୍ୟ କରୁଥିବା ସମୟରେ 
ବୈରାଗୀ ମିଶ୍ର ଗାୟତ୍ରୀ ତନ୍ତ୍ବ ନାମକ ପୁସ୍ତିକା ପ୍ରକାଶ କରିଥଲେ। “ସମାଜ! 
ସମ୍ବାଦପତ୍ରରେ ତା ୮/୧ ୦/୧୯୫୯, ୧୭/୧ ୦/୧୯୫୯ ଓ ୩୦/୧ ୦/୧୯୫୯ରେ 
ଗାୟତ୍ରୀ ତତ୍ତ୍ବ ଶୀର୍ଷକ ଗୋଟିଏ ସୁଦୀର୍ଘ ପ୍ରବନ୍ଧ ପ୍ରକାଶ ପାଇଥଲା। ସେଥୁରେ 
ଗାୟତ୍ରୀ ସହିତ ସମ୍ବନ୍ଧ ନଥିବା ଅନେକ ଶାସ୍ତ୍ର ବାକ୍ୟ ଉଦ୍ଧାର କରାଯାଇ ଅନେକ 
ଅବୋଧଗମ୍ୟ କଥା ଲେଖଥବାର ଦେଖ ଗାୟତ୍ରୀର ସର୍ବଜନବୋଧ୍ୟ ଓ ସର୍ବଜନପ୍ରଯୁଜ୍ୟ 
ପ୍ରକୃତ ଅର୍ଥ ବୈରାଗୀ ମିଶ୍ର ନିଜର ଅନୁଭୂତି ଉପରେ ପ୍ରତିଷ୍ଠିତ ହୋଇଥିବାରୁ ସେହି 
ପୁସ୍ତିକା “ ଗାୟତ୍ରୀ ତତ୍ତ୍ଵ ” ପ୍ରକାଶ କରିଥଲେ। 


ଜାତି-ଧର୍ମ, ମୂର୍ଖ-ପଶ୍ଡିତ ଓ ସ୍ତୀ-ପୁରୁଷ ନିର୍ବିଶେଷରେ ପ୍ରତ୍ୟେକ ବ୍ୟକ୍ତି ଗାୟତ୍ରୀର 
ପ୍ରକୃତ ଅର୍ଥ ଅନାୟାସରେ ବୁଝିପାରିବେ ଏବଂ ତାକୁ ବ୍ୟକ୍ତିଗତ ଜୀବନରେ ପ୍ରୟୋଗ 
କରି ବିଶେଷ ଉପକାର ଲାଭ କରିପାରିବେ, ଏହି ଉଦ୍ଦେଶ୍ୟରେ ତାଙ୍କର ଗାୟତ୍ରୀ 
ତରତ୍ତ୍‌ ଲେଖାଯାଇଥଲା। 


କେବଳ ହିନ୍ଦୁ ସମ୍ପ ଦାୟ ପାଇଁ କିମ୍ବା ବ୍ରାହ୍ମଣମାନେ ସ୍କାନପରେ ଜପିବା ପାଇଁ 
କିମ୍ବା ପଣ୍ଡିତମାନେ ବିଭିନ୍ନ ପ୍ରକାର ପାଣ୍ରିତ୍ୟପୂର୍ଣ ଅର୍ଥ କରିବା ପାଇଁ ଗାୟତ୍ରୀ ମନ୍ତ୍ର ସୃଷ୍ଟି 
ହୋଇନାହିଁ ବୋଲି ବୈରାଗୀ ମିଶ୍ର ମତ ଦେଇଥଲେ। ଗାୟତ୍ରୀ ମନ୍ତ୍ରଟିକୁ ପ୍ରଥମେ 
ସେ ଉଦ୍ଧାର କରିଛନ୍ତି - 
en 

ଓ ଭୂର୍ଭୁବ ସଃ ତତ୍‌ ସବିତୁର୍ବରେଣ୍ୟମ୍‌, ଭର୍ଗୋଦେବସ୍ୟ ଧୀମହି, 
ଧୂୟୋ ଯୋ ନଃ ପ୍ରଚୋଦୟାତ୍‌। 


ଓଁ ର ଅର୍ଥ ପ୍ରକାଶ କରି ମିଶ୍ର ମହାଶୟ କହିଥିଲେ ଗୀତା ସତର ଅଧ୍ୟାୟରେ ସୂଚିତ 
ଓ, ତତ୍‌ ଓ ସତ୍‌ ଏହି ତିନୋଟି ହେଉଛି କଳନାତୀତ ବ୍ରହ୍ମରୁ ବା ଅଜଣା ଭଗବାନଙ୍କ 
ତିନି ପ୍ରକାର ନିର୍ଦେଶ ବା ନାମ। ଓଁ ଶବ୍ଦଟି ପୁରାକାଳରେ ସବୁ ମନ୍ତ୍ରର ଆରମ୍ଭରେ 
ଉଚ୍ଚାରଣ କରାଯାଉଥିବାରୁ ଆଧୁନିକ କାଳରେ ମଧ୍ୟ ଉଚ୍ଚାରଣ କରାଯାଉଛି । ଗୀତାର 
୧୭ ଅଧ୍ୟାୟର ଦୂଇଟି ଶ୍ଲୋକ ଉଦ୍ଧାର କରି ତାହାର ଅର୍ଥ ପ୍ରକାଶ କରି ସେ ଲେଖୁଛନ୍ତି 
- ଓ, ତତ୍‌ ଓ ସତ୍‌ ଏହି ତିନୋଟି ହେଉଛି ବ୍ରହ୍ମର ତିନିପ୍ରକାର ନିର୍ଦେଶ ବା ନାମ| 
ବ୍ରାହ୍ମଣମାନେ ବେଦସବୁ ଓ ଯଜ୍ଞସବୁ ଓ ତତ୍‌ ସତ୍‌ କଥାଟି ଦ୍ଵାରା ପୁରାକାଳରେ ବିହିତ 
ହେଉଥୂଲେ। ସେହି କାରଣରୁ ଓ ଏହି କଥାଟି ଉଚ୍ଚାରଣ କରିବା ଦ୍ଵାରା 
ବ୍ରହ୍ମବାଦୀମାନଙ୍କର ଶାସ୍ତ୍ରୋକ୍ତ ଯଜ୍ଞ ଦାନ ଓ ତପକ୍ରିୟା କରାଯାଏ। ଓ କଥାଟି 
ହେଉଛି ଅ, ଉ ଓ ମ ର ଏହି ତିନୋଟି ଅକ୍ଷର ର ସମଷ୍ତି। ତେଣୁ ପଣ୍ଡିତମାନେ ଏହି 
ତିନୋଟି ଅକ୍ଷରକୁ ବିଭିନ୍ନ ପ୍ରକାର ଅର୍ଥ କରିବାରେ ଏବଂ ସାଧାରଣ ଲୋକେ ଏହି 
ସବୁ ଅର୍ଥ ମୁଖସ୍ଥ କରିବାରେ ଲାଗି ରହିଛନ୍ତି ଗାୟତ୍ରୀର ଅନ୍ନୟ କରି ସେ ଲେଖଥୁଲେ- 
ଓ ଭୂର୍ଭୁବସ୍‌ଃ ତତ୍‌ ସବିତୁଃ ଦେବସ୍ୟ ବରେଣ୍ୟମ୍‌ ଭର୍ଗଃ ଧୀମହୀ ; ଯଃ ନଃ ଧୂୟଃ 
ପ୍ରଚୋଦୟାତ୍‌ ଏହାର ଅର୍ଥରେ ସେ ଲେଖୁଥଲେ - ଭୂର୍ଦୁବସ୍ଃ ( ଶାସ୍ତୋକ୍ତ ଭୂଲୋକ, 
ଭୁବ୍ଲୌୋକ ଓ ସ୍ଵଲୌକ ଏହି ତିନିଲୋକରେ ବା ତିନି ସଂସାରରେ ଗଠିତ ଆମର ଏହି 
ସଂସାର) ତତ୍‌ (ତାହାକୁ ଅର୍ଥାତ ଏହି ସଂସାରକୁ) ସବିତୂଃ ଦେବସ୍ୟ ( ପ୍ରସବ କରିଥିବା 
ଅର୍ଥାତ୍‌ ସୃଷ୍ଠି କରିଥିବା ସବିତା ଦେବତାଙ୍କର ବା ସୂର୍ଯ୍ୟ ଦେବତାଙ୍କର ) ବରେଣ୍ୟମ୍‌ 
(ସର୍ବୋକୃଷ୍ଣ) ଉର୍ଗଃ ( ତେଜକୁ) ଧୀମହୀ ( ଆମ୍ଭମାନେ ଧ୍ୟାନକରୁ) ଯଃ (ଯେଉଁ 
ଉଚ୍ସକଷ୍ଟ ତେଜ) ନଃ (ଆମ୍ଭମାନଙ୍କର) ଧୂୟଃ ( ବୁଵିସବୂକୁ) ପ୍ରଚୋଦୟାତ୍‌ ( ପରିଚାଳନା 
କରନ୍ତୁ) | 


ଏହି ମନ୍ତ୍ରରେ ମୁଁ ଧୟାନକରୁଛି ଓ ମୋର ବୁଦ୍ଧିକୁ ପରିଚାଳନା କରନ୍ତୁ ଏକଥା 

କୃହାନଯାଇ ଆମ୍ଭେମାନେ ଧ୍ୟାନକରୁ ଓ ଆମ୍ଭମାନଙ୍କର ବୁଦ୍ଧିସବୂକୁ ପରିଚାଳନା କରନ୍ତୁ 

ଏକଥା କହିବାର ବିଶେଷତ୍ଵ ହେଲା ଗାୟତ୍ରୀ ଜପ କରିବା ବ୍ୟକ୍ତି ନିଜର ସ୍ଵାର୍ଥସିବି 

ପାଇଁ ଜପ ନକରି ସମସ୍ତ ମାନବ ଜାତିର ମଙ୍ଗଳପାଇଁ ଜପ କରିବା ଆବଶ୍ୟକ | ମତ୍ର 

ସଂସ୍କାରକ ମିଶ୍ର ଦୁଃଖ ପ୍ରକାଶ କରି ଲେଖଥଲେ - ଲୋକେ ମନ୍ତ୍ଟିର ଅର୍ଥପର୍ଯ୍ୟନ୍ତ 

ବୁଝିବାକୁ କରଁବ୍ୟ ମନେ ନକରି କେବଳ ବାପ ଅଜା ଜପୁଥିଲେ ବୋଲି ଜପକରିବାର 
i ୫୪॥ 

ଅନୁସରଣ କରୁଛନ୍ତି। ଏପରି ଜପକରିବାର କୌଣସି ମୂଲ୍ଯ ନାହିଁ। ସୂର୍ଯ୍ୟଙ୍କର 
ମଧ୍ୟବର୍ରୀ ସର୍ବୋନୁଷ୍ଟ ତେଜକୁ ଧ୍ୟାନକଲେ ଆମ୍ଭେମାନେ ପୂର୍ବପରି ନିସ୍ତେଜ ଓ ଭୀରୁ 
ନରହି ତେଜସ୍ଵୀ ଓ ନିର୍ଭୀକ ହୋଇପାରିବା। ସମସ୍ତ ମାନବ ଜାତିର ମଙ୍ଗଳ ପାଇଁ 
କାର୍ଯ୍ୟ କରିପାରିବା ଓ ଯାବତୀୟ ଅନ୍ଧବିଶ୍ଵାସ ଅନ୍ଧାନୁସରଣରୁ ମୁକ୍ତ ହୋଇ ନିଜେ 
ସ୍ଵାଧୀନ ଭାବରେ ଚିନ୍ତା କରିବା ଫଳରେ ନିଜ ନିଜର ପବିତ୍ର ବୃଦ୍ଧି ପରିଚାଳନା 
କରିପାରିବା । ପବିତ୍ର ବୃଦ୍ଧିର ମର୍ମ ପ୍ରକାଶ କରି ମିଶ୍ର ମହାଶୟ ଲେଖୁଥଲେ-ବିଭିନ୍ନ 
ଶାସ୍ତ୍ର ଓ ବହିସବୁ ପଢ଼ି ଆମେ ଯେଉଁ ଞ୍ଞାନଅର୍ଡନ କରିଅଛୁ ସେହି ଜ୍ଞାନକୁ ବୁଦି ମନେ 
କରିଅଛୁ । ମାତ୍ର ତାହା ମନୁଷ୍ୟୋଚିତ ପ୍ରକୃତ ବୁଦ୍ଧି ବା ପବିତ୍ର ବୁଦ୍ଧି ନୁହେଁ। ଏହି 
ତଥାକଥୁତ ବୁଦ୍ଧିକୁ ବୃଵି ନ କହି ଚାଲାଖ କୁହାଯାଇପାରେ। ଏହା କେବଳ ଅର୍ଥ 
ଉପାର୍ଜନ ପାଇଁ ଏବଂ ଲୋକ ଚକ୍ଷୁରେ ପଣ୍ତିତ ଓ ଧାର୍ମିକ ବୋଲାଇ ନିଜର ଅହମିକା 
ଓ ଆମ୍ବ ମର୍ଯ୍ୟାଦା ପ୍ରତିଷ୍ଠା କରିବା ପାଇଁ ଆବଶ୍ୟକ | ଏହି ଚାଲାଖ ହେତୁ ମାନବଜାତିର 
ଦୂରବସ୍ଥା। 


ବିଶ୍ଵକଲ୍ୟାଣ ଆଶ୍ରମ ଶେଖ୍‌ ବଜାରରୁ ବୈରାଗୀ ମିଶ୍ର ପ୍ରତିଜ୍ଞାପତ୍ର ନାମକ 
ଖଣ୍ଡିଏ କାର୍ଡ ଛପାଇ ସେଥରେ ପାଞ୍ଚୋଟି ମତ୍ର ପ୍ରତିଜ୍ଞା ପାଳନ କରିବାକୁ ଉପଦେଶ 
ଦେଇଥିଲେ। 


ପ୍ରଥମ ପ୍ରତିଜ୍ଞା - ମୋର ଆଦର୍ଶରୁ ଅନ୍ୟର ଯେପରି ଅମଙ୍ଗଳ ନହୋଇ 
ମଙ୍ଗଳ ହେବ, ସେଥପ୍ରତି ନିରନ୍ତର ଦୃଷ୍ଟି ରଖୁବି। 


ଦ୍ଵିତୀୟ ପ୍ରତିଜ୍ଞା - ଯାବତୀୟ ଅନ୍ଧବିଶ୍ଵାସ, ଅନ୍ଧାନୁସରଣ ଓ ବୃଥାଡତ୍ବର 
ପରିତ୍ୟାଗ କରିବି ଏବଂ ଏସବୁ ଉପରେ ପ୍ରତିଷ୍ଠତ ନ୍ୟାୟ ନିମିତ୍ତରେ କିମ୍ବା ଅନ୍ୟ 
କୌଣସି ଅନୁଷ୍ଠାନରେ ଯୋଗଦେବି ନାହିଁ! 


ତୃତୀୟ ପ୍ରତିଜ୍ଞା - ବନ୍ଧୁବେଭାର ଦେବିନାହିଁ ଓ ନେବିନାହିଁ। ନ୍ୟାୟନିମିତ୍ତରେ 
ବୃଥାଡମ୍ବରକୁ ପ୍ରଶ୍ରୟ ଦେବାଲାଗି ବନ୍ଧୁବେଭାର ଦେବା ନେବା ପ୍ରଥାର ସୃଷ୍ଟି । 
ବନ୍ଧୁମାନଙ୍କଠାରୁ ସାହାଯ୍ୟ ଆଣି ବୃଥାଡମ୍ବର ଦେଖାଇବା ନିନ୍ଦାର କଥା ନୁହେଁ କି ? 


ଚତୁର୍ଥ ପ୍ରତିଜ୍ଞା - ଗହଣାରେ ଓ ନ୍ୟାୟନିମିତ୍ତରେ ଅର୍ଥର ଅପବ୍ୟୟ ନ କରି 
ସେହି ଅର୍ଥରେ ଦରିଦ୍ର ପ୍ରତିବେଶୀଙ୍କୁ ସାହାଯ୍ୟ କରିବି। 


ପଞ୍ଚମ ପ୍ରତିଜ୍ଞା - ଲୋକନିନ୍ଦାକୁ ଭୁକ୍ଷେପ ନକରି ଏବଂ ଲୋକଙ୍କ ଠାରୁ 
ପ୍ରଶଂସା ପାଇବା ଇଛାନକରି ନିଜର ମନ୍ଦଗୁଣପାଇଁ ନିଜକୁ ନିନ୍ଦାକରିବାକୁ ଏବଂ 
ଭଲଗୁଣ ପାଇଁ ନିଜକୁ ପ୍ରଶଂସା କରିବାକୁ ଅଭ୍ୟାସ କରିବି। 

ଏହି ସମସ୍ତ ପ୍ରତିଜ୍ଞାକୁ ବୁଝାଇ ଦେଇ ଶେଷରେ କହିଥିଲେ - ଅନ୍ଧବିଶ୍ଵାସ ଓ 
ଅନ୍ଧାନୁସରଣରେ ଅଭ୍ୟସ୍ତ ରହିଥିବାରୁ ଆମ୍ଭେମାନେ ସତ୍ଯର ପରିଚୟ ପାଇନାହୁଁ 
ଏବଂ ସତ୍ୟର ପରିଚୟ ପାଇନଥବାରୁ ବୃଥାଡମ୍ବରକୁ ପ୍ରଶ୍ରୟଦେଇ ଉପସ୍ଥିତ ଦୂଃଖ, 
ଦୂରବସ୍ଥା ଭୋଗକରୁଅଛୁ। ଅତଏବ ଯାବତୀୟ ଅନ୍ଧବିଶ୍ଵାସ ଓ ଅନ୍ଧାନୁସରଣ ସର୍ବପ୍ରଥମେ 
ପରିତ୍ୟାଗ କରି ସତ୍ୟର ପରିଚୟ ପାଆନ୍ତୁ ଏବଂ ଜୀବନଯାତ୍ରାକୁ ସ୍ଵଭାବନିୟତ 
କରନ୍ତୁ । ସତ୍ୟର ପରିଚୟ ପାଇ ଜୀବନଯାତ୍ରାକୁ ସ୍ଵଭାବନିୟତ କଲାପରେ ବୃଥାଡମ୍ବର 
ଆପେ ଆପେ ଉଠିଯିବ ଏବଂ ଜୀବନଜାତ୍ରାକୁ ଆଡମ୍ବରପୂର୍ଣଣ ନକରି ସରଳ କରିହେବ। 
ଅଜ୍ଞଲୋକମାନଙ୍କ ପକ୍ଷରେ ଅନ୍ଧବିଶ୍ଵାସ ଓ ଅନ୍ଧାନୁସରଣରୁ ମୁକ୍ତହେବା ଯେପରି କଠିନ 
ସମାଜରେ ଉଚ୍ଚସ୍ଥାନ ଅଧୂକାର କରିଥିବା ବିଶିଷ୍ଟ ବ୍ୟକ୍ତିମାନଙ୍କ ପକ୍ଷରେ ବୃଥାଡମ୍ବରରୁ 
ମୁକ୍ତହେବା ସେହିପରି କଠିନ। ଅଶିକ୍ଷିତ ଓ ଅଜ୍ଞ ଲୋକମାନଙ୍କୁ ଅନ୍ଧବିଶ୍ଵାସ ଓ 
ଅନ୍ଧାନୁସରଣରୁ ମୁକ୍ତ କରିବାରେ ଶିକ୍ଷିତ ଲୋକେ ସେମାନଙ୍କର ଆଦର୍ଶ ହେବା ଉଚିତ୍‌ 
ଏବଂ ଶିକ୍ଷିତ ଓ ବିଶିଷ୍ଟ ବ୍ୟକ୍ତିମାନଙ୍କୁ ବୃଥାଡମ୍ବରରୁ ମୁକ୍ତକରିବାରେ ଅଶିକ୍ଷିତ ଲୋକେ 
ସେମାନଙ୍କର ଆଦର୍ଶ ହେବା ଉଚିତ୍‌। 


ଜୀବନଯାତ୍ରା ସହିତ ସମ୍ବନ୍ଧଶୁନ୍ୟ ଅସଂଖ୍ୟ ପ୍ରକାର ନ୍ଯାୟନିମିତ୍ତ ପୂଜା, 
ପାର୍ବଣ, ଓଷାବାର ଇତ୍ୟାଦିର ଅନ୍ଧାନୁସରଣରେ ବୃଥାଡମ୍ବର ଓ ଅଯଥା ଅର୍ଥବ୍ୟୟ 
ଜନସାଧାରଣଙ୍କ ଅନ୍ଧବସ୍ତ ଅଭାବର ମୂଳ କାରଣ। ନିଜର ଆଦର୍ଶରୁ ଜନସାଧାରଣଙ୍କୁ 
ଏହି ମୁଳକାରଣରୁ ମୁକ୍ତ କରିପାରିଲେ ଅନ୍ଧବସ୍ତତର ଅଭାବ ରହିବ ନାହିଁ ବୋଲି ସେ 
ସ୍ପଷ୍ଟ ଭାବରେ ସିଦ୍ଧାନ୍ତ ନେଇଥିଲେ। 


ବିଶ୍ଵକଲ୍ୟାଣ ସମିତି ସ୍ଥାପନ କରିବା ପରେ ବୈରାଗୀ ମିଶ୍ରଙ୍କୁ ପ୍ରଶ୍ନ କରାଯାଇ 
ଥିଲା - “ ଆପଣ କଟକରେ ବସି ସେହି କଟକବାସୀଙ୍କର କିମ୍ବା ଖୁବ୍‌ ହେଲେ 
ଓଡ଼ିଶାବାସୀଙ୍କର କଲ୍ୟାଣ ସାଧନ କରିପାରନ୍ତି ମାତ୍ର ବିଶ୍ଵକଲ୍ୟାଣ ନାମକ ସମିତିଟିଏ 
ସ୍ଥାପନ କରି ସମଗ୍ରବିଶ୍ବଵର କଲ୍ୟାଣ ସାଧନ କରୁଅଛନ୍ତି କିମ୍ବା କରିବେ ବୋଲି ଦୂରାଶା 
ପୋଷଣ କରୁଅଛନ୍ତି କିପରି ? ଏହା ଉତ୍ତର ଦେଇ ବୈରାଗୀ ମିଶ୍ର କହିଥିଲେ - 
ପ୍ରତ୍ୟେକ ଦେଶକୁ ଯାଇ ପ୍ରତ୍ୟେକ ବ୍ୟକ୍ତିର କଲ୍ୟାଣ ସାଧନ କରିବା ସମ୍ପୂର୍ଣ୍ଣ ଅସମ୍ଭବ | 
ଆଉ ମଧ୍ୟ ଅକଲ୍ୟାଣର ମୂଳକାରଣ ସ୍ପିର ନକରି କେବଳ କଲ୍ୟାଣସାଧନ କରିବାକୁ 
ଇଛାକରିବା ନିର୍ବୋଧତାର ପରିଚୟ। ରୋଗର ମୂଳ କାରଣ ସ୍ଥିର ନକରି ଏବଂ 
ସେହି ମୂଳକାରଣ କିପରି ଦୂରହେବ ସେଥପ୍ରତି ଦୃଷ୍ଟି ନ ରଖୁ ରୋଗ ଦୂରକରିବାକୁ 
ଥିଷଧ ଦେଲେ ଅଳ୍ପସମୟ ପାଇଁ ରୋଗର ଉପଶମ ହୋଇପାରେ; ମାତ୍ର ରୋଗର 

ମୂଳକାରଣ ଦୂର ନହେବା ଯାଏ ସେହିରୋଗ ବାରମ୍ବାର ଆକ୍ରମଣ କରୁଥିବ। ଗଛର 
ମୂଳକୁ ଉପାଡିନଦେଇ କେବଳ ଶାଖା ପ୍ରଶାଖା ସବୁ କାଟୁଥିଲେ ସେହିଗଛ ବାରମ୍ବାର 
ବଢ଼ୁଥିବ | ବହୁକାଳ ହେଲା ଆମ୍ଭେମାନେ କେବଳ ଶାଖା ପ୍ରଶାଖା ସବୁ କାଟିବାରେ 
ଲାଗିଥଲୁ ଏବଂ ଏହାକୁ ସମାଜ ସଂସ୍କାର ନାମଦେଇ ନିଶ୍ଚିତ ରହିଥଲୁ; ମାତ୍ର ଗଛର 
ମୂଳୋପ୍ପାଟନ କରିବା ଏକାନ୍ତ ଆବଶ୍ୟକ ଥିବାରୁ ଆଜି ଆଉ ଶାଖା ପ୍ରଶାଖା କାଟିବାକୁ 
ଚେଷ୍ଟା ନକରି ମୁଁ ଏହି ମୂଳୋପ୍ପାଟନ କରିବାରେ ଲାଗିଛି।” ସେ ଶେଷରେ 
ଲେଖୁଥିଲେ - “ ଆମ୍ଭମାନଙ୍କର ଯାବତୀୟ ଦୁଃଖ, ଦୂରବସ୍ଥାର ମୂଳକାରଣ ହେଉଛି 
ଅନ୍ଧବିଶ୍ଵାସ ଓ ଅନ୍ଧାନୁସରଣ ବା ଅନ୍ଧତା ଦୋଷ ଏବଂ ଏହି ଅନ୍ଧତା ବା ଅମନୂଷ୍ୟତା 
ଦୋଷରୁ ବୃଥାଡମ୍ବର। ଅଳ୍ପ କେତେଜଣଙ୍କୁ ଏହି ଅନ୍ଧତା ଦୋଷରୁ ମୁକ୍ତ କରିପାରିଲେ 
ସେହି ଅଛ କେତେଜଣଙ୍କ ଆଦର୍ଶରୁ ସମସ୍ତ ବିଶ୍ଵର କଲ୍ୟାଣ ସାଧନ କରିହେବ ଏହି 
ଧାରଣାର ବଶବର୍ରୀ ହୋଇ ମୁଁ ଚିରଦିନ ଏହି ମୂଳକାରଣ ବିରୁଦ୍ଧରେ ସଂଗ୍ରାମ 
କରିଆସୁଅଛି। ” ( ପ୍ତିଜଞ୍ଞାପତ୍ରର ବିଶ୍ଳେଷଣ, ବିଶ୍ଵକଲ୍ୟାଣ ଆଶ୍ରମ, ଶେଖ୍ବଜାର, 
କଟକ, ପୃ - ୩) 


୧୯୬୦ ମସିହାରେ ବିଶ୍ଵକଲ୍ୟାଣ ଆଶ୍ରମ ଶେଖ୍‌ ବଜାରରେ ବୈରାଗୀ 
ମିଶ୍ରଙ୍କ ଉଗ୍ର ସଂସ୍କାର ଅଭିଯାନରେ ଅଗ୍ରଣୀ ଥୁଲା | “ ଭଗବାନ ଓ ଭବିଷ୍ୟତ” ବୋଲି 
ପୁସ୍ତିକାଟିଏ ପ୍ରକାଶ କରି ମିଶ୍ର ମହାଶୟ କୁସଂସ୍କାରର ଅଡ଼ୁଆ କାଟିବାକୁ ଉଦ୍ଯମ 
କରିଥିଲେ ପୁସ୍ତିକାର ନିବେଦନରେ ସେ ଲେଖୁଥିଲେ - ଯେଉଁ ଅନ୍ଧବିଶ୍ଵାସ ଓ 
ଅନ୍ଧାନୁସରଣ ହେତୁ ଭାରତବର୍ଷ ଏତେକାଳ ପରାଧୀନ ହୋଇ ରହିଥଲା, ଦେଶ 
ସ୍ଵାଧୀନ ହେବାପରେ ସେହି ଅନ୍ଧତାଦୋଷ କ୍ରମେ କ୍ରମେ ଦୂର ହୋଇଯିବ ବୋଲି 
ବିଶେଷ ଆଶା କରାଯାଉଥଲା। ଦେଶ ତେରବର୍ଷ ହେଲା ସ୍ଵାଧୀନ ହେଲାଣି, ମାତ୍ର 
ଦେଶବାସୀଙ୍କର ଅନ୍ଧତା ଦୋଷଦୂର ହେବା ପଛକୁ ଥାଉ, ତାହା ପ୍ରତିଦିନ ବୃଦ୍ଧି 
ପାଇବାରେ ଲାଗିଛି। ଯେଉଁ ବିଶିଷ୍ଟ ବ୍ୟକ୍ତିମାନେ ଏହି ଅନ୍ଧତା ଦୋଷ ଦୂର କରନ୍ତେ 
ସେମାନେ ଏହି ଅନ୍ଧତାକୁ ଭାରତୀୟ ପରମ୍ପରା, ଭାରତୀୟ ସଂସ୍କୃତି ଓ ହିନ୍ଦୁ ସଂସ୍କୃତି 
ଇତ୍ୟାଦି କହି ଗର୍ବ ଅନୁଭବ କରୁଅଛନ୍ତି। ୨୫ ୦୦ ବର୍ଷ ପୂର୍ବେ ବୁଦ୍ଧଦେବ କହିଥିଲେ 
“ ପ୍ରତ୍ୟେକ ବ୍ୟକ୍ତି ନିଜେ ଅର୍ଥାତ୍‌ ନିଜର ଆଲୋକ ହୁଅନ୍ତୁ” ମହାମ୍ବା ଗାନ୍ଧୀ ଏବେ 
କହିଗଲେ “ ମୋର ସ୍ଵାଧୀନତାର ଅର୍ଥ ଏହି କି ପ୍ରତ୍ୟେକ ବ୍ୟକ୍ତି ନିଜେ ନିଜର ନେତା 
ଓ ନିଜେ ନିଜର ଗୁରୁ| ମାନବ ସମାଜରୁ ଯାବତୀୟ ଭେଦଭାବ ଦୂରକରି ସାମ୍ୟବାଦ 
ଓ ଶାନ୍ତି ପ୍ରତିଷ୍ଠା କରିବାକୂ ହେଲେ ଏହି ଦୂଇଟି ଉପଦେଶର ସତ୍ୟତା ଉପଲବଧୂ କରି 

ତଦନୁସାରେ ପ୍ରତ୍ୟେକ ବ୍ୟକ୍ତିଙ୍କୁ ନିଜେ ନିଜର ଜୀବନର ଗତି ପରିବର୍ଭନ କରିବାକୁ 
ହେବ | ଗୁରୁମାନଙ୍କ ଗୁରୁ ଗିରି ଓ ନେତାମାନଙ୍କର ନେତୃତ୍ଵ ବା କ୍ଷମତା କାଳେ ନଷ୍ଟ 
ହୋଇଯିବ ଏଥପ୍ରତି ସେମାନେ ଏଥପାଇଁ ଦୃଷ୍ଟି ଦେବେ ନାହିଁ। ତେଣୁ ଏହି ଗୁରୁତ୍ଵପୂର୍ଣ 
କାର୍ଯ୍ୟ ପ୍ରତ୍ୟେକ ବ୍ୟକ୍ତି ଉପରେ ସମ୍ପୂର୍ଣ ରୂପେ ନିର୍ଭର କରୁଅଛି। ପ୍ରତ୍ୟେକ ବ୍ୟକ୍ତି 
ନିଜର ପ୍ରତ୍ୟେକ ସମସ୍ୟା ନିଜ ପାଇଁ ନିଜେ ସ୍ଥିର କରନ୍ତୁ ଏତିକି ମାତ୍ର ନିବେଦନ।” 


ଭଗବାନଙ୍କ ସମ୍ବନ୍ଧରେ ଆଲୋଚନା କରି ଶାସ୍ତ୍କାରମାନଙ୍କ ମତକୁ ଉଦ୍ଧାର 
କରି ସେ ଅଞ୍ଞେୟ ଓ ଅଚିନ୍ତ୍ୟ ବୋଲି ସ୍ତ୍ରୀକାର କରିଥଲେ | ଯାହା ଅଜ୍ଞେୟ ଅର୍ଥାତ 
ଜାଣି ହେବନାହିଁ ତାହା ଜାଣିବାକୁ ଇଛାକରିବା ଏବଂ ଯାହା ଅଚିନ୍ତ୍ୟ ଅର୍ଥାତ୍‌ 
ଚିନ୍ତାକରିହେବ ନାହିଁ ତାହା ଚିନ୍ତା କରିବାକୁ ଇଛା କରିବା ସମ୍ପୂର୍ଣ ଅଯୌକ୍ତିକ । 
ସେଥୁପାଇଁ ଉପନିଷଦର ରଷି କହିଗଲେ ତତ୍ତ୍ଵମସି। ଏହି “ ମହାବାକ୍ୟ” ତତ୍‌, ତୃମ୍‌ 
ଓ ଅସି ଏହି ତିନୋଟି କଥାର ସମଷ୍ଚି। ତତ୍‌ ( ତାହା ଅର୍ଥାତ୍‌ ସେହି ଅଞଜ୍ଞେୟ ଓ ଅଚିନ୍ତ୍ୟ 
ଭଗବାନ), ତୃମ୍‌ (ତୁମେ) ଅସି (ଅଟ) - ଅର୍ଥାତ୍‌ ତୁମେ ନିଜେ ସେହି ଭଗବାନ 
ଅଟ, ଉପନିଷଦର ରଷି ଏପରି ଉପଦେଶ ଦେବାର ଅଭିପ୍ରାୟ ଏହି କି ଯାହା ଅଜ୍ଞେୟ 
ଓ ଅଚିନ୍ତ୍ୟ ସେଥପ୍ରତି ଆସକ୍ତ ନରହି ପ୍ରତ୍ୟେକ ବ୍ୟକ୍ତି ନିଜକୁ ସମ୍ପୂର୍ଣ ରୂପେ ଜାଣନ୍ତୁ ଓ 
ବୁଝନ୍ତୁ ଏବଂ ତାହା ଭଗବାନଙ୍କୁ ଜାଣିବା ସଙ୍ଗେ ସମାନ । ଗୀତାକାର ମଧ୍ଯ ଏହି 
ଅଭିପ୍ରାୟରେ ଦ୍ଵିତୀୟ ଅଧ୍ୟାୟ ୪୫ଶ ଶ୍ଵୋକରେ ସର୍ବଦା ସତ୍ତ୍ସ୍ଥ ରହିବାକୁ ଅର୍ଥାତ୍‌ 
ସର୍ବଦା ନିଜର ପ୍ରକୃତ ଅବସ୍ଥାରେ ରହି ସେହି ପ୍ରକୃତ ଅବସ୍ଥାକୁ ଜାଣିବାକୁ ଓ ବୁଝିବାକୁ 
କହିଛନ୍ତି। ସର୍ବଦା ନିଜର ପ୍ରକୃତ ଅବସ୍ଥାରେ ରହି ସେହି ପ୍ରକୃତ ଅବସ୍ଥାକୁ ସମ୍ପୂର୍ଣ 
ରୂପେ ଜାଣିବାକୁ ଓ ବୁଝିବାକୁ ହେଲେ ନିଜର ସ୍ତ୍ରୀ ସହିତ, ପୁତ୍ର କନ୍ୟାଙ୍କ ସହିତ, 
ବନ୍ଧୁମାନଙ୍କ ସହିତ, ନିଜର ଧନସମ୍ପତ୍ତି ସହିତ, ସମସ୍ତ ବିଶ୍ଵ ସହିତ, ସମସ୍ତ ମାନବ 
ସମାଜ ସହିତ ନିଜର ପ୍ରକୃତ ସମ୍ବନ୍ଧ କଅଣ ତାହା ସମ୍ପୂର୍ଣ ରୂପେ ଜାଣିବା ଓ ବୁଝିବା 
ଏକାନ୍ତ ଆବଶ୍ୟକ | ତାହାଛଡା ନିଜର ଇନ୍ଦ୍ରିୟ ସବୁ ସହିତ ନିଜର ମନ ଓ ମନୋଗତ 
କାମନା ସବୁ ସହିତ, ନିଜର ପବିତୁ ବିବେକ ବୁଦଧିସହିତ ନିଜର ସମ୍ବନ୍ଧ କଣ ତାହା 
ମଧ୍ୟ ସମ୍ପୂର୍ଣ ରୂପେ ଜାଣିବା ଓ ବୁଝିବା ଏକାନ୍ତ ଆବଶ୍ୟକ | ଜନସାଧାରଣଙ୍କ ଧାରଣା 
ଏହିକି ଶାସ୍ତ୍ୋକ୍ତ ବିଭିନ୍ନ ପ୍ରଣାଳୀ ସବୁର ଅନ୍ଧାନୁସରଣ କରି ବିଭିନ୍ନ ପ୍ରକାର ଧ୍ୟାନ, 
ଧାରଣା ଓ ଯୋଗାଭ୍ୟାସ ଇତ୍ୟାଦି ଅଭ୍ୟାସ କରୁଥିବା ଅଛ କେତେଜଣ ଶାସ୍ତଜ୍ଞ ପଣ୍ଡିତ 
ବ୍ରାହ୍ମୀସ୍ପିତି ଲାଭ କରିପାରିବେ । 

ଭଗବାନ ବୋଲି ଜଣେ ଅଛନ୍ତି କି କେତେଜଣ ଅଛନ୍ତି ବା କଅଣ ଅଛି 

ତାହା କୌଣସି ଧର୍ମଶାସ୍ତ୍ର ପ୍ରମାଣ କରିପାରି ନାହିଁ। ପ୍ରମାଣ କରି ନପାରିଲେ ମଧ୍ୟ 
ଭଗବାନ ବୋଲି ଜଣେ ଅଛନ୍ତି ଏକଥା ବିଶ୍ଵାସ କରିବାକୁ ପୂର୍ବାଚାର୍ଯ୍ୟମାନେ ଧର୍ମଶାସ୍ତ୍ର 
ମାନଙ୍କରେ ବିଭିନ୍ନ ପ୍ରକାର ଉପଦେଶ ଦେଇଥଲେ। ବୈରାଗୀ ମିଶ୍ର ଏପରି ଉପଦେଶ 
ଦେବାର ଅଭିପ୍ରାୟକୁ ଆଲୋଟନା କରି କହନ୍ତି - ଭଗବାନ ବୋଲି କେହି ଅଛନ୍ତି 
ଏକଥା ଦୃଢ଼ଭାବରେ ବା ଅନ୍ଧଭାବରେ ବିଶ୍ଵାସ କରିନେଲେ ମନୁଷ୍ୟ ଗୋପନରେ 
ପାପାଚରଣ କରିବ ନାହିଁ; ମିଥ୍ୟା କହିପାରିବ ନାହିଁ, ମାନବ ସମାଜର ପ୍ରତ୍ୟେକଙ୍କୁ 
ସେହି ପରମପିତା ଭଗବାନଙ୍କ ସନ୍ତାନ ବୋଲି ଜାଣି କାହାରିକୁ ଘୃଣା ଚକ୍ଷୁରେ 
ଦେଖୁବ ନାହିଁ। ମାତ୍ର ଲୋକମାନଙ୍କର କ୍ରିୟାକଳାପରୁ ଜଣାପଡୁଛି ସେମାନେ 
ଭଗବାନଙ୍କର ଅସ୍ତିତ୍ଵକୁ ଆଦୌ ସ୍ଵୀକାର ସୁଦ୍ଧା କରୁନାହାନ୍ତି । ମନ୍ଦିର, ମଦ୍‌ଜିଦ୍‌, 
ଗୀର୍ଜା ଇତ୍ୟାଦିକୁ ଯାଇ ଯେତେ ଉପାସନା ଇତ୍ୟାଦି କଲେ, ଯେତେ ମନ୍ତ୍ର ପଢ଼ିଲେ, 
ଯେତେ ମାଳି ଜପିଲେ ମଧ୍ୟ ସେମାନେ ପ୍ରକୃତରେ ନାସ୍ତିକ । 


ଆଦର୍ଶ ଉପବୀତ ଗ୍ରହଣ ତର୍ତ୍୍‌ ବୈରାଗୀ ମିଶ୍ରଙ୍କର ୧୯୫୦ ଦଶକର 
ଏକ ବିଶିଷ୍ଠ ସାମାଜିକ ସଂସ୍କାର। ୧୯୫୪ ମସିହାରେ ବିଶ୍ଵକଲ୍ୟାଣ ସମିତି 
(ସେକ୍ବଜାର, କଟକ)ରେ ଥାଇ ଏହି ସମ୍ପର୍କିତ ଏକ ପୁସ୍ତକ ବୈରାଗୀ ମିଶ୍ର ଲେଖୁଥିଲେ 
ଓ ପ୍ରକାଶ କରିଥଲେ | ସେ ପ୍ରଥମେ ବର୍ଣ୍ଣାଶ୍ରମ ଧର୍ମ ବିଷୟରେ ଆଲୋଚନା କରିଥିଲେ। 
ହିନ୍ଦୁ ଧର୍ମର ଅନ୍ୟ ନାମ ବର୍ଣ୍ଣାଶ୍ରମ ଧର୍ମ। ଏହା ବର୍ଣ ଧର୍ମ ଓ ଆଶ୍ରମଧର୍ମ ଏହି ଦୂଇଟି 
ଧର୍ମର ସମଷ୍ଟି । ଏହା କୌଣସି ନିର୍ଦ୍ଦିଷ୍ଟ ସମ୍ପଦାୟ କିମ୍ବା ହିନ୍ଦୁ ସମ୍ପଦାୟ ପାଇଁ ସୃଷ୍ଟି 
ହୋଇନଥୁଲା। ସୃଶ୍ଚି ହୋଇଥଲା ସମଗ୍ର ମାନବ ସମାଜ ପାଇଁ ତଥା ମାନବ ସମାଜର 
ପ୍ରତ୍ୟେକ ବ୍ୟକ୍ତିର ମଙ୍ଗଳପାଇଁ। ଶାସ୍ତ୍ର ମତରେ - ବ୍ରାହ୍ମଣ, କ୍ଷତ୍ରିୟ, ବୈଶ୍ଯ ଓ ଶୁଦ୍ର 
ଏହି ଚାରିବର୍ଣ ବ୍ୟତୀତ ପଞ୍ଚମ ବର୍ଣ୍ଣ ନାହିଁ। ଏହି ଚାରିବର୍ଣ୍ଣରୁ ପ୍ରତ୍ୟେକ ବର୍ଣ ଆଜି 
ଅସଂଖ୍ୟ ବର୍ଣ୍ଣରେ ବିଭକ୍ତ । ଏଣୁ ତାଙ୍କ ମତରେ ବର୍ଣ୍ଣଠଧର୍ମ ସମାଜରୁ ଆଜି ସମ୍ପୂର୍ଣ ରୂପେ 
ଲୁପ୍ତ ହୋଇସାରିଲାଣି। ବର୍ଣ୍ଣାଶ୍ରମ ଧର୍ମ ଅନୁସାରେ ପ୍ରତ୍ୟେକ ବ୍ୟକ୍ତିର ଜୀବନ କାଳ 
ବ୍ରହ୍ମଚର୍ଯ୍ୟ, ଗାରହ୍ୟସ୍ଥ ବାନପ୍ରସ୍ଥ ଓ ସନ୍ୟାସ ଏହି ଚାରି ଆଶ୍ରମରେ ବା ଚାରିଭାଗରେ 
ବିଭକ୍ତ ଥଲା | ଏହି ଚାରି ଆଶ୍ରମରୁ ପ୍ରଥମ, ଦୃତୀୟ ଓ ଚତୁର୍ଥ ଏହି ତିନୋଟି ଆଶ୍ରମ 
ସମ୍ପୂର୍ଣ ରୂପେ ଲୁପ୍ତ ଏବଂ ରହିଛି କେବଳ କାମୋପଭୋଗ ଉପରେ ପ୍ରତିଷ୍ଠିତ ତଥାକଥତ 
ଗହସ୍ଥାଶ୍ରମ ଯାହା ପ୍ରତ୍ୟେକ ବ୍ୟକ୍ତିର ଜୀବନରେ ଜନ୍ମରୁ ମୁତ୍ୟୁ ପର୍ଯ୍ୟନ୍ତ ଏକାଧ୍ୂପତ୍ୟ 
ବିସ୍ତାର କରି ରହିଅଛି। ବର୍ଣ୍ଣାଶ୍ରମ ଧର୍ମ ଲୁପ୍ତ ହୋଇଥିଲେ ମଧ୍ୟ ପୂର୍ବପରି ତାହାକୁ 
ପ୍ରତିଷ୍ଠା କରିବା ପାଇଁ ବୈରାଗୀ ମିଶ୍ର ସ୍ପଷ୍ଟ ଭାବରେ ଇଛାପ୍ରକାଶ କରିଥଲେ | ବର୍ଣ୍ଣାଶ୍ରମ 

ଧର୍ମ ପୂର୍ବେ ଯେଉଁପରି ଥଲା ଠିକ୍‌ ସେହିପରି ପ୍ରତିଷ୍ଠା ପାଇବ ଏହା ସେ କହିନଥଲେ। 
ବର୍ଣ୍ଣାଶ୍ରମ ଧର୍ମକୁ ପୂର୍ବପରି ପ୍ରତିଷ୍ଠା କରିବାକୁ ହେବ, ଏକଥା କହିବାରେ ତାଙ୍କର 
ଅଭିପ୍ରାୟ ଥଲା ବର୍ଣ୍ଣାଶ୍ରମଧର୍ମର ସାର୍ବଜନୀନତା ଓ ସନାତନତ୍ଵ ପୂର୍ବପରି ପ୍ରତିଷ୍ଠା 
କରିବାକୁ ହେବ | ବର୍ଣ୍ଣାଶ୍ରମ ଧର୍ମ ପ୍ରାଚୀନତମ ଧର୍ମ ଓ ସାର୍ବଜନୀନ ଧର୍ମ। ଏହାର 
ସାର୍ବଜନୀନତା ଲୁପ୍ତ ହେବାକୁ ଆରମ୍ଭ ହେବା ଦେଖୁ ନୂଆ ନୂଆ ଧର୍ମ ସଂସ୍ଥାପକମାନେ 
ନୂଆ ନୂଆ ଧର୍ମ ସବୁ ସୃଷ୍ଟି କରିଛନ୍ତି। ସେହି ଧର୍ମ ସଂସ୍ଥାପକମାନେ ମଧ୍ୟ ଭିନ୍ନ ଭିନ୍ନ 
ସମ୍ପ ଦାୟ ପାଇଁ ସେହି ସବୁ ଧର୍ମ ସଂସ୍କାପନ କରିନାହାନ୍ତି। ସେମାନଙ୍କର 
ଅନ୍ଧାନୁସରଣକାରୀମାନେ ନିଜନିଜର ଧର୍ମ ସଂସ୍ଥାପକମାନଙ୍କ ନାମରେ ନୂଆ ନୂଆ 
ସମ୍ପଦାୟ ସବୁ ସୃଷ୍ଟି କରି ବିଲୁଆ କୁକୁରଙ୍କ ପରି ଆପଣା ଆପଣା ମଧ୍ୟରେ ଯେପରି 
ବିଦ୍ଧେଷ ସୃଷ୍ଟି କରିଛନ୍ତି ତାହା ସମସ୍ତଙ୍କୁ ଅଜଣା ନାହିଁ ବୋଲି ସେ ମତ ଦେଇଥୁଲେ। 


ଅତୀତରେ ମହାପୁରୁଷମାନେ ସମସ୍ତ ସମାଜକୁ ସର୍ବପ୍ରଥମେ ଦ୍ଵିଜ ଓ ଶୁଦ୍ର 
ଏହି ଦୁଇ ଶ୍ରେଣୀରେ ବିଭକ୍ତ କରି ତାପରେ ଦ୍ଵିଜମାନଙ୍କୁ ଗୁଣ କର୍ମ ଅନୁସାରେ 
ବ୍ରାହ୍ମଣ, କ୍ଷତ୍ରିୟ ଓ ବୈଶ୍ୟ ଏହି ତିନି ଶ୍ରେଣୀରେ ବିଭକ୍ତ କରିଥଲେ। ବୈରାଗୀ ମିଶ୍ର 
ଅସଂଖ୍ୟ ବର୍ଣ୍ଣରେ ବିଭକ୍ତ ହୋଇଥବା ଉପସ୍ଥିତ ସମାଜକୁ ସର୍ବପ୍ରଥମେ ଦ୍ଵିଜ ଓ ଶୂଦ୍ର 
ଅର୍ଥାତ୍‌ ଉନ୍ନତ ଓ ଅନୁନ୍ନତ ଏହି ଦୁଇଶ୍ରେଣୀରେ ବିଭକ୍ତ କରିବାକୁ ଚାହିଁଥିଲେ। ଏହି 
ଦୂଇଶ୍ରେଣୀ ମଧ୍ୟରେ ଉଚ୍ଚ ଓ ନୀଚ ଭାବରେ କୌଣସି ପାର୍ଥକ୍ୟ ନାହିଁ ବୋଲି ସେ 
ମତ ଦେଇଥଲେ। 


ସେ ଲେଖୁଥିଲେ - ଆମ୍ଭେମାନେ ଆଜି ଯାହାକୁ ଉନ୍ନତ ଅବସ୍ଥାରେ ଦେଖୁଅଛୁ 
କିମ୍ବା ଉନ୍ନତବୋଲି ମନେକରୁଅଛୁ ଦିନେ ସେ ନିଶ୍ଚୟ ଅନୁନ୍ନତ ଥିଲେ ଏବଂ ଆଜି 
ଯାହାଙ୍କୁ ଆମ୍ଭେମାନେ ଅନୁନ୍ଧତ ବୋଲି ଘୃଣା କରୁଅଛୁ ଦିନେ ସେ ନିଶ୍ଚୟ ଉନ୍ନତ 
ଅବସ୍ଥାରେ ଉପନୀତ ହେବେ | ବହିର୍ଜଗତରେ ଦୈନନ୍ଦିନ ଜୀବନରେ ଆମ୍ଭେମାନେ 
ଯାହାସବୁ ଦେଖୁଅଛୁ ଅନ୍ତର୍ଜଟଗତରେ ଠିକ୍‌ ସେହି ସବୁ କଥା ଅନ୍ୟଭାବରେ ରହିଅଛି। 
ସୁଷ୍ଟି କୈୌଶଳରଏସବୁ ନିୟମ ଉପଲବ୍‌ଧ କରିବା ପ୍ରତ୍ୟେକ ବ୍ୟକ୍ତିଙ୍କର କର୍ରବ୍ଯ | 
ଦ୍ଵିକ ଓ ଶୂଦ୍ର ଅର୍ଥାତ୍‌ ଉନ୍ନତ ଓ ଅନୁନ୍ନତ ଏହି ଦୁଇଶ୍ରେଣୀରେ ବିଭକ୍ତ ହୋଇଥିବା 
ସମାଜ ଆଜି ଠକ ଓ ଅନ୍ଧ ଏହି ଦୁଇଶ୍ରେଣୀରେ ବିଭକ୍ତ ହୋଇଛି । ସତ୍ୟ, ସରଳତା, 
ତ୍ୟାଗ, ବିଶ୍ଵଭ୍ରାତୃତ୍ଟ, ବ୍ରହ୍ମଚର୍ଯ୍ୟ ଇତ୍ୟାଦି ଉପରେ ପ୍ରତିଷ୍ଠିତ ଧର୍ମସବୁ ଚିତା, ଚୁରୁକି, 
ଟୋପି, ଦାଢ଼ି, ଗେରୁଆ ଲୁଗା ଇତ୍ଯାଦି ବିଭିନ୍ନ ବେଶ ଉପରେ ପ୍ରତିଶଷ୍ଠିତ। ଏହି 
ଛଦ୍ଧବେଶଧାରୀ ଠକମାନଙ୍କଠାରେ କିମ୍ଭା ଅନ୍ଧମାନଙ୍କଠାରେ ଦୋଷାରୋପ କରି 

I Dol 


Digitized by srujanika@gmail.com 


ନିଜେ ନିଶ୍ଭେଷ୍ଟ ରହିବା ଉଚିତ ନୁହେଁ। ଆମ୍ଭେମାନେ ଅନ୍ଧହୋଇ ରହିଥିବାରୁ ଏହି 
ଠକମାନଙ୍କର ସୃଷ୍ଟି ଏବଂ ଆମ୍ଭେମାନେ ଅନ୍ଧହୋଇ ରହିଥିବା ଯାଏ ଠକମାନେ 
ରହୁଥିବେ | ଆମ୍ଭମାନଙ୍କର ପ୍ରତ୍ୟେକଙ୍କ ସର୍ବପ୍ରଧାନ କର୍ଭବ୍ୟ ହେଉଛି ନିଜ ନିଜର 
ଅନ୍ଧତା ଦୋଷ ଦୂରକରିବା। 


ଦ୍ଵିଜଶବ୍ଦର ଅର୍ଥ ଦ୍ଵିତୀୟବାର ଜନ୍ମ ଏହାକୁ ବୈରାଗୀ ମିଶ୍ର ପୂର୍ଣ୍ପ୍ରାଣରେ 
ସମର୍ଥନ କରିଥିଲେ। ପ୍ରଥମବାର ଜନ୍ମ ହେଉଛି ପିତାଙ୍କର ଣ୍ରରସରେ ମାତୃଗର୍ଭରୁ 
ଦେହଭାବରେ ଏବଂ ଦ୍ଵିତୀୟବାର ଜନ୍ମ ହେଉଛି ପ୍ରକୃତିର ଗର୍ଭରୁ ଭଗବାନଙ୍କର 
ଅଂଶ ଭାବରେ ବା ସନ୍ତାନ ଭାବରେ ବା ଆମ୍ଲାଭାବରେ | ଏହି ପରି ଅର୍ଥକୁ ଗ୍ରହଣକରି 
ବୈରାଗୀ ମିଶ୍ର ଲେଖୁଥିଲେ - ଯେଉଁ ଅବସ୍ଥାରେ ଉପନୀତ ହେଲେ ମନୂଷ୍ୟ ନିଜକୁ 
ନିଜର ଦେହବୋଲି ନଜାଣି ନିଜକୁ ଭଗବାନଙ୍କର ସନ୍ତାନ ବା ଅଂଶ ବା ଆମ୍ବାବୋଲି 
ଉପଲବ୍ଧ କରେ, ସେହି ଅବସ୍ଥାର ନାମ ଶାସ୍ତୋକ୍ତ ଦ୍ବିଜତ୍ଵ ବା ପ୍ରତ୍ୟେକ ବ୍ୟର୍ତିର 
ବ୍ୟକ୍ତିତ୍ଵ । ଏହି ଦ୍ଵିଜତ୍ଵ ବା ବ୍ୟକ୍ତିତ୍ଵ ଉପଲବ୍ଧ କଲେ ଆମ୍ଭେମାନେ ନିଜକୁ ଅନ୍ୟଠାରୁ 
ଉଚ୍ଚ କିମ୍ବା ନୀଚ ମନେ ନକରି ଅନ୍ୟମାନଙ୍କ ସଟ୍ଗେ ସମାନ ବୋଲି ଜାଣିପାିବୁ | 
ଏହି ସମତା ବା ଦ୍ଵିଜତଵ୍‌ ଉପଲବ୍‌ଧୂ ନକରିବା ପର୍ଯ୍ୟନ୍ତ ମନୁଷ୍ୟ ଭଗବାନଙ୍କର ପୂଜା 
କରିପାରିବ ନାହିଁ। ଏହି ସମତା ବା ଦ୍ଵିଜତ୍‌ ଉପଲବ୍‌ଧୂ କରିବା ଶାସ୍ତୋକ୍ତ ଶୂଦ୍ର 
ପକ୍ଷରେ ବା ଅନୁନ୍ନତ ବ୍ୟ୍ତି ପକ୍ଷରେ ସମ୍ଭବପର ନୂୁହେଁ। ଏହା ଶାସ୍ତ୍ୋକ୍ତ ଅନ୍ଯ 
ତିନିବର୍ଣ୍ଣ ପକ୍ଷରେ ଅର୍ଥାତ୍‌ ଉନ୍ନତ ବ୍ୟକ୍ତି ପକ୍ଷରେ ସମ୍ଭବପର । ଶାସ୍ତ୍ରମାନଙ୍କରେ ଏପରି 
ଯୁକ୍ତିଯୁକ୍ତ ବ୍ୟବସ୍ଥା ରହିଥିଲେ ମଧ୍ୟ ବ୍ରାହ୍ମଣମାନେ ନିଜଜାତିଟିକୁ ଦ୍ଵିକ ଜାତି କହି 
ଅନ୍ୟ ସମସ୍ତଙ୍କୁ ଶୁଦ୍ର ଶ୍ରେଣୀରେ ରଖୁଛନ୍ତି। ବର୍ଣ୍ଠାଶ୍ରମଧର୍ମ ପ୍ରତିଷ୍ଠା କରିବାକୁ ହେଲେ 
ଅଂସଖ୍ୟବର୍ଣ୍ଣରେ ବିଭକ୍ତ ହୋଇଥିବା ସମାଜକୁ ସର୍ବପ୍ରଥମେ ଉନ୍ନତ ବା ଦ୍ଵିଜ ଓ 
ଅନୁନ୍ନତ ବା ଶୂଦ୍ର ଏହି ଦୁଇ ଶ୍ରେଣୀରେ ବିଭକ୍ତ କରିବାକୁ ହେବ ବୋଲି ସେ ମତ 
ଦେଇଥିଲେ। ଏଥିରୁ ବୈରାଗୀ ମିଶ୍ରଙ୍କର ସଂସ୍କାର ଜୀବନର ଏକ ଦିଗ ଆବିଷ୍କାର 
କରାଯାଇପାରେ | ତାହା ହେଲା ବୈରାଗୀ ମିଶ୍ର ଜାତିବିହୀନ ସମାଜ ପାଇଁ ଉଦ୍ୟମ 
କରିନଥିଲେ | ସେ ପୁଣି ଲେଖଥଲେ-ଦ୍ବିଜ ସମାଜରେ ପ୍ରକ୍ୃତରେ କୌଣସି ସଂସ୍କାର 
ନାହିଁ, ଅଛି କେବଳ ବ୍ରାହ୍ମଣ ଜାତିର ପଇତା ପିନ୍ଧିବା କର୍ମର ଅନ୍ଧାନୁସରଣ, ସେହି 
ପଇତା ପିନ୍ଧିବା କର୍ମର ଅନ୍ଧାନୁସରଣ ଦିନ ଆଉ ୯ଟି କର୍ମର ମଧ୍ୟ ଅନ୍ଧାନୁସରଣ 
କରାଯାଉଛି । ଏହି ସବୁ ଅଶାସ୍ତ୍ୀୟୟ ଅଯୌକ୍ତିକ ଓ ହାସ୍ୟାସ୍ପଦ ଅନ୍ଧାନୁସରଣ ଓ 


ବୃଥାଡମ୍ବର ପୁତ୍ର କନ୍ଯାମାନଙ୍କର ପକ୍ଷରେ ବିଶେଷ ଅନିଷ୍ଟପ୍ରଦ। 
॥ ୬୧ ॥ 

ଶାସ୍ତ୍ର ଅନୁସାରେ ଉପନୟନ ସଂସ୍କାର କରିବାର ସମୟ ହେଉଛି ପିଲାଟିର 
ଅଷ୍ଟମ ବର୍ଷ । ଉପନୟନ ସଂସ୍କାରର ଅନ୍ଧାନୁସରଣ କରିବା ଯଦି ସମାଜ ପକ୍ଷରେ 
ମଙ୍ଗଳପ୍ରଦ ତେବେ ତାହା ଅଷ୍ଟମ ବର୍ଷରେ କରାନଯାଇ ପିଲାଟିର ବୟସ ୧ ୫, ୧୬ 
ହେବା ଯାଏଁ ରଖାଯାଉଅଛି କାହିଁକି ? 


ଏହାର ଦୁଇଟି କାରଣ ସେ ଦର୍ଶାଇଛନ୍ତି। 


୧. ସମାଜରେ ଗୁରୁ, ଗୁରୁଗ୍ଧହ, ବ୍ରହ୍ମଚର୍ଯ୍ୟ ଶିକ୍ଷା ଇତ୍ୟାଦି କିଛି ନଥିବାରୁ ଅଧୁକାଂଶ 
ଲୋକେ ବୁଝିସାରିଲେଣି ଯେ ଉପନୟନ ସଂସ୍କାରର କୌଣସି ମୂଲ୍ୟନାହିଁ। 


୨. ନିଜର ଶକ୍ତି ଅନୁସାରେ କିମ୍ବା ସାମାଜିକ ମର୍ଯ୍ୟାଦା ଅନୁସାରେ ବୃଥାଡମ୍ବର 
ଦେଖାଇବା ପାଇଁ ଅର୍ଥାଭାବ । ତାଙ୍କ ମତାନୁସାରେ ସମାଜରେ ଗୁରୁ କିମ୍ବା ଗୁରୁଗ୍ଧହ 
କିମ୍ବା ବ୍ରହ୍ମଚର୍ଯ୍ୟ ଶିକ୍ଷା କିମ୍ଭା ବେଦାଧ୍ୟୟନ ଇତ୍ଯାଦି କଛି ନଥିବାରୁ ଉପନୟନ, 
ବେଦାରମ୍ଭ; ସମାବର୍ଭନ ଇତ୍ୟାଦି ସଂସ୍କାର ସବୁର ଅନ୍ଧାନୁସରଣ ସମାଜରୁ ଉଠିଯିବା 
ଉଚିତ | ସବୁପ୍ରକାର ଅନ୍ଧାନୁସରଣ ଓ ବୃଥାଡମ୍ବର ବାଦ ଦିଆଯାଇ ବିବେକାନୁମୋଦିତ 
ପରିବ ର୍ଭିତ ପ୍ରଣାଳୀରେ କେବଳ ଉପବୀତ ଗ୍ରହଣ କର୍ମଟି ସମ୍ପନ୍ନ କରାଯିବା ଉଚିତ ।| 
ଏହି କର୍ମପାଇଁ ଆବଶ୍ଯକୀୟ ମନ୍ତ୍ର ଗାୟତ୍ରୀ ଏବଂ ଯଜ୍ଞ ବା ହୋମର ଅର୍ଥ ଓ 
ଆବଶ୍ୟକତା ପିତାମାତାଙ୍କୁ ଓ ଶିକ୍ଷକ ଶିକ୍ଷୟିତ୍ରୀମାନଙ୍କୁ ବୁଝାଇ ଦିଆଯିବା ଉଚିତ 
କିମ୍ବା ସେମାନେ ନିଜେ ନିଜେ ବୁଝିବା ଉଚିତ। ପୁତ୍ର କନ୍ଯାମାନଙ୍କୁ ଓ ଛାତ୍ର 
ଛାତ୍ରୀମାନଙ୍କୁ ତଦନୂସାରେ ଜୀବନ ଗଠନ କରିବାକୁ ସେ ଉପଦେଶ ଦେଇଥଲେ। 
୧୯ ୪ ୧ ମସିହାରେ ପ୍ରକାଶିତ ଅନ୍ଧ ଅନୁସରଣ ଓ ଉପନୟନ ପୁସ୍ତକରେ ବୈରାଗୀ 
ମିଶ୍ର ଉପନୟନ ସଂସ୍କାର ଦିନ ନଅଟି କର୍ମର ଅନ୍ଧାନୁସରଣ କରିବା ଅଶାସ୍ତ୍ରୀୟ ଓ 
ଅଯୌକ୍ତିକ ବୋଲି ଦର୍ଶାଇଥଲେ। ବ୍ରତଘର ଦିନ ଅନ୍ଯ ନଅଟି କର୍ମ କରାନଯାଇ 
କେବଳ ଉପନୟନ କର୍ମଟି କରାଯିବା ଉଚିତ ବୋଲି ସେ କହିଥଲେ। ସେହି ବର୍ଷ 
ଦୂଇଟି ପିଲାଙ୍କର ଉପନୟନ କର୍ମ କରାଇଥଲେ | ପରେ ସେ ବୁଝିଲେ ଯେ ଗୁରୁ, 
ଗୁରୁଗୁହ, ବେଦଶିକ୍ଷା ଇତ୍ୟାଦି କିଛି ନଥିବା ସ୍ଥଳେ ଉପନୟନ କର୍ମ ମଧ୍ୟ ସମ୍ପୂର୍ଣ 
ଅନାବଶ୍ୟକ | ସେଥିପାଇଁ ୧୯ ୫୩ ମସିହାରେ ପିଲାଙ୍କର ଉପବୀତ ଗ୍ରହଣ କର୍ମ ସେ 
ନିଜ ପୈରହିତ୍ୟରେ କରାଇଥିଲେ ! ୧୯ ୫ ୪ ମସିହାରେ ୨ ୦ଟି ବ୍ରାହ୍ମଣ ପିଲାଙ୍କର 
ଉପବୀତ ଗ୍ରହଣ କର୍ମ ବିଶ୍ଵକଲ୍ୟାଣ ଆଶ୍ରମରେ କରାଯାଇଥିଲା! କେଉଁ ପ୍ରଣାଳୀରେ 
ଉପବୀତ ଗ୍ରହଣ କରାଯିବା ଉଚିତ ତାହା ସେ ଆଦର୍ଶ ଉପବୀତ ଗ୍ରହଣ ପୁସ୍ତକରେ 
ପ୍ରକାଶ କରିଥଲେ। ସେ କହିଥିଲେ ସେହି ପଦ୍ଧତି ମନକୁ ଗଲେ ତାହା ଗ୍ରହଣ 
1୬9 ॥ 

କରାଯାଇ ପାରେ। ମନକୁ ନଗଲେ ଅନ୍ୟକୌଣସି ବିବେକାନୁମୋଦିତ ପ୍ରଣାଳୀ 
ଅବଲମ୍ବନ କରାଯିବା ପାଇଁ ସେ ପରାମର୍ଶ ଦେଇଥିଲେ। ମାତ୍ର ତାଙ୍କ ମତାନୂସାରେ 
ଫୁସବନଠାରୁ ସମାବର୍ଭନ ପର୍ଯ୍ୟନ୍ତ ଦଶକର୍ମର ଅନ୍ଧାନୁସରଣ କରିବା ଅନୁଚିତ । 


ଅନ୍ଧବିଶ୍ଵାସ, ଅନ୍ଧାନୁସରଣ ଓ ବୃଥାଡମ୍ବର ବା ଅହମିକାରୁ ମୁକ୍ତ ନହେବା 
ଯାଏ, ଯେତେ ଉପାଧୁ ହାସଲ କଲେ ମଧ୍ୟ, ଯେତେ କ୍ଷମତା ଲାଭ କରିଥିଲେ ମଧ୍ୟ 
ଆମ୍ଭେମାନେ ମନୁଷ୍ୟ ନୋହୁଁ - ଏକଥା ବୈରାଗୀ ମିଶ୍ର ସ୍ପଷ୍ଟ ଭାବରେ ତାଙ୍କ ଫଳିତ 
ଜ୍ୟୋତିଷ ଓ ମିଥ୍ୟା ପ୍ରଚାର ପୁସ୍ତକରେ ଲେଖୁଥିଲେ - ଅନେକ ଲୋକ ଅନେକ 
ଉପାଧୂ ହାସଲ କଲେ, ଅନେକ କ୍ଷମତା ଲାଭ କଲେ, ମାତ୍ର ଦେଶବାସୀଙ୍କର 
ଅନ୍ଧତାଦୋଷ ଦୂରହେବା ତେଣିକି ଥାଉ ବରଂ ବୃଦ୍ଧିପାଇବାରେ ଲାଗୁଛି। ଦେଶର 
ଉପାଧଧାରୀ ତଥାକଥୁତ ବିଶିଷ୍ଟ ବ୍ୟକ୍ତିମାନେ ଯଜ୍ଞ କରି ଘିଅ ପୋଡ଼ି ବିଶ୍ବଶାନ୍ତି ଓ 
ବିଶ୍ଵଭ୍ରାତୃତ୍ଵ ସ୍ଥାପନ କରିବାରେ ଲାଗିଛନ୍ତି। ଘିଅ ପୋଡ଼ିଲେ ବର୍ଷାହେବ, ତିଳତର୍ପଣ 
କଲେ ପରଲୋକରେ ମୂତବ୍ୟକ୍ତିର ସଦ୍‌ଗତି ହେବ ଇତ୍ୟାଦି ଅଂସଖ୍ୟ ପ୍ରକାର ଅନ୍ଧବିଶ୍ବାସ 
ମଧ୍ୟ ବିଶିଷ୍ଟ ବ୍ୟକ୍ତିମାନଙ୍କ ଭିତରେ ଦେଖାଯାଉଛି। ଆମ୍ଭେମାନେ ଯେ ପ୍ରତିଦିନ 
ଧ୍ଵଂସପଥରେ ଅଗ୍ରସର ହୋଇ ଆଜି ଏହି ସଂକଟାପନ୍ନ ଅବସ୍ଥାରେ ଉପନାତ ହେଲୁଣି 
ତାହା କାହାରିକୁ ଦେଖାଯାଉନାହିଁ। ଅନ୍ଧବିଶ୍ଵାସ ଓ ଅନ୍ଧାନୁସରଣରେ ବହୁକାଳରୁ 
ଅଭ୍ୟସ୍ତ ରହି ଆମ୍ଭେମାନେ ଆମ୍ଭମାନଙ୍କର ସ୍ଵାଧୀନ ଚିନ୍ତାରେ ଚାପି ଦେଇ ଅନ୍ଧଭାବରେ 
ଜୀବନଯାତ୍ରା ନିର୍ବାହ କରୁଅଛୁ । ଅନ୍ଧର ଯେଉଁ ଦୂରବସ୍ଥା, ଆମ୍ଭମାନଙ୍କର, ପ୍ରତ୍ୟେକଙ୍କର 
ତେଣୁ ସମସ୍ତ ମାନବସମାଜର ସେହି ଦୁରବସ୍ଥା। ହିନ୍ଦୁ ମୁସଲମାନ, କମ୍ୟୁନିଷ୍ଟ, 
ସୋସିଆଲିଷ୍ଟ ଇତ୍ୟାଦି ବିଭିନ୍ନ ଖମ୍ପଦାୟରେ ଆବଦ୍ଧ ରହିଥିବାରୁ ଆମ୍ଭେମାନେ ବ୍ୟକ୍ତିଗତ 
ସ୍ଵାତନ୍ତ୍ଯ ଓ ବ୍ୟକ୍ତିଗତ ସ୍ଵାଧୀନ ଚିନ୍ତା ହରାଇବସିଛୁ। ଏହି ଅନ୍ଧତା ଦୋଷରୁ ମୁକ୍ତ 
ନହେବା ଯାଏ ଆମର ସମସ୍ତ ଚେଷ୍ଟା ବିଫଳ ହୋଇଅଛି ଓ ହେଉଥିବ | ଅନ୍ଧତା 
ଦୋଷରୁ ମୁକ୍ତ ହେବା ଆମ୍ଭମାନଙ୍କର ପ୍ରତ୍ୟେକଙ୍କର ସର୍ବପ୍ରଧାନ ଓ ସର୍ବପ୍ରଥମ କର୍ରବ୍ୟ। 
ଏଥୁପାଇଁ କୌଣସି ଗୁରୁ କିମ୍ବା ନେତା କିମ୍ବା କୌଣସି ଶାସ୍ତ୍ରଜ୍ଞାନ ଉପରେ ନିର୍ଭର 
କରିବାକୁ ହେବନାହିଁ। ସମସ୍ତ ବିଶ୍ଵର ମଙ୍ଗଳ ପ୍ରତ୍ୟେକ ବ୍ୟକ୍ତିର ମଙ୍ଗଳ ଉପରେ, 
ପ୍ରତ୍ୟେକ ବ୍ୟକ୍ତିର ସ୍ଵାଧୀନ ଚିନ୍ତା ଉପରେ ସମ୍ପୂର୍ଣ୍ଣ ନିର୍ଭର କରେ। 


୧୯୬୨ ମସିହାରେ ବୈରାଗୀ ଚରଣ ମିଶ୍ର ବିଶ୍ଵକଲ୍ୟାଣ ସମିତି ଶେଖ୍‌ 
ବଜାର (କଟକ)ରୁ ବ୍ୟକ୍ତି ଓ ସମାଜ ଶୀର୍ଷକ ପୁସ୍ତକ ଲେଖୁ ପ୍ରକାଶ କରିଥଲେ। 
ଏହା ତାଙ୍କର ହେତୁବାଦୀ ଦୃଷ୍ଟିକୋଣର ସର୍ବୋଳକୁଷ୍ଠ ଉଚ୍ଚାରଣ । ଲେଖକ ସମାଜକୁ 

ବ୍ୟକ୍ତିମାନଙ୍କର ସମଷ୍ଟି ବୋଲି ଗ୍ରହଣ କରନ୍ତି । ସମାଜକୁ ବ୍ୟକ୍ତି ସୃଷ୍ଟି କରିଛି ବୋଲି 
ସେ ଦୃଢ଼ଭାବରେ ଗ୍ରହଣ କରିଛନ୍ତି। ପ୍ରତ୍ୟେକ ବ୍ୟକ୍ତ ଭଲ ହେଲେ ସମସ୍ତ ସମାଜ 
ସେହି ପରିମାଣରେ ଭଲହେବ। | ବ୍ୟକ୍ତିମାନେ ଖରାପହେଲେ ସମାଜ ମଧ୍ୟ ଖରାପ 
ହୋଇଯିବ ସତ୍ୟାସତ୍ୟ, ନ୍ୟାୟାନ୍ୟାୟ, ଭଲମନ୍ଦ ଇତ୍ୟାଦି ବିଚାର କରି କର୍ମ କରିବା 
ପାଇଁ ପ୍ରତ୍ୟେକ ବ୍ୟକ୍ତିର ବିବେକ ଶଚ୍ତି ଅଛି। ସମାଜର ସେହି ବିବେକ ଶଚ୍ତି ନାହିଁ। 
ସମାଜ ଅନ୍ଧତା ଦୋଷରେ ଏବଂ ମିଥ୍ୟା କପଟତା, ଇର୍ଷା, ହିଂସା ଇତ୍ଯାଦିରେ ପୂର୍ଣ 
ହେବାର କାରଣ ପ୍ରତ୍ୟେକ ବ୍ୟକ୍ତି ଏସବୁ ଦୋଷରେ ପୂର୍ଣ। ବ୍ୟକ୍ତିମାନେ ଏସବୁ 
ଦୋଷରୁ ମୁକ୍ତ ନହେବା ଯାଏ ସମାଜ ମୁକ୍ତ ହୋଇପାରିବ ନାହିଁ ବୋଲି ସେ କହିଥିଲେ। 
ତାଙ୍କ ମତରେ ଆବହମାନ କାଳରୁ ସମାଜବଦ୍ଧ ହୋଇ ରହିଥିବାରୁ ଏବଂ ସମାଜର 
ଅଧୁକାଂଶ ଲୋକ ଯାହା କରୁଛନ୍ତି ସେସବୁର ଅନ୍ଧାନୁସରଣରେ ଅଭ୍ୟସ୍ତ ରହିଥିବାରୁ 
ପ୍ରତ୍ୟେକ ବ୍ୟକ୍ତ ନିଜ ନିଜର ସ୍ଵାଧୀନ ଚିନ୍ତାରେ ଓ ବିବେକ ବୁଦ୍ଧିରେ ଚାବିଦେଇ 
ଅନ୍ଧଭାବରେ କାଳଯାପନ କରୁଛି । ସେଥିପାଇଁ ବ୍ୟକ୍ତିମାନଙ୍କର ଧାରଣା ଏହିକିଯେ 
ସମାଜ ଭଲ ହେଲେ କିମ୍ବା ସମାଜକୁ ଭଲ କରିପାରିଲେ ସମାଜର ଅନ୍ଧାନୁସରଣ କରି 
ପ୍ରତ୍ୟେକ ବ୍ୟକ୍ତି ଭଲ ହେବେ। ମାତ୍ର ବୈରାଗୀ ମିଶ୍ର ଏହି ଧାରଣା ସମ୍ପୂର୍ଣ୍ଣ ଭ୍ରାନ୍ତ ଓ 
ଅଯୌକ୍ତିକ ବୋଲି ମନେ କରିଛନ୍ତି। ପ୍ରତ୍ୟେକ ବ୍ୟକ୍ତି ଭଲ ନହେବା ଯାଏ ସମାଜ 
ଭଲ ହୋଇପାରିବ ନାହିଁ। ଏକାଦିନକରେ ସମସ୍ତେ ଭଲ ହୋଇଯିବେ-ଏକଥା ମିଶ୍ର 
ମହାଶୟ କଦାପି ସ୍ଵୀକାର କରନ୍ତି ନାହିଁ। ତାଙ୍କ ମତରେ ଜଣେ ବ୍ୟକ୍ତି ଭଲହେଲେ 
ସମାଜ ସେହି ପରିମାଣରେ ଭଲହେବ ଏବଂ ସେହି ଜଣେ ବ୍ୟକ୍ତିର ଆଦର୍ଶରେ କ୍ରମେ 
ସମସ୍ତ ସମାଜ ଭଲ ହୋଇଯିବ। ମହାମ୍ବା ଗାନ୍ଧୀଙ୍କ ରାମରାଜ୍ୟ ସ୍ଥାପନର ଅର୍ଥ ଏହା 
ବୋଲି ସେ ଘୋଷଣା କରିଥଲେ। ଯାବତୀୟ ଅନ୍ଧବିଶ୍ଵାସ, ଅନ୍ଧାନୁସରଣ ଓ ବୃଥାଡମ୍ବର 
ହିଁ ସାମାଜିକ ଅଶାନ୍ତିର ମୂଳ। ଲୋକେ କିପରି ଅନ୍ଧତା ଦୋଷରୁ ମୁକ୍ତ ହୋଇ ସତ୍ୟର 
ପରିଚୟ ପାଇବେ ଏବଂ ଗହଣା, ପୋଷାକ ପରିଛୁଦ ଓ ନ୍ୟାୟନିମିତ୍ତ ଇତ୍ୟାଦିରେ 
ବୃଥାଡମ୍ବର ପରିତ୍ୟାଗ କରି ଜୀବନ ଯାତ୍ରାକୁ ସରଳ ଓ ସୁଖମୟ କରିବେ ଏହି 
ଉଦ୍ଦେଶ୍ୟରେ ସମାଜର ବିଶିଷ୍ଟ ବ୍ୟକ୍ତିମାନେ ଯଦି ଯାବତୀୟ ଅନ୍ଧବିଶ୍ଵାସ, ଅନ୍ଧାନୁସରଣ 
ଓ ବୃଥାଡମ୍ବର ପରିତ୍ୟାଗ କରନ୍ତି ତେବେ ସେମାନଙ୍କର ଆଦର୍ଶରୁ ପ୍ରତ୍ୟେକ ବ୍ୟକ୍ତିଙ୍କର 
ଦୁରବସ୍ଥା ଦୂର ହୋଇଯିବ । ମାତ୍ର ସେମାନେ ନିଜର ଦୋଷ ବୁଝୁନାହାନ୍ତି କିମ୍ବା 
କ୍ଷମତାରେ ଅନ୍ଧହୋଇ ନିଜର ଦୋଷସବୁ ଛାଡିବାକୁ କର୍ରବ୍ୟବୋଧ କରୁନାହାନ୍ତି 
ବୋଲି ବୈରାଗୀ ମିଶ୍ର ଅଭିଯୋଗ କରିଥିଲେ। ଲୋକେ ଯାବତୀୟ ଅନ୍ଧବିଶ୍ଧାସ, 
ଅନ୍ଧାନୁସରଣ ଓ ବୃଥାଡମ୍ବର ପରିତ୍ୟାଗ କରି ସମ୍ପୂର୍ଣ୍ଣ ନୂଆ ପ୍ରଣାଳୀରେ ଚିନ୍ତା କରିବା 

ଉଚିତ ଏବଂ ବିବେକାନୁମୋଦିତ ପରିବର୍ଭିତ ପ୍ରଣାଳୀରେ ଜୀବନ ଗଠନ କରିବା 
ଉଚିତ-ଏପରିକି ମହାମ୍ବା ଗାନ୍ଧୀ ଓ ପଣ୍ତିତ ନେହେରୁଙ୍କ ଉପଦେଶ ଲୋକମାନେ 
ଗ୍ରହଣ କରିବା ଉଚିତ ବୋଲି ସେ ମନେ କରିଥଲେ । ଅଭ୍ୟାସ ଦୋଷରୁ ଆଳସ୍ୟ 
ବୃଵ୍ଧିପାଇଛି। ତେଣୁ ନୂଆ ପ୍ରଣାଳୀରେ ଚିନ୍ତା କରିବା ଏବଂ ବିବେକାନୁମୋଦିତ 
ପରିବରିତ ପ୍ରଣାଳୀରେ କର୍ମ କରିବା କଷ୍ଟସାଧ୍ୟ ହୋଇପଡିଛି। ସମାଜ କିପରି ଭଲ 
ହେବ ଏଥପାଇଁ ଦେଶର ନେତାମାନେ ଓ ବିଶିଷ୍ଟ ବ୍ୟକ୍ତିମାନେ ନାନାପ୍ରକାର ଭାଷଣ 
ଦେବାରେ ଓ ପତ୍ର ପତ୍ରିକାରେ ନାନା ପ୍ରକାର ଆଲୋଚନା କରିବାରେ ଲାଗିଛନ୍ତି। 
ମାତ୍ର ମିଶ୍ର ଅଭିଯୋଗ କରନ୍ତି ଯେ ପ୍ରତ୍ୟେକ ବ୍ୟକ୍ତି କିପରି ଅନ୍ଧତା ଦୋଷରୁ ଓ 
ବୃଥାଡମ୍ବର ଦୋଷରୁ ମୁକ୍ତ ହେବ, ଏଦିଗରେ ସେମାନଙ୍କର ଦୃଷ୍ଟିନାହିଁ। ଅନ୍ୟପକ୍ଷରେ 
ସେମାନେ ବ୍ୟକ୍ତିର ବ୍ୟକ୍ତିଗତ ସ୍ଵାତନ୍୍ୟ ଲୋପ କରିବାରେ ଲାଗିଛନ୍ତି। ଦେଶ ପରାଧୀନ 
ଥଲାବେଳେ ଦେଶର ଶାସକମାନଙ୍କର ଧାରଣା ଥିଲା ଯେ ଲୋକଙ୍କର ବ୍ୟକ୍ତିଗତ 
ସ୍ଵାତ ନ୍ଷ୍ୟ ଲୋପକଲେ ଲୋକେ ସେମାନଙ୍କର ଆଦେଶ ମାନି ଚଳିବେ ଏବଂ ଏହା 
ଫଳରେ ସେମାନଙ୍କର ଶାସନ ଦୃଢ଼ ହେବ। ମାତ୍ର ବିଂଶ ଶତକର ଷଷ୍ଠ ଦଶନ୍ଧିରେ 
ମଧ୍ୟ ଦେଶର ନେତାମାନେ ସେହି ଶାସକମାନଙ୍କର କ୍ରିୟା କଳାପର ଅନ୍ଧାନୁସରଣ 
କରି ପ୍ରତ୍ୟେକ ବ୍ୟକ୍ତିର ବ୍ୟକ୍ତିଗତ ସ୍ଵାତନ୍ତ୍ଯକୁ ଲୋପକରିବାରେ ଲାଗିଛନ୍ତି ବୋଲି 
ମିଶ୍ର କ୍ଷୋଭ ପ୍ରକାଶ କରିଥଲେ । ସେ ଏ ସମ୍ପର୍କରେ ଏକ ଉଦାହରଣ ଦେଇଥଲେ। 
ପ୍ରେସିଡେଣ୍ଟ ରାଜେନ୍ଦ୍ର ପ୍ରସାଦ ଅସୁସ୍ଥ ଥିବାରୁ ସେତେବେଳର ଭାଇସ୍‌ ପ୍ରେସିଡେଣ୍ଟ 
ସାର୍‌ ରାଧାକୃଷ୍ଣନ୍‌ ନିର୍ଦ୍ଦେଶ ଦେଲେ ଯେ ତାଙ୍କର ଆରୋଗ୍ୟ ପାଇଁ ସମସ୍ତେ ଜୁଲାଇ 
୨୬ ତାରିଖ ଦିନ ପ୍ରାଥର୍ନା କରିବେ ଏବଂ ଏହି ନିର୍ଦ୍ଦେଶ ଅନୁସାରେ ପ୍ରାର୍ଥନା ସଭାସବୁ 
ଦେଶରେ ପ୍ରାୟ ସର୍ବତ୍ର ଅନୁଷ୍ଠିତ ହୋଇଗଲା । ରାଜେନ୍ଦ୍ର ପ୍ରସାଦଙ୍କ ଆରୋଗ୍ୟ ପାଇଁ 
କାହାରି ଇଛା ଥାଉ ବା ନଥାଉ ସମସ୍ତେ ପ୍ରାର୍ଥନା ସଭାକରି ପ୍ରାର୍ଥନା କଲେ। ସରଳମତୀ 
ଛାତ୍ରଛାତ୍ରୀମାନେ ମଧ୍ୟ ପ୍ରାର୍ଥନାସଭା ସବୁ କରି ପ୍ରାର୍ଥନା କରିବାର ଅନ୍ଧାନୁସରଣ 
କଲେ ମନ୍ଦିର, ମସ୍କିଦ୍‌, ଗୀର୍ଜା ଇତ୍ୟାଦିରେ ଗୀତା, କୋରାନ, ବାଇବେଲ ଇତ୍ୟାଦି 
ଧର୍ମଗ୍ରନ୍ଧ ପାରାୟଣ କରାଗଲା। ଏପରି ମିଥ୍ୟାଚାର, ଏପରି ବାଧ୍ୟତାମୂଳକ ପ୍ରାର୍ଥନା 
ଓ ଅନ୍ଧାନୁସରଣ ପ୍ରତ୍ୟେକ ବ୍ୟକ୍ତିର ବ୍ୟକ୍ତିଗତ ସ୍ଵାତନ୍ତ୍ଯରେ କିପରି ଭାବରେ କୁଠାରାଘାତ 
କରୁଛି ତାହା ବୈରାଗୀ ମିଶ୍ର ସ୍ପଷ୍ଟ ଭାବରେ ପ୍ରକାଶ କରିଥଲେ। ସେ କହିଥଲେ- 
ପ୍ରାର୍ଥନା କରିବା ଫଳରେ ଅସୁସ୍ଥ ବ୍ୟକ୍ତି ରୋଗମୁକ୍ତ ହେବ, ଏପରି ଅନ୍ଧବିଶ୍ଵାସ ସମ୍ପୂର୍ଣ 
ଅଯୌକ୍ତିକ ଓ ଅନିଷ୍ଟପ୍ରଦ। ଏହି ଅନ୍ଧବିଶ୍ଵାସ ଯୋଗୁଁ ଲୋକେ ଉପଯୁକ୍ତ ଚିକିତ୍ସାରେ 
ଅବହେଳା କରନ୍ତି । ସେଥପାଇଁ ଅର୍ଥବ୍ୟୟ ନକରି କିଏ ଗ୍ରହ ପୂଜା କରନ୍ତି, କିଏ 

ଠାକୁରାଣୀଙ୍କୁ ବୋଦା ଯାଚନ୍ତି ଇତ୍ୟାଦି । କୌଣସି ସମ୍ପୂର୍ଣ ଅଜଣା ଓ ଅଚିନ୍ତ୍ୟ ସତ୍ତାକୁ 
ପ୍ରାର୍ଥନା କରିବା ସମ୍ପୂର୍ଣ ଅଯୌକ୍ତିକ ହେଲେ ମଧ୍ୟ ପୂଥବୀର ସବୁ ସମ୍ପଦାୟର ଲୋକେ 
ଆବହମାନ କାଳରୁ ବିଭିନ୍ନ ପ୍ରଣାଳୀରେ ପ୍ରାର୍ଥନା କରିବାର ଅନ୍ଧାନୁସରଣରେ ବ୍ୟସ୍ତ। 
ପ୍ରାର୍ଥନା କରିବାରେ କୌଣସି ମୂଲ୍ୟ ନାହିଁ। ବରଂ ପ୍ରାର୍ଥନା କରିବା ଦ୍ଵାରୀ 
ଆମ୍ବନିର୍ଭରଶୀଳତା ନଷ୍ଟ ହୁଏ। ପ୍ରାର୍ଥନା କରିବାରେ ସମୟ ନଷ୍ଟ ନକରି ସେହି 
ସମୟରେ ନିଜର କୌଣସି କର୍ରବ୍ୟ କର୍ମ କରିବା ଉଚିତ୍‌ । ସେ ଭଗବତ୍‌ ଗୀତାର 
ଯୁକ୍ତିନିଷ୍ଠ ବିଶ୍ଲେଷଣ ଉପରେ ସର୍ବଦା ଗୁରୁତ୍ଵ ଦେଇଥିଲେ। ତାଙ୍କମତରେ ଗୀତାର 
ନୂତନ ଶିକ୍ଷା ଗ୍ରହଣ କରିପାରିଲେ ଆମ୍ଭେମାନେ ଯାବତୀୟ ଅନ୍ଧବିଶ୍ଵାସ ଓ ଅନ୍ଧାନୁସରଣ 
ପରିତ୍ୟାଗ କରି ବ୍ୟଲ୍ତିଗତ ସ୍ଵାତନ୍ତ୍ୟ, ବ୍ୟଲ୍ତିଗତ ପୂର୍ଵତା, ବ୍ୟକ୍ତିଗତ ସ୍ବାଧୀନତା ଓ 
ବ୍ୟକ୍ତିଗତ ସମତାର ମୂଲ୍ଯ ବୁଝିପାରିବା ଏବଂ ଅନ୍ଧତା ଦୋଷରୁ ମୁକ୍ତ ହୋଇ 
ବିବେକାନୁମୋଦିତ ପରିବର୍ିତ ପ୍ରଣାଳୀରେ ଜୀବନ ଗଠନ କରିପାରିବା। ବିବେକ 
ବୃବଵଧିହୀନ ବ୍ୟକ୍ତିକୁ ନେଇ ସମାଜକୁ ଦୃଢ଼ ଭାବରେ ଗଠନ କରିବାକୁ ଉଦ୍ୟମ କରିବା 
ଓ ଭଙ୍ଗାଇଟା ସବୁନେଇ ସୁଦ୍ଧଢ଼ କୋଠାଟିଏ ଗଠନ କରିବାକୁ ଉଦ୍ୟମ କରିବା ଏ 
ଦୁହେଁ ଏକା କଥା! ଗୀତାରେ ଅର୍ଦ୍ଧୁନ ନିଜର ସ୍ଵଭାବନିୟତ କର୍ରବ୍ୟ କର୍ମରୁ ନିବୃତ୍ତ 
ହୋଇ କ୍ଲୀବତା ବା ଜଡ଼ତା ଅବଲମ୍ବନ କରିଥିବାରୁ ଶ୍ରୀକୃଷ୍ଣ ତାଙ୍କୁ କହିଥିଲେ - ମା 
କ୍ୈବ୍ୟଂ ଗଳ୍ପ କୌନ୍ତେୟ, ଅର୍ଥାତ୍‌ ହେ କୁନ୍ତିପୁତ୍ର ଅର୍ଜୁନ, ତୁମେ କ୍ୀବତା ଅବଲମ୍ବନ 
କରନାହିଁ। ବୈରାଗୀ ମିଶ୍ର ଏହି ଶ୍ଲୋକ ଅବଲମ୍ବନ କରି ଲେଖୁଛନ୍ତି - ଅର୍ଦ୍ଧନଙ୍କ 
କ୍ଲୀବତା ଅବଲମ୍ବନ କରିବାର ପ୍ରଧାନ କାରଣ ଏହିକି କୂଳଧର୍ମ, ଜାତିଧର୍ମ ଇତ୍ୟାଦି 
କୁଳାଚାର ଓ ଦେଶାଚାର ସବୁକୁ ସେ ସନାତନ ଓ ଶାଶ୍ବତ ଧର୍ମ ମନେ କରିଥଲେ 
ଏବଂ ସେହି ସବୂ ତଥାକଥିତ ଧର୍ମରେ ଆବଦ୍ଧ ରହି ନିଜର ବ୍ୟକ୍ତିଗତ ସ୍ଵାତନ୍ତ୍୍ୟ ଓ 
ପବିତ୍ର ବିବେକ ବୁଦ୍ଧିକୁ ହରାଇଥିଲେ | ଅର୍ଜୁନଙ୍କର ଯେଉଁ ଦୁରବସ୍ଥା, ଆମ୍ଭମାନଙ୍କର 
ପ୍ରତ୍ୟେକଙ୍କର ସେହି ସେହି ଦୂରବସ୍ଥା। ଆମ୍ଭେମାନେ ମଧ୍ଯ ଲୋକଙ୍କ ମୁଖରୁ ଓ 
ଶାସ୍ତ୍ରମାନଙ୍କରୁ ଶୁଣିଆସୁଥବା କଥାକୁ ସତ୍ଯ ମନେକରି ସେହି ସବୁ ଶୁଣିବା କଥାର 
ଅନ୍ଧାନୁସରଣ ନକଲେ ନରକ ବାସ ହେବ ବୋଲି ଭୟ କରି ନିଜେ ନିଜର 
ସ୍ଵଭାବନିୟତ କର୍ରବ୍ୟ କର୍ମରେ ଅଗ୍ରସର ହୋଇପାରୁ ନାହୁଁ । 

ସଂସ୍କାରକ ବୈରାଗୀ ମିଶ୍ର ନାରୀମଙ୍ଗଳ ସମିତି ଓ ବିଶ୍ଵକଲ୍ଯାଣ 
ସମିତି ମାଧ୍ୟମରେ ସମାଜ ସଂସ୍କାର କାର୍ଯ୍ୟରେ ମନ ଲଗାଇଥିଲେ। ସେତେବେଳେ 
ରକ୍ଷଣଶୀଳ ଚିନ୍ତାଧାରାର ପ୍ରସାର ପାଇଁ ଆପ୍ରାଣ ଉଦ୍ୟମ କରିଥଲେ ପଣ୍ଡିତ ପରୀକ୍ଷିତ 
ଦାଶଶର୍ମା | ପରୀକ୍ଷିତ ଦାଶ କଟକର ଚୌଧୁରୀବଜାରଠାରେ ଜ୍ଞାନ ପ୍ରଚାର ନାମକ 
ଅନୁଷ୍ଠାନ ଗଠନ କରି ଏହାର ସମ୍ପାଦକ ହିସାବରେ ଶ୍ରୀମଦ୍‌ ଭାଗବତର ଟୀକା ଓ 
ଅନୁବାଦ ପ୍ରକାଶ କରିଥଲେ । ଏହାଥିଲା ରକ୍ଷଣଶୀଳ ହିନ୍ଦୁ ସଂସ୍କୃତିର ଏକ ଅନୁଷ୍ଠାନ | 
କିନ୍ତୁ ବୈରାଗୀ ମିଶ୍ର ଥଲେ ସ୍ଵାଧୀନ ଓ ପ୍ରଗତିଶୀଳ ଚିନ୍ତାର ପ୍ରସାର । ସେ ମଧ୍ଯ 
ହିନ୍ଦୁଧର୍ମ ଓ ଶାସ୍ତ୍ରକୁ ସଂସ୍କାର କାର୍ଯ୍ୟକ୍ରମରେ ଭିରିଭୂମି ରୂପେ ଗ୍ରହଣ କରିଥଲେ | କିନ୍ତୁ 
ତାଙ୍କର ଶାସ୍ତ୍ରୀୟ ବିଚାର ବୈଜ୍ଞାନିକ ଦୃଷ୍ଟିଭଙ୍ଗୀନେଇ ଗଠିତ ହୋଇଥଲା। ସେ 
ଶ୍ରୀମଦ୍‌ ଭାଗବତ ଗୀତାର ନାନା ପ୍ରକାର ବିଶ୍ଲେଷଣ କରିଥିଲେ। 


ଗୀତାର ଅକୃତ୍ରିମ ଅନୁବାଦ ଓ ଟିପ୍ପଣୀ 
ଗୀତାର ସାରକଥା 

ଗୀତାର ନୂତନ ସତ୍ୟ 

ଗୀତା ବୁଝିବାର ଏକମାତ୍ର ପ୍ରଣାଳୀ 
ଗୀତା ଧର୍ମର ବିଶେଷତ୍ଵ 

ସଙ୍କରରୁ ବର୍ଣ୍ଣ ସଙ୍କର 

ଗୀତାର ବ୍ରାହ୍ଲାସ୍ଥିତି 

ଗୀତାର ଅନୁଶୁଶ୍ରମ 

ଗୀତାର ପରିଚୟ ଓ ସ୍ଵଧର୍ମ 

୦. ଗୀତାର ପ୍ରବେଶ 

୧୯୬୨ ମସିହା ସୁଦ୍ଧା ଏହିସବୁ ଭଗବତ୍‌ ଗୀତା ସମ୍ପର୍କିତ ପୁସ୍ତକ ସେ 
ନାନା ଦିଗରେ ପ୍ରସାରିତ କରିଥଲେ। ତାଙ୍କର ବିଶ୍ଵକଲ୍ଯାଣ ସମିତି ଧହି ଗୀତାର 
ବୈଜ୍ଞାନିକ ଆଲୋଚନାରେ ବିନିଯୋଗ ହୋଇପାରିଥଲା। ଶ୍ରୀମଦ୍‌ ଭାଗବତରେ 
ଯାହା ଲେଖାଅଛି ତାହାକୁ ମାନିବାକୁ ହେବ ଏକଥା ବୈରାଗୀ ମିଶ୍ର ଆଦୌ କହି 

ନଥୁଲେ। ବର୍ଣ୍ଣାଶ୍ରମ ଧର୍ମ କାହାକୁ କହନ୍ତି ଓ ତାହା କେବଳ ଭାରତବର୍ଷରେ, କେବଳ 
ବ୍ରାହ୍ମଣ ଜାତିରେ, କେବଳ ପୁରୁଷମାନଙ୍କ ପାଇଁ ପ୍ରତିଷ୍ଠିତ ହେବ, କି ସମସ୍ତ ସଂସାରରେ 
କି ପୁରୁଷ କି ସ୍ତ୍ରୀ ପ୍ରତ୍ୟେକ ମନୁଷ୍ୟ ପାଇଁ ପ୍ରତିଷ୍ଠିତ ହେବ, ଏହାହିଁ ଆଲୋଚନାର 
ବିଷୟ ବୋଲି ସେ ମତ ଦେଇଥଲେ। ଯାହା ସମସ୍ତ ବିଶ୍ବରେ ପ୍ରତ୍ଯେକ ମନୁଷ୍ଯ 
ପାଇଁ ସବୁ ସମୟରେ ଓ ସବୁ ଅବସ୍ଥାରେ ପ୍ରଯୁଜ୍ୟ, ତାହାର ନାମ ସନାତନ ଧର୍ମ ଓ 
ବର୍ଣ୍ଠାଶ୍ରମ ଧର୍ମ। ସେତେବେଳେ କିନ୍ତୁ ପରୀକ୍ଷିତ ଦାଶଙ୍କ ଜ୍ଞାନ ପ୍ରଚାର ଅନୁଷ୍ଠାନ 
ତରଫରୁ ପ୍ରକାଶିତ ବିବାହ ମୀମାଂସାରେ ସନାତନ ଧର୍ମାବଲମ୍ବୀ ସମ୍ପର୍କରେ 
ଲେଖାଯାଇଥିଲା - ଯେଉଁମାନେ ବେଦ ଓ ସ୍ତିବିହିତ ସଦାଚାରକୁ ମାନି ଚାଲନ୍ତି କିମ୍ବା 
ବ୍ୟକ୍ତିଗତ ଭାବରେ ବା ପେଟର ଦାୟରେ ବା ସଂସର୍ଗ ଦୋଷରେ ଗୋପନରେ 
ଲଂଘନ କଲେ ହେଁ ସଂଘ ଭାବରେ ମାନନ୍ତି ସେହିମାନେ ସନାତନ ଧର୍ମାବଲମ୍ବୀ | 
ମତ୍ର ବୈରାଗୀ ମିଶ୍ର ଏପରି ଅନିଷ୍ଟପ୍ରଦ ଧାରଣା ବହୁକାଳରୁ ବଦ୍ଧମୁଳ ହୋଇ ସାଧାରଣ 
ଲୋକଙ୍କ ମନରେ ରହିଥିବାରୁ ପ୍ରକୃତ ସତ୍ୟର ନିକଟବର୍ରୀ ହେବା କଷ୍ଟକର ବ୍ୟାପାର 
ବୋଲି ଚିନ୍ତା କରିଛନ୍ତି । ୧୯ ୪ ୧ ମସିହାରେ ଭାଷାକୋଷ ପ୍ରଣେତା ଗୋପାଳଚନ୍ଦ୍ର 
ପ୍ରହରାଜ ବୈରାଗୀ ମିଶ୍ରଙ୍କ ଆଲୋଚନାଗୁଡ଼ିକ ପଢ଼ି ତାଙ୍କର ଯୁକ୍ତନିଷ୍ଠ ବିବରଣୀକୁ 
ଗ୍ରହଣ କରିଯାଇ ଥିଲେ | ଭଗବତ୍‌ ଗୀତା ମାଧ୍ୟମରେ ବିବେକାନୁମୋଦିତ କାର୍ଯ୍ୟପାଇଁ 
ଅନ୍ଧାନୁସରଣ ପରିହାର କରିବା ପାଇଁ ମିଶ୍ର ବାରମ୍ବାର ନିବେଦନ କରିଥିଲେ। 


ବିବାହ ସମ୍ପର୍କରେ ବୈରାଗୀ ମିଶ୍ରଙ୍କର ବିଶ୍ଲେଷଣ ଓ କାର୍ଯ୍ୟକ୍ରମ ବାସ୍ତବିକ 
ଅନନ୍ୟ ସାଧାରଣ । ତଳ୍କାଳୀନ ସଂସ୍କାରକ ବିଶ୍ଵନାଥ କର, ଶ୍ରୀବସ୍ଥ ପଣ୍ଡା, 
ମୋହିନୀମୋହନ ସେନାପତି, ସରଳା ଦେବୀ, ଜଳନ୍ଧର ଦେବ ପ୍ରଭୃତି ବିବାହ 
ସମ୍ପର୍କରେ ବହୁ ଆଲୋଚନା ପ୍ରକାଶ କରିଥଲେ। କିନ୍ତୁ ବୈରାଗୀ ମିଶ୍ର ସମ୍ପୂର୍ଣ୍ଣ ଭିନ୍ନ 
ଅଥଚ ଯୁନ୍ତିପୂର୍ଣ ତାଙ୍କ ବିବେକାନୁମୋଦିତ ଦୃଷ୍ଟିକୋଣରୁ ପ୍ରସଙ୍ଗଟିକୁ ବିଚାର କରିଥଲେ। 


ସଂସ୍କାରକ ବୈରାଗୀ ମିଶ୍ରଙ୍କ ସମ୍ପର୍କରେ ୧୯୬୮ ମସିହାରେ ତାଙ୍କର 
ଦ୍ଵିତୀୟ ସାମ୍ବସରିକ ଉପଲକ୍ଷେ କବି ମାୟାଧର ମାନସିଂହ କଳିଙ୍ଗ ସମ୍ବାଦପତ୍ର 
(ଫେବୃଆରୀ ୧୯ ତାରିଖରେ) ଯାହା ଲେଖୁଥିଲେ ତାହା ତାଙ୍କ ସଂସ୍କାରକ ମାନସର 
ଉଚ୍କୁଷ୍ଟ ଆକଳନ ବୋଲି ମୁଁ ମନେକରେ | ତାଙ୍କ ମତରେ ବୈରାଗୀ ମିଶ୍ର ଓଡ଼ିଶାରେ 
ନ ଜନ୍ମି ଅନ୍ୟ ଯେକୌଣସି ପ୍ରଦେଶରେ ଜନ୍ମଗ୍ରହଣ କରିଥିଲେ ଅନ୍ତତଃ ଭାରତ 
ବିଖ୍ୟାତ ଲୋକ ହୋଇଥାନ୍ତେ ଓ ଯେପରି ଦୀନହୀନ ଭାବରେ ଶେଷଜୀବନ 
କଟାଇଥିଲେ ସେ ଦୁର୍ବଶା ଦେଖୁବାକୁ ହୋଇନଥାନ୍ତା | ଆନ୍ଧୁ ପ୍ରଦେଶରେ ବୀରେଶ 
ଲିଙ୍ଗମ୍‌ ପାନ୍ତଲୁ ଯାହା କରିଥିଲେ ଓଡ଼ିଶାରେ ବୈରାଗୀ ମିଶ୍ର ତାହା ହିଁ କରିଥଲେ। 

ବୀରେଶ ଲିଙ୍ଗମଙ୍କର ପ୍ରତିମୂର୍ରି ଆମେ ଆନ୍ଧ୍ରପ୍ରଦେଶରେ ଅନେକାଞ୍ଚଳରେ ଦେଖ୍ବବାକୁ 
ପାଇବା! ସେ କାଳରେ ହାଇସ୍କୁଲ ପଶ୍ତିତ ସେ ଦେଶରେ ଏକ ଜାତୀୟ ବୀର। 
ଓଡ଼ିଆମାନେ ନିଜର ହିତୈଷୀଲୋକଙ୍କୁ ଚିହ୍ନି ପାରିବାର ଓ ଜାଣି ଆଦର କରିବାର 
ଗୁଣଟିକୁ ଏ ପର୍ଯ୍ୟନ୍ତ ଆୟତ କରିଛନ୍ତି ବୋଲି ମନେ ହେଉନାହିଁ। ମିଶ୍ର ଯାହା 
କହୁଥିଲେ ବା କରୁଥିଲେ ତାହା ଏକାନ୍ତ ଭାବରେ ଯେ ଜନହିତୈଷୀ ପାଇଁ ଏଥିରେ 
ଦ୍ବିମତ ନଥାଇପାରେ। ଗତ କେତେ ବର୍ଷ ଧରି ଆମେ ଏଦେଶରେ ସତପୁରୁଷର 
ଲକ୍ଷଣ ବୋଲି ଧରିଆସିଲୁ ଖଦଡ ପରିଧାନ ବା କାରାଗମନ ବା କେତେକ ସ୍ଟଳୋଗାନ୍‌ 
ଗାନ ଇତ୍ୟାଦି, କିନୁ ମିଶ୍ରେ ଲେବୁଲ୍‌ ମରା ସତ୍ଯାଗ୍ରହୀ ନଥିଲେସତ, କିନ୍ତୁ ସେ 
ପ୍ରକୃତରେ ଥଲେ ଏକ ଖାଣ୍ଟି ପୁରୁଷ ଓ ଅସାଧାରଣ ପୁରୁଷ | ଅସାଧାରଣ ନୁହେଁ ବା 
ସତ୍‌ ପୁରୁଷ ମଧ୍ୟ ନୁହେଁ, ଯିଏ ସ୍ମୋେଗାନ ଗାଇ ନାଚନ୍ତି । ସତପୁରୁଷ ସେହି ଯେ 
ସତ୍ୟଚଟିନ୍ତା କରିବାର ସତ୍‌ମାର୍ଗ ଅନୁସରଣ କରିବାର ଶକ୍ତି ଦେଖାଏ । ସାମାନ୍ୟ ଏକ 
କିଲଟରୀ ଅଫିସର କିରାଣୀ ବୈରାଗୀ ମିଶ୍ର । ସତ୍ୟଚିନ୍ତା କରିବା ଓ ସେହି ସତ୍ୟକୁ 
ନିଜ ଜୀବନରେ ଦେଖୁବବାର ଯେ ଦୁର୍ବାର ବ୍ୟାକୁଳତା ସେ ଦେଖାଇ ପାରିଲେ ତାହା 
ଭାବି ମାନସିଂହ ବିସ୍ମିତ ହୋଇଥଲେ। ଯେଉଁ ନିର୍ଭାକତା ଓ ଅନ୍ତର୍ଦ୍ଧଷ୍ଠି ନେଇ ବିଶ୍ବର 
ପ୍ରସିଦ୍ଧ ନରନାରୀମାନେ ଆସିଥାନ୍ତି କିରାଣୀ ମିଶ୍ରେ ତାର ଏକ କଣିକା ନେଇ ଆସିଥୁଲେ। 
ସଂଖ୍ୟାଗରିଷ୍ଠ ଜନତାର ମୁର୍ଖତା ବିରୁଦ୍ଧରେ ଅବିକଳ ଭାବରେ ଦଣ୍ଡାୟମାନ ହେବା 
ପାଇଁ ରଣଭୂମିରେ ବୀରଠାରୁ ଅଧକ ସାହସ ଆବଶ୍ଯକ। ଏ ସଂସାରରେ କାବ୍ୟ 
ଚିତ୍ରଶିଳନ୍ପ ରଚନା ରାଷ୍ଟ୍ରୀୟ ସମାରୋହ ବା ସାମାଜିକ ଆଡ଼ମ୍ବର ଅପେକ୍ଷା ଯେଉଁଠି 
ମନୁଷ୍ୟର ଦୁଃଖ ନିରାକୃତ ହେବାର ଦେଖୁବା ତାହା ହିଁ ମହତ୍ତମ ଚିତ୍ର। 


ଏହି କାରଣରୁ ହିଁ ବୁଦ୍ଧ, ଖ୍ରୀଷ୍ଟ, ଗାନ୍ଧୀଙ୍କୁ ସମଗ୍ର ମାନବ ଜାତି ନମସ୍ଟାର 
ଦେଉଛି | ବୈରାଗୀ ମିଶ୍ର ଶତଶତ ଦରିଦ୍ର ବ୍ରାହ୍ମଣ ପିଲାଙ୍କର ଦୀର୍ଘ ନିଶ୍ଵାସ ଘୁଞ୍ଚାଉଛନ୍ତି 
ଓ ଶତଶତ ଦରିଦ୍ର ବିଧବାର ଅଶୁମୋଚନ ଦୂର କରି ଯାଇଅଛନ୍ତି ଓ ସମଗ୍ର ଜାତି 
କିପରି କୁସଂସ୍କାର ଶୂନ୍ୟ, ସରଳ ଜୀବନ, ଜ୍ଞାତିସୁଖ ଭୋଗ କରିବ ତାର ବାଣୀ ଓ 
ଆଦର୍ଶ ଦେଖାଇ ଯାଇଛନ୍ତି । ତେଣୁ ସେ ଜାତିର ଚିରନମସ୍ୟ। ଆମେ ଯେନେତେନ 
ପ୍ରକାରେଣ ଶିଷ୍ୟ ଗ୍ରହଣ କରି ପଡ୍ତିତର ସମ୍ମାନ ଦାବି କରିବାକୁ ଶିଖୁଛୁ। କିନ୍ତୁ ଏ 
ଭଣ୍ଡତା ବଜାରରେ ବିକା କିଣା ହେବ ସିନା ଆମର ଅନ୍ତଃଲୋକ ଏହାକୁ ସ୍ବୀକୃତି 
ଦେଇନପାରେ | ପାଣ୍ଡିତ୍ୟ କେବଳ ଆସେ ସ୍ଵାଧୀନ ଚିନ୍ତାଶକ୍ତଗୁ, କିରାଣୀ ମିଶ୍ରେ ଏହି 
ଅସାଧାରଣ ଗୁଣରେ ଗୁଣୀ ଥିଲେ | ତେଣୁ ସଂସ୍କୃତରେ ବିଦ୍ଧାନ ନଥିଲେ ହେଁ ଗୀତାର 
ସ୍ଵତନ୍ତ୍ର ମ†€rpretation ସେ ଦେଇ ପାରିଛନ୍ତି | ସେ Interpretation ହସରେ 

DCH 


Digitized by srujanika@gmail.com 
é ! ¢. 


ଉଡ଼େଇ ଦେବାର କଥାନୁହେଁ, ତାହା ନିଶ୍ଚିତ ଭାବରେ ବିଚାରଣୀୟ | ସେହିପରି ବା 
ଅଧୂକ ବିଚାରଣୀୟ ତାଙ୍କର କୂସଂସ୍କାରହୀନ ଜୀବନର ଆଦର୍ଶ ଓ ପ୍ରେରଣା। ତାହା 
ହିଁ ଆମର ପ୍ରକୃତ କଲ୍ୟାଣ। ବୈରାଗୀ ମିଶ୍ରେ ଚିରକାଳ କଲ୍ୟାଣର ପଥଦର୍ଶକ 
ଭାବରେ ଓଡ଼ିଆ ଜାତିର ସାଲ୍ୟୁଟ୍‌ ପାଉଥାନ୍ତୁ। 


ପୁଣ୍ୟଶ୍ଲୋକ ବୈରାଗୀ ମିଶ୍ରଙ୍କ ମହିମାନ୍ତିତ ବ୍ୟକ୍ତିତ୍ଵର ସମ୍ପୂର୍ଣ ଓ ଯଥାର୍ଥ 
ଅବବୋଧ କିଛି ସହଜ କଥା ନୁହେଁ ବୋଲି ପ୍ରଫେସର ଗଗନେନ୍ଦ୍ର ନାଥ ଦାଶ ତାଙ୍କ 
ପ୍ରବନ୍ଧରେ ସୂଚାଇଛନ୍ତି। ( ଦାଶ ଗଗନେନ୍ଦ୍ର ନାଥ, ସ୍ଥିତଧ୍ଟ ସମାଜ ସଂସ୍ଟାରକ ବୈରାଗୀ 
ଚରଣ ମିଶ୍ରଙ୍କ ଆମ୍ମଜୀବନୀ, ଭୁବନେଶ୍ବର, ୧୯୯ ୯,ପୁ- ୧୪-୧ ୬) ତାଙ୍କର ବହୁ 
ଉଜ୍ଜଳ ଦିଗସମ୍ପନ୍ନ ମହିମାମୟ ବ୍ୟଯକ୍ତିସରାର ଯଥାର୍ଥ, ପ୍ରକୃତ ଓ ସମ୍ପୂର୍ଣ ପରିଚୟ 
ଦେବାମଧ୍ୟ ସହଜ କଥା ନୁହେଁ! (ତତ୍ରୈବ) ପ୍ରଫେସର ଦାଶଙ୍କ ଭାଷାରେ-ଏଇ 
ଆମ ଚିହ୍ନା ପୃଥବୀର ସାଧାରଣ ମଣିଷଟିଏ କିପରି ସାଧନା ବଳରେ ଜଣେ ଅସାଧାରଣ 
ବ୍ୟକ୍ତିରେ ପରିଣତ ହୋଇପାରେ, ସାଧାରଣ ମଣିଷଟିଏ ଭିତରେ କିପରି ଏକ ଅସାଧାରଣ 
ବ୍ୟକ୍ତିସତ୍ତା ଆମ୍‌ଗୋପନ କରିଥାଇପାରେ ଆଉ ଦୁୂର୍ବଦମନୀୟ ସଂକଛର ଆଗ୍ରେୟ 
ସ୍ପର୍ଶରେ ହିଁ ତାହାର ଆମ୍ମଜାଗରଣ ଓ ପରିପ୍ରକାଶ ସମ୍ଭବ ହୋଇପାରେ- ଏ ସତ୍ୟର 
ପ୍ରକୃଷ୍ଟ ଉଦାହରଣ ଥଲେ ସିଏ। ସମାଜରେ ନାରୀ ଜାତିକୁ ପରଦା ଓ ଓଢ଼ଣାର 
ଆଢ଼ୁଆଳରେ ରଖାଯାଇ ସେମାନଙ୍କ ବ୍ୟକ୍ତିସରାକୁ କ୍ଷୁଣ୍ଠ ଓ ଖର୍ବାୟିତ କରାଯାଉଥିବାରୁ 
ସେମାନଙ୍କର ବ୍ୟକ୍ତିସରତା ବିକାଶର ସୁଯୋଗକୁ ପ୍ରତି ପଦେ ପଦେ ପ୍ରତିହତ ପ୍ରତିରୋଧ 
କରାଯାଉଥିବାରୁ ସେମାନଙ୍କୁ ଶିକ୍ଷାଲାଭରୁ ବଞ୍ଚତକରି ଅଜ୍ଞାନତାର ଅନ୍ଧକାର ମଧ୍ୟରେ 
ଆବଦ୍ଧକରି ରଖାଯାଉଥବାରୁ ସେ ସବୁର ନିରାକରଣ ଉଦେଶ୍ୟରେ ସେ ନାରୀମାନଙ୍କୁ 
ସଚେତନ କରାଇବା ସହ ସେ ଦିଗରେ ଆହୁରି ଅନେକ ପଦକ୍ଷେପ ତ ନେଇଥିଲେ; 
ପୁଣି ବିଧବା, ବିଶେଷ ଭାବରେ ବାଳୁତ ବିଧବା-ବା ତାଙ୍କରି ଭାଷାରେ ବିବରାମାନଙ୍କ 
ବିବାହ ଓ ପୁନର୍ବିବାହ କ୍ଷେତ୍ରରେ ପ୍ରମୁଖ ଭୂମିକା ଗ୍ରହଣପୂର୍ବକ ଏକ ବଡ଼ ସାମାଜିକ 
ଆନ୍ଦୋଳନର ସୂତ୍ରପାତ ମଧ୍ୟ କରିଥଲେ । ପ୍ରଫେସର ଦାଶଙ୍କର ଏହି ଆକଳନ 
ଓଡ଼ିଶାରେ ସମାଜ ସଂସ୍କାର ଚର୍ଚାର ଏକ ବିଶିଷ୍ଟ ଦିଗ। ଆମ ପାରମ୍ପରିକ ସମାଜର 
ମୌଳିକ ପ୍ରକୃତିକୁ ତାର ସଂରଚନା ( Structure) କୁ ମୋଟା ମୋଟି ବା ଉଣା 
ଅଧ୍ବକେ ଅକ୍ଷୁଣ୍ଠ ରଖି ସେଥିରେ କାଳକ୍ରମେ ସୃଷ୍ଟି ହୋଇଥବା ମୂଲ୍ଯବୋଧର 
ଅବକ୍ଷୟଜନିତ ବିକୃତିକୁ ଧୋଇ ପୋଛି ସଫା କରିଦେବାର ଉଦ୍ୟମ ସେ କରିଥଲେ। 
ସେହି ଉଦ୍ୟମ ପଛରେ ସେ ଶାସ୍ତ୍ର ନୂତନ ମୂଲ୍ୟାୟନ ଉପସ୍ଥାପନ କରିଥଲେ ମଧ୍ୟ 
ତାହା ପ୍ରାଚୀନପନ୍ତୀମାନଙ୍କୁ ବୁଝିବାକୁ ଯଥେଷ୍ଟ ଉପାଦାନ ଯୋଗାଇନଥଲା। 

୭c 

ନାରୀମଙ୍ଗଳ, ୧୯୪୦ 

ବିବାହ, ୧୯୩୭ 

ବାଳବିଧବା ବିବାହ 

ଯାଏ ଜବାବ ଓ ପୁଅବିକ୍ରି, ନାରୀମଙ୍ଗଳ ସମିତି, କଟକ, ୧୯୩୭ 
ଅନ୍ୟାୟ ବୈଧବ୍ଯ ଓ ବିଧବା ବିବାହ, ନାରୀମଙ୍ଗଳ ସମିତି, କଟକ 
ବିଧବା ବିବାହ 

ଭୟ କର ନାହିଁ 

ଅପ୍ରକ୍ୃତ ବିଧବାର ପ୍ରକୃତ ବିବାହ 

ବିବରା ବିବାହ 

ସୁଖାନ୍ଵେଷଣ 

ସତ୍ୟାନୂସନ୍ଧାନ, ଗଙ୍ଗାମନ୍ଦିର, ୧୯୩୦ 

ଜାଗରଣ 

ଶ୍ରୀ ଗୁରୁଚରଣେ 

ଭଗବାନ ଓ ଭବିଷ୍ୟତ, ବିଶ୍ଵକଲ୍ୟାଣ ଆଶ୍ରମ, ଶେଖ୍ବଜାର, କଟକ 
ଆଦର୍ଶ ଉପବୀତ ଗ୍ରହଣ, ବିଶ୍ଵକଲ୍ୟାଣ ସମିତି, କଟକ 

ଫଳିତ ଜ୍ୟୋତିଷ ଓ ମିଥ୍ୟାପ୍ରଚାର, ବିଶ୍ଵକଲ୍ଯାଣ ସମିତି, କଟକ 
ବିଶ୍ଵକଲ୍ୟାଣ, ବିଶ୍ଵକଲ୍ୟାଣ ସମିତି, କଟକ 

ଗାୟତ୍ରୀ ତତ୍ତ୍ବ, ବିଶ୍ଵକଲ୍ଯାଣ ସମିତି, କଟକ 

ପ୍ରତିଜ୍ଞାପତ୍ରର ବିଶ୍ଲେଷଣ, ବିଶ୍ଵକଲ୍ୟାଣ ସମିତି, କଟକ 

ଧର୍ମ, ନାରୀମଙ୍ଗଳ ସମିତି, କଟକ, ୧୯୩୮ 

ସ୍ଵଧର୍ମ, ନାରୀମଙ୍ଗଳ ସମିତି, କଟକ 

ଅନ୍ଧ ଅନୁସରଣ ଓ ଉପନୟନ, ନାରୀମଙ୍ଗଳ ସମିତି, କଟକ 


ସଙ୍କରରୁ ବର୍ଣ୍ଣ ସଙ୍କର, ନାରୀମଙ୍ଗଳ ସମିତି, କଟକ 
॥ ୭୧॥ 

୨୪. ବ୍ଯକ୍ତି ଓ ସମାଜ, ବିଶ୍ଵକଲ୍ୟାଣ ସମିତି, କଟକ ୧୯୬୨ 
୨୫. ସ୍ଵଭାବନିୟତ ଜୀବନ ଯୁଦ୍ଧ, ପ୍ରଥମ ସଂସ୍କରଣ, ବିଶ୍ଵକଲ୍ୟାଣ ସମିତି, ସେକ 
ବଜାର, କଟକ 

୨୬. ଗୀତା (ଅକୃତ୍ରିମ ଅନୁବାଦ ଓ ଟିପ୍ପଣୀ ସହ) 

୨୭. ଗୀତାର ସାରକଥା 

୨୮. ଗୀତାର ନୂତନ ସତ୍ଯ 

୨୯. ସିକ୍ରେଟସ୍‌ ଅଫ ଦି ଗୀତା (ଇଂରାଜୀ) 

୩୦. ଗୀତା ବୁଝିବାର ଏକମାତ୍ର ପ୍ରଣାଳୀ 

୩୧. ଗୀତା ଧର୍ମର ବିଶେଷତ୍ଵ 

୩୨. ଗୀତାର ବ୍ରାହ୍ମୀସ୍ଥିତି 

୩୩. ଗୀତାର ଅନୁଶୁଶ୍ରମ 

୩୪. ଗୀତାର ପରିଚୟ 

୩୫. ଗୀତାର ପ୍ରବେଶ 


୧. ମାନସିଂହ ମାୟାଧର, “ ବୈରାଗୀ ମିଶ୍ରେ,” କଳିଙ୍ଗ ସମ୍ବାଦପତ୍ର, ୧୯ 
ଫେବୃଆରୀ, ୧୯୬୮। 

୨. ମିଶ୍ର ବେଣୁଧର, “ସଂସ୍କାରକ ବୈରାଗୀଚରଣ,” ସମାଜ ସମ୍ବାଦପତ୍ର), 
୧୯ ଫେବୃଆରୀ, ୧୯୭୦, ପୁ -୪ 

୩. ସ୍ଵାଇଁ ଶୁଭ ନାରାୟଣ, “ ସମାଜ ସଂସ୍କାରକ ବୈରାଗୀଚରଣ, ” ପ୍ରଜାତନ୍ତ୍ର 
( ସମ୍ବାଦପତ୍ର) , ୧୯ ଫେବୃଆରୀ, ୧୯୭୦, ପୂ - ୫ 

୪. ଦାଶ ଗଗନେନ୍ଦ୍ର ନାଥ “ସ୍କିତଧୁ”, ସମାଜ ସଂସ୍କାରକ ବୈରାଗୀଚରଣ 
ମିଶ୍ରଙ୍କ ଆମ୍ମଜୀବନୀ ( ସଂ, ଆଚାର୍ଯ୍ୟ ଭାବାନନ୍ଦ), ଭୂବନେଶ୍‌ର, 
୧୯୯୯, ପୁ- ୧୪ - ୧୮ 

୫. ନାୟକ ବୀରେନ୍ଦ୍ର କୁମାର “Orissa Vidyasagar and Widow 
Remarriage,’ The Golden Book of Vidyasagar, Calcutta, 1993. 

॥ ୭୨ ॥ 

୧୪. 
୧୫. 


ନାୟକ ଗୌରାଙ୍ଗ ଚରଣ “Bairagi Mishra and His Gita, Essays on 
Religion, Bhubaneswar, 1989. 

ମିଶ୍ର ବୈରାଗୀ ଚରଣ, ଉରୁଣା କେବେ ଉଠିବ ? ସହକାର, ୧୩/୪, ପୃ 
- ୩୫୧ - ୩୫୪ 

ମିଶ୍ର ବୈରାଗୀ ଚରଣ, ““ ବିବାହ ଓ ଗର୍ଭାଧାନ,” ସହକାର, ୧୪/୧୧, ପୂ 
- M୩୪୮ - ୩୫୨ 

ମହାନ୍ତି ଗୋପୀନାଥ, “ ସଧର୍ମ,” ସହକାର, ୧୯୩୮, ୧୯/୨ 

ସାହୁ ବୈଦ୍ୟନାଥ, “ ସଵଧର୍ମ,” ସହକାର, ୧୯/୩, ପୁ- ୨୦୯ - ୨୧୨, 
ବର୍ମା ବିକରମଦେବ, “ ବିବରା ଶବ ଠିକ୍‌ ନୁହେଁ, ” ଆଶା ସମ୍ବାଦପତ୍ର, ବ୍ରହ୍ମପୁର, 
୧୯୩୪, ଫେବୃଆରୀ ୫ | 

କର କୃଷ୍ଣଚନ୍ଦ୍ର “ ବିବରା ଶବ୍ଦର ସାର୍ଥକତା, ” ଆଶା, ୧୯୩୪, ଫେବୃଆରୀ 
୧୯। 

ବଡାଲ ହରିଶ୍ଚନ୍ଦ୍ର “ ବିବରା ଶବ୍ଦର ଶୁଦ୍ଧା ଶୁଦ୍ଧତା”, ନବୀନ, ବ୍ରହ୍ମପୁର, 
ମାର୍ଚ୍ଚ ୩, ୧୯୩୪ 

ମିଶ୍ର ବୈରାଗୀ ଚରଣ, “ ମାତୃତଵର ପ୍ରତିଷ୍ଠା” , ଆଶା, ୬ ଜୁଲାଇ, ୧୯୩୬ 
ମହାପାତ୍ର ଚକ୍ରଧର, “ ନାରୀମଙ୍ଗଳ ” , ସହକାର, ୧ ୧/୬, ପୁ - ୨୬୭ 
- 9୨ ୬୮ 


x*k* 


I ୭୩॥ 

ଲେଖକଙ୍କ ପ୍ରକାଶିତ ପୁସ୍ତକ 


୧ — Legend, History and Cutture of India, Calcutta, 1997 

୨ - ଆଞ୍ଚଳିକ ଜନଶ୍ରୁତି ଓ ଇତିହାସ , ଭୁବନେଶ୍ବର ୨୦୦୦ 

୩ - ନବଜାଗୃତିର ଅନନ୍ୟ ସାରଥ୍‌, କୃପାସିନ୍ଧୁ ନରେନ୍ଦ୍ର ଦେବ, ବୃହୃପୁର, ୨୦୦୩ 
୪ - ଓଡ଼ିଶା ବାହାରେ ଓଡ଼ିଆ ଜାଗୃତି , ଭୁବନେଶ୍ବର, ୨୦୦୩ 

୫ - ଅବିସୂରଣୀୟ ସଂସ୍କାରକ , ଜୟମଙ୍ଗଳ ରଥ, ବୃହୃପୁର, ୨୦୦୫ 

ଲେଖକ ପରିଚୟ 


ଡକ୍ଟର କୈଳାସ ଚନ୍ଦ୍ର ଦାଶ ( ଜନ୍ନକାଳ ଅଗଷ୍ଟ ୫, ୧୯୫୪) 
ଓଡ଼ିଶାର ବିଭିନ୍ନ ସରକାରୀ ମହାବିଦ୍ୟାଳୟରେ ଇତିହାସ 
ଅଧ୍ୟାପକ ଭାବେ କାର୍ଯ୍ୟ କରିଛନ୍ତି । ଓଡ଼ିଶା ଇତିହାସ, ସାହିତ୍ୟ ଓ 
ସମାଜ, ସଂସ୍କୃତି ସମ୍ପର୍କିତ ତାଙ୍କର ବହୁ ପ୍ରବନ୍ଧ ଦେଶ ଓ 
ବିଦେଶରେ ପତ୍ରପତ୍ରିକା ମାନଙ୍କରେ ପ୍ରକାଶ ପାଇଛି। ସେ ଗଙ୍ଗ 
ନରପତି ଚୋଡ଼ଗଙ୍ଗ ଦେବଙ୍କ ସମ୍ପକିରେ ଗବେଷଣା କରି 
୧୯୮୭ ମସିହାରେ ଉତ୍କଳ ବିଶ୍ଵବିଦ୍ୟାଳୟରୁ ପିଏଚ୍‌.ଡ଼ି ଉପାଧୂ 
ଳାଭ କରିଛନ୍ତି। ସେ ବର୍ଁମାନ ବ୍ରହ୍ମପୁର ବିନାୟକ ଆଚାଯ୍ଯ 
ମହା -ବିଦ୍ୟାଳୟର ଇତିହାସ ପ୍ରାଧାପକ ରୂପେ କାର୍ଯ୍ୟ କରୁଛନ୍ତି। 

